
माधवराव व्यंकटेश लेले, बी. ए., एल्‌. सी 


म्युनिसिपल सेक्रेटरी लष्कर ग्वाल्हेर व स्पेशल 
फारेस्ट असिस्टंट, ग्वाल्हेर स्टेट. 


क वि 


यांनीं तयार करून 
तो 


सुंबई येथें 
जावजी दादाजी याच्या 
“: निणयसागर ” छापखान्यांत छापून प्रसिद्ध केला. 


( स. १८६७ च्या पंचबिसाव्या आक्टाप्रमाणें नोंदून प्रंथकत्यानें सर्व हक 
. खाधीन ठेविले आहेत. ) 


बळस० १८५८६: 


किंमत १॥ दीड रुपया. 


हा लहानसा ग्रंथ 
जनाब वालाशान 


(> 


मालिक-रियासत भोपाळ 


_ यांस, 
ग्रंथकत्योनं 
त्यांच्या परवानगीने परमादरपूर्वक नम्रपणानें 
अपेण केला असे. 


नबाब शहाजहान बेंगम साहिवा, (2. र 


आ. 
री 


मि... डा 


की 


प्रस्तावना. 


हा ग्रंथ मूळ फारसी भाषेंत नबाब वालळाशान जनाब शाहाजहान बेगम 
यांनीं पुष्कळ वर्षांपूर्वी अनेक सरकारी कागदांच्या आधारानें तयार करून छापून 
प्रसिद्ध करविला. ल्याचें इंग्रजी भाषांतर तयार होऊन ल्यांच्या उदार आश्रयाने 
प्रसिद्ध झालें आहे. कांहीं सरकारी कामानिमित्त सं १८८५ सालीं भोपाळास आह्यी 
गेलों त्या वेळीं कस्तान. एम. जे. मीड साहेब यांचे मार्फतीनें या मूळ फारसी ग्रं- 
थाच्या आधाराने मराठींत भोपाळचा इतिहास तयार करण्याबद्दल परवानगी मिळ- 
विली. व तें काम तयारही झालें, पण पुढें अनेक अडचणींमुळें हा ग्रंथ प्रसिद्ध क- 
रण्यास सवड झाली नाहीं. हल्लीं कनेल डी. जी. पिचर डिरेक्टर आफ लॉड रि- 
काडेस्‌ ग्वाल्हेर यांच्या सहाय्यानें जनाब नबाब बेगम साहिबा यांचें गुणी व 
गुणग्राही वजीर यांनीं भोपाळ दरबारांतून उदार आश्रय दिल्यामुळें हा ग्रंथ प्रसिद्ध 
होत आहे. याबद्दल आह्यी नबाब बेगम साहेबांचे अतिशय आभारी आहोंत. 

ह्वा ग्रंथ केवळ मूळ फारसी ग्रंथाच्या आधारानें लिहिला आहे. त्याच्यांतील गोष्टी 
खुद्द संस्थानच्या मालकानें चोकशी करून लिहिल्या असल्यानें त्याबद्दल विशेष शंका 
घेण्याचें कारण दिसत नाहीं. 

स्वतः संस्थानिकानें लिहून प्रसिद्ध केला असल्यानें या ग्रंथाची विशेष योग्यता 
आहे हें येथें लिहिलें पाहिजे असें नाहीं. 

या प्रथांतील यत्किंचित युणांचेंच ग्रहण करून दोषाबद्दल क्षमा करण्याविषयी 
प्रार्थना करून वाचकांची रजा घेतों. 


लष्कर ग्वाल्हेर, १ 


ता. १ जानेवारी १८९४ इ. माधवराव ठेले 


कल्क. 


भोपाळचा इतिहास. 


टर्णणा"“च<>०<>०<--0- 


6%$..!, प्रकरण पहिलें. 


अटर्‍पमण*८>१---707 


भाग पाहिला. 
सरदार दोस्तमहंमदखान यांचा वृत्तांत. 


सरदार दोस्तमहंमदखान बिन नूरमहेमदखान बिन जानम- 
हंमदखान बिन खानमहंमदखान मिराजीखेळ हे इ०* सन 
_ १७११ त आलमगीर ( औरंगजेब ) बादशहाचा पुत्र बहादरशहा 
याच्या कारकिदींत अफगाणिस्थानांतील खेबर प्रांतांत असलेल्या तराई 
नांवाच्या गांवाहून हिंदुस्थानांत आले व लोहारी जलालाबाद येथें 
राहिले. तेथें एका पठाणाशीं त्यांचा तंटा झाला, त्यांत तो पठाण मारला 
गेला. तेव्हां तेथीळ कामगार जालालखान हा याबद्दल त्रास देईल या 
भीतीनें ते तेथून निघून शहाजहानाबाद किंवा दिल्ही येथें जाऊन राहिले. 
त्या वेळीं तेथील फोज माळव्याच्या सुभ्यावर जाण्याच्या तयारींत होती. 
तिच्याबरोबर निघून ते माळव्यांत आले व सितामहूच्या राजाजवळ 
कांहीं दिवस नोकरीस राहिले. नंतर तेथून भोसा येथें महमदफ- 
ख्ख याजकडे गेले. त्याच्याजवळ आपलें सामान ठेवून ते एकटेच एका 
माळव्याच्या सरदाराजवळ नोकरीस राहिले. त्याच्या हुकुमाने बांसब- 
रेलींच्या जमीदाराशीं त्यांनीं लढाई केली. तींत त्यांना जबर जखम 
लागली. दोस्त महंमदखान लढाईत मारले गेळे असें महंमदफख्ख 
याला कोणीं खोटेंच कळविलें. त्यावरून त्यानें त्यांचें सामानसुमान 


जी 


- --><- 
“्ळ 


श्‌ 


भोश्ांत होतें तें जप्त केलें. ही गोष्ट ऐकतांच दोस्तमहंमदखान एक- 
दम भोशास महंमदफरूख यांजकडे आले. तेव्हां त्यानें त्यांचें 
कांहीं सामान परत दिलें व बाकीचें आपल्याजवळ नाहीं ह्मणून सांगि- 
तठे. यामुळें ते नाराज होऊन भेरस्या परगण्यांत मंगळगड येथें 
गेले, व तेथील ठाकूर आनेदर्सिग सोळांखी रजपूत यांच्याजवळ नो- 
करीस राहिले. पुढें त्यांची हितसाधकता व जिवापाड नोकरी करण्याची 
शैली पाहून तेथील राणी त्यांना आपळा मुलगा ह्मणवूं लागली. राणी 
मेल्यावर तिचा कांहीं माळ व जवाहीर त्यांच्या स्वाधीन होतें, तें तिच्या 
वारसांस न देतां त्यांनीं नीट भेरस्या गांवाचा रस्ता धरिला. 

त्या वेळीं हा गांव ताजमहंमदखान नांवाच्या एका बादशाही उम- 
रावास जहागीर होता. दिल्ही येथील तेमुरलंगाच्या वंशांतील मोगल 
बादशाहातीस उतरती कळा लागली असल्यामुळें त्या वेळीं हिंदुस्थानांत 
राजकीय बंदोबस्त विशेष नव्हता. दरोडेखोर व लुटारू लोक प्रजेस फार 
छुटीत असत व माळव्यांत पारासून वगेरे ठिकाणच्या रजपूत ठाकु- 
रांच्या आश्रयाने राहून ते माळव्यापासून थेट खानदेश व वऱ्हाड 
यांच्या हद्दीपर्यंत बहुतेक प्रदेशांवर अंमळ करीत होते. भेरस्या परग- 
णाही या लोकांनीं उद्टस्त करून टाकला होता. चांदखेडी येथील अं- 
मलदार यारखान व इतर सर्व जहागीरदार लोक दरवडेखोर लोकांमुळे 
अगदीं त्रासून गेले होते. दोस्तमहंमदखान यांनीं काजी मर्हमदसाले 
व अलमचंद कानगो यांच्या मार्फतीनें जहागीरदार यांजकडून भेरस्या 
परगणा तीस हजार रुपये प्रतिवर्षी देण्याचा ठराव करून हेक्‍यानें घेतला, 
व आपले भाऊबंद व संबंधी पठाण लोक यांजळा अफगाणिस्थानांतून 
बोलावून त्यांनीं आणून आसपासच्या प्रदेशांत स्वाऱ्याशिकाऱ्या करण्याचा 
क्रम सुरू केला. कांहीं दिवसांनंतर त्यानें एक गुप्त हेर फकिराच्या वेषानें 
पारासून येथें पाठविला. त्यानें हलीं होळीचे दिवस असल्यानें पारा- 
सून येथील ठाकूर व त्याचे शिपाई नाच रंगांत अगदीं दंग आहेत 
असं गुप्तपणे लिहून पाठविलें. तेव्हां दोस्तमहंमदखान बरोबर चांगले 


क 
& 


. गेले आहेत व फक्त ह्यातारंकोतार 


. 


शूर व हुशार शिपाई घेऊन मध्यरात्री पारासून येथें जाऊन पोहों* 


चले, त्या वेळी ठाकूर व त्यांची सर्व माणसें नंत धुंद होऊन होळीच्या 
तमाशांत नाच रंग पहात बसलीं होतीं. दोस्तमहंमदखान यांनीं त्यांज- 
वर एकदम छापा घातला. त्यांत ठाकूर व त्याचे पुष्कळ लोक मारले गेले. 
व त्यांची बायकामुळें व सर्व मालमत्ता दोस्तमहंमदखानाच्या हातीं आठी. 

पुढें त्यांनीं पुनः खारीची तयारी करून खेचीवाडा व उमठवाडा 
येथीळ लुटारू लोकांस अगदीं जेर करून टाकिले. ' भोशाचे काम- 
गार मंहंमदफरूख यांच्याकडून शभएीखान व राजेखान नां- 
वांचे दोन सरदार शमसाबाद येथें नाजीम किवा सुभे होते त्यांची व 
दोस्तमहंमदखान यांची लढाई झाली तींत ते दोघेही मारले गेले. 
जगदीशपूरचा देवरा जातीचा रजपूत ठाकूर मोठा लुटारू होता; 


त्यानें बरखेडा, परगणे दिळोद्‌ येथील पाटलाजवळ खंडणी मागितली; 


ती त्यानें दोस्तमहंमदखानाच्या मदतीच्या भरवशावर दिली नाहीं, 
ह्मणून रजपूत लोकांनीं त्याला लट्लें. तेव्हां तो दोस्तमहंमदखाना- 
पाशीं रडत आला. त्यांनीं त्याची खात्री करून त्याला आपल्या जवळ 
ठेवून घेतलें. पुढें कांहीं दिवसांनीं दिलोद परगणे रायपूर येथील 
ठाकुराने, जगदीशपूरचा ठाकूर १ त्याचे लोक टुटीकरितां दूर 

रेकोतारे ढोक घरीं आहेत अशी खबर दिली. 
ती ऐकून दोस्तमहंमदखान बरोबर चांगले हुशार शिपाई घेऊन 
शिकारीच्या बहाण्याने जगदीरशपुराजवळच्या नदीतीरावर एका बागांत 
येऊन उतरले व त्यांनीं आपला वकील जगदीशपूरच्या ठाकुराकडे 
पाठवून त्याच्या भेटीची इच्छा प्रदशित केली. तेव्हां तेथीळ रजपूत 
सरदारांनी त्यांच्याकडे रसद पाठवून दिली. व दुसरे दिवशीं ते खवतः 
त्यांच्या भेटीस आले. दोस्तमहंमदखानांनीं मोठ्या आदराने त्यांस 
आपल्या डेऱ्यांत नेऊन बोलण्याचालण्यांत गुंतविळें. व थोड्या वेळानें अ- 
त्तर व पान आणण्याच्या निमित्ताने बाहेर आले. त्यांनीं आपले शि- 


पाई डेऱ्याच्या आसपास लवाजम्याच्या व॒ व्यवस्थेच्या बहाण्याने उभे 

केळे होते व मी डेऱ्याच्या बाहेर येऊन अत्तर पान मागवू लागेन त्याच 
वेळीं डेऱ्याच्या दोऱ्या कापून व डेरा पाडून आंतील लोक ठार मारावे, 
असें त्यांस पूर्वीच सांगून ठेविलें होतें. त्याप्रमाणे त्या शिपायांनीं तेथील 
सर्व रजपुतांची कत्तल करून त्यांचीं प्रेते नदींत टाकून दिलीं. त्या दिवसा- 
पासून त्या नदीचे नांव हळालीं पडठें. जगदीशपूरवाल्यांच्या बा- 
यका व सर्वे सामान दोस्तमहंमदखान व त्यांचे भाऊबंद यांच्या 
हातीं आठे. दोंस्तमहंमदखान यांनीं जगदीशपूरचें इसलामन- 
गर असें नवें नांव ठेविलें... व तेथें एक मजबूत किल्ला व दुसऱ्या 
इमारती बांधून त्यातच राहून आसपासच्या मुळुखावर अंमळ बसवि- 
ण्याची सुरुवात केली. थोड्याच दिवसांत त्यांचा अंमळ व दरारा पु- 
ष्कळ वाढला. पुढें ते भोशांचा कामगार मह्हमदफरूख याच्याबरो 
बर लढण्याकरितां निघाले. कांहीं दिवसांनीं भोशाच्या नजींकच 
मोजे जमालबावडी या ठिकाणीं उभयतांची लढाई झाली. महेमद- 
फरूख आपली फोज लढाईस पाठवून स्वतः हत्तीवर बसून लढाईचा 
तमाशा पहात राहिला होता. दोस्तमहेमदखान यांनीं आपला भाऊ 
शेरमहंमदखान यास त्याच्याबरोबर आपली बहुतेक फोज देऊन लढाईस 
पाठविलें. व ते स्वतः कांहीं निवडक शिपायांसह जमालबावबडीच्या 
जवळ एक टेंकडी होती तिच्या आड लपून बसले. लढाई सुरू होऊन 
ऐन भार्‍्याच्या प्रसंगीं * दुराहा ” गांवचा राजेखान मेवाती यानें 
शेरमहंमदखानाला बरची मारली, ती त्याच्या छातींतून पार निघाली. 
इतक्यांत शोेरमहंमदखानानेंही त्याचे तरवारीने दोन तुकडे केले. 
याप्रमाणे ते दोघेही ठार झाले. तेव्हां दोस्तमहंमदखानाची फोज 
पळू लागली. तिचा भोशाच्या फोजेनें पाठलाग केला. महंमद- 
फरूख यानें आपल्यास जय मिळाळा असें समजून रणदुदुभी वाज- 
विल्या. इकडे दोस्तमहंमदखान यांनीं आपला शत्रु महंमदफरूख 
हा एकाकी व जयाच्या आनंदांत गक होऊन गाफील झालेला आहे 
असें पाहून मोठ्या शौर्याने व चतुराईने त्याच्यावर छापा घातला व 


द 


त्याला ठार मारिळें व त्याच्या बरोबरच्या लोकांस केद केलें, व नंतर 
आपल्या तोंडावर घाटा बांधून ते महंमदफरूरल याच्याच हत्तीवर 
स्वार झाले व त्यांनीं त्याचें प्रत बरोबर घेतलें. नोबत वाजविणारे 
लोक पकडले गेले होतेच. त्यांना एकसारखी नोबत वाजविण्याबद्दळ 
हुकूम दिला. भोशाच्या फोजेंतील लोक नोबतीचा आवाज ऐकून व 
आपला मालक हत्तीवर उभा आहे असें पाहून जय झाल्यानें आनंदांत 
निमझ़ राहिले. संध्याकाळच्या सुमारास दोस्तमहमदखान भो- 
शाच्या किळ्याकडे गेले. तेव्हां किळ्यांतील लोकांनीं दोस्तमहंमद- 
खानालाच आपला मालक समजून किछ्याचा दरवाजा उघडून आंत 
घेतलें. दोस्तमहंमदखानांनीं शिपायांसुद्धां किळ्यांत दाखळ होतांच 
महंमदफरूख याचें प्रेत फेकून दिळें व किल्यांत सर्वच जागो बंदो- 
बस्तास आपले लोक ठेविले. हा जय मिळाल्याने दोस्तमहेमदखा- 
नांचा फारच लौकिक झाला व त्यांचें महत्त्व वाढलें. पुढें थोड्याच 
दिवसांत माळव्यांतील “महलपूर' “गुलगांवा” उंटखेडी, घयास- 
पूर, अंबापाणी, सांची चोऱ्याशीं, छाणवा, खामखेडा, अहं- 
मदपूर, बागरोद, इच्छावर, देवीपुरा, वगेरे पुष्कळ परगणे 
त्यांच्या हातीं आले. 

त्या वेळीं माळव्यांत दयाबहाददर हे सुभेदार होते, त्यांनीं हें वतमान 
ऐेकून उज्जनीहून फोज पाठविली. तिची व दोस्तमहंमदखानांची 


लढाई झाली. त्यांत ड्मदाद चिनी यानें दगाबाजी केल्यामुळें सु 


भ्याच्या सैन्याचा पराभव झाळा व त्याचा तोफखाना व पुष्कळसे सा- 
मान दोस्तमहंमदखानांच्या हातीं आठे. सुजाअलपूरचा अमीन 
बिजेराम यानें दोस्तमहंमदखानांची अशी बढती झालेली पाहून तो 
परगणा त्यांच्या खाधीन केला व तो स्वतः त्यांच्याजवळ नोकरीस रा- 
हिला. कुरवाडंचा नबाब दलेलखान यानें भेरशास येऊन दोस्त- 
महंमदखानांची भेट घेतली व त्यांचा ख्ोरह संपादिळा. पुढे ते दोघेही 


हे, 


मिळून स्वारीशिकारी करून जो मुळूख किवा माळ मिळेऴ तो निंमेनीम 


रा 

वांटून घेण्याचा विचार करूं लागले त्या संबंधाच्या बोलण्याचालण्यांत 
उभयतांची तक्रार होऊन मारामारी झाली तींत नबाब दळेळखान 
मारला गेळा व त्याच्याबरोबरचे लोक कुरवाडेस पळून गेले. 

गोंड लोकांचा गुंनूर नांवाचा एक फार उत्तम व मजबूत किल्ला होता, 
. त्याचा मालक निजामशहा गोंड याला चेनपुरबाडी येथें राहणाऱ्या 
त्याच्या जवळच्या भाऊबंदांनीं विष देऊन मारविठें होतें. निजाम- 
शहाची राणी कमलावती व त्याचा मुलगा नवल॒शहा हीं गुंनूरच्या 
किल़यांत रहात होतीं. राणीनें दोस्तमहंमदखानांच्या शूरत्वाचें वर्ते- 
मान ऐकून त्यांच्याकडे गुप्तपणे, बाडीच्या ठाकुरांनीं निजामशहास 
मारविलें, त्याचा सूड ध्यावा ह्मणून बोलणें लाविलें. दोस्तमहंमदखान 
यांनीं आपल्या लष्कराची तयारी करून गुप्तपणे येऊन बाडी परगणा 
जिंकून घेतला व आपण राणीचे कारभारी झाले. राणी मेल्यावर गुं- 
नूरचा किल्लाही त्यांनीं घेतला व लुटारू आणि जबरदस्त असे सर्व 
गोंड नाईक मारून टाकून बाकीच्यांस थोड्याबहुत जहागिरी देऊन 
आपले अंकित केलें. आणि इसलामनगरापासून तीन कोसांवर एका 
मोठ्या तलावाच्या कांठीं पहाडावर भोपाळ नांवाचें एक खेडं होतें. त्या 
ठिकाणीं किल्लाव शहर वसविण्याचें ठरवून त्यांनीं स? १७५ १ त तटबंदी 
करण्यास आरंभ केला. व तें शहर लौकरच वाढण्याची तजवीज केली. 

इ० सन १७४० त महंमदशहा बादशहाची व नादिरश- 
हाची लढाई झाल्यानंतत नबाब कमरुद्दीनखान बहादर निजाम 
उल्मुलुख दिल्हीहून हेदराबादेस जाण्यास निघाले. ते इसलाम- 
नगरच्या किठ्यानजीक निजामटेकडी नांवाची एक लहानशी पहाडी 
आहे. तिच्याजवळ लष्करासहित जाऊन उतरले. इ० सन १७४२ त 
बऱ्हाणपुराजवळ उभयतां सय्यद बंधू सय्यद दिलावर अल़्लीखान 
व सय्यदहुसेन अललीखान यांची निजाम उल्मुलुख यांच्याशी ल- 
ढाई झाली. त्या वेळीं दोस्तमहेमदखानाचे बंधू मीर अहमदखान 
हे ५०० स्वार व ९०० उंटांवरील जेजाला यांच्यासहित दिलावर अ- 

छीखान याच्या पक्षाकडे होते. ते मारले गेले होते. त्यावरून दोस्त- 
महंमदखानांशीं वैर धरून त्यांचा पाडाव करण्याची निजामाने इच्छा 
केटी. दोस्तमहंमदखानांनीं अशा बलाढ्य शात्रूबरोबर लढण्याचे 
आपलें सामर्थ्य नाहीं असें पाहून तह केला व आपला मुलगा यारमहं- 
मदखान याला निजामडउल्मुलुखाबरोबर पाठविलें. दोस्तमहं- 
मदखान यांनीं २० वर्षेपर्यंत सारखी मेहनत करून मुलूख मिळ- 
विला. त्यांना लढाईत तिसांहून अधिक जखमा झाल्या होत्या. ते आ- 
पल्या वयाच्या ६५ किंवा ६६ वे वर्षी इ० स० १७९६१ सालांत मरण 
पावले. त्यांना भोपाळानजीक फतेगडच्या किल्यांत पुरले. तेथें 
त्यांची कवर अद्याप कायम आहे. त्यांचे वडील नूरमहंमदखान 
यांची कबर भेरशा येथें आहे. त्यांना सहा भाऊ होते, त्यांतील वडील 
शेरमहंमदखान हे महंमदफरूख यांच्या बरोबरच्या लढाईत मारले 
गेले. दुसरे अलफमहेमदखान हे बाजीराव पेशवे मराठे यांच्याशी 
लढतांना मारले गेले. तिसरे शहामहंमद्खान हे देवाभाऊ धारच्या 
महाराजाचे सरदार यांच्याशी लढतांना मारले गेले. चवथे मीरअहंम- 
दखान, दिलावरअल़ीखान यांच्या लढाईत मारले गेले. व पांचवे 
अकिलमहंमदखान हे भोपाळास दिवाण होते, हे आपोआप मेले. 
दोस्तमहंमदखानाला सहा मुलगे व पांच मुली होत्या. त्यांच्या मु- 
हांची नांवे;---यारमहंमदखान, सुलतानमहंमदखान, सदरमहं- 
मदखान, फाजीलमहंमदखान, वासीलमहंमदखान, खानमहं- 
मदखान. 


भाग दुसरा. 
नबाब यारमहंमदखान. 
दोस्तमहंमदखान मरण पावल्याचें वर्तमान निजाम उल्मुलुख 


यांनीं ऐकून यारमहंमदखान यास हटलें “तुझा बाप मरण पावला.! 
त्यावर यारमहंमदखानानें उत्तर दिलें की, “आपण मला माझ्या 

वडिलांच्या जागीं माझ्या शिरावरचें छत्र आहांत. एक पठाण विर 
लायती मेळा तर मेला.' हं ऐकून निजामउल्मुलुख फार खुष 
झाले. व त्यांनीं यारमहंमदखानाला खिलत, माही मरातब, व 
नगारा, निशाण, हत्ती, घोडा, पालखी, छत्र, अबदागिरी बेगेरे 


सुद्धां नबाबाचीं वस्त्रेंव उमरावाची पदवी दिली, व बरोबर पुष्कळ 


सैन्य देऊन भोपाळास रवाना केलें. ते भोपाळास येऊन पोहोंचले. 
इकडे दोस्तमहंमदखान मरण पावले त्या वेळीं फोजेतीळ मोठमोठ्या 
कामगारांनी सुळतानमहंमदखानाला गादीवर बसविठें होतें. नबा- 
ब यारमहेमदखान यांचें वय त्या वेळीं १८ वरषीचें होतें. त्यांनीं सु- 
लतान महंमदखानास गादीवरून दूर केठें, व ते खतः गादीवर ब- 
सले. पुढें अकीलमहंमदखान दिवाण मरण पावल्यावर त्यांनीं 
बिजराम यांला दिवाणगिरी दिली. व आपण स्वतः इसळामनगर गांव 
पसंत करून उत्तम इमारती बांधून तेथेंच राहिले, व तेथून त्यांनीं मुलूख 
संपादन करण्याचा उद्योग चालविला. कांहीं वषीनीं, सेंबास, पठारी, 
उदेपूर वगेरे परगणे त्यांच्या हातीं आले. कोटा व बुंदी येथील 
राजांशी त्यांनीं लढाया करून व छापे घालून पुष्कळ खंडणी व लूट मि- 
ळविली. रामपूर, त्रिगभान, व करोड येथें लढाया झाल्या त्यांत 
पुष्कळ बायकामुळें व वृद्धतरुण पुरुष त्यांच्या हातीं आलीं. त्यांत 
एक रजपूत किवा ब्राह्मण जातीची मुळगी फारच सुस्वरूप व छानदार 
होती तिला पाहून नबाब फार मोहित झाले व त्यांनीं तिच्याशीं लय 
करून तिचा इतमाम पुष्कळ वाढविला. 


भोपाळच्या जवळ बोरबान बेटा या गांवाच्या मैदानांत त्यांनीं 
पेशव्यांच्या फोजेशीं लढाई करून त्यांस पळवून लाविलें. 

यांनीं एकंदर पंधरा वेपेपर्यंत राज्य केलें. व ते इ. स. १७७७ 
सालांत जलोदरानें मरण पावले. त्यांस इसलामनगर येथें पुरें अ- 
सून तेथें त्यांची कबर अद्यापि कायम आहे. त्यांना दोन चार मुली व 

फेजमहंमदखान, हयातमहंमदखान, सय्यदमहंमदखान, हुसेन- 
महंमदखान, व यासीनमहंमदखान असे पांच मुलगे होते. 


भाग तिसरा. 

नबाब फेजमहंमदखान. 
नबाब यारमहंमदखान मरण पावल्यावर दिवाण बिजेराम 
यांनीं इ्सलामनगर येथें नबाब फेजमहंमदखान यांस गादीवर 
बसविलें. त्या वेळीं त्यांचें वय अकरा वर्षाचे होते. इंकडे भोपा- 
ळास उमेदराय, टीकाराम, इब्राहिमखान चेला वगेरे कामगा- 
रांनी सुठतानमहंमदखान याळा गादीवर बसविलें. त्यावरून 
दिवाण बिजेराम ९००० पांच हजार फोजेनिशीं लढाईच्या इराद्याने 
इसलामनगराहून भोपाळास आला. दोन्ही पक्षांची लढाई सुरू 
होऊन तोफा व बंदुका चालल्या. चैनपुरबाडीचा अमीन हुला- 
सराय हा हे वर्तमान ऐकतांच आपल्या फोजेसुद्धां भोपाळास आला व 
त्याने सुलठतानमहंमदखान यास सांगून पाठविळें कीं, “आपण 
मळा किळ्याच्या आंत ध्याळ तर मी बिजेरामाच्या बंडाचा एका 
क्षणांत नाश करून टाकीन.' सुलतानमहंमदखानानें त्याचें बोलणे 
खरें मानून त्याळा फोजेसुद्धां किळ्यांत घेतलें. परंतु त्या कपटी हु- 
लासरायानें शहरांत येतांच किळुयावर, शहराच्या कोटावर, व बुर- 
जांवर आपली फोज ठेवून शहराचे दरवाजे आपल्या ताब्यांत करून 
घेतले व लागलेच सुलळतानमहंमदखानाला शहराबाहेर काहून देऊन 

फेजमहंमदखानाला आंत घेऊन यश मिळविलें. 
सुठतानमहंमदखान शहराबाहेर निघाल्यानंतर लढाईची तयारी क- 
रण्यास लागले व थोडेच दिवसांत फौज जमवून लढाईस सिद्ध झाले. शहराचे 
बाहेर इंदम्याच्या मेदानांत दोन्ही पक्षांकडून लढाईची तयारी झाली. नबा- 
बही आपली फौज घेऊन शहराबाहेर निघाले व त्यांनीं सय्यदइभ्वा- 


हिम किछेदार याला हत्तीवर बसवून बरोबर फोज देऊन सुलतान- 
भो००२ 

महंमदखान याच्या फोजेशीं लढण्यास पाठविलें, लढाई सुरू होऊन 
तोफा, बंदुका व तलवारी चालूं लागल्या व दोन्ही पक्षांचे शिपाई फार 
वेळ मोठ्या आवेशाने लढले. सुठतानमहंमदखान हत्तीवर बस- 
लेल्या किछठेदारासच नबाब समजून त्याच्याजवळ आला व त्यानें आपल्या 
'घोड्यास उडवून किललेदारास ठार मारिलें. त्यामुळें फोजेंत गडबड हो- 
ऊन गेली. तेव्हां नबाबाने आपल्या स्वतःच्या फोजेनिशीं निकरानें 
हला केला. हें पाहून सुठतानमहंमदखान व सय्यदमहंमदखान 
लढाई सोडून पळून गेले व त्यांच्या फोजेची दाणादाण झाली. नंतर 
सुलतानमहंमदखान कुरवाइंचा जहागीरदार नबाब इजतखान 
याच्याकडे गेला. परंतु त्याजकडून कांहीं उपयोग होत नाहीं असें पा- 
हून आपल्या जहागिरीच्या गांवीं गेला व तेथून त्यानें रहाटगडच्या कि- 
छेदाराळा वश॒ करून घेऊन तेथें जाऊन लढाईच्या तयारीस आरंभ 
केला, नबाब फेजमहंमदखान त्याचा पाठलाग करीत सेंबासपर्यंत 
गेले. पुढें उभयतांत तह होऊन फेजमहंमदखानांनीं त्याला रहाट- 


गड जहागीर देऊन, त्यांनीं किवा त्यांचे बंधु सदरमहेमदखान यांनीं. 


केव्हांही भोपाळच्या राज्यांत दखल देऊं नये असा ठराव लिहून घेतला. 
असा या तंट्याचा निकाळ करून नबाब फेजमहंमदखान शिकार 
करीत करीत भोपाळास पोहोंचले. 

त्यांनीं राज्याचा बंदोबस्त, चांगळे चांगळे कामगार व आपली सावत्र 
आई ममुठाबिबी यांच्यावर सोंपवून दिला. असें सांगतात कीं, 
सुलतानमहंमदखानाबरोबरच्या लढाईत नबाब फेजमहंमदखान 
यांचा न्हावी काळूराम हा मारला गेळा. त्याला इसलामनगराज- 
वळीळ नाल्याच्या किनाऱ्यावर इंदग्याचे जवळच दहन केलें. त्या 
जागीं हिंदू लोकांनीं एक चबुतरा बांधून त्याची पूजा करणें सुरू केलें, व 
त्या नाल्याचे नांव काळूभैरू असें ठेविलें तें अद्यापपर्यंत प्रसिद्ध आहे. 

भोपाळशहरापासून पूर्वेस दहा बारा कोसांवर रायसेन नांवाचा 
एक उंच पहाडी किला आहे, तेथें. दिल्लीच्या बादशहाकडीळ नवेद- 


तू. 


अलीखान ख्बाजासरा या नांवाचा एक 'किलेदार होता. त्या वेळीं 
तैमूरळंगाच्या वंशांतील मोंगळ बादशहांच्या राज्यास उतरती कळा 
लागली होती. त्यामुळें सर्व हिंदुस्थानांत चांगला बंदोबस्त नव्हता. व 
सर्वेत्र निवळ भालेराई चालली होती. 

नबाबांनीं किल्लेदार गाफिल आहेसे पाहून किल्ला आपल्या ताब्यांत 
घेतला, व “लबाड व लुटारू लोक रायसेनच्या किल़लेदारास गाफिल पा- 
हून रायसेनचा किछा आपल्या स्वाधीन करून घेऊन, त्यांत राहून, 
आसपासच्या प्रदेशांत बंडावा करूं इच्छीत होते. याकरितां त्या किले- 
दारास आह्मी आपल्याजवळ बोलावून घेऊन किछ्॒याचा चांगला बंदोबस्त 
केला आहे.' असें बादशहाकडे लिहून पाठविलें. त्यावरून बादशहानें 
त्यानां किललेदारीची सनद व फमीन पाठवून त्यांची योग्यता वाढविली. 

पुण्याच्या पेशव्यांनीं दक्षिणेपासून अटकेपर्यंत व समुद्रापर्यंत 
सर्व देशावर स्वाऱ्या करून आपला अंमळ बसविला होता. नबाब यार- 
महंमदखानाच्या फोजेनें त्यांचा एक वेळ पराभव केला होता. त्याबद्दल 
सूड घेण्याचें त्यांच्या मनांत फार होतें. नबाब यारमहंमदखान याचा 
भाऊ वासिलमहंमदखान पेशव्यांच्या फोजेंत नोकर होता, त्या- 
नेंही त्यांस लढाई करण्याविषयीं भर दिली. त्यावरून पेशव्यांची फोज 
भोपाळच्या सरहद्दीवर येऊन पडली. भोपाळवाल्यांनीं त्या जबरदस्त 
शत्रूबराबर लढण्याची आपली शक्ति नाहीं असे पाहून, ममूलाबिबी 
यांच्या सल्याने भोसा, सुजावलपूर, अष्टा, सिहोर, इच्छावर, 
दुराहा व देवीपुरा वगेरे परगणे पेशव्यांस देऊन त्यांपासून आपली 
सुटका करून घेतली. पुढें इ. स. १७६० सालांत सदाशिवराव व 
विश्वासराव दक्षिणंतून अहंमदशहा अबदालीं याच्या बरोबर लढ- 
ण्यास निघाले, त्या वेळीं भोपाळच्या जवळ पोहोंचल्यावर त्यांनीं नबाबास 
भेटीस बोलाविले, परंतु नबाब भेटीस गेले नाहींत, त्यावरून भाऊ बो- 
लले, 'श्रीकृष्णकुपेनें दिल्लीची गादी तुकीं लोकांच्या हातून छिनावून 
घेऊन परत येऊं त्या वेळीं या पठाणाला पाहून घेऊं. त्यावर नबाबांनीं 

सांगितलें, “देवाच्या दयेने ही आपली इच्छा कधींही सफल होणार नाहीं.' 
शेवटीं असेंच घडून आलें. भाऊ सर्व लष्करासुद्धां अहंमदशहाच्या 
फोजेच्या हातीं सांपडून पानिपत मुकामीं मरण पावले, व मराठ्यांचा 
अतिशय नाश झाला. श्रेष्ठ कुलांतील हिंदु लोकांचीं बायकामुळें बावीस 
-हजार व पन्नास हजार घोडे, दोन लाख बेल, पांचरों हत्ती, वीस 
हजार उंट व इतर अगणित सामान अबदालींच्या सेन्यास लटींत सांप- 
डळें. याप्रमाणे दाक्षिणी लोकांचा पराजय व नाश झाला त्या वेळीं, 
ग्वाल्हेरवाले महादजी शिंदे एका उत्तम दक्षिणी धघोडीवर स्वार हो- 
ऊन पळाले. तेव्हां एक दुराणी खार त्यांच्या पाठीस लागला. साठ 
कोस दवडल्यावर घोडी थकून उभी राहिली, तेव्हां दुराणीनें लगट 
करून महादजी शिंद्याच्या घांट्यावर तरवारीनें वार केळा त्यामुळें 
त्याचा घोंटा तुट्रन गेळा. त्याचें सर्व सामान, घोडी, हत्यारे, कपडे व- 
गेरे ठिनावून घेऊन तो दुराणी तसाच ६० कोस परत गेला. 

या मोहिमेंत मुसलमानांचा जय होऊन मराठ्यांचा नाश झाला तो 
नबाब फेजमहंमदखान यांच्या शापानेंच झाला, असे भोपाळचे 
लोक मानतात व ते त्यांना सिद्धपुरुष समजतात. नबाब फेजमहमद- 
खान हे चांगळे उंच व धिप्पाड असून ते आजानूबाह होते वते 
मितभाषी, एकांतप्रिय, थोर लोकांस पूज्य मानणारे व भाविक असे होते. 
ते भोपाळच्या बाहेर कधीं गेले नाहींत. त्यांचा नायबदिवाण बिजेरास 
हा चांगला योग्य मनुष्य होता. त्यानें गोंड लोकांस ताब्यांत ठेविलें 
होतें. तो मेल्यावर त्याचा मुलगा घाशीराम दिवाण झाला. त्यानें मोठ- 
मोठ्या हुद्यांच्या जागा हिंदु लोकांस दिल्या व गाई मारणारांचीं नाकें 
कापिलीं. आपल्या धर्माविषयी, त्याला फार दुराग्रह होता, यामुळें दोन 
पठाणांनीं मसलत करून त्याला मारून टाकिलें. पुढे इजतखान दिवाण 
झाला. त्याला एका वेशयेनें विष दिलें. नंतर लाला केसरीसिंग याला 
दिवाणगिरी मिळाली. नबाबाचा धाकटा भाऊ वासीनमहंमद- 
खान याला केसरीसिंगाचा मुलगा मुनाळाळ हा एका पठाणीशीं 


| 
ह 

लागू आहे अशी बातमी लागली, त्यावरून त्यानें कांहीं. पठाणांशीं मस- 
छत करून केसरीसिंगव मुनालाल यांना ठार मारविठें. त्यावरून त्यां- 
च्या बायकांनीं घरांत दारू भरून आग लावून दिली, त्या योगानें धर उडून 
गेलें व त्यांच्या प्रेतांचा देखील पत्ता लागला नाहीं. या गोष्टीमुळे नबाबास 
पुष्कळ वाईट वाटलें. नंतर यासीनमहंमदखान दिवाण झाले. नबाब 
फेजमहंमदखान ता. २१ जमादिलावल हि. सं.१ १९१ रोजीं, निमाज 
पढल्यानंतर मरण पावले. त्यांना जुन्या किछ्यांत पुरें आहे. त्यांच्या कबरे- 
वर एक मोठा घुमट बांधला आहे. 


भाग चौथा. 
नबाब हयातमहंमदखान यांची कारकीदे. 

नबाब फेजमहंमदखान मरण पावले त्या वेळीं त्यांना मूलबाळ नस- 
ल्याने, त्यांचा धाकटा भाऊ नबाब हयातमहंमदखान याला ता. १ 
मोहरम हि. सन ११९२ रोजीं बुधवारी ममूळाबिबी व राज्यांतले 
दुसरे मोठमोठे कामगार यांनीं गादीवर बसविलें. “खुदेव किश्वरे भो- 
पाळ,!!-“ईश्वर भोपाळच्या राज्याचा सहायकारी?' या अक्षरांवरून ही 
तारीख निघते. 

सरकारी दप्तरांतीळ एका जुन्या कागदांत लिहिळें आहे कीं, नबाब 
फेजमहंमदखान यांच्या मरणानंतर त्यांची बायको सालेबेगम 
ऊर्फ बहूबेगम इची आपणच राज्याची मुखत्यारीण रहावें व दर- 
बारी लोकांचा सलाम शिरस्त्याप्रमाणे नबाबाच्या कबरेवर होत जावा 
अशी इच्छा होती. इकडे नबाब हयातमहंमदखानही गादीवर 
दावा करीत होते. व शरीफमहंमदखान आपसांत लढाई करण्यास 
तयार झाळा होता. दिवाण यासीनमहंमदखान नबाबाच्या मागून 
१५ दिवसांनीं मरण पावला. त्याचे पुत्रही गादीवर दावा करून लढ- 
ण्यास तयार झाले होते. बहूबेगमजवळ एक निराळी फोज तयार हो- 
तीच. राज्यांतील कामगार लोक शिरस्त्याप्रमाणं दररोज सकाळसंध्या- 

काळ, नबाब फैजमहंमदखान बहादर यांच्या कबरीवर सलामास 
जात असत. हा प्रकार पाहून ममूलाबिबी यांनीं बहूबेगमला सांगि- 
तलें कीं राज्याचें काम पुरुषाशिवाय चाळत नाहीं, याकरितां माजी नबा- 
बाच्या भाऊबंदांपेकीं जो तुह्यास पसंत येईल त्यास गादीवर बसवा, या- 
'प्रमार्णे पुष्कळशी समजूत केल्यावरून असें ठरलें की, नबाब हयात- 
महंमदखान यांनीं बहूबेगमच्या मर्जीप्रमाणे नायबीच्या तऱ्हेवर रा- 
ज्यकारभार करावा. त्याप्रमाणे त्यांना नायबीचीं वस्त्र मिळालीं. पुढें १1४ 
तीन चार महिन्यांनी दिवाण छोटेखान याला दिवाणगिरी देऊन 
हयातमहंमदखान सखखतः नबाब झाले. मेजर विल्यम हो यांनीं 
केलेल्या इतिहासांत लिहिलें आहे कीं, 'कमैळ गाडर्ड साहेब कांही इं- 
ग्लिश फोजेसहित भोपाळच्या नजीक मुक्कामास आले होते त्या वेळीं 
नबाब हयातमहंमदखान यांनीं त्यांच्याशीं खरेह संपादन करण्याक- 
रितां त्यांची चांगली व्यवस्था ठेविली. यामुळें त्या दिवसापासून या 
राज्याची व इंग्रजसरकारची दोस्ती राहिली. तिची आठवण इंग्रजसर- 
कार विसरले नाहींत. त्याच इतिहासांत असंही लिहिलें आहे कीं, भो- 
पाळचे लोक पुष्कळदां इंग्रजसरकाराशीं ठढाई व तंटा करण्यास उ- 
त्सुक होते, परंतु नबाबांनीं त्यांस दाबून इंग्रजसरकाराशीं नेहमीं ख्नेहाचें 
वतन ठेविलें. त्यावरून मराठ्यांचे व भोपाळवाल्यांचें वांकडं पडून, त्यांनीं 
भोपाळचे पुष्कळ परगणे उद्ठस्त करून टाकिले. कर्नळ गाडडं साहेबांची 
स्वारी पुनः भोपाळास इ. सन १७७७ त आली. तेव्हां त्यांनीं नबाब- 
साहेबांचे पुष्कळ आभार मानिले व त्यांनीं लिहून दिलें की, कंपनी- 
सरकार व भोपाळसरकार यांच्यांत हमेश्ां सोह कायम राहील, व 
तुमच्यावर किवा तुमच्या वारसांवर एखादा प्रसंग पडेळ त्या वेळीं इंग्रज- 
सरकाराकडून मदत मिळेल.' 

त्या वेळीं भोपाळच्या राज्याचें उत्पन्न सुमारें वीस लक्ष रुपये होतें, 
त्यांतून पांच लक्ष रुपये खुद्द नबाबसाहेबांच्या खासगी खर्चाकरितां 
दिले जात असून त्यावर दिवाणाचा कांहीं एक अधिकार नव्हता. बा- 

कीच्या उत्पन्नांतून राज्यांतील शिपाई व कामगार वगेरेंचा खर्च दिवा- 
णास भागवावा लागत होता. हे नबाब एकांतप्रिय व धार्मिक होते. व 
राज्याच्या कामांत त्यांचें लक्ष्य कमी असे. बहूबेगम सर्वे राज्यांत मुख्य 
अधिकार चालवीत असे. तिच्या जुलमी स्वभावामुळें सर्व रयत त्रासलेली 
होती. नबाबांनीं चार गुलाम पाळलेले होते. फोलादखान, हा एका 
गोंडाचा मुलगा होता. जमसेदखान हा एका अहीराचा किंवा गोळ्याचा 
मुलगा होता. इसलामखान व छोटेखान हे दोघे कोणा ब्राह्मणाचे 
मुलगे होते. हे चारी मुसलमान झाले होते. फोलादखान हा लाला 
भोलानाथ व दुजेनसिंग यांच्या मेळानें दिवाणगिरीचें काम करूं 
लागला. परंतु नबाबाच्या भाऊबंदांनीं त्याला ठार मारिठें. पुढं ममूला- 
बिबी यांच्या सल्याने छोटेखान दिवाणगिरीचे काम, तारीख १५ हि. 
सं. जिलकाद ११९४ पासून पाहूं लागला. या ममूलाबिबीस माजी 
असेंही ह्मणत. हिचा राज्यांत कोणत्याही तर्‍हेनें अधिकार नव्हता, परंतु 
ती सर्वात वडील असून स्वभावानें चांगळी, धार्मिक व उदार असल्यानें 
राज्यांतील सर्व कामगार व खतः नबाब तिचें हमणणें मानीत होते. ती 
८० ऐशीं वर्षीची होऊन मरण पावली. 

छोटेखान याला लिहिणे, वाचणें व हिशोब थोडेबहुत समजत 
होते. त्याचा, आसपासच्या शिंदे, होळकर वगेरे सरदारांशीं चांगला 
स्नेह होता. एक वेळ हरीभाऊ मराठ्याने पंढारी लोकांच्या साह्याने, 
भोपाळचे कांहीं परगणे लुटले व जाळले. तेव्हां छोटेखानानें फोज 
तयार करून त्याच्यावर पाठविली. ती येतांच हरीभाऊ पळून गेले, व 
४०० शें पेंढारी धरले गेले. त्यांना छोटेखानाच्या समोर आणल्यावर 
त्यानें प्रत्येकास एकेक पागोटे व कांहीं रुपये देऊन, सोडून देऊन, 
सांगितठें कीं, 'पुनः तुही आमच्या मुलखांत आलां तर तुमची व्यवस्था 
निराळ्या तर्‍हेची होईल.! या गोष्टीचें सवीस फार आश्चय वाटलें. तेव्हां 
छोटेखानानें सांगितलें की, “हे लोक सूड घेण्याच्या लायक नाहींत, 
व त्यांस सजा देणेंही बरोबर नाहीं; कारण हे मराठे लोकांच्या भरंवशा- 

वर दांडगाई करितात. आजकाल मराठे बलाढ्य आहेत. आमच्या 
हातून त्यांचा कांहीं एक बंदोबस्त होऊं शकत नाहीं. तेव्हां आह्मी 
यांना मिधे केळे तर पुनः ते इकडे तोंड फिरविणार नाहींत.' हें त्याचें 
हणणे खरं झालें. दिवाण छोटेखान जिवंत होता, तोंपावेतो पुनः पंढारी 
लोकांनीं भोपाळच्या मुलखास त्रास दिला नाहीं. 

बहूबेगम, दिवाण छोटेखान याच्याशीं नाराज होती. ती फाजी- 
लमहंमदखानाचा मुलगा व दोस्तमहंमदखानाचा नातू शरीफमहं- 
मदखान याला बोलली कीं, “नबाब हयातमहंमदखान यानें 
आपल्या गुलळामांस सवीचे धनी करून ठेविलें आहे. सर्व चांगल्या 
व भल्या कामगारांस त्यांच्या ताब्यांत राहावें लागतें, तुह्यांस 
त्यांच्यापुढे मान लवविण्याची लाज कशी वाटत नाहीं. मी पुरुष 
असतें तर त्या गुलामांची खबर घेतली असती.! त्यावर शरीफमहंमद- 
खान बोलले, “आह्मी काय करावें, नबाबसाहेब मालिक आहेत, ज्याला 
वाटेल त्याला ते वाढवूं शकतात.” बेगमेनें सांगितळें की, “माझ्याजवळ 
पुष्कळ द्रव्य आहे, . तुझ्यांत सामर्थ्ये असेल तर कांहीं कर.' शरीफ- 
महंमदखान तिच्या बोलण्यावरून फसला, व त्यानें गुप्तपणे आपल्या 
भाऊबंदांत खटपट करून फोज जमा केली. परंतु द्रव्याची जरूर पडली 
तेव्हां बेगमेने एक पैसाही दिला नाहीं. यामुळें शरीफमहंमदखान 
नाराज होऊन सिहोरास गेला व तेथें त्यानें खतःच्या खचीनेंच फोज 
तयार ठेविली. 

कसबा अष्टा, त्या वेळीं मराठ्यांच्या ताब्यांत होता. तेथें मी- 
रअबदुलरसूल व मीरअबदुलषाकी नांवाचे त्याचे आप्त व स्नेही 
होते, त्यांच्या घरीं त्याने आपलीं मुलेंमाणसे बजीरमहंमदखान याच्या 
हातीं पाठवून दिलीं व गुंनूरचा किल्ला घेण्याचा इरादा करून, तेथील कि- 
छेदार कुलीखान याच्याशी फितूर करून, तिकडे आपली फोंज पाठविली. 
नबाब ह॒यातमहंमदखान यांनीं हें वतमान ऐकून सय्यदकाजमअल्ली 
याच्याबरोबर कांहीं स्वारव पायदळ देऊन गुंनूरच्या बंदोबस्ताकरितां पा- 

ठविलें. किछुयाच्या जवळच दोन्ही पक्षांचे तुंबळ युद्ध झालें. त्यांत 
शरीफमहंमदखानाची फोज पळून गेली व मीरकाजमअली मारला 
गेला. नबाबाने दुसरी फोज आणखी एका सरदाराबरोबर देऊन त्यास गुं- 
नूरास पाठविलें. व कुलीखानाला परत बोलावून केद केलें. शरीफम- 
हंमदखान ७०० शें स्वतःचे लोक व अप्र्याच्या अमीलाचे शिपाई व 
पेंढारी स्वार बरोबर घेऊन व आपले भाऊबंद मुमताजमहमदखान, 
कामिठलमहंमदखान, शरीफमहंमदखान, आषकमहंमदखान, 
हाफीजमहंमदखान, व मरहमतमहंमदखान यांच्यासह अप्या- 
हन शिहोरास आला व तेथून त्याने भोपाळाकडे चाल केली. छो- 
टेखान दिवाण यानें हुसेनमहंमदखान मिराजीखेल व अनवरखान 
कमालजई, यांना भोपाळाहून फोज देऊन लढण्याकरितां पाठविलें. 
भोपाळापासून पश्चिमेस पांच कोसांवर मोजे पेंदा या गांवीं तारीख १६ 
जमादिलावळ सन १२०१ हिजरी दिवशीं संध्याकाळीं दोन्ही फोजांची 
लढाई झाली. पेंढाऱ्यांचे स्वार व अश्याची फोज पळून गेली. तिक- 
डून तोफा व बंदुकांचे आवाज होऊन बाण आकाशांत उडूं लागले. 
शरीफमहंमदखानाच्या फोजेनें फितूर केला व तो एकटाच भाऊबं- 
दांसह मेदानांत राहिळा. त्यानें मोठी बहादरी करून, तरवार गाज- 
विली. व घोड्याची लगाम उचलून भोपाळच्या फोजेंत गडबड उडवून 
दिली व भोपाळवाल्यांकडीळ चांगल्या चांगल्या खारांस मारून टाकिलें. 
परंतु भोपाळचे लोक पुष्कळ असल्याने, कामिलमहंमदखान घोडा 
दुवडून पळून गेला, त्याच्याशिवाय शरीफमहंमदखान व त्याचे सर्व 
भाऊबंद मारले गेले. त्यांची शिरें कापून भोपाळास नेली. नबाबास 
या गोष्टीपासून पुष्कळ वाईट वाटलें व त्या शिरांस त्यानें नीटपणे 
गाडून टाकविलें. 

यानंतर छोटेखान अगदीं निर्भय झाला व त्याला गर्व फार झाला. 
त्यानें पठाणांस अगदीं दाबून टाकिठें. नबाबाचे भाऊबंद आपल्या म- 


नांत फार नाराज झाले. व कसेही करून नबाबास मारून राज्य आ- 
भो० इ० ३ 

पल्या हातीं आणावें किंवा आपल्या पसंतीचा कोणी नबाब करावा अशी 


त्यांची इच्छा होती. रमजान महिन्यांतील डेदीच्या दिवशीं नबाब हया- . 


तमहंमदखान हे दर्ग्याहन परत येण्यास निघाले व नेहमींच्या चालीप्रमाणे 
ममूलाबिबीस भेटण्याकरितां जुन्या किछ्यांत गेले. यासीनमहं- 
: मदखानाचा मुल्गानिजातमहंमदखान हा शूर, बलाढ्य, व वैयेवान, 
होता, तो त्या वेळीं पठाणांची एक टोळी बरोबर घेऊन जुन्या किछ्यांत 
आला व कुलीखानाला थोड्याशा शिपायांनिशीं किछ॒याच्या दरवाज्या- 
वर बसवून झिकरियाखान व मीयाखान यांना बरोबर घेऊन वा- 
ड्यांत गेला. व नबाबास आदबीनें सलाम करून इेदेची नजर करून 
त्यांच्याजवळ बसला. इकडच्या तिकडच्या गोष्टी चालल्या, त्यांत त्यानें 
नबाबास हटले, “आपण एका गुलामास पठाण लोकांवर मुख्य केलें 
आहे, त्याला काहून टाकावे, किंवा त्याला मारून टाकण्यास आह्यांस 
परवानगी द्यावी. व त्याचा शिरच्छेद करवून आपल्यावरील दोष दूर क- 
रावा.' त्यावर नबाब बोलले, “तो माझा विकत घेतलेला गुलाम नाहीं. 
त्याला मीं आपल्या मुलाप्रमाणे पाळला असून त्याची इमानदारी व हु- 
षारी पाहून त्याला दिवाणगिरी दिली. आजपयत त्याला शिक्षा देण्या- 
जोगे असें त्याच्याहातून ल्बाडीचें किंवा कृतन्नपणाचें एकही काम 
झाल्याचें आढळलें नाहीं, त्यानें कांहीं अपराध केला असल्यास सांग, मी 
आतांच त्याचा बंदोबस्त करितों.' हं ऐकून निजातमहंमदखान यानें 
एकदम जंबिया काहून नबाबावर हला केला. परशुराम चोपदार पड- 
द्याच्या आड उभा राहून सर्व बोलणें ऐकत होता. त्यानें आंत येऊन 
आपली चांदीची छडी निजातमहंमदखानाच्या डोक्यांत मारिली. 
तोंच वाड्यांतील बायकांनींही आरडाओरड व गडबड केली, त्यावरून 
अल्लीखान, झुलफिकारखान, शेखमकीम, हाजीमीया व मनी- 
मिया या नबाबाजवळच्या सरदारांनीं ताबडतोब वाड्यांत धांवत ये- 
ऊन निजातमहंमदखान वगेरे लोकांस ठार मारिले. कुलीखान, ही 


खबर ऐकून, किछ्याचा दरवाजा सोडून आपला जहागिरी गांव आंबा- 

पाणी येथें गेला. राजा भोलानाथ इेदेच्या सळामाकरितां दरबारांत 
आला होता तोही या गडबडींत मारला गेला. छोटेखानानें पठाणांच्या 
हातून आपला बचाव होणें मुष्कीळ असे पाहून पुष्कळ पठाणलोक 
मारून टाकिले, पुष्कळ हद्दपार केले, व कांहींना त्यांच्या जामिनी जप्त 
करून घालवून दिलें, व भोपाळच्या आसपास चोक्या बसविल्या. तरी हा 
तंटा न मिटतां पूर्वीपेक्षा थोडा जास्त बंदोबस्त मात्र झाला. 

पुढे छोटेखानानें शहरच्या पूर्वेस बाणगंगानदीला एक पक्की पाळ 
बांधली. तिलाच पक्का पूळ असे ह्मणतात. या कामावर त्यानें मीर- 
आबिद व आबिउदल्नबी यांस दरोगे नेमिलें होतें. त्यानें शहराच्या 
सभोवार खंदक खोदण्याचें काम सुरू केलें. परंतु तें तो मरण पावल्यामुळे 
तसेंच राहिलें. त्याने फत्तेगड किछ्याची मरमत करवून त्यांत आपणास 
राहण्याकरितां एक महाल बांधिला. याच सुमारास ममूलाबिबी मरण पा- 
वली. तिनें बांधविलेल्या दोन मोठ्या चांगल्या पक्क्या मशीदी अद्यापि 
कायम आहेत. छोटेखान हा मध्यम उंचीचा होता व शरीराने फार स्थूळ 
किंवा कृश नव्हता. बोलण्याचालण्यांत तो फार गरीबी दाखवीत असे. 
त्याचें वर्तन बहुतेक हिंदु लोकांप्रमाणेच असे. तो चाळीस वषाच्या वयाचा 
होऊन शनवार तारीख २६ जमादिलाखर हि. स. १२०९ रोजीं पहांटेस 
मरण पावला. त्याला फत्तेगड किल़्यांत पुरलें आहे 

त्याच्या मागे अमीरमहंमदखान, नबाबखान, दाराबखान, मह- 
मूदखान, दाऊदखान, इमामखान, वजीरखान, मीर इस्माईल- 
मीर असा दुल़ा, मीरहातम वगेरे सरदारांच्या मदतीनें त्याचा मुलगा दि- 
वाण झाला. त्यांनीं त्याला आपल्या हातांत ठेवून रयतेवर जुलूम करणें सुरू 
केलें. त्यावरून नबाब ह्यातमहंमदखान यानें त्याला त्याच्या साथीदारां- 
सह कामावरून दूर करून त्यांना भोपाळांत न येऊं देण्याविषयीं हुकूम 
दिला. तेव्हां त्यांनीं बंड करून फत्तेगड किल्यांत बसून लढाई सुरू 
केली. व तोफांच्या गोळ्यांनीं शहरांतीळ पुष्कळ घरं पाडलीं. पुढें नबा- 
बाच्या फोजेशीं लढाई झाली. नंतर कांहीं दिवसांनीं त्यांच्या अंगीं ल- 


२० 


ढण्याचें सामर्थ्य न राहिल्याने सहा लाख रुपयांचा माल त्यांनीं शहरातून 
ळटटन घेतला होता त्यासुद्धा ते मध्यरात्री किछ॒याच्या खिडकींतून नाग- 
पुराकडे पळून गेळेव रघूजी राजे भोंसले यांच्याजवळ नोकर राहिले. 

पुढे त्यांनीं त्या राजाला हुषंगाबाद घेण्याविषयी उद्युक्त केलें, तेव्हां 
. राजानें सखारामबापू , पांडुरंगपंत व नूरखान सफेतपोष यांच्या 
बरोबर चाळीस हजार फोज देऊन हुषंगाबादेवर पाठविलें. त्यांनीं जाऊन 
तेथील किछ्यास वेढा घातला. शेखमाखन किल्लेदार यानें नेटाने लढाई 
चालविली व आपल्या जवळील दोन हजार फोज पुरेशी नाहीं असें जा- 
णून भोपाळाहून मदत मागविली. तेव्हां नबाबाने बक्षी खेरातीलाल 
वमहिराबखान यांच्याबरोबर दहा हजार फोज त्याच्या मदतीस पाठविली. 
कांहीं दिवस लढाई चालल्यावर एके दिवशीं मोलवी महंमदखान कावूठी 
यानें शंभर विलायती लोकांनिशीं किछ्याच्या बाहेर निघून नागपूरच्या 
फोजेंत घुसून शत्रूस त्राहि त्राहि करून सोडिले. या हल्याने नागपूरची 
फौज घाबरून गेली व त्यांच्यांतीळ कांहीं सरदार मारले गेले. मोठवी- 
बरोबरचेही कांहीं ठोक पडले. मोलवीसाहेब किळ्याकडे परतले तों 
किलछ॒यावरील कोणी शिपायानें बंदूक चालविली, तिची गोळी त्यांच्या 
डोक्यास लागून ते रणांगणीं पडले. पुढें शत्रूच्या फोजेनें किछ्यास पूर्णपणे 
वेढा दिला. हें पाहून भोपाळची फोज किल्ला सोडून नमेदा उतरून 
भोपाळास परत आली व नागपूरवाल्यांनीं सन १९१० हिजरीच्या 
अवलीस तो किल्ला घेतला, 

पुढें हिंमतराम मुत्सद्दी यास राजा हा किताब मिळून तो दिवाण 
झाला. छोटेखानाची बायको आपल्या मुलास हद्दपार केल्यावर भो- 
पाळाहून सिरोंजेस जाऊन राहिली. तेथें टोंकचा नबाब अमीरखान 
याच्याकडून तिला कांहीं दरमहा नेमणूक मिळत होती. तिचा दुसरा मुलगा 
अमीरमहंमदखान हा जावऱ्याचा नबाब गफूरखान याच्याजवळ नो- 
करीस राहिला. याप्रमाणें भोपाळच्या राज्याची व्यवस्था होती. एके दि- 
वशीं एक मनुष्य बरोबर कांहीं स्वार घेऊन शहराच्या तटाच्या दरवा- 

ज्यावर आला, त्याला देवडीवरील शिपायानें रांकून आंत जाऊं दिलें नाहीं, 
त्यावरून त्यानें, “मी शरीफमहंमदखानाचा मुलगा वजीरमहं- 
मदखान आपल्याकडे आलां आहें, असें जाऊन नबाबसाहेबांस सांगा,' 
असें देवडीवाल्यांस सांगितलें, तेव्हां त्यांनीं त्याप्रमाणं खबर पाठविली. 
नबाबांनीं त्यांस बोलाविठें, तेव्हां वजीरमहंमदखान बहादर नबा- 
बांजवळ आले. नबाबांनीं त्यांची प्रेमानें भेट घेतली व त्यांस विचारिलें, 
“भोपाळाहून तुझ्ीी गेल्यावर कसा गुजारा केला.' वजीरमहंमदखा- 
'नानें सांगितलें की, “दिवाण छोटेखानाच्या जुठुमामुळें आह्मी पर- 
देशीं निघून गेलों व कांहीं दिवसपावेतो उमटवाडीचा सरदार हत्ती- 
सिंग राजपूत याच्याजवळ राहिलों. तेथून पुढें दक्षिण हेदराबादेस 
जाऊन तेथें शिपायांत नोकर झालां. भोपाळची दुःखदायक स्थिति 
ऐकून फार वाईट वाटल्यामुळे आपल्या स्वदेशीं जाऊन पुनः त्याच्याच- 
कडे आलां.' नबाबाने त्याच्या सेवेत वय घाळविण्याच्या इराद्याने, 
गळ्यांत हात घाळून हटले. 'तू आतां मला मुलाच्या ठिकाणीं आहेस. 
व तूं या राज्याचें संरक्षण चांगळें करशील हं आह्मांस ठाऊक आहे.' 
पुढें कांहीं महिन्यांनी राजा हिमतराम याची दिवाणगिरी निघाल्यावर 
वजीरमहंमदखानाला दिवाण करण्याची नबाबाची इच्छा होती; 
परंतु नबाबाचा मुलगा, गोषमहंमदखान व बायको अस्मतबेगम 
यांनीं हरकत करून सांगितलें कीं, “या मनुष्यास अधिकार देऊं नका; 
कारण, याच्या वडिलांवर जो जुलूम झाला त्याचा हा खचित बदला घे- 
इंळ.' तेव्हां नबाब स्वस्थ राहिले. व त्यांनीं सुलतानमहंमदखा- 
नाचा मुलगा मुरीदमहंमदखान याढा सेफुहीन हकीम याच्या 
सांगण्यावरून रहाटगडाहून बोलावून आणिलें. मुरीदमहंमदखान 
आपल्याबरोबर हजार लोक घेऊन तारीख १२ जिलकाद सन १२१० 
हिजरी रोजीं भोपाळास येऊन शहराच्या बाहेर आपल्या बापाच्या बा- 
गंत उतरला. तेथेंच सारा दिवसभर आपल्या वाडवडिलांची आठवण 
करीत व प्रत्येक झाडाला कवटाळून शोक करीत राहिला. तो एखाद्या 

वाणगटाप्रमा्णे दिसत असे. दुसऱ्या दिवशीं त्यानें नबाबाची गांठ 
घेतली. त्या वेळीं त्यानें त्याच्या मनाजोगीं गोड गोड भाषणे बोळून त्यास 
इतकें खुष केलें कीं तो नबाबास गोषमहंमदखानापेक्षांहि जास्त आ- 
वडूं लागला. नंतर तो अस्मतबिबीस भेटण्यास वाड्यांत गेला व स- 
- लाम करून तिच्याशीं त्यानें मान खालीं घाळून अशा आदबीनें भाषणें 
केलीं कीं बेगमेचें मन अगदीं वेधून गेलें. सर्व फोज, राज्यांतील का- 
मगार व रयत वगेरेच्या बरोबर तो फारच मनमिळाऊपणानें वागल्यानें 
लोक त्याच्याशीं फारच राजी झाले. परंतु दूरदर्शी पठाणांनीं ताडिलें 
कीं “हा मनुष्य परत आला हें या शहरास फारच अपायकारक आहे. 
पुढं काय स्थिति होईल याविषयीं मोठीच काळजी आहे.' नबाबांनीं ह- 
कीम सेफुद्दीन व घासीमीया यांच्या सांगण्यावरून त्याला दिवाण- 
गिरी देण्याचें कबूल केलें. परंतु मुरीदमहेमदखानानें सांगितलें कीं, 
“प्रथम मराठे लोकांपासून भोपाळास होणारा त्रास मिटवून नंतर मी 
दिवाणगिरी पतकरीन. नबाबांनीं पुष्कळ खर्चे पडला तथापि त्याचें 
ह्मणणें कबूल केलें. नंतर त्याला तारीख ११ जमादिलावळ सन १२११ 
हिजरी रोजीं दिवाणगिरीचीं वख दिलीं. मुरीदमहंमदखान यानें ग- 
रीब लोकांस पुष्कळ धर्म केला, व कामगार लोकांस वस्त्रं व पोषाक दे- 
ऊन त्यांस आपलेंसं केलें. पुढें एक महिन्याच्या आंतच, त्याचा स्व- 
भाव बदळून गेला. त्यानें प्रथम विजेरामाच्या बायकोस त्रास दिला व 
राजा हिमतराम आणि त्याचा पुतण्या मुनसी ख्यालीराम यांना दीड 
महिना विनाकारण केदेंत ठेवून दहा हजार रुपये दंड घेऊन सोडून दिलें. 
पेंढारी लोकांचा अंमळ वाढत असल्यानें त्याजला फौज कमी करितां ये- 
इना. शिपायांना पगार देण्यास उशीर लागे यामुळें कांहीं महि- 
न्यांचा पगार तुंबल्यावर शिपायांनी बंड केलें. मुरीदमहंमदखानानें 
गांवांतील प्रत्येक घरवाल्याकडून सक्तीने रुपया घेतला तरीही फोजेस 
पुरवठा न पडल्यानें राज्यास कजे झालें. तारीख ११ रजब रोज श- 
निवारीं संध्याकाळच्या वेळीं मुरीदमहंमदखान अस्मतबेगमच्याजवळ 

जाऊन तिला ह्मणाला, “मावशीसाहेब, खचच फार व वसूल कमी आहे. 
फोज कमी करावी तर शत्रूच्या हातून प्राण वांचणें कठिण, नगदी रुप- 
यांची जरूर आहे तर आपण कांहीं लाख रुपये मजला दिलेत तर शि- 
पाईलोकांस वांटून देईन.! बेगमेने सांगितलें, “तूं राज्याचा दिवाण आ- 
हेस, कांहीं तजवीज करून फोजेचा पगार वांट. मजपाशीं तुला दे- 
ण्यास रुपये कोठून येतील.” हीं बोलळणीं पडद्याच्या आडून चाललीं होतीं. 
इतक्यांत या कृतन्च व लुच्चा मनुष्यानें आपले सोबती करीमखान, अ- 
मीरखान व सुजातखान यांना खूण केली. त्यावरून त्यांनीं एकदम 
पडद्याच्या आंत घुसून बेगम, गुलाबख्वाजसारा व महंमद॒अलीबो- 
हरा वगेरेंना मारून टाकिलें. व मुरीदखानानें वाड्यांतील नगदी ख- 
जीना व इतर जिन्नस लुटून रहाटगडास पाठवून दिले. व आपल्यावरील 
आळ टळण्याकरितां नबाब गोंषमहंमदखान यांच्या सांगण्यावरून 
हें काम झालें असें जाहिर केलें. नंतर त्यानें बंड केलें व फत्तेगडच्या 
किछ्यांत जाऊन बसून रयतेस अतिशय त्रास देण्याचें सुरू केलें. त्या- 
मुळें लोक अतिशय त्रस्त होऊन मध्यरात्री बोडक्यांनीं “याचा लोकर 
सत्यानाश होवो.” ह्मणून परमेश्वराची प्राथना करीत असत. एके 
दिवशीं तो फत्तेगड किलछ्यांतून नावेंत बसून तळावाच्या पलीकडे पु- 
राण्या किछ्यांत नबाब फेजमहंमदखानाच्या कबरेंत गेला व तेथें 
त्याने एका गरीब मनुष्याच्या मुलीशीं लयन लाविलें व तो त्या कबरंतच 
निजला. त्या ठिकाणीं त्याला एक भयंकर स्वम्त पडलें. त्यामुळें तो घाबरून 
उठला व आपल्या बायकोस बरोबर घेऊन नावेंत बसून फत्तेगडास परत 
आला. तो आपल्या बायकोस आपल्या घरीं नेत होता त्या वेळीं त्याचा चेहरा 
वेड्यासारखा दिसत होता असें सांगतात. व तो घाबऱ्या घाबऱ्या बाहेर 
येऊन वरचेवर “माझ्या सर्वीगाचा दाह होतो आहे. मी जागा असतों 
तोंवर बरें, झोंप लागली न लागली कां डोळ्यांपुढे भयंकर वाघ, साप, 
भुते, डाकिणी वगैरे येऊन मला मारण्याचा इरादा करितात असे भा- 
सतें' असें हणत असे. तो हमेषा गोषमहंमदखान व वजीर म- 

हंमदखां यांना मारण्याच्या खटपटींत असे. परंतु त्याचा हेतु सफल 
झाला नाहीं. वबजीरमहंमदखान थोड्या लोकांनिशीं पेंढारी लोकांशीं 
सामना करण्याकरितां भोपाळाबाहेर गेला होता. तेव्हां मुरीदमहंम- 
दखानानें बाडीयेथीळ कामगार रहीमखान याला वजीरमहंमद- 
' खान त्या ठिकाणीं येतांच त्याला ठार मारावें, असें पत्र पाठविलें. तें 
वजीरमहंमदखानाच्या हातीं लागलें, त्यावरून त्यानें रहीमखाना- 
वर एकदम हल्ला केला. तेव्हां तो पळून गेला. वजीरमहेमदखानानें 
त्याचा तोफखाना व इतर सामान लुटून घेतलें व नंतर गुंनूर व चो- 
कौगडचे किछेही घेतले. या सुमारास नबाब हयातमहंमदखा- 
नांनीं कुलीखानाला दिवाण करण्याचें वचन देऊन अंबापाणी गां- 
वाहून मदतीस बोलाविले. त्यावरून कुलीखान अंबापाणीहून व व- 
जीरमहंमदखान बाडीहून निघाले. ते दोघेही महलपुरास भे- 
टले. नंतर ते दोघेही भोपाळास आठे. वजीरमहंमदखान पक्क्या 
पुलावर उतरले. व कुलीखान मोजे छुला या गांवी राहिले. मुरी- 
दखानानें हें वतमान ऐकून शिद्याचे सिरोज येथीळ सुभे बाळाराव 
इंगळे यांना मदतीस बोलाविले, त्यावरून त्यांनीं वीस हजार फोजेनिशीं 
येऊन इदग्याच्या मैदानांत तळ दिला. व मुरीदखानाकडे त्यांनीं असा 
निरोप पाठविला. कीं, तुती प्रथम भोपाळशाईतीळ एखादा किल्ला आमच्या 
स्वाधीन केला तर आह्ली तुह्यास मदत करूं. त्यावरून मुरीदखानानें 
इसलामनगरचा किल्ला त्यांच्या खाधीन केला. टोंकचे नबाब अमी- 
रखां, त्या वेळी भोपाळच्या लष्करांत एक शिपाई होते; त्याला, फत्ते- 
गड किल्याचा बंदोबस्ताकरितां व गोषमहंमदखानावर नजर ठेव- 
ण्याकरितां नेमिळें व आपण स्वतः बाळाराव याजबरोबर इसलाम- 
नगरास गेला. तेथील किछेदार कादर महंमदखान यानें नबाब 
हयातमहंमदखान याची बहीण मोतीबेगम इच्या सांगण्यावरून 
त्याच्याशीं सामना करून त्याच्यावर तोफांच्या गोळ्यांची वृष्टि केली. 
तेव्हां मुरीदमहंमदखान तेथून निघून सुभ्यास रायसेन येथें घेऊन 

गेला. व तो किल्ला त्यानें त्याच्या स्वाधीन केला. सुभ्यानें आपल्या 
वतीनें भानबल़ याला तेथील किछेदार नेमिळें व स्वतः शिरोजचा 
रस्ता धरिला. पुढें त्या उभयतांनीं, एक महिन्यानंतर तीस चाळीस हजार 
फोज व पुष्कळ तोफा बरोबर घेऊन, भोपाळास येऊन, गोविदपुऱ्याच्या 
मैदानांत तळ दिला. दुसर्‍या दिवशीं गोषमहंमदखान व वजी- 
रमहंमदखान यांनीं शहराच्या बाहेर निघून हीं ऐषबाग, फरहत अ 
फजा, व दिलखुष बाग आहेत त्या ठिकाणीं तळ दिला, तोफांच्या व 
बंदुकांच्या आवाजाने जमीन दणाणून गेली व दारवेच्या धुराने सूर्य 
झांकून गेळा. पुढें तलवार सुरू झाली. मेलेल्या लोकांच्या रक्ताने ज- 
मीन अगदीं लाळ होऊन गेली. शेवटीं सुभ्याचा पराभव होऊन ते 
मुरीदमहंमदखानासहित शिरोंजकडे पळून गेले. नबाब अमीरखान 
नोकरी सोडून यशवंतराव होळकराकडे निघून गेला व पुढें कांहीं 
दिवसांनीं सुदैवाने स्वतः नबाब झाला. बाळाराव यानें मुरीदमहं- 
मदखानास केद केलें व त्याच्याजवळ रुपया मागितला. त्यानें आ- 
पल्याजवळ कांहीं नाहीं असं सांगितळें. पुढें त्यानें केदेच्या व त्रासाच्या 
भीतीनें हिरकणी खाऊन प्राण दिला. त्यानें मरणाचें सांग केलें असें 
समजून बाळारावानें दोन दिवसपर्यंत त्याचें प्रेत पुरू दिलें नाहीं. 
पुढें त प्रेत सड्ठून घाण सुटल्यावर पुरण्याचा हुकूम दिला. 

मुरीदमहंमदखानाचें समरण होतांच भोपाळच्या लोकांस भीति, त्रास 
उत्पन्न होत, व जेव्हां कोणी भोपाळचे लोक सिरोंजेस जातात 
त्यावेळीं ते त्याच्या कबरेवर पांच जोडे मारितात, व त्या ठिकाणीं इतर 
कबरस्थानाप्रमाणे प्राथना करीत नाहींत. 

पुढें नबाबाने बजीरमहंमदखानाठा बजीरउद्दोला ही पदवी दे- 
ऊन दिवाणगिरीचीं वस्त्रे दिलीं व राज्याचें मुखत्यार केलें. त्याच्या 
मोहरेवर “इेश्वरमहेमदवजीर याचा राजा आहे,' हें वाक्य कोरिलें 
आहे. वजीरमहंमदखान बहादर राज्याचा कुलमुखत्यार झाल्या- 


मुळें सफराजखान ऊर्फ कुलीखान हा नाराज होऊन अंबापाणी 
भो० इ० ४ 

याजबरोबर फोज देऊन रायसेनचा किल्ला घेण्यास पाठविलें. त्यानें 


जाऊन त्या किछ॒यास वेढा दिला, हा किला एका उंच डोंगरावर 
आहे. त्यावर तोफेचा गोळा पोहचूं शकत नाहीं. याकरितां त्यानें 
- किल्याचे रस्ते रोकून किछ्यांत दाणापाणी जाण्याचें बंद केलें. नंतर 
वजीरखानही स्वतः त्या ठिकाणीं पोहोंचले. भानबळ, किल्याच्या 
बाहेर येऊन थोडासा लहून पुनः किळ्यांत जाऊन बसला. रायसेनचे 
सर्व लोक किलछ्याच्या आंत होते. त्यांस, धान्य सरल्यावर किलछेदारानें 
बाहेर घालवून दिलें. भोपाळच्या फोजेंत विळायती ( अफगाणी ) 
लोक फार होते. त्यांनीं या लोकांस लुटिलें व त्यांच्या बायकांबरोबर 
त्यांनीं मनसोक्त वतन केलें. भानबल यानें वेढ्याच्या योगानें त्रासून 
कासीमखान, गुलखान व सुलतानखान शिरोजवाले यांजबरोबर 
वजीरमहंमदखान बहादर यांजकडे निरोप पाठवून, तहाचें बोलणें 
लाविलें, व तीस हजार रुपये घेऊन किल्ला सोडून देण्याचा ठराव केला. 
त्यावरून वजीरमहंमदखानानें रुपये पाठवून दिले. भानबल यानें तोफा 
बुरजावरून खालीं लोटन दिल्या, दारू पाण्यांत टाकली, किल्ला सोडून 
दिला व सिरांजेचा रस्ता धरिला. ही गोष्ट इ० स १७९७ सालीं 
घडली. “ पुदफत्ते रायसेन जामदाद अयजदी !! ( इंश्वराच्या मदतीनें 
रायसेन येथें जय झाला ) यावरून या गोष्टीची तारीख निघते. पुढं 
वजीरमहंमदखानानें अंबापाणी गांवावर फोज पाठविली, व सफे- 
राजखान ऊर्फ कुलीखान याला केद करून रायसेनच्या किळछ्यांत 
पाठविलें. परंतु नबाब हयातमहंमदखान यांनीं त्याला क्षमा करून 
बंदमुक्त केले, व त्याची जहागीर त्याला परत दिली. पुढें वजीर- 
महंमदखानानें हुसंगाबादच्या किछेदारास वळवून घेऊन हुसंगाबाद 
घेतली. ही गोष्ट नागपूरच्या राजास कळतांच त्यानें नूरखानसफेत- 
पोष, पांडुरंग व सदोबा पंडीत यांच्याबरोबर मोठी फोज देऊन त्यांस 
हुसंगाबादेस पाठविलें. दोन तासपर्यंत उभय पक्षांचे तुंबळ युद्ध झालें. 

भोपाळची फोज फार तर पांच हजार व नागपूरची फोज जवळ जवळ 
चाळीस हजार होती. लढाईच्या ऐन माऱ्याच्या वेळी बजीरमहंमदखा- 
नाने अलळीसाहेब दखनी यांच्याशिवाय आपलेबरोबर कोणीही नाहीं 
असं पाहून नाइलाजानें किळ्याकडे घोडा परतविला. त्याला एकटा पाहून 
शत्रूंनी त्याचा पाठलाग केला. त्याचा घोडा फारच चपळ होता त्यानें 
किल्याचा खंदक १९ बारा गज रुंद होता त्याच्यावरून साफ पलीकडे 
उडी मारली. तरी घोड्यास किवा खारास कांहीं इजा झाली नाहीं! 
नागपूरची फोज, हा घोडा व खार यांचा तमाशा पाहून थक्क होऊन 
खंद्काच्या किनाऱ्यावर उभी राहिली. पुढं तिनें किळ्यास वेढा दिला. 
बजीरमहंमदखानानें चार पांच दिवसपर्यंत किळ्याच्या आंतून लढाई 
केली. नंतर तो बरोबरच्या लोकांसह नावेंत बसून नमेदा पार होऊन 
गुनूरच्या जंगलांत निघून गेला. तेव्हां मागे नागपूरच्या फोजेनें हुसंगा- 
बादचा किल्ला घेतला. हा किला नर्मदा नदीच्या किनाऱ्यावर पक्क्या 
दगड व चुन्याने फार मजबूत बांधलेला होता. तो सन १८९१९ सालांत 
इंग्रज लोकांनीं पाडून टाकिला. हल्लीं त्याचा नदीच्या बाजूकडील 
एक तट मात्र कायम आहे. 

नबाब हयातमहंमदखान यांच्या मनांत बजीरमहंमदखान डोई- 
जड झाल्यामुळें त्याला कैद करण्याचें होतें. परंतु त्यांस दुसरा कोणी 
मनुष्य राज्याचा बंदोबस्त अंगावर घेऊन करण्याजोगा आढळेना ह्मणून 
त्यांचा नाइलाज होता. मीया वबजीरमहंमदखान बहादर याच्या 
अंगीं जितके वैय व शोय होतें तितकीच नबाब हयातमहंमदखान 
यांच्या अंगीं या गोष्टींची उणीव होती. शिवाय ते फार आळशी व दु- 
सऱ्याचें ऐकून वागणारे होते. त्यांनीं गोषमहंमदखानाच्या सांग- 
ण्यावरून अकबरखानाला दिवाणाचें काम सांगितलें. परंतु त्याच्या 
हातून बंदोबस्त होईना. वजीरमहंमदखान व गोषमहंमदखान 
यांच्या पुष्कळ वेळां लढाया झाल्या. चोथी लढाई मोजे बिसनखेडा 
परगणे ताळ या गांवीं झाली. तींत मिरझाअसतबेग वगेरे नबाब 

हयातमहंमदखानाचे सरदार मारळे गेळे, गोषमहंमदखानानें 
शिरोजेहन महंमदशहाखान व सुजाअलपुराहून करीमखान 
पेंढारी यांना आपल्या मदतीस बोलाविल्यावरून ते दोघेही भोपाळास 
आले. बजीरमहंमदखान इसलामनगरच्या किछ्यांतून निघून 
: भोपाळच्या जवळ मैदानांत नवबहार बागेत आले. त्या दिवशीं पा- 
ऊस पडल्याने दोघेही आपापल्या जागीं परत जाऊन राहिले. पुढे 
महंमदशहाखान व करीमखान यांचा आपसांत तंटा झाळा. इकडे 
महंमदशहाखान हा अकबरखान याला आपल्याबरोबर घेऊन 
सिरोंजेस चालता झाला व करीमखानही निघून गेला. नबाब गो- 
षमहंमदखानानें दोळतरावशिद्याजवळ वजीरमहंमदखान याला 
भोपाळाहून काहून देण्याकरितां मदत मागितली. शिंद्यांनी सला म- 
नगरचा किला घेऊन हकीमअसदअल़ी याला भोपाळच्या बंदो- 
बस्ताकरितां पाठविठें. हकीमाचा भाऊ फजलअल्ली हा पूर्वी न- 
बाब हयातमहंमदखानाकडे नोकर होता, व कांहीं कारणावरून 
त्याला शहरांतून काहून दिलें होते. त्याचा सूड उगविण्याचें हकी- 
मअसदअल़ीच्या मनांत होतें. ही गोष्ट बजीरमहंमदखानानें 
हकीम येतांच ताडली होती. तरी त्यानें त्याला मेजवानी देऊन त्याचा 
बंदोबस्त उत्तम प्रकारें ठेविला होता. नबाब ह्यातमहंमदखान व 
गोषमहंमदखान यांच्या हातून राज्याचा बंदोबस्त अगदीं होण्यासारखा 
नाहीं व बजीरमहंमदखान हा हुषार, शूर व दूरदर्शी आणि राज्य- 
कारभार करण्यास योग्य आहे असं हकीमानें पाहून, त्याचा नबाबाशीं 
पुनः मेळ करून दिला व आपण ग्वाल्हेरीस परत गेळा. तेव्हां पुढे 
तर बजीरमहंमदखानाने भोपाळचा बंदोबस्त आपल्या मनाप्रमाणे 
फार उत्तम केला. यानंतर नबाब हेयातमहंमदखान स्वस्थपणे आपल्या 
महालांत राहिले. ते तारीख १६ रमजान सन १९२९१२ हिजरी रोजीं 
बुधवारी ७२ बहात्तर वषीच्या वयाचे होऊन मरण पावले. 

भाग ७ वा. 
नबाब गोषमहंमदखान यांची कारकीदे. 


तारीख ४ साबान सन १२२२ हिजरी रोजीं नबाब गोषमहंमद- 
खान हे नुसते नांवाळा गादीवर बसले. वजीरमहंमद्खान त्या वेळीं 
अतिशय बलाढ्य झाले होते. त्यांनीं पुष्कळ लोक जमा करून आसपा- 
सच्या संस्थानिकांपासून खंडणी घेण्याचा बेत केला. ते पूर्वी उमटवा- 
ड्याचे ठाकूर हत्तीसिग यांच्या नोकरींत असतांना त्यांच्या घोड्याचें रोंपूट 
तुटलें होतें. तो घोडा दक्षिणी जातीचा, सुरंग रंगाचा, खत खोड नसलेला, 
व अतिशय चपळ असा होता. त्याचें नांव '"पंखराज* असं होतें. या खंद्या 
घोड्याला बजीरमहंमदखान आपल्या डोळ्यांआड केव्हांही होऊं देत 
नसत. यामुळें यांचें नांव 'कंडे घोडेवाळे' असे पडलें होतें. या नां- 
बाची पंढारी लोकांत व आसपासच्या संस्थानांतील लोकांस अशी दहशत 
पडून गेली होती कीं तें नुसतं एऐकिल्याबरोबर त्यांच्या तोंडचें पाणी प- 
ळून जात असे. सन १२२४ हिजरी सालांत नागपुराहून सादिक- 
अल्लीखानव ग्वाल्हेरीहून तात्यानाथ हे पुष्कळ फोजा घेऊन, ना- 
गपूर व ग्वाल्हेरच्या राज्यांत बजीरमहंमदखान यानें पुष्कळ वेळ 
स्वाऱ्या करून त्रास दिला होता त्याबद्दल त्याचें शासन करण्याकरितां 
भोपाळास आले. तेव्हां वजीरमहंमदखान गुंनूरच्या किछ्याच्या 
आश्रयाने राहिला. सादिकअलीखान यानें “'बजीरमहंमदखानानें 
दांडगाई करून पूवीपार सोह तोडून भोंसळे व शिंदेसरकार यांच्या 
प्रजेस त्रास दिला, सबब त्याला शासन करण्याकरितां आह्यी आलां 
आहांत, तो हातीं आल्यास त्याळा धरून नेऊं नाहीं तर त्याचीं बायका- 
मुळें आमच्या स्वाधीन करावीं.' असें नबाब गोषमहंमदखान यांस सां- 
गून पाठविलें. नबाबाने आपल्या आप्तपणाकडे दुलैक्ष करणें अयोग्य आहे 
असे जाणून बजीरमहंमदखान याच्या मुलांमाणसांस आपल्या वाड्यांत 
जागा दिली. व बजीरमहंमदखान हातीं लागल्यास वाटेळ तर केद क- 

रून न्यावें परंतु त्याचीं बायकामुळें निरपराध आहेत सबब त्यांच्याशी 
दावा करणें योग्य नाहीं असा जबाब दिला. सादिकअलीखानानें, न- 
बाब हे वजीरमहंमदखानाचा पक्ष धरितात असें पाहून पुनः त्याच्या 
मुलास ओलीस पाठवून हा तंटा मिटवावा व महाराज रघोजी भोंसले यांचा 
' सह संपादावा हें बरे; कारण रघोजी या मुलास पाहून फार खुष होतील 
असा निरोप पाठविला. त्यावरून नबाबाने नाइलाजानें ही गोष्ट कवूळ करून 
वजीरमहंमदखानाचा मुलगा मोडेजमहंमदखान याला सादिक- 
अल्लीखानाकडे ओलीस पाठविलें. त्यानंतर तो भोपाळांत थोडीशी 
फोज ठेवून नागपुरास चालता झाला. वजीरमहंमदखान कांहीं दि- 
वस स्वस्थ राहून एकाएकीं गुंनूराहून भोपाळास आला व त्यानें ना- 
गपूरची फोज शहरांतून व किल्यांतून हांकून लाविली. व नबाबास 
अतिशय दूषणें दिलीं. तेव्हां नबाबाने त्यास मी दरबारच्या सांगण्याप्रमाणे 
वागला असं सांगितलें. त्यावरून लालजी, मुस्तफा व ठालारूपचंद 
मंत्री यांना त्यानें हत्तीच्या पायीं बांधून मारविळें व बक्षी बेणीलाल व 
मुनसी सुरजमल्ल यांना तोफेच्या तोंडी दिलें. नबाब मोडेजमहंमद- 
खान नागपुरास आल्यावर सादिकअलीखानाच्या खटपटीनें प्रथम 
भेटीसच रघोजीनें त्याचा चांगला मान केला. व पुढें एक वषेपर्यंत 
त्याला पाहुण्याप्रमाणे वागवून त्यानें त्याळा कपडे देऊन परत पाठविलें व 
त्याला पोहोंचवायाला रघोजींराजे भासले तीन कोसपर्यंत स्वतः आले 
होते. आपला मुलगा परत येण्याचें वतमान ऐकून नबाबास फार आनंद 
झाला व तो स्वतः पुष्कळ लव्याजम्यानिशीं भोपाळापासून अठरा कोसां- 
वर नूरखानडेरा येथवर सामोरा जाऊन त्याला मोठ्या इतमामानें शह- 
रांत घेऊन आला. त्या सुमारास टोंकचे नबाब अमीरखान हे फोजे- 
सहित नागपूरकरांबरोबर लढाई करण्याकरितां जात होते. ते भोपाळा- 
जवळ आले. वबजीरमहंमदखानापाशीं त्यांनीं मदत मागितल्यावरून 
ते स्वतः त्यांजबरोबर गेले. सागरच्या जवळ दोन्ही पक्षांची गांठ पडली 
तेव्हां वजीरमहंमदखानानें अमीरखानास, “आज लढणें बरोबर 

नाहीं, फोज मजल मारून थकून भागून आली आहे सबब उद्यां लढाई 
करावी.' असें सांगितलें. ही गोष्ट त्यांनीं मानली नाहीं व लढाई सुरू 
केली. तींत नागपूरच्या फोजेचा जय झाला तेव्हां अमीरखान वजी- 
रमहंमदखानांस ह्मणाले, 'लढाईची व्यवस्था बिघडून गेली याकरितां 
आतां पळून जाणें दुरुस्त आहे.' त्यावरून बजीरमहंमदखान बोलले, 

तुह्यी जा, मी जिवंत आहे तोंवर समरांगणांतून तोंड फिरविणार नाहीं. 
नंतर अमीरखान पळून गेले. वजीरमहंमदखानानें आपल्या फोजेस 
दम देऊन आपल्याबरोबर थोडे शिपाई होते तरी नेटानें व आवेशाने 
हल्ला केला व शत्रूंस समरांगणांतून पळवून लाविलें. सर ब्यारी कोज 
साहेब बहादर नमंदेच्या किनाऱ्यावर इंग्रजी फोजे सह मुक्कामास होते 
व ते नागपूरच्या फोजेच्या पक्षाचे होते. बजीरम्हमदखान यांनीं ही 
गोष्ट ऐकून भोपाळाकडे कूच केळें व “आमच्या वडिलांनीं कर्नळ गाडडे 
साहेब बहादूर यांस मदत केली त्या दिवसापासून कंपनी सरकारची व 
आमची दोस्ती आहे. आह्मी इंग्रजी फोजेशीं लढाई करणार नाहीं.' असें 
अमीरखानास सांगून पाठविलें. बजीरखानानीं परत येतांना जे जमी- 
दार लोक शरण आले त्यांच्या--शिवाय बाकीच्या विरुद्ध राहिलेल्या सर्वे 
जमीनदारांस ठार मारिठें. नंतर पावसाळा संपेपर्यंत भोपाळांत राहून ते 
नबाब गोषमहंमदखान यांस रायसेन येथें घेऊन गेले. व तेथें कान- 
सिंग शीख याला चाररें स्वारांनिशीं चाकरीस ठेवून त्यांनीं मोजे अहंमद- 
पुरापासून भेलळशापर्यंत मुलूख लुटला. शिंद्याकडील भेळशाचा सुभा 
विजय बहादर यानें मोठ्या वैयानें मराठ्यांची चार पळटणें व पुष्कळसे 
स्वार यांच्यासह त्यांच्याशीं लढाई केली. दोन प्रहरपर्यंत लढाई झाली ति- 
च्यांत नबाबाचा जय झाला. दुसरे दिवशीं नबाब बजीरखान यांनीं कूच 
करून जातां जातां बागरोदचा किला घेतला. रस्त्यांत टोकचे नबाब 
अमीरखान यांची भेट झाली. पुढें ते अंबापाणी येथें आले. त्या ठि- 
काणाहून त्यांनीं सफैराज खानाची पाठवणी केटी. महहमदखान ऊफ 
कुलीखान जहागीरदार यानें त्यांचें चांगल्या प्रकारं आदरातिथ्य करून 

नबाब साहेबांस आपल्या घरीं नेऊन त्यांना मेजवानी दिली. वजी- 
रम्हमदखानांनीं त्या ठिकाणीं गोहरमहंमदखान यांठा नजरकेदेंत 
ठेवून वाजीदमह॑मदखानाला अंबापाणी गांवीं मुक्रर केलें. व आह्मी 
गोहरमहंमदखानाला राजद्रोहाकरितां दूर करून तुमच्या मुलास तुमचें 
काम सांगितलें आहे असं कुठीखानास सांगितलें. गोहरमहंमदखान व 
वाजीदमहंमदखान हे दोघे दूधभाऊ होते. पुढं बजीरमहंमदखान 
तेथून कूच करून रायसेनच्या मार्गाने नमदा किनाऱ्याने मोजे चो- 
रास या ठिकाणीं आले. तेथें नागपूरच्या फोजेचा सरदार गोषसाहेब 
हा आपल्याशीं लढण्यास येत आहे असें त्यांना कळलें. तेव्हां त्यांनींही 
लढाईची तयारी केली. दोन्ही फौजांची नर्मदाकिनाऱ्यावर लढाई झाली. 
त्यांत रोंकडों हिंदु व मुसलमान मारले गेले. गोषसाहेब हे कांहीं टो- 
कांनिशीं एकीकडे उभे राहून लढाईचा तमाशा पहात होते. तिकडे भो- 
पाळच्या फोजेंतील कांहीं शीख स्वार गेले. नागपूरच्या फोजेंतही शीख 
स्वार असल्यानें ते आपल्या पक्षाकडीलच आहेत असें समजून गोषसा- 
हेब आपल्या जागीं खस्थ राहिले. भोपाळच्या खारांनीं गोषसाहेबाला 
ओळखून त्याच्यावर हल्ला केला व त्याचें डोकें कापून वजीरमहंमद- 
खानाकडे नेलें, तेव्हां नागपूरची फोज पळाली व नबाब विजयी हो- 
ऊन भोपाळास आले. तेथें त्यांस भोसल्याकडील रामभोला रिसाल- 
दार यानें महळपूरचा किला घेतल्याची खबर लागली. त्यावरून व- 
जीरमहंमदखान ताबडतोब महलळपुरावर गेले. रामभोला यानें 
थोडासा लढाहचा आव आणून पळ काढिला. यां गोष्टीमुळे नागपूर 
व ग्वाल्हेरवाल्यांशीं बजीरमहंमदखानाचें वेर पडळें. नंतर सन 
१२१९ हिजरी सालांत दोघांनीं एकत्र होऊन भोपाळावर फोज 
पाठविली, . शिंद्याकडीलळ, सरदार जगबाबापू व नागपूरवाल्याक- 
डीळ सरदार सादिकअलछीखान, हे होते. दोघांनींही चार महिने- 
पर्यत भोपाळास वेढा घातला. पुढें बरसातींत नागपूरची फोज हुसं- 
गाबादेस व शिंद्याची फोज चंदेरीकडे निघून गेळी. दसऱ्याच्या 

दिवशीं पहांटेस जगबाबापू, रामलाल, कृष्णाभाऊ व दानसिगं 
बावन हजार फोजेनिशीं, व सांदिकअलीखान तीस हजार फोजेनिशी, 
भोपाळास आले. त्यांनीं चारी बाजूंनीं शहरास वेढा देऊन सहा म- 
हिनेपर्यैत तेथें तळ दिला. या वेढ्यांत भोपाळवाल्यांचा फार नाश 
झाला. शाहरांतील लोक शहर सोडून चालते झाले. पुष्कळ लोक खा- 
ण्यास न मिळाल्याने मृत्यु पावले. यामुळें शहरांत फारच थोडी वस्ति 
राहिली. तोफांच्या गोळ्यांनीं शहर उध्वस्त होऊन गेलें. शत्रूंचे मोर्चे 
अगदीं शहराजवळ येऊन लागले. वजीरमहंमद खांनबहादर यांनीं 
नबाब गोषमहंमदखानास 'हुकूम होईल तर मी रायसेनच्या कि- 
छुयांत जाऊन तेथें लढाईचे सामान जमवून शात्रंशीं ठढाई करीन.' असें 
सांगितळें. त्यावर नबाबांनीं, “नागपूर व ग्वाल्हेरकरांच्या मुल- 
खांत तूं लुटाळूट केलीस यामुळें हळीं हें संकट प्राप्त झाठें आहे. आतां 
ईश्वरावर भरंवसा ठेवून येथेंच राहून, देहांत प्राण आहे तोंवर ल- 
ढाई कर.' असें सांगितलें. मेजर जनरल सर जान मालकम साहेबांनी 
आपल्या इतिहासांत लिहिलें आहे कीं, महाराज दोळतरावब शिंदे व 
रघूजीराजे भोंसले यांनीं एकत्र होऊन भोपाळचा मुलूख जिंकून घे- 
ऊन निमेनिम वांटून घेण्याकरिता सन १८१२९ इ० सालांत चढाई 
केली. तेव्हां जगबाबापूबरोबर पंचवीस हजार फोज होती व दान- 
सिंगाच्याबरोबर बारा पलटणी, व तीस मोठ्या तोफा, व रामलाल 
व कृष्णाभाऊ यांच्याबरोबर पंधरा हजार फौज, मिळून एकंदर बावन 
हजार फौज होती. तसेंच सादिकअलछीखानाबरोबर तीस हजार फोज 
मिळून एकंदर ब्यायशीं हजार फौज होती. इतक्या लोकांनिशीं त्यांनीं 
_ भोपाळास वेढा दिला. भोपाळांत एकंदर अकरा हजार फौज होती. 
त्यांत सहा हजार खास सरकारी शिपाई, व नबाबाबरोबर नामदार- 
खान पंढारी होता, त्याचे तीन हजार लोक व आसपासचे जमीदार 
रतनसिंग वगेरे होते त्यांची दोन हजार फोज होती. इतके लोक 


- पंधरा दिवस पावेतों राहिले. सोळावे दिवशीं पेंढारी लोकांची फोज नि- 
भो० इ० ५ 


-.: 


घून गेली. पुढें खाण्यास धान्य न राहिल्याने लौकरच किछ्यांत एक- 
तीसरेंच लोक राहिले. वजीरम्हमदखानानें या फोजेची पुढें लिहिल्याप्र- 
मार्णे व्यवस्था लाविली होती. डोंगरशिंगाबरोबर जुन्या किछ्यांत 
शांभर, गुंनूरी दरवाजावर जयसिंगाच्या हाताखालीं दोनरों, बाकरअ- 
'छ्लीच्या हाताखालीं बुधवार दरवाजावर दोनशें, सय्यदबुसेन्हा याच्या 


हाताखालीं दोनऱो, आदितवार दरवाजावर मुलाहिमखान याच्या 


हाताखालीं दोनरों, ख्याजबक्ष चेला याच्या हाताखालीं जुमराती दर- 
वाजावर दोनशें, नबाब मोडेजमहंमदखान यांच्या हाताखालीं पीर दर- 
वाजावर चाररों, करीममहंमदखान याजबरोबर इमामी दरवाजावर 
दोनऱों, ठालारोषनराय याच्याबरोबर बीसहजारी देवडीवर पांचरों, 
दिलमहंमदखान याच्याबरोबर फत्तेगडांत चारशे, जालमसिंग याज- 
बरोबर बालेकिल्यांत शंभर, सोजीखान याच्याबरोबर फत्तेगड दर- 
वाज्यावर शांभर, याप्रमाणे लोक नेमून ठेविले होते. खुद्द वजीरमहं- 
मदखान हे सर्व शहरांत पांचरों लोकांसहित फिरून हरएक जागीं 
मदत देण्यास तयार रहात असत. वजीरमहंमदखान हे दररोज चा- 
ळीस तोफांचे गोळे शत्रूच्या फौजेत टाकीत असत. व लढाईच्या वेळी 
कांहीं जास्ती तोफा चाळवीत असत. त्यांनीं बंदूका चालविणे मना केलें 
होतें. कारण बंदुकीची गोळी शत्रूंच्या लष्करापर्यंत पोंचत नव्हती. तळ्यावाच्या 
मार्गानें नावेंतून वेळोवेळीं धान्य येत होतें तरी रुपयास दोन शेरांची घारण 
झाली होती. दानशिंगानें आदितवार द्रवाजाजवळीळ तटावर व सादिक- 
अल्लीखानानें गुंनूर दरवाजाच्या तटावर मारा चालविला होता. त्यांत एक 
वेळी नागपूरची फोज दरवाजे फोडून शहराच्या आंत घुसली, परंतु पठा- 
णांच्या बायकांनीं घरांच्या माड्यांवरून विटांचे तुकडे व दगड यांची 
वृष्टि करून त्यांस मागे परतविलें व नंतर बजीरमहंमदखान यांनीं आ- 
दितवार दरवाज्यापासून मंगळवार दरवाज्यापर्यंत त्यांचा पाठलाग करून 
त्यांनां पळवून लाविलें. तेथून ते गुंनूरी दरवाजाशीं आले. तेथेंही त्यांनीं श- 
तूंशीं पुष्कळ वेळपावेतो लढाई करून त्यांला पळवून दिलें. व बायकांच्या 


ती तिची तीही 


ल्य क क लका. क स्का कत 

शोर्याची फारच तारीफ केली. या वेळीं धान्य रुपयास एक शेरही मिळे- 
नासें झालें. ज्या नावांवरून धान्य येत असे त्या शत्रंनीं धरल्या. लोकांची 
येथवर स्थिति झाली कीं हिंदू लोक चिंचेची साळ व चिंचोके आणि मु- 
सळमानलळोक चामडे भाजून व शिजवून खाऊं लागले. फेब्रुवारी महि- 
न्यांत दानासिंगानें पुष्कळ हलले केले. परंतु त्यास यश मिळालें नाहीं. 
पुढं रामलाल यानेंही तीन हजार लोकांनिशीं बजीर गंजावर हलला 
केला, तेव्हां मोठें तुमुल्युद्ध होऊन एक हजार लोक पडले. व त्या वेळीं 
दोन रुपयांस एक शोरभरही धान्य मिळेनासे झालें. या योगानें शहरांत 
एकंदर दोनरों ठोकच शिळुक राहिले होते. मराठ्यांच्या फोजेंत पांच 
शोरांची धारण होती. पुढें माचे महिन्यांत जगबाबापू मरण पावला. 
एप्रिळ महिन्यांत जुन्या किळ्यावर डोंगरसिंग होता त्यानें विश्वासघा- 
ताने सादिकअललीखानाशीं मिळून शत्रूचे पांचरों लोक किलछ्यांत बो- 
लावून घेतले. वजीरमहंमदखान व नजरमहंमदखान यांनीं मोठ्या 
शौर्याने तीस शिपायांनिशीं लढाई करून शात्रूंस पळवून लाविलें. मे 
महिन्यांत, “भोपाळवाल्यावर ईश्वराची कृपा आहे याकरितां त्यांच्याशीं 
लढाई करूं नये' असे स्वस्त पडल्याचे सादिकअलीखानानें प्रसिद्ध करून 
नागपुराची वाट धरिली. तेव्हां शिद्याची फोजही सारंगपुराकडे 
निघून गेली. या वेढ्याच्या वेळीं फार मोठ मोठ्या लढाया झाल्या 
त्यांची हकीकत पुढें लिहिल्याप्रमाणे आहे. 


पहिली लढाई. जगवाबापू यांनीं भोपाळ हस्तगत करून घे- 
ण्याकरितां कमर बांधून शहराच्या उत्तर बाजूवर नेटानें तोफा चाल- 
विल्या, त्या योगानें तट पुष्कळसा पडून गेला. बजीरमहंमदखान 
जुमराती दरवाजांतून आपल्या लोकांनिश्ीं बाहेर पडले तों शत्रूंची दोन 
पलटणें बजीरगंजापर्यंत येऊन पोंहचल्याचें त्यांच्या नजरेस आलें. या 
ठिकाणीं दोन तोफा गोळ्या भरून आड ठेविल्या होत्या. शात्रू मार्‍्यांत 
येतांच गोलंदाजांनीं तोफा डागल्या. त्याबरोबर त्यांचे तीनदों लोक पडले. 

खुद्द बजीरमहंमनखानांनीं आपल्या हातानें तीस लोक मारले. या 
हछ्यांत बजीरमहंमदखानाचे चुलते अलफमहंमदखान मात्र 
मारले गेले. व सय्यद॒अहंमद व अहंमदअलीखान हे दोघे जखमी 
झाले. शत्रु पळून गेळे याबद्दळ मुसळमानांनीं इेश्वराचे आभार मानिले. 
-किल्यांतील लोकांस दोन दिवसपर्यंत अन्न मिळालें नव्हतें. तिसरे दि- 
वशीं सातनवाडी येथील जमीदार रतनसिंग यानें दोनशें बेळ गव्हांचे 
गोण लादुंलेळे आणिले. त्यावरून व्जीरमहंमदखान त्याच्याशीं फार 
खुष झाले व त्याबद्दल त्यांनीं त्याला पुष्कळ इनाम दिलें 

दुसरी लढाई. जगबाबापू यांनीं आपल्या सर्व फोजेनिशीं पीर दर- 
वाजावर हछा केला. बजीरमहंमदखानानें आपली फोज शाहराबा- 
हेरील पडक्या घराआड गुप्तपणे बसवून ठेविली. व शच्चु जवळ आल्यावर 
त्यांच्यावर बंदुकीचा नेमका मारा चांलविला. त्यायोगाने त्यांचा बहुत नाश 
झाला. तरी त्यांनी वजीरमहंमदखानाला घेरले. इतक्यांत दिवाण गुल- 
शनराय यांनीं आपल्या लोकांनिशीं वीसहजारी देवडीच्या रस्त्याने 
निघून बाण व बंदुका यांचा भडिमार करून शत्र्स पळवून लाविलें, व 
वजीरमहंमदखानाळा परत जाण्यास सवड करून दिली. त्यानंतर 
जगबाबापू आपल्या तळावर परत गेले. रामलाल, राजाभाऊ, 
दानसिंग व इतर मराठे सरदार, जगबाबापूची फार फजिती 
करून हणाले, “तुमच्याबरोबर एवढी मोठी फौज असून तुझ्यांस शहर 
सर करितां आलें नाही. आह्मी एका ह्यांत उद्यां कसं शहर घेतां 
तें पहा. दुसरे दिवशीं त्यांनीं आपले लोक सिद्ध करून लढाईची तयारी 
करून हला केला. गंधानाल्याजवळीळ तटास त्यांनीं वीस शिड्या ला- 
विल्या व शेरबेग याच्या मोरीजवळ नऊ, जुमराति दरवाजावर पांच व 
पीरद्रवाजावर पांच याप्रमाणे शिड्या लावून हला करणाऱ्या लोकांस 
वर चढण्याचा हुकूम दिला. वजीरमहंमदखान व नजीरमहंमदखान 
यांनीं शंभर लोकांनिश्ींच त्यांच्याशीं सामना करून त्यांच्यावर दगड, 
बाण, व बंदुका यांचा व तोफेच्या गोळ्यांचा असा भडिमार केला कीं 

त्यायोगे शत्रु मागें परतून पळाले. किछ्॒यावरील लोकांनीं कांहीं शिड्या 
वर ओढून घेतल्या व कांहीं तोडून टाकल्या व नंतर सर्वे नागव्या तर- 
वारीनिशीं शहराबाहेर निघून जो सांपडेल त्यास मारीत चालले. 


तिसरी लढाई. एक दिवस गोषमहंमदखान हे वेढ्याच्या त्रासाने 
कष्टी होऊन वजीरमहंमदखानाबरोबर शहाराबाहेर पडले. परंतु ते 
मस्तानशहाच्या दरग्यांत जाऊन पोहोंचण्यापूर्वीच त्यांनां मराठी फोजेनें 
गांठिळें. त्यांच्यावर राजाभाऊ यांनीं दहा हजार पायदळ व पांच 
हजार स्वारांनिशीं हछा केला. नबाबाबरोबर अगदीं थोडे लोक होते 
तथापि त्यांनीं शत्रूच्या फोजेवर मोठ्या निकरानें हल्ला केला. त्या योगानें 
शत्रु मागें सरले. नबाब आदितवार दरवाजाबाहेर तटाजवळ घोड्याव- 
रून आपल्या शूर शिपायांची बहादरी पहात होते. गुलबुरगा येथील 
रहाणार सय्यद खैरुद्दीनहुसेन याला वजीरमहंमदखानानें इशारा 
केल्याबरोबर तो तटावर चढून गेला व आपल्या हातांनीं त्यानें शत्रूवर 
तोफेचा विलक्षण मारा चालविला. इतक्यांत संध्याकाळ झाली. वजीर- 
महंमदखानानें इकबालखान चेला याला, शात्र्स आड व आश्रय हो- 
णारीं आसपासचीं पडकीं घरें जाळून टाकण्याविषयीं हुकूम दिला. नबाब 
व बजीरमहंमदखान हे उजाडेपर्यंत घोड्यावर बसून राहिले. व उ- 
जाडल्यावर नमाज पढून शहरांत गेले. 

चोथी लढाई. महंमददीनखान यांनीं, नागपूरच्या फोजेनें गुंनूरी 
दरवाजावर येऊन तटास शिड्या लाविल्याचें वर्तमान कळवितांच वजीर- 
महंमदखान ताबडतोब आपल्या लोकांनिशीं त्या जागीं दाखल झाले व 
तटांतीळ जंग्यांतून गोळ्यांचा नेमका भडिमार करून एक तासभर ल- 
लाई झाल्यावर त्यांनीं शत्रूचा पराभव करून त्याळा हांकून लाविलें. 

पांचवी लढाई. मीरमहंमद॒आकिलखान माजूब यानें श्युजाखा- 
नाच्या बुरुजावर चढून त्या बुरुजाला उद्देशून म्हटलें, “ हे बुरुज 
इश्वरकृपेनें तूं हछीं माझ्या हातीं आहेस पण उद्यां सकाळीं तू कोठें 

असशील, व मी कोठें असेन' हे शब्द वजीरमहंमदखान यांच्या कानीं 
आले, त्यावरून त्यांनीं बुरुजावर जाऊन एका थाळींत मोहोरा टाकून 
पाहिल्या, तों त्या गडबडूं लागलेल्या दिसल्या. त्यावरून त्यांनीं ठरविलें 
कीं, बुरुजाखालीं सुरुंग लावले गेले असावेत त्याकरितां त्यांनीं तो बुरूज 
सोडून देण्याविषयी हुकूम दिला. दुसरे दिवशीं जगबाबापूकडीळ 
फोज, छोटेखानाच्या नाल्यावर जमली. व तेथून बुरुजाजवळ आली 
इतक्यांत किछ्॒यांतील लोकांनीं सुरुंगास बत्ती दिली. तेव्हां तो बुरूज 
एकदम उडाला व त्यायोगानें हला करणारे शोंकडा लोक त्याच्या 
खालीं दडपून मेळे व बाकीचे परत गेले. रेहटी परगण्यांतील अमान- 
सिंग नांवाचा पाटील बजीरमहंमदखानाचा वडील मुलगा अमीरमहं- 
मदखान यानें सांगितल्यावरून शंभर बेळ गहूं लादलेले घेऊन आला. 
त्यायोगानें भोपाळवाल्यांची कांहीं उपासमार कमी झाली. त्याचप्रमाणें 
अमीरमहंमदखानाच्या सांगण्यावरून नाथू पेंढारी यानें आपल्या 
बरोबरच्या चारपांचरों पेंढारी स्वारांस प्रत्येकाजवळ एकेक धान्याचें पोतें 
दिलें व तो रात्रीं अंधारांत कोणास न दिसतां सर्वे लोकांनिशीं जुन्या कि- 
छ्याच्या तटाखालीं येऊन दाखळ झाला. तेथें सादिकअलीखाना- 
कडील पहारेवाल्यांनीं त्याला टोकिलें. त्यावरून त्यांनीं, आह्यी रायसेन 
येथून किल्यांतील लोकांच्या कुमकेस आलों आहों ह्मणून सांगितलें. 
तेव्हां पहारेवाळे जुन्या किळ्याचा रस्ता सोडून आपल्या सरदारांस ही 
गोष्ट कळविण्याकरितां गेळे. या अवसरांत तो शहरांत जाऊन पोहों- 
चला. तेव्हां बजीरमहंमदखानानें त्याला पुष्कळ बक्षीस दिलें व वस्त्र 
दिलीं आणि सकाळीं त्याची रवानगी केली. 

सहावी लढाई. शहराचा वेढा फार दिवस लांबल्याने बजीरमहं- 
मदखान त्रासून नाउमेद झाला व मस्तानशहा फकीर याजकडे गेला. 
त्यानें त्याच्या पायांवर आपली ढाळ तरवार ठेवून, “शत्रु फार बलाढ्य 
असल्यानें त्याच्याशीं आपला टिकाव लागणार नाहीं' वगेरे भाषणे केलीं. 
त्यावरून मस्तानशहानें त्याची ढाळ तरवार परत देऊन सांगितलें कीं, 

“इश्वरानें आजवर बुद्या हें संकट तुह्यांवर आणिलें होतें. परंतु आतां ते 
संकटाचे दिवस संपून ईश्वराची कृपा होत चाळली आहे. याकरितां त्याच्या- 
वर भरंवसा ठेवून उमेदीनें लढाई चालवावी.' या अवसरांतच जुन्या 
किलछ्याचा किछेदार डोंगरसिंग यानें दगा करून नबाब फेजमहं- 
मदखान याच्या थडग्यांत एक हजार लोक घेतले. परंतु नजीरमहं- 
मदखानानें पीरजादा, बक्षीबहादर, महंमदखान, मिरजाक- 
माल बेग, व गुलाममोहीउद्दीन यांच्या सहायानें त्या लोकांवर 
हलका करून मोठ्या शोयांनें त्या लोकांस तेथून हांकून लाविल्याचें आनं- 
दकारक वतेमान त्याला कळलें. 

सातवी लढाई. दारू सर्व संपून गेल्यावर बजीरमहंमदखानानें 
मोलवी निजामउद्दीन व काजीमहंमदयूसफ यांना सादिकअली- 
खानाकडे तहाचें बोलणे लावण्यास पाठविलें. सादिकअछीखान हा 
स्वतः मुसलमान असल्यानें भोपाळचें राज्य बुडणे हं योग्य नाहीं, असें 
त्याळा मनापासून वाटत होतें व लढाईतही त्याचें मन नव्हतें. बजीरखा- 
नानें निरोप पाठविला कीं, 'लढाई बंद केल्यास आम्ही रायसेन येथें नि- 
घून जाण्यास सिद्ध आहों.” त्या दिवशीं एकही तोफ किंवा बंदूक चा- 
लली नाहीं. परंतु पहाटेच्या सुमारास नाथू पेंढारी यानें तीनरों बेळ 
भरून दारू व दोनशें बेळ धान्य, साखर व तंबाखू आणिली. दारू येऊन 
पोहोंचल्यावर वजीरमहंमदखानानें पुनः तोफा चालविण्यास हुकूम 
दिला. तोफांचे गोळे जगबाबापू व सादिकअल्ली यांच्या गोटांत ये- 
ऊन पडल्यामुळें पुष्कळ गडबड झाली. तोफांचे आवाज़ ऐकतांच मोळवी व 
काजी हे दोघेही परत आले. व मनांत लढाई चालविण्याचे असून आप- 
ल्यास तहाचें बोलणें करण्यास व्यथ॑ पाठविल्याबद्दळ त्यांनीं वजीरम- 
हंमदखानास फार दोष दिला व ते रागानें आपल्या घरीं निघून 
गेले. ही दारूही संपल्यावर पुनः थोडी अडचण पडली त्या वेळीं, एका 
म्हाताऱ्याने वजीरमहंमदखानास कळविलें का, “एका बुरुजांत कांहीं 
रकम भरून ठेविली असल्याचें माझा बाप बोलत होता, ती रकम काय 

होती तें मळा ठाऊक नाहीं.' या म्हाताऱ्याचा बाप नबाब यारमहं- 
मदखान याच्याजवळ आबदार होता. वजीरमहंमदखानानें तो बु- 
रूज खोलवून पाहिला, तों त्यांत एका तळघरांत पांचरों थेळे दारवेचे 
निघाले व त्यायोगानें त्यांला पुनः तोफा चालविण्यास साधन झालें. 


हा वेढा पुष्कळ दिवस राहिला व प्रेते सडून बिघडलीं. यामुळें 
वेढा घालणाऱ्या फौजेत महामारी सुरू होऊन तिच्या योगानें शेकडा 
लोक तिच्या तोंडीं बळी पडले. घोड्यांनाही चारा न मिळाल्याने ते नु- 
सते अस्थिपंजर मात्र राहिले होते व सर्व फोज नाउमेद होऊन गेली 
होती. सादिकअलीखान, स्वस॒ पडल्याचा बहाणा करून नागपुरास 
निघून गेला. व आपला हेतु पूर्ण झाला नाहीं, ही गोष्ट जगबाबापूच्या 
मनास फार लागल्याने त्यानें हिरकणी खाऊन प्राण दिला. त्याला इ- 
स्लामनगराजवळ अभि देऊन त्याचे लोक ग्वाल्हेरींस निघून गेले. 
अशा रीतीनें भोपाळवाल्यांची या भयंकर वेढ्यापासून सुटका झाली. या 
लढाईच्या प्रसंगांत बजीरमहंमदखान व त्याचे दोन पुत्र यांचें प्रसं- 
गावधान, आग्रह, शोये, व धैय वगेरे गुणांची फार उत्तम परीक्षा झाली 
व त्यांच्या अंगीं खरें पाणी असल्याचें निदशनास आलें. 

आपली फोज परत आलेली पाहून दोळतराब शिंदे नाराज 
होऊन त्यांनीं पुनः सर जान बाप्टिस्टी फिलोज किंवा जान 
बत्तीस साहेब फिरंगी व जसवंतराव मराठा यांच्या बरोबर दुसरी 
फोज देऊन भोपाळास पाठविलें; त्यावरून वजीरमहंमदखानानें 
दिल्ली येथून सर जान आक्टर लोनी याजकडून मदत मागविली 
व त्यांच्याकडे मोलवी निजामडद्दीनखान व काजी महंमदयूसफ 
यांच्याबरोबर कनेळ गाडडे साहेबांनीं त्यांना दिलेल्या शिफारस- 
पत्राची नकल व कांहीं चांगल्या चांगल्या रकमा नजर पाठविल्या व इकडे 
आपण धान्याचा पुरवठा फार मेहनतीने करीत राहिले. रिंद्याच्या 
फोजेंतील दोन्ही सेनापतींमध्यें सुदेवानें तंटा उपस्थित होऊन अखेर त्या 

दोघांची सिहोराजवळ लढाई झाली. तेव्हां ते परत निघून गेल्यामुळें 
भोपाळची आपोआप सुटका झाली. या अवसरांत भोपाळचे दोन्ही 
वकील दिलीस पोहोंचून त्यांनीं आपल्या जवळील जिनसा व पत्र कर्नठ 
साहेबाजवळ पावते केलें होतें. त्याचा त्यांच्या मनाजोगा जबाबही मि- 
ळाला व त्यांच्या मध्यस्थीवरून शिंद्यांनी भोपाळच्या राज्यास त्रास न 
देण्याचें कबूळ केळे. याप्रमाणे एकीकडील भीति नाहींशी झाल्यावर 
बजीरमहंमदखानानीं संबास व चिपानेर येथीळ पेंढारी लोकांवर 
मोहीम केली. व तेथून करममहंमदखान, महंमददीनखान, व इजाय- 
तमसी यांना, आपसांत सलोखा व्हावा ह्मणून बोलणें लावण्याकरिता, नाग- 
पूरच्या राजाकडे वकील पाठविलें. ते निघून गेल्यावर ते रायसेन येथें 
गेळे व तेथून पावसाळा संपल्यावर त्यांनीं तुमीरावणवर स्वारी केली व 
त्या जागीं आजारी पडल्यामुळें तेथून देवडी गांवास परत आले. त्या ठिकाणीं 
ते तारीख १६ रबिलाखर सन हि. १२९ १ रोजीं शनिवारी ज्वराच्या यो- 
गानें मरण पावले. हकीम इंजायतमसी याचा मुलगा हकीम शहाजा- 
दमसी यानें त्याचें प्रे भोपाळास रवाना केलें. व आपणही त्याच्या मागो- 
माग फौजेसुद्धां जाऊन भोपाळ शहराबाहेर उत्तरेस,त्यांच्या बागांत, त्यांना 
पुरें. ते आपल्या वयाच्या बावन्नाव्या वर्षी व भोपाळांत त्यांना पूर्ण अधि- 
कार मिळाल्यावर विसाव्या वर्षी मरण पावले. गोवटीं शेवटीं त्यांचें महत्व व 
त्यांची योग्यता, मि. कारन्याक, जनरल ब्राउन, डब्ल्यू. जेकिन्स, 
गव्हरनर जनरळ लारडेमिंटो साहेब, डब्ल्यू. मेटकाफ व इतर मो- 
ठमोठ्या इंग्लिश ग्रृहस्थांबरोबर, स्रेहभावानें त्यांचा पत्रव्यवहार चाल- 
ल्यामुळें, पुष्कळ वाढली होती. त्याचीं पत्ने अद्यापि सरकारी दप्तरांत 
जपून ठेविलीं आहेत. 

शहाजादमसी व त्याचा बाप हे रोमनक्याथोठिक पंथाचे असून 
शहाजादमसीचें खरें नांव, बल्तजारबुरबाईन असें होतें. त्याची 
विधवा स्त्री अद्यापि भोपाळास आहे. तिला चाळीस हजार रुपये सालिना 


उत्पन्नाची जहागीर आहे. व ती म्यॉडम डीलेन या नांवानें प्रसिद्ध 
भो० इ० ६ | 

आहे. भोपाळास सुमारें दीडरों रोमन क्‍्याथोलिक लोक असून त्या 
सर्वोमध्ये ही बाई मुख्य आहे. 

शहाजादमसी याचें थडगे आग्र्याच्या सिव्हिळ लाइनींतील रो- 
मनक्‍्याथोलिक कबरस्थानांत असून त्याच्यावर एक सुंदर घुमट बां- 
: धलेला आहे. 


भाग ६ वा. 

नबाब नजीरउद्दवला नजरमहंमदखान यांची कारकीदे. 

वजीरमहंमदखानाला दोन पुत्र होते. त्यांतील वडील पुत्र 
मोठा शूर व घेर्यवान्‌ होता; परंतु त्याचें राज्यकारभारांत अगदीं लक्ष न- 
व्हते. ह्मणून धाकटा पुत्र नजरमहंमदखान हाच नबाब नजीर- 
उद्दवला या नांवानें राज्याचा अधिकारी झाला. त्यानें थोड्याच दि- 
वसांत राज्याची व फौजेची अतिशय सुधारणा केली. त्यानें मोलवी 
निजामउद्दीन याला दिललीयेथीळ इंग्लिश रेसिदेंटाकडे पाठवून इंग्रज- 
सरकाराशीं तह करण्याची खटपट चालविली. व इंग्रजी कामगारांच्या 
मनांत आपल्याविषयीं चांगला ग्रह व्हावा ह्मणून एकसारखा यत्न चाल- 
विला. भोपाळशहराप शत्रूंनी वेढा घातल्या दिवसापासून वजीरम- 
हंमदखान यांच्या तेजापुढें गोषमहंमदखान अगदीं दिपून कवडी- 
मोल होऊन गेले होते व त्यांच्या हातीं त्यांच्या वाड्याबाहेर यत्किचि- 
तूही अधिकार राहिला नव्हता. पुढें नजरमहंमदखानानीं त्यांच्या ख- 
चीकरितां जहागीर दिली होती तिच्या उत्पन्नावर ते खस्थ राहिले. 
ता० ९२२ रविलाखर सन १२३१ फसली किंवा सन १८२१ इसवी 
रोजीं शुक्रवारी नबाब नजरमहेमदखान यांचें नबाब गोषमहंमद- 
खान यांची कन्या गोहर बेगम इच्याबरोबर लम झालें. 

वंढारी लोकांचा बिमोड करण्याकरितां जनरल आडॉम्स यांच्या हा- 
ताखाल्ची इंग्रजी फोज होषंगाबादेस जमत होती. त्या वेळीं नबाब 
नजरमहंमदखान यांनीं हकीम शहहाजादमसी याला वकील नेमून 

पाठवून इंग्रजी फोजेस आपल्याकडून होईल तितकी मदत दिली, 
व ती फोज नमदा उतरून आल्यावर आपण स्वतः रायसेन येथें गेले. 
त्या ठिकाणीं त्यांची व जनरलपताहेबाची गांठ पडून बोलणें झाल्यावर 
त्यांनी शहाजादमसी याच्याबरोबर कांहीं स्वार व पायदळ देऊन 
त्याला इंग्रजी फोजेच्या कुमकेस राहण्याचा हुकूम दिला. त्याप्रमाणें ते 
कोट्यापर्यंत फोजेबरोबर राहिले. 
मराठे लोकांच्या खाऱ्यांमुळें व जगबाबापू यांनीं पुष्कळ दिवस वेढा 
घातला होता त्या योगानें सर्व राज्याची वाताहत होऊन लोक मभिकेस 
लागले होते व राज्याचें बारा लाख रुपयांहून ज्यास्त नुकसान झालें होतें. 
तथापि नजरमहंमदखानानीं सरकारी जड जवाहीर व दागदागिने 
विकून एकावन लाख रुपये इंग्लिश फोजेस मदत देण्याच्या कामी खचे 
केले. त्या दिवसापासून त्यांचा निस्सीम स्नेह व त्यांची राज्यनिष्ठा इं- 
ग्रजी कामगारांच्या अंतःकरणावर पूर्णपणें ठसून गेली. ही जी त्यांनीं 
कामगारी बजाविली त्याबद्दल त्यांना इंग्रजञ सरकाराकडून पांच परगणे व 
इस्लामनगरचा किला मिळून त्यांबद्दल सनद व पदकही मिळालें. 
ता० ९२ मोहरम सन १९१२५ फसली रोजीं गुरुवारी नबाब नजर- 
महंमदखान इसलामनगरास सहल करण्यास गेले होते. त्यावेळी ते 
आपल्या वाड्यांत निजले असतांना त्यांनीं, भरलेल्या पिस्तुलाने सहज आपल्या 
कानाजवळ खाजविलें, इतक्यांत पिस्तूऴ उडून गोळी त्यांच्या डोक्यांतून 
पार निघून पलीकडील भींतींत गढली व त्यांचा तत्काळ प्राण गेला. यावि- 
षयीं दुसरें लोक असेंही सांगतात कीं, नबाब आपली लहान कन्या सिं- 
कदरबेगम हिला सहज मांडीवर घेऊन खेळवीत असतांना, त्यांचा धा- 
कटा मेहुणा आठ वर्षीच्या वयाचा फोजदारमहंमदखान यानें नकळत 
नबाबाच्या कमरबंदांतून पिस्तूल काढून घेतळें. त्या वेळीं गोळी नबाबाच्या 
डोक्यांतून, चुकून किंवा बुध्या मारल्यानें गेली व त्या योगें नबाब मरण 
पावले. ही दुसरी हकीकत विशेष संभवनीय आहे. कारण ती मेजर 
विल्सन हाऊसाहेबांच्या इतिहासांत आढळते. या नबाबानीं तीन वर्षे, 

नऊ महीने, व सहा दिवस राज्य केलें. त्यांचें वय अठ्ठावीस वर्षीचे होतें. 
त्यांना मोठ्या बगीच्यांत त्यांच्या वडिलांजवळच पुरिठें आहे. त्यांची 
कबर अद्यापि कायम आहे. तिच्यावर पुढील ओळी लिहिल्या आहेतः-- 
*नजीरउद्दवला ज्याची बरोबरी कोणी करूं शकणार नाहीं असे, पि- 
' स्तूल उडाल्याने मरण पावले!/. त्यांचें वय नजीरउद्दवला या अक्षरांनी 
व्यक्त होणाऱ्या संख्येत एक वर्षे कमी केल्यानें निघतें. 

इंग्रजसरकारांनीं नबाब नजीरमहंमदखान यांच्याबरोबर तह केला 
त्यांतील कलमें येणेंप्रमाणे:--- 

१ आनरेबल इंस्टइईंडियाकंपनी व भोपाळचे नबाब व त्यांचे वा- 
रस व संतती यांच्यामध्यें रोह, एकी, व एक विचार कायम राहावा. 
एकाचे शात्रु किंवा मित्र तेच उभयतांचे शात्चु किवा मित्र मोजावे. 

२ कलम दुसरें--भोपाळच्या सर्व राज्याचें सर्व शत्रूंपासून संरक्षण 
करण्याची जबाबदारी इंग्रजसरकारावर आहे. 

३ कलम तिसरं--भोपाळचे नबाब, त्यांचे वारस, व संतति, यांनीं 
इंग्रजसरकाराशीं मिळून, व त्यांचा वरिष्ठपणा कबूल करून, त्यांच्या 
हुकुमांत वागावें. त्यांनीं इतर कोणत्याही संस्थानिकाशीं किंवा राजेर- 
जवाड्याशीं अगदीं संबंध ठेवूं नये. 

४ कलम चव्थें--नबाब व त्यांचे वारस व संतति यांनीं दुसरे को- 
णतेही राजेरजवाडे किंवा संस्थानिक यांच्याशी इंग्रजसरकारास कळवि- 
ल्यावांचून किवा त्यांच्या संमतीशिवाय कोणच्याही प्रकारचें बोलणें चा- 
लवू नये; परंतु यामुळें त्यांचा हभेषाप्रमाणे आप्तदृष्ट व रोही वगैरे वरो- 
बर मित्रभावाचा व आसपासच्या जमीदार व कामगार लोकांबरोबर कि- 
रकोळ संबंधांत पत्रव्यवहार चालण्यास हरकत नाहीं. 

५ कलम पांचवें--नबाब किंवा त्यांचे वारस यांनीं कोणावरही च- 
ढाई करूं नये. त्यांचा कोणाशीं तंटा उपस्थित झाल्यास त्याबद्दलची 
चोकशी व निकाल इंग्रजसरकाराकडून करून ध्यावा. 

६ कलम सहावें--भोपाळच्या संस्थानांतून १०० स्वार व ४०० 

पायदळ इतकी फोज इंग्रजसरकारच्या नोकरीकरितां तेनात राहावी व 
प्रसंगविशोषीं जरूर पडल्यास भोपाळची सर्व फोज इंग्लिश फोजेशीं 
सामील रहावी. फक्त राज्याच्या आंतील बंदोबस्ताकरितां लागणारी 
फोज मात्र राज्यांत रहावी. 

७ कलम सातवें--इंग्रजी फोजेस पाहिजे तेव्हां भोपाळच्या रा- 
ज्यांत येण्यास मोकळीक असावी. पिकाचे किंवा इतर कोणत्याही त- 
ऱ्हेचें नुकसान इंग्रजी फोजेंतील लोकांपासून न होण्याविषयी फोजेच्या 
कामगारांनीं होईल तितकी खबरदारी ठेवावी. जरूर वाटल्यास ही फोज 
भोपाळास कांहीं दिवस राहील व याकरितां भोपाळच्या नबाबांनीं 
.आपल्या व आपल्या वारसांच्या वतीनें जरूर पडेल त्या वेळीं नजरगड 
व गुलगांब येथील किल्ले त्यांच्या आसपासच्या २००० यार्ड अंत- 
राच्या आंतील जमिनीसुद्धां राहण्यास देण्याचें कबूल करावें. 

< इंग्रजी फोजेस रसद मिळवून देण्याच्या कामी नवाबांनीं व त्यांच्या 
वारसांनीं मदत करावी. व सर्व जरूरी सामान नबाबाच्या राज्यांत वि- 
कत घेऊन त्यांच्या राज्यांत सर्व ठिकाणीं माफीनें नेलें जावें. 

९ नबाब व त्यांचे वारस हे आपल्या राज्याचे पूणे अधिकारी रा- 
हतीळ. त्यांच्या राज्यांत त्रिटिशसरकारचा अंमळ कोणत्याही रीतीनें 
चाळू केला जाणार नाहीं. 

१० पेंढारी लोकांशीं लढाया झाल्यावेळीं नबाबांनीं फार मेहनतीने 
व फार विश्वासाने आपल्या राज्याचें सर्व उत्पन्न इंग्रजसरकारच्या उप- 
योगास आणिलें. याकरितां हें त्यांचें वतेन पाहून इंग्रजसरकार फार 
खुष झालें. हे व्यक्त करून दाखविण्याकरितां व कंटिजंट फोज तयार 
ठेवण्याची नबाबास नड पडूं नये हणून इंग्रजसरकार त्यांनां अष्टा, सी- 
हावर, सिहोर, दुराहा, व देवीपुरा हे पांच महाळ सर्व अमला- 
निशीं वंशपरंपरा देत आहे. 

११ हा अकरा कलमांचा तहनामा रायसेन येथें तयार होऊन त्या- 
च्यावर क्‍यापटन स्टीवर्ड, करीममहंमदखानवहादर व शहाजाद- 

मसीसाहेब यांनीं आपापले सहीशिक्रे केळे, क्यापटन स्टीवडं यांनीं 
आपल्या सरकाराकडून या तहाची मंजुरी तीन आठवड्यांत आणून दे- 
. ण्याचेंव करीममहंमदखान व शहाजादमसी यांनीं नबाबाची मंजुरी 
दोन दिवसांत आणून देण्याचें कबूल केलें आहे. 

हा तह रायसेन येथें ता० २६ फेब्लुवारी सन १८२३ इ० किंवा 
ता० २० रबीउल्सानी सन १२१९१ हीजरी रोजीं पुरा केला गेला. 

हा तहनामा गव्हरनरजनरलसाहेबांनीं ठखनो मुक्कामी ता० ८ 
माचे सन १८२३ इ० रोजीं मंजूर केला. हा तहनामा झाल्यावर 
भोपाळास पोलिटिकलएजेट ठेवले गेले. त्यांनीं सिहोरच्या आस- 
पासची जागा रहाण्यास पसंत केली. त्याप्रमाणे ती त्यांनां छावणी- 
करितां आंखून दिली गेली. तहनाम्यांतीळ ठरावाप्रमाणे एकंदर स्वार व 
शिपाई मिळून एक हजार लोक भोपाळच्या फोजेंतून छाटून सिहोरास 
पोलिटिकलएजंटाच्या हाताखालीं निराळे ठेवले. व त्यांचा पगार दर- 
माहा सन १२३२३ फसलीसालांत नबाब खुदसिया बेगम राज्याच्या 
मुखत्यार झाल्या त्या वेळपर्यंत सरकारी तिजोरींतून जात होता. त्यानं" 
तर दुसरा ठराव केला गेला त्याअन्वयें या सरकारांतून दरसाल एक 
लाख तीस हजार रुपये या फोजेच्या खचीबद्दऴ देण्याचें ठरविलें, व त्या 
फोजेस भोपाळ कांटिजंट हें नांव दिलें. पुढं सन १२९५० फसली- 
सालीं नबाब सिकंदर बेगम यांच्या मुखत्यारीच्या वेळीं एकंदर दोन 
लाख रुपये फोजेच्या खचीबद्दळ सालीना देण्याचें ठरवून, शिवाय या 
बाबतींत निराळा ठराव केला गेला तो येणेप्रमाणे:---सन १८२४ किंवा 
सन १२१९३ फसलीसालच्या तहनाम्यांतीळ सहाव्या कलमाप्रमाणे भो- 
पाळच्या राज्याकडून इंग्रजसरकारच्या नोकरीकरितां३००स्वारव ४०० 
पायदळ देण्याचें ठरलें आहे. परंतु पुढें उभयपक्षांच्या संमतीने या फो- 
जेवर सर्व अंमलदार गोरे लोक असावेत, व या सर्व लोकांचा खचे ए- 
कत्र घेतला जाऊन त्यांतच तोफखाना, पायदळ व स्वार असे तिन्ही 
तऱ्हेचे ढोक कामापुरते ठेविळे जावे. आतां ही रकम पक्की ठरली नाहीं, 

ती ठरणें योग्य आहे असं जाणून व याबद्दल ज्यास्त खचे वाढवून, एकंदर 
दोनलाख रुपये सालिना देण्याचें भोपाळच्या राज्याचे मुखत्यार सिकं- 
दर बेगम यांनीं कबूळ केलें. व ही गोष्ट इंग्रजसरकारासही, मान्य 
झाली. याकरितां हहीं ठरविलें गेळें आहे कीं, सन १२५७ फसली किंवा 
ता० १ जुल सन १८४७ इ०पासून भोपाळसंस्थानांतून कांटिजं- 
टच्या खर्चाकरितां दोन लाख रुपये सालीना हमेषाकरितां दिले जावे. व 
घुढे केव्हांही सहाव्या कलमाअन्वयें यासंबंधें ज्यास्त रुपयांची मागणी 
भोपाळचे राज्यावर केली जाऊं नये. 

गव्हरनरजनरल मा्क्तिस आफ दलहोसी यांची या गोष्टीस ता > 
२५ नवंबर सन १८४९ रोजीं मंजुरी मिळाली. 

इसलामनगर मिळालें त्याबद्दलच्या सनदेचें भाषांतर खालीं लरिहि 
त्याप्रमाणे आहे. 

आपला खरेपणा व स्त्रेहभाव याविषयीं माक्निस आफ हेस्तिग्स 
गव्हरनरजनरल यांच्या मनावर फार चांगला ग्रह झाला आहे व आपण 
पुढारीपणानें मेहनत घेऊन मदत केली, व आपल्या फोजेनेंही माळव्यां- 
तीळ फोजेबरोबर राहून चांगली मदत ठेवली, याबद्दळ आपली पसंती 
व संतोष उघड करून दाखविण्याकरितां आपल्यास आपल्या पूर्वजांच्या 
ताब्यांत असलेला इ्सलामनगरचा किला, शहर व त्याच्या आसपा- 
सचा प्रदेश सर्व अमलांसहित वंशपरंपरेने देण्याचा ठराव करून त्या- 
प्रमाणे तो किळा, शहर व आसपासचा प्रदेश आपल्या स्वाधीन कर- 
ण्यांत आला आहे. व यापुढें आपण आपला स्त्रेहभाव व राजनिष्ठा 
याहीपेक्षा ज्यास्त रीतीनें उघड करून मनोभावानें वर्तन कराल असा 
भरंवसा आहे. 

“तारीख २ आक्टंबर सन १८२९३ इ०. तारीख ९२२ जिल्हेद सन 
१२१९१ कुवार वद्य १३ सन १२२६ फसली. व संवत १८७६ 
रोज शनिवार. 

भाग सातवा. | ४ 

नबाब गोहर बेगम खुद्सीया बेगम यांची मुखत्यारी. < .:. 
नबाब नजीरउद्दवला मरण पावल्यानंतर मीया करीम महंमद- 
. खान व इलाया शहाजाद मसी यांनीं मेजर हेन्ले पोलिटिकल एजंट 
भोपाळ यांच्या संमतीने गोहर बेगम यांजकडे राज्याची मुखत्यारी 
देऊन आपण दोघे त्यांचे नायब या नात्यानें काम पाहूं लागले. व 
त्यांनीं नबाब खुद्सीया बेगम हे शब्द शिक्ष्यावर खोदविळे. नबाब 
नजीरउद्दवळा मरण पावले त्या दिवशीं खुदसिया बेगम यांचें 
वय १८ वर्षे ६ महिने व १४ दिवसांचे असून सिकंदर बेगम यांचें 
वय १. वर्षीचे होतें. राज्याचे नायब यांनीं पोलिटिकल एजंटाच्या सं- 
मतीनें असें ठरविलें की, सिकंदर बेगम यांच्या नवऱ्यास मुख्य मा- 
नावें. नबाब गोषमहंमदखान यांना आठ मुलगे व आठ मुली मिळून 
सोळा मुलें होतीं. त्यांचीं नांवे. १ मोडजमहंमदखान. २ मीया 
फोजदारमहंमदखान. २ हतीममहंमदखान. ४ बहादरमहंमद- 
खान. * आदिलमहंमदखान. ६ अकबरमहंमदखान. ७ आ- 
धीनमहंमदखान. व ८ उमरावमहंमदखान. आणि १ सरदार- 
बीबी. २ साहेबबेगम. ९ वजीरबीबी. ४ लाडुबीबी. ५ जना- 
यंतबीबी. ९ अमानतबीबी. ७ ऐवाजबीबी. व ८ नबाब खुद- 
सिया गोहर बेगम. नबाब गोषमहंमदखान हे ता? २३ मोहरम 

सन १२४२ हीजरी किवा सन १८१८ इ० रोजीं मरण पावले. 


पोलिटिकलएजंट यांच्या विचाराने वजीरमहंमदखान यांचा नातू 
व मीया अमीर महंमदखान याचा मुलगा नबाब मुनीरमहंमदखान 
यांनीं असें लिहून दिलें की, आह्यी खुदसिया बेगम यांच्या आज्ञेत राहूं. 
व त्यांच्या वडिलांनीं असं लिहून दिलें की, आपण राज्यकारभारांत अगदीं 
हात घालणार नाहीं. यानंतर नबाब सिकंदरबेगम यांचा नबाब मुनीर- 
महेमदखान यांच्याबरोबर विवाह होण्याचें ठरून वाशिश्वय झाला. पुढं 

*खुदसिया बेगम यांनीं मुनीरमहंमदखान नपुंसक असल्याचा खो- 
आ टाच आळ आणून हा वाशिश्वचय मोडला. त्यावरून त्यांनीं आपला हक्क 
: सिद्ध करण्याकरितां लढाईची तयारी केली. तेव्हां हकीम शहाजाद 
मसी याच्या सल्याने, बक्षीबहादर यांला, कांहीं फोजेनिशीं त्या- 
च्यावर रात्रीं छापा घालण्याकरितां पाठविलें. उभयपक्षांत चार 
दिवसपर्यंत लढाई व रक्तस्राव चालले. भोपाळांतील पोलिटिकलएजंट 
टामूस हरबर्ट माँडाक साहेब यांनीं नबाब खुद्सिया बेगम यांस 
लिहिलें की, “आह्मी आपल्या मदतीकरितां येत आहों. व क्यापूटन 
जॉन्स्टन हे ताबडतोब सिहोराहून भोपाळास येऊन तंटा मिटव- 
तीळ. परंतु ते येण्यापूवीच आपण तंटा मिटविण्याविषयीं होईल तितका 
यत्न करावा.' दोवटीं मुनीरमहंमदखान यानें आपली सालीना चवे- 
चाळीस हजारांची जहागीर सोडून दिली. व त्याचा धाकटा भाऊ 
नबाब जहानगीर महंमदखान याच्याशीं पोलिटिकलएजंटाच्या संम- 
तीने सिकंदर बेगमचें लय होण्याचें ठरलें. व त्याला नबाब नजीर- 
उद्दवळा समशेरजंग असा किताब दिला. परंतु ते नबाब दूला 
या नांवानें प्रसिद्ध होते. 
या सुमारास हकीम शहाजादमसी हे ता १ जुलडे सन 
१८२९ इ० रोजीं क्षयरोगानें मरण पावले. त्या वेळीं त्यांचें वय ४३ 
वषीचें होते. मोळवी अबदुलकादर व मुला शहाउद्दीन यांनां ए- 
जंट, मि० विल्किन्सन साहेब यांच्या सांगण्यावरून खुदासिया वेगम 
यांनीं नबाब दूला यांना शिक्षक नेमिले. व मीरवासीरअली यांला 
पोलिटिकल एजंटांनीं त्यांचे गुरु मुकरर केलें. पुढें लोकरच मि० 
विल्किन्सन यांच्या जागीं क्यापूटन आल्व्हस साहेब आले. त्यांनीं न- 
बाबास पूण अधिकार केव्हां मिळेल ह्मणून बेगम साहेबांस विचारतां 
त्यांनीं सांगितलें कीं, ते १९ किवा २० वषीचे झाले ह्मणजे त्यांस अ 
धिकार दिला जाईल. 
ठार्ड विल्यम बेंटिक गव्हरनर जनरल हे सागर येथें आल्यावेळीं 
भो०इ० ५ 

नबाब दूला हे आपल्याबरोबर करममहंमदखान, मदारुल्महाम व दि 
ण खुषवक्तराय यांस बरोबर घेऊन मोठ्या समारंभाने तेथें गेले 
त्यांचा त्या ठिकाणीं चांगळा मानमरातब राहून गव्हरनर जनरल साहे 
बांची भेट होऊन त्यांना वस्त्रं मिळालीं. त्या वेळीं त्यांनीं आपल्या ल- 
. झाचा समारंभ होऊन आपल्यास राज्याचा पूर्ण अधिकार मिळण्याबद्दल 
अज केला. त्यावरून लाड विल्यम बेंटिक साहेबांनीं क्यापूटन आ- 
ल्व्हस यांना खुद्सियाबेगम यांस लम्न लौकर करून टाकण्याविषयीं 
सल्ला देण्यास लिहिलें. व पूर्ण अधिकार मिळणें तो तूर्त तहकूब ठेवावा 
असेंही लिहिलें. 
या संभाषणाची हकीकत ऐकून खुदसियाबेगम फार नाराज हो- 
ऊन त्यांनीं सादुलखान, इब्राहीमखान वगेरे जे लोक आपल्यास 
प्रतीकूळ आहेत असें त्यांना वाटलें त्यांस शहरांतून काहून लाविलें. सन 
१२५० सालच्या अवठीस करममहंमदखान मरण पावल्यावर खुद्सि- 
याबेगम यांनीं आपला धाकटा भाऊ मीयाफोजदारमहंमदखान 
याला मदारुल्महाम नेमण्याचा यत्न केला परंतु तो सफळ न होतां 
दिवाण खुषवक्तराय यांना ती जागा व राजा हा किताब मिळाला, 
राजा खुषवक्तराय याचे साथीदार अलछलींशहा, कुलीखान, म- 
हंमदतुराबखान वगेरे होते. हकीम गुलाबहुसेनखान व हकीम 
बहादूरअलछीखान हे नबाब खुद्सिया बेगम यांच्या पूर्ण मजींतले 
होते. पुढें मेजर आल्व्हस यांची राजपुतान्यांत अजमिरास ब- 
दली झाली. व त्यांच्या जागीं विल्किन्सन साहेब परत आले. त्यावर 
त्यांनीं भाच्या बाबतींत गव्हरनर जनरल साहेबांच्या सूचनेप्रमाणे बरीच 
तहरीर चालविली. तेव्हां शोवटीं ता १८ एप्रिळ सन १८३५ रोजीं 
शुक्रवारी लझसमारंभ मोठ्या थाटानें शेवटास गेला | 
त्यानंतर लवकरच नबाबांनीं आपल्यास पूर्ण अधिकार मिळण्याबद्दल 
खटपट चालविली. मि० विल्किन्सन साहेबांनी मित्रभावानें याविषयीं 
बेगम साहेबांजवळ बोलणें ठावळें व उभयपक्षांचें हणणे ऐकून घेऊन 

राजा खुषवक्तराय हे बहुतेक नबाबाच्या मर्जीनुरूपच निकाल कर- 
ण्याच्या बेतांत होते. ता ११ रबिलाखर सन १२५२ रोजीं रोख 
अबदुलकादर घेलानी यांच्या उरूसासंबंधें दीपोत्साह वगेरे चालला 
होता व नबाबाची सर्व आप्त इष्टमंडळी व फोजेचे सर्व सरदार वगेरे 
लोक त्या जागीं जमले होते. त्या वेळीं हमीरसिंगानें सिंकदरबेगम 
यांना कळविलें की, “नबाबाने गुप्तपणे लोक जमविले असून त्यांचा इ- 
रादा उभयतां बेगमांस ठार मारून टाकण्याचा आहे व त्याच्या सांगण्या- 
वरून साडुळाखान कांहीं अफगाण लोकांनिशीं शहराच्या नजीकच 
बावडीवर इशारा मिळण्याकरितां वाट पहात आहे.' हें वतमान ऐकून 
उभयतां बेगमांनीं प्रथम फातेहा ( प्रार्थना ) आटपून आपल्या वाड्यांत 
जाऊन कुलीखान याजबरोबर यक्कान्‌ किंवा बाडीगाडीपेकीं तीस 
स्वार देऊन नबांबास पकडून केद करण्यास पाठविलें. आणि नबा- 
बाच्या पक्षांतील मुस्तानीबखान व हमीरसिंग ठाकूर यांनां केद 
करवून, मीरअनवरअलछी याजबरोबर शंभर स्वार देऊन सादु- 
छाखान यास धरण्यास पाठविठें. नबाबाच्या वाड्याच्या आंत व बा- 
हेर सक्त पाहारा ठेविला व त्याच्या पक्षाच्या पंनास लोकांस एकदम 
हद्दपार केठें. अनवरअल़ी यांचा हेतु सफळ न होतां ते सुमारें, 
भेळझापर्यंत दोड करून परत आले. यांत सामील असणाऱ्या कांहीं 
कांहीं सरकारी कामगारांनाही नोकरीवरून दूर करून हद्पार केलें 
मि० लान्सिलाट विल्किन्सन साहेब यांनीं हा तंटा मिटविण्याविषयीं 
वरचेवर सांगून पाठविलें. परंतु त्याचा कांहींच उपयोग झाला नाहीं. 
पुढें मीया अमीरखान, नबाब मुनीरमहंमदखान, व नबाबाचा 
मामा असादअछीखान हे नबाबाची सुटका करण्याची खटपट कर- 
ण्याकरितां पोलिटिकळ एजंटाकडे सला विचारण्यास सिहोरास गेले. 
त्यांनीं पुष्कळ स्वार व शिपाई नोकर ठेविले व गपूरखान याला एक 
कोतवालघोड्यासह भोपाळास पाठविलें. तो ता. २४ जिल्हेज सन 
१२५२ रोजीं संध्याकाळीं भोपांळच्या बाहेर येऊन पोहोंचळा. व मो- 

लवी नियाजुद्दीन याच्या कबरेजवळ मुक्कामास राहिला. . व तेथून 
त्याने नबाबास गुप्तपणे आपण आल्याचें कळविल्यावरून नबाब वेष पा- ' 
लटून मीरअसादअली यास बरोबर घेऊन शहरांतून निघून भोपा- 
ळच्या टेंकडीपर्यंत पायींपायींच आले व तेथें घोड्यावर बसून ताबड- 
: तोब सिहोरास रवाना झाले. ते तेथें मध्यरात्रीस पोहोंचले. त्यांनीं दहा 
कोस मजळ दोन घंट्यांत केली. पोलिटिकल एजंट त्यांस भेटण्यास बंगल्या- 
बाहेर आले. व त्यांचा त्यांनीं चांगला मान मरातब ठेवून त्यांनां अ- 
करा तोफांची सलामी दिली. नबाबाने आपला बाप, भाऊ व चुलता 
यांच्या सळ्यानें तेथीळ सावकारांपासून कर्ज काढून एक हजार लोक 
नोकरीस ठेवून सिहोराहून निघून खुद्सियावबेगम यांच्या कामगारांस 
दुराहा, देवीपुरा व नहारखेडा येथून हांकून देऊन तीं गांवें त्यांनीं 
आपल्या हस्तगत करून घेतलीं. या सुमारास पोलिटिकल एजंटांनीं 
बेगम साहेबांकडे पुनः लिहून पाठविलें की, राज्याच्या आंतील व्यव- 
__ स्थेंत हात घालण्यास आह्यांस अधिकार नाहीं. तथापि खोेहभावानें आ- 
__ मची विनंति आहे कीं, हा तंटा मिटवून टाकावा हें बरें. यावरून पो- 
लिटिकल एजंट यांच्या बंगल्यावर दोहों पक्षांकडीळ लोकांची भेट होऊन 
बोलणें झाळें. त्यांत राजा खुषवक्तराय व हकीम गुलाबहुसेनखान 
हे बेगमेच्या तर्फेने व असाद॒अछीखान व मीर बासिलअली हे 
नबाबाच्या तर्फेने हजर होते. बेगमेच्या वकिलाचें ह्मणणें होतें की, 
नबाबांनीं प्रथम १० वर्षेपर्यंत बेगमेच्या हाताखालीं काम करावें. नंतर 
त्यांस मुखत्यारी मिळावी. व नबाबाच्या वकिलांचें ह्मणणें होतें कीं 
तीन वर्षेपयंतच हाताखालीं काम करून नंतर मुखत्यारी मिळावी. या- 
विषयीं कांहींच निकाल होण्याचें न दिसल्याने आपसांत तंटा मि- 
टण्याची आशा राहिली नाहीं. व दोन्ही पक्षांचे वकील आपापले जागीं 
निघून गेले. 

नबाबाने अष्य़ाचा किछेदार शहामतखान याला फितवून 
किल्ला आपल्या हस्तगत करून घेतला* ही गोष्ट बेगमसाहेबांस कळ- 

तांच त्यांनीं राजा खुषवक्तराय याजबरोबर कांहीं फोज देऊन त्या- 
*च्यावर पाठविलें. पोलिटिकल एजंट यांनीं लाला बेजनाथ याला 
काय काय प्रकार होतो तें पाहण्यास पाठविलें. ता० १९ रबिलाखर 
सन १२५३ रोजीं भोपाळची फोज अश्य्यापासून एक कोसावर मा- 
गटी येथें आली. नबाबांनीं सादुलाखान, कानसिंग, मीरअसा- 
दअलछी, अंबापाणीचा जहागीरदार फाजिलमहंमदखान, त्यांचा 
मामा मीरवासिळअल्ली व इन्राहीमखान यांना बरोबर घेऊन आ- 
पल्या सैन्यानिशी ते लढाईच्या तयारीने अप्याबाहेर पडले. मीर- 
वासिलअलली व इत्राहीमखान यांनीं, राजा खुषबक्तराय यानें पुढे 
चाल करून न येतां कोटरा गांवीं परत जावें व तेथून काय बोलणें 
करावयाचें असेल तें करावें, असा निरोप पाठविला. राजानें जबाब दिला 
कीं, आपले लोक चाळून आल्याने थकले आहेत, त्यांच्या हातून एक पाउलही 
पुढे टाकवणार नाहीं. याकरितां आह्मी पबनास नदीच्या किनाऱ्यावर 
फोजेनिशीं तळ देऊन दुसरे दिवशीं काय करणें त्याबद्दल निरोप पा- 
ठवूं. असें सांगून त्यानें वकीलास निरोप दिला, इतक्यांत कोठूनसे 
बंदुकींचे आवाज ऐकूं आल्यावरून उभयपक्षांत लढाईचें तोंड लागलें, 
त्यांत सर्व लोक सामील झाले. कानसिंगानें आपल्या स्वारांनिशीं रा- 
जावर हलका करून त्याला घेरून घेण्याचा बेत केला. परंतु भोपा- 
ळच्या स्वारांनीं त्याच्यावर उलट मारा करून त्याचा पराभव केला व 
त्याचें शिर कापून राजाकडे आणिलें. त्यानें तें बेगमकडे पाठविलें. 
सादुल़ाखान यानें आपल्या विलायती लोकांनिशीं भोपाळच्या पाय- 
दळावर हला केला. व त्याचा सेनापती बक्षी इरादतखान याला 
जखमी केलें परंतु त्यांना परत जावें लागळें. एकंदरींत लढाई सुमारें 
एक तास चालून २०० लोक ठार झाले. नबाबाचे शिपाई नवीन 
भरती केलेले असल्यानें भिऊन पळून गेले. खुद्द नबाब मोठ्या घे- 
यानें व शोयीनें लढत राहिले. सर्व भोपाळच्या सेन्यांत, मळीक- 


चड 


हेदर नांवाचा एक उत्तम घोडेस्वार अतिशय शूर असा होता. त्यानें 

नबाबावर चाल केली. तेव्हां नबाबाने आपला घोडा बाजूस काहून 
घेऊन त्यास भाल्याने ठार केलें. हें पाहून अलीशहा, गुलामशहा, 
असगरटहुसेन, नूरुद्दीन हकीम, बहादूरअलीखान वगेरे भोपा- 
ळच्या सैन्यांतील़ सरदार पुढें सरसावले. नबाब हळू हळू नीट व्यव- 
: स्थितपणानें परतून किलछ्यांत दाखल झाले. नंतर राजानें किछ्याच्या बा- 
हेर पबनास नदीच्या कांठीं तळ दिला. 

पुढें २५ व्या तारखेस भोपाळच्या कांहीं सरदारांनी नजरगंज 
येथील बाजारावर हला केला. या हल्यांत ४० लोक मेले. व बाजार 
लुटला गेला. पावसाळ्यामुळें भोपाळच्या फोजेचे फार हाळ झाले. व 
ता० २० जमादिलावर रोजीं पबनास नदीस पूर येऊन त्यांचें पुष्कळ 
सामान व धान्य वाहून गेलें. 

या सुमारास कलकत्त्याहून गव्हनर जनरल साहेबांचे फेरिन सेक्रेटरी 
म्यॉकनाटन साहेब यांच्याकडून विल्किन्सन साहेबांकडे या संबंधांत एक 
पन्न आलें, त्यांत हा सर्व तंटा मिटवून टाकण्याची व्यवस्था लिहिली होती. 
विट्किन्सन साहेबांनी आपले मीरमुनशी वेणीप्रसाद यांना अप््यास 
पाठविलें. त्यांनीं सांगितल्यावरून ता० ९ जमादिलाखर सन १२५१ 
रोजीं राजा खुषबक्तराय आपल्या फोजेनिशीं भोपाळास परत गेले, व 
नबाबही आपल्या सेन्यानिशीं सिहोरास आले. पोलिटिकल एजंटांनीं गि- 
रधारीलाल यांला अश्र्यास अमीन केलें. पुढें ते एजंट साहेब सिहोरच्या 
छावणींत असलेली इंग्रजी फोज बरोबर घेऊन भोपाळ नजीक वजीर- 
महंमदखान याच्या बागेजवळ तळ देऊन राहिले. त्यांनीं बेगम सा- 
हेबांस सांगून पाठविलें की, आपण केलेळे करारमदार आपल्यास पाळ- 
लेच पाहिजेत. हलडीं गव्हरनर जनरल साहेबांचा हुकूम असा आला 
आहे कीं, आपण राज्याचा सर्व अधिकार नबाब जहांगीरमहंमदखान 
यांस द्यावा. आपल्यास कोणचेही तर्‍हेने इजा न होऊं देण्याची व आ- 
पली मालमत्ता, अब्रू व जहागीर, पूर्ववत्‌ कायम राहण्याची जबाबदारी 
केपनी सरकार आपल्यावर घेतें. बेगमसाहेबांस हा हुकूम कबूल क- 


प 


रावा लागला. त्यांनीं ही व्यवस्था मान्य केल्यानें पोलिटिकल एजंटही 
फार राजी होऊन त्यांनीं त्यांस ८१६॥ गांव दरसाळ ४९८६ ४२॥ 
रुपये उत्पन्नाचे जहागीर लावून दिले. ते आजवर खुद्द त्यांच्या खा- 
सगीकडे चाटत आहेत. तसेंच त्यांनीं राजा खुषबक्तराय यांस सा- 
लीना ९४००० ची जहागीर देवविली. 


भाग ८ वा. 
नबाब जहानगीरमहंमदखान. 


ता० १ रमजान सन १२५३ रोजीं हिंदुस्थान सरकारच्या हुकुमाने 
लानसिलाट विल्किन्सन साहेब, पोलिटिकल एजंट यांच्या व भोपाळां 
तील मुख्य मुख्य कामगारांच्या समक्ष नबाबांस राज्याची मुखत्यारी मि- 
ळाली. नबाबाचे चुलते असादअल्लीखान यांना मदारउल्महाम ने- 
मिलें. व मीरबासीलअली यांना वकील केलें. याचप्रमाणे नबाबाच्या 
सर्वे रोही मंडळीस मोठमोठ्या जागा मिळाल्या. कांहीं दिवसपर्यंत न- 
बाबांचा व सिकंदरबेगम यांचा चांगळा एकोपा राहिला. व सिकंद- 
रबेगम यांस गर्भ राहिला. परंतु पुढें लौकरच आपमतलबी लोकांनीं 
उभयतांत कलागती लावल्या. ता०. २ सफर सन १२९२५४ रोजीं बुध- 
वारीं रात्रीं नबाबांनीं, बेगम साहेब, सर्वे लोकांत, मुसलमानी धर्माच्या व 
विशेषतः पठाण लोकांच्या चालीस विरुद्ध अशा रीतीनें, पडद्याशिवाय 
वागतात, याबद्दल त्यांच्या हातावर किंवा पायावर तरवारीनें वार केला. 
ती जखम शिवण्यास चार टांके ध्यावे लागले. ता० ७ सफर रोजीं सो- 
मवारीं सिकंदरबेगम आपल्या आईस व आपल्या सर्व नोकरचाकरांस 
बरोबर घेऊन इ्सलामनगरास निघून गेल्या. ता० १८ रोजीं मुनशी 
जमालउद्दीनखान यांनीं इंदुरास जाऊन तेथून शस्त्रवेय महंमदसुजा- 
तखान याला बेगम साहेबांस उपचार करण्याकरितां आणिलें. ता० १० 
रविलावल रोजीं त्यांची जखम अगदीं बरी झाल्यावर बेगम साहेबांनी 

स्नान केलें. ता० ६ जमादिलावळ सन १२५४ रोजीं इसलामनगर 
येथें आमचा जन्म झाला. 

नबाब हमेषा खाऱ्या शिकाऱ्या करण्यांत गढून गेलेले असत व ते 
इतके उदार व थोर मनाचे होते कीं कोणीही स्वकीय किंवा परदेशी 
' मनुष्य, त्यांच्यापासून विन्मुख परत जातं नसे. सन १२५१ साठीं त्यांनीं 
जहांगीराबाद हा पुरा वसविळा. व तेथें घरें बांधविणारांस सरका- 
रांतून द्रव्याची मदत दिली. त्यांनीं विद्वान्‌ लोक आपल्याजवळ जम- 
विले व प्रत्येकाची त्यांच्या त्यांच्या गुणांप्रमाणे पारख करून योग्यता 
ठेवली. सर्व लष्करी व्यवसायांत ते फार अद्वितीय होते. परंतु ऐन ता- 
रुण्यांतच त्यांची पाचनशक्ति कमी झाली व त्यांना हकीम वारीसअली- 
खान यानें पुष्कळ औषधोपचार केले तरी त्यांच्यापासून कांहींच गुण 
आला नाहीं. आह्मी व नबाब सिकंदरबेगम मिळून त्यांची शोवटची 
भेट घेण्याकरितां इसलामनगराहून आलों. नंतर ते ताः २८ जि- 
ल्काद सन १२६ ० रोजीं मरण पावले. तेव्हां त्यांचे वय २७ वषीचें 
होतें. त्यांना नूरबागेत पुरलें आहे. ते मध्यम उंचीचे, व सडपातळ 
बांध्याचे असून त्यांचा वण गोरा, रूप सुंदर व वर्तणूक अदबशीर व 
मान्य अशी होती. ते घोड्यावर उत्तम बसत असून त्यांस तरवार चां- 
गली खेळतां येत होती. त्यांस हमेषा शिकारीचा नाद॒असे. त्यांत 
विशेषतः ते वाघाची शिकार करीत. भाला व बंदूक त्यांस चांगली चा- 
लवितां येत असे. ते सर्व लोकांस मोकळेपणीं भेटत असून फार उदार 
होते. त्यांनीं डोक्यावर केस राखळे असून त्यांना थोडीशी दाढी होती. 
व ते बरेच चांगले कवी असल्याची प्रसिद्धी होती. त्यांच्या कारकीर्दीत 
फार स्वस्ताई होती. खेड्यापाड्यांत उत्तम गह एक रुपयास ८० शेर 
व शहरांत ५० शेर मिळत. व इतर जिन्नसही याच मानानें स्वस्त होते. 
त्यांच्या कारकीर्दीपासून मोठमोठ्या विद्वान्‌ व प्रसिद्ध प्रसिद्ध लोकांचें 
भोपाळास येणें जाणें विशेष वाढलें. व त्यांच्यापासून पुढें भोपाळचे 
सर्वे राजपुरुष विठ्ठान्‌ व हुशार होत गेले. त्यांच्यापूर्वी ते नुसते ल- 

ढाईंच्या कामीं निपुण असत. हल्लींच्या मोलवी शरीफहुसेन नांवाच्या 
' विद्वान्‌ ग्ृहस्थास त्यांनींच भोपाळचे काजी नेमठें. व पुष्कळ विद्वान्‌ 
लोक, कवी व मुनशी वगेरे लोकांस सरकारांत नोकर ठेविलें. शेखअ- 
हंमद नांवाचे अद्वितीय विद्वान्‌ अरबी गृहस्थ, ज्यांनीं, नफतुळ यमन, 
व हिदायत अलूअफरा, व अयालाउल्‌ अजबा, वगेरे ग्रंथ केळे आहेत, 
ते याच नबांबाच्या वेळीं भोपाळास आले होते. त्यांनीं नबाबाच्या 
स्तुतिपर शमस्उळूड्कबाल, नांवाचा कविताबद्ध उत्तम व प्रोढ ग्रंथ अरबी- 
भाषेंत लिहिला आहे. या नबाबांनीं बरोबर सात वर्षे, दोन महिने, व 
अठ्ठावीस दिवस राज्य केलें. 


प्रकरण २ दुसरं. 


भाग ९ पहिला. 
मीया फोजदार महंमदखान यांचा कारभार. 
नबाब नाजीरउद्दवला जहांगीर महंमदखान समरोरजंग, 


मरण पावल्यावर, पोलिटिकल एजंट कप्तान हेन्री ट्व्हिलियन साहेब 
यांनीं, राज्याच्या एकंदर स्थितीबद्दह गव्हरनर जनरल साहेबांकडे 
रिपोटं करून सरकारचा अखेर हुकूम येईपर्यंत, असाद अल्लीखान 
याळाच कारभार चालविण्यास सांगितठें. सन १२६१ हिजरीच्या मो- 
होरमच्या १२ तारखेस पोलिटिकल एजंटांनीं राज्यांतील मुख्य मुख्य स- 
रदार व कामगार यांना बोलावून शहाजहान बेगम राज्याची मालकीण 
असून मीया फोजदार महंमदखान यांनीं दिवाणगिरी करावी, व सर्व 
लोकांनीं त्यांच्या आज्ञेत वागावे, असा हिंदुस्थान सरकारचा हुकूम आ- 
ल्याचें कळविलें. हा हुकूम सरवोनीं मान्य केला व असाद अलीखान 
काम सोडून आपला जहागीर गांव बासोदा येथें गेले. 

फोजदार महंमदखान यांनीं राज्यकारभार हातीं आल्यावर रा- 


भो ० ३० ८ 

ज्यांतील मोठमोठीं कामें आपल्या पक्षांतील लोकांस देऊन राज्याचा का- 
रभार अगदीं आपल्या इच्छेप्रमाणे चालविला. आह्यी, खुदसिया बेगम, 
व शिकंदर बेगम, इसलामनगराहून ता० ११ एप्रील सन १८४५ 
इ० रोजीं भोपाळास आलां. गव्हरनर जनरल यांनीं आमच्या मातो- 
श्रीच्या नांवानें पत्र पाठविलें, त्यांत लिहिलें होतें की, “नबाब जहांगीर 
महंमदखान मरण पावल्याबद्दल आपल्यास फार दुःख वाटतें. वया 
संस्थानांतील वहिवाटीस अनुसरून, नबाब नाजींर महंमदखान मरण 
पावल्यावर आपल्यास राज्याचे अधिकारी ठरविलें होतें. त्याचप्रमाणे सर्व 
सरदार व कामगार लोकांच्या व इंग्रज सरकारच्या संमतीने, शहाज- 
हान बेगम यांना राज्याचे मालक ठरविलें असून त्यांचें लयन झाल्यावर 
त्यांच्या नवऱ्यास राज्याचा मुख्य अधिकार मिळेल. व त्या वयांत येऊन 
त्यांचें लयन होईपर्यत राज्यकारभार पोलिटिकल एजंट यांच्या देखरेखी- 
खालीं राहून सर्व कामकाज, नबाब गोषमहंमदखान यांचे चिरंजीव 
मीया फौजदार महंमदखान यांनीं चालवावे. त्यांच्या हायकीबद्दल 
व राज्यनिष्ठेबद्दढ गव्हरनर जनरल साहेबांची खात्री आहे. तसेंच 
राज्यांतील कोणच्याही महत्वाच्या प्रकरणाचा निकाऴ करण्यापूर्वी पोलि- 
टिकळ एजंट आपल्यास सला विचारतीळ. व शहाजहान बेगम यांचें 
पालन करण्याचें काम आपल्याकडे सांपविळें आहे'. 

थोड्या महिन्यांतच बासीदअल्ली व तोफखान्याचे अंमलदार अहंम- 
दखान वगेरे राज्यांतीळ मोठमोठे कामगार लोक, मीया फोजदार म- 
हंमदखान आपल्याशीं नीट रीतीनें वागत नाहीं हें पाहून त्रासून सिहो- 
रास गेले व तेथून इंदूरचे रेसिडंट हामिल्टन साहेब यांजकडे त्यांनीं अज 
पाठविला कीं, वरिष्ठ सरकारच्या हुकुमाअन्वयें आह्यी फोजदार महं- 
मदखान यांच्या आज्ञेप्रमाणे वागत गेलों. परंतु त्यांनीं आह्यांस द- 
रबार बंद केल्यानें आह्यांस आमच्या मालकांस भेटतां येत नाहीं. तसेंच 
कांहींएक कारण न सांगतां त्यांनीं नबाब जहांगीर महंमदखान 
यांच्या वेळच्या नोकरांस काहून टाकून आपल्या आश्रित लोकांस रा- 

, ज्यांतील मोठमोठी हुद्याचीं कामे दिलीं आहेत आणि जे कोणी बाकी राहिले 
आहेत त्यांसही काढून टाकण्याचा त्यांचा विचार दिसतो.' त्यावरून हा- 
मिल्टन साहेबांनी त्यांची खातरजमा करून इडन साहेब व आपले 
मीर मुनशी शहामत अल्लीखान यांना तंटा न होऊं देण्याकरितां भो- 
पाळास पाठविलें. पुढे ता १५९ जिल्हेद सन १२६ १ रोजीं इंद अ- 
सल्यानें सर्व सरकारी कामदार दरबारास बोलाविले गेले व त्यांनीं येऊन 
शिरस्त्याप्रमाणे नजर केली. व अत्तर पानसुपारी झाल्यानंतर दरबार ब- 
रखास्त झाला. 

या सुमारास कप्तान हेनरी ट्िव्हेलियन यांची बदली होऊन क- 
प्तान कनिंगहॅम साहेब लाहोराहून त्यांच्या जागीं आले. ते येण्या- 
पूर्वी कप्तान इंडन यांनींही काम पाहिलें. नबाब शिकंदरबेगम 
व मीयासाहेब यांचा राज्यांत अधिकार सारखाच होता. आमचे 
आजे मीया अमीरमहंमदखान यांनीं कांहीं लचे लोकांच्या सांग- 
ण्यावरून पुष्कळसे रोहिळे लोक आपल्या चाकरीस्त ठेविले होते. 
त्यांचा पगार येई तो ते आपल्या खर्चास लावीत. पोलिटिकल एजंट 
यांनीं दिवाणास या लोकांस काहून टाकून कजे काहून त्यांच्या पगा- 
राची फेड करावी व या कर्जाच्या फेडीस अमीरमहंमदखान यांच्या 
जहागिरीचें उत्पन्न लावून द्यावें हणून सांगितलें. ही गोष्ट अमीर- 
महंमदखान यांनीं कबूल न करितां, भोपाळच्या दक्षिणेस बारा कोसां- 
वर कलियाखेडी येथें जाऊन बंड केलें. त्यावरून कप्तान कनिगहम 
साहेब सिहोर येथून कांटिंजंट फोज व भोपाळचीही फोज बरोबर 
घेऊन त्याचें शासन करण्यास निघाले. व त्यांनीं ताः १४ सवाल सन 
१२६२ रोजीं आमचे आजे अमीरमहंमदखान व त्यांचे दोन मुलगे 
शेखमहंमदखान व अकबर महंमदखान आणि दोनरों अफगाण लोक 
यांस केंद केलें. तीन चारशें अफगाण लोक ठार मारले गेले. त्या तिघां- 
सही गव्हनर जनरल यांच्या हुकुमावरून अशीरगड येथें केदेंत ठेविलें. 
ते तेथेंच सन १२७० साठीं मरण पावले. त्यांची प्रेत आणून नूरबागेत 

पुरलीं आहेत. त्याच साठीं नबाब मुनीर महंमदखान हे रमजान 
महिन्यांत ता २५ रोजीं वाख्यानें मरण पावले. बासोद्याचे जहागीर- 
दार नबाब असाद अलीखान हे आमच्या वडिलांचे मामा असून 
त्यांचे दिवाणही होते. त्यांच्यावर इंग्रन सरकारांनीं नाराज होऊन त्यांना 
बनारस येथें दहा वर्षे केदेत ठेविलें आणि त्यांच्यापासून तीस हजार रु- 
पये दंड घेऊन त्यांस सोडून दिलें. कळियाखेडी येथील झगड्यानंतर 
कप्तान कनिंगहँम यांनीं सरकारांत रिपोर्ट केला कीं “*मीया फोजदार 
व शिकंदर बेगम हीं उभयतां अगदीं स्वतंत्र रीतीनें कारभार चालवीत 
असल्यानें राज्याच्या कामांत फार गोंधळ होऊन नुकसान होतें. याक- 
रितां मुख्य अधिकार एकाकडेच असणें जरूर आहे'. त्यावरून नबाब 
शिकंदर बेगम यांचा अधिक हक्क आहे एवढंच नसून त्या दक्ष, मेह- 
नती, व इंग्रज सरकारास झट्टन मदत करणाऱ्या आहेत असें पाहून, स- 
रकारांनीं कलकत्त्याहून आमच्याकरितां राज्याच्या मालकीची वख, व 
आमच्या मातोश्रीकरितां मुखत्यारीचीं वस्त्रं ता १५ मोहरम सन १२६३ 
हि० रोजीं पाठविली. तेव्हां पोलिटिकल एजंट यांनीं मीया फोजदार 
महंमदखान यांचा राजीनामा कबूल करून आह्यांस वस्त्र दिलीं. 

नेतर नबाब शिकंदर बेगम यांनीं तारीख ६ सफर सन १२९३ हि० 
रोजी राजा खुषवख्तराय जे नबाब खुदासिया बेगम यांच्या वेळीं दि- 
वाण होते, त्यांनाच दिवाणगिरीचें काम सांगितलें. तसेंच त्यांनीं आपल्या 
प्रकृतीकडेही लक्ष न देतां जिवापाड मेहनत करून फोजेची व सरकारी 
कचेऱ्यांची सुधारणा केली; शहराची सुधारणा करून तें शोभिवंत 
करण्याचा उद्योग चालविला. तसेंच कर्जाची फेड करण्याची व्यवस्था 
लाविली. आबादी वाढविणें व शेतकरी लोकांची स्थिति सुधारणं यांकडेही 
त्यांचा वेळ गुंतलेला असे. त्यांनीं आपल्या राज्याचे पश्चिम, पूर्व व द- 
क्षिण असे तीन विभाग केले. त्या प्रत्येक विभागावर एकेक मुख्य 
अधिकारी व एकेक नायब नेमून त्यास नाजीम अशी पदवी दिली. 
आणि त्यांच्या हाताखालीं अमील व ठाणेदार नेमून दिले. सन १९९४हि० 

पासून १२७२ हि" पावेतों त्यांनीं दक्षिण भागांत चार वेळ व पश्चिम आणि 
पूर्व भागांत तीन तीन वेळ दोरे करून प्रत्येक परगणा स्वतः समक्ष पाहून 
तपासणी केली. त्यांनीं सांखळीची पेमाष सुरू केली व जमीनदारां- 
कडून जमा वसूळ करण्याच्या बाबतींत नियम केळे. व कामकाजांतील 
सर्व दोष काहून टाकिले. त्यांनीं प्रत्येक गांवच्या हद्दी ठरवून त्यांवर 
पक्के मिनारे बांधिले. तसेंच पूर्वीच्या कच्या जमाखचोच्या खतावण्या व 
पूर्वीची जमाबंदीचीं टिपणें तयार करविलीं. आणि दिवाणी, फोजदारी 
व मुलकी कायदे केले. 

राजा खुषवख्तराय सृत्यू पावल्यावर मुनशी, जमालउद्दीनखान 
नांवाचे दिल्लीच्या सुभायतींतील कोंटाना गांवचे राहणारे पोक्त व 
अनुभवशीर असे ग्रृहस्थ भोपाळास नोकर होते, त्यांना खान व म- 
दार उल्महाम या पदव्या देऊन त्यांनाच दिवाणगिरीचें मोठें मानाचें व 
महत्वाचें काम सांगितठें. व शिरांज येथील राहणारे लालाकिसनराम 
हे दिवाणी व मुलकी काम पाहण्यालायख आहेत असें पाहून त्यांना, 
राजा असा किताब देऊन व नायब दिवाण नेमून मोतमीद उट्महाम ही 
पदवी दिली. सन १२७१ च्या जिलकाद महिन्याच्या १ | व्या तारखेस 
बक्षी बहादर महंमदखान यांचे चिरंजीव बक्षी बाकीमहंमदखान 
नसरतजंग यांजबरोबर मुसलमानी धर्माप्रमाणे विधियुक्त आमचें लगन 
झालें. व त्यांना नबाब नजिरउद्दवला उमरावदूला बहादर हा कि- 
ताब दिला. आमच्या वडिलांच्यावेळचें कज सुमारें वीस लक्ष रुपये अ 
सून मीया फोजदार महंमदखान मुक्‍्त्यार असल्यावेळीं आणखी सुमारें 
तीन चार टक्ष रुपये कजे झालें होतें तें मिळून एकंदर सुमारें चोवीस 
लक्ष रुपये कजे झालें होतें. इतक्या सर्व कजाची फेड करून त्यांनीं 
राज्यावरील बोजा कमी केला. 

सन १२७३ हिजरी सालीं इंग्रज सरकाच्या फोजेनें बंड करून धा- 
मधूम केली, त्या वेळीं इंग्रज सरकारास मदत केल्याबद्दळ 'स्टार आफ इं- 
डिया' हा किताब व कांहीं मुलूख महाराणी सरकारांनीं आमच्या मातो- 

श्रीस दिला. त्या वेळीं जबलपूर, अलाहाबाद व आग्रा येथें त्यांच्या 
व व्हाइसराय साहेबांच्या पुष्कळ भेटी झाल्या. व त्यांची सर्वतोमुखी फार . 
तारीफ झाली. त्याचप्रमाणें त्यांनीं पुष्कळ चांगलीं चांगलीं शहरें पाहिली 
व पुष्कळ चांगल्या चांगल्या इमारती बांधिल्या. त्यांनीं मकाशरीफची 
यात्रा करून पुण्य संपादिलें. त्यांचा आवाज स्पष्ट असून बोलण्याचाल- 
ण्याची ढब मोहक होती. बांधा मध्यम व सडपातळ असा असून चाल- 
चळणूक टापटिपीची होती. त्यांना मनुष्याची पारख तेव्हांच करितां येत 
असे. जमाख्चांच्या कामांत व फारशीविद्यंत त्या पूर्ण निष्णात होत्या. 
त्या हानीफा पंथाच्या होत्या. त्यांचा जन्म तारीख २८ सवाल सन 
_ १२१३ रोजीं होऊन तारीख १८ जिल्हेज सन १२५० रोजीं त्यांचें 
लझ़ झालें व तारीख १५ मोहरम सन १२६९ रोजीं त्यांना राज्याचे 
मुखत्यार नेमिले. आणि आमच्या संमतीनें व व्हाइसराय साहेबांच्या 
मंजुरीने तारीख ९ सवाळ सन १२७६ रोजीं त्यांना भोपाळच्या गादी- 
वर बसविलें. तारीख १६ रजब सन १२८५ रोजीं त्या, या नश्वर अशा 
ऐहिक संपत्तीचा त्याग करून अक्षय्य सुखाचा अनुभव घेण्यास गेल्या. 


भाग ₹« रा. 
आमच्या ठलय़ाची हकीकत. 

आह्मी वयांत आल्यावर नबाब शिकंदरबेगम यांनीं भोपाळांत 
असणाऱ्या आमच्या भाऊबंदांपेकीं पुष्कळ मुलगे समक्ष आणवून पाहिले 
व त्यांपेकी कांहींजणांस पसंत करून त्यांना विद्या वगैरे शिकविण्याचा 
चांगला बंदोबस्त केला. परंतु त्यांत कोणांत कांहीं व कोणांत कांहीं व्यंग 
आढळून आल्याने दुसऱ्या एखाद्या थोर घराण्यांतील मुलगा पसंत कर- 
ण्याबद्दल व्हाइसराय साहेबांची परवानगी घेतली. मेजर ड्यूरंड, पोलि- 
टिकल एजंट, यांच्या माफत भोपाळचे सरदार व इंग्रज सरकार यांच्या 
संमतीने आह्यांस वर पसंत केला जावा असें पूर्वी एक वेळ लिहून आलें 


श्र 


असल्यानें ही मंजूरी घेण्याची जरूर पडली. या गोष्टीस इंग्रज सरका- 
रांनीं संमति दिली. पुढें बेगम साहेबांनी चांगळे शहाणे अनुभविक 
असे कामगार लोक हिंदुस्थानांतील मोठमोठ्या शहरीं तपास करण्या- 
करितां पाठविले. त्यांनीं दिल्लीहून व इतर शहरांहून चांगल्या नामांकित 
व थोर घराण्यांतल्या पुष्कळ पुरुषांच्या तसबिरी व त्यांच्या घराण्यांची 
पूर्वीच्या व हल्लींच्या स्थितीविषयीं माहिती लिहून पाठविली. दिल्लीच्या 
बादशाही घराण्यांतील्ही पुष्कळ राजपुत्र ही गोष्ट ऐकून चांगल्या इत- 
मामाने भांपाळास येऊन कांहीं दिवस आनंदांत राहून परत गेले. 
नंतर सर्व तर्‍हेनें योग्य अशा सहा इसमांस पसंत करून कप्तान 
इडन पोलिटिकल एजंट यांजकडे त्यांच्याविषयीं लिहिन कळविलें. त- 
सेंच भोपाळच्या घराण्यांतीळ पुरुषांत नबाब शहाजहान बेगम यां- 
च्याशीं ल होण्यायोग्य एकही मनुष्य नसून इतर कुळांतील मुलांशी 
लय केल्यास पुढें कसा परिणाम होईल याविषयीं खात्रीनें सांगतां येत 
नाहीं, याकरितां नबाब शहाजहान बेगम यांच्या नवऱ्याच्या हातीं रा- 
ज्यसत्ता देणे योग्य नाहीं. करितां सर्व अधिकार शहाजहान बेगम 
यांच्याकडेसच ठेवून त्यांच्या नवऱ्याचा राज्यकारभारांत अगदीं संबंध 
नसावा, व त्यांना नुसती नबाब ही पदवी व योग्य मानमरातब मिळावा 
आणि या उभयतांची संतति होईल तिचा राज्याधिकारावर हक्क सम- 
जला जावा'. असेही लिहून कळविठें. पोलिटिकळ एजंट साहेबांनी उत्तर 
पाठविलें की, “आपलें ह्मणणं इंग्रजी रीतीरिवाजास अनुकूलच आहे; का- 
रण हीच्या महाराणी साहेबांकडे राज्याचा पूर्ण अधिकार असून 
त्यांच्या नवऱ्याचा राज्य कारभारांत कांहींएक संबंध नव्हता. सबब आ- 
पळे पत्र एजंट गव्हरनर जनरल सेंट्ळ इंडिया यांच्या मार्फत ह्दु 
स्थान सरकाराकडे रवाना करितों; तिकडून निकाळ होऊन येईल त्या- 
प्रमाणे कळविण्यांत येईल.' त्याप्रमाणें त्यांनीं सर राबर्ट हॉमिल्टन 
साहेबांकडे बेगम साहेबांचे पत्र पाठविलें. त्यांच्याकडून या पत्राचा ज- 
बाब तारीख ७ नवंबर रोजीं आला. त्यांत त्यांनीं लिहिलें होतें कीं 'आ- 


ऱ्ह 
पलेकडील पत्र पावलें व आह्यी गव्हनर जनरल साहेबांकडून यावि- 


षयीं काय निकाल होतो त्याची वाट पहात होतों. त्यांच्याकडून ज- . 


बाब आला त्यांत नबाब शहाजहान बेगम यांना योग्य वर पहाण्याचे 
. काम नबाब शिकंदर बेगम यांकडेसच सोंपविळें असून त्यांच्या ह्मण- 
ण्याप्रमाणे त्याला नुसती नांवाची नबाब अशी पदवी मिळेल व सर्व रा- 
ज्याधिकार रीतीप्रमाणे नबाब शहाजहान बेगम वयांत आल्यावर त्यां- 
च्याकडे दिला जाईल. असे लिहिलें असून आपल्या राज्यकारभाराची 
व विशेषतः आपण राज्यावरील कर्जाचा मोठा बोजा उतरल्याबद्दलची 
फार प्रशंसा केली आहे व ही व्यवस्था नबाब शहाजहान बेगम यांना 
चांगली नमुन्यादाखल झाली असल्याचें लिहिलें आहे.' तेव्हां शिकंदर 
बेगम साहेबांनी लिहून कळविलें कीं “आमचे सेनापती बाकीमहंमद- 
खान यांना पसंत केल्याचे आह्यीं पोलिटिकळ एजंट यांच्याकडे तारीख 
२४ आगष्ट सन १८५८ रोजीं कळविलें असून हलीं लयास शिरस्त्याचें 
निमंत्रण करण्यावांचून कांहीं बाकी राहिळें नाहीं, सबब गव्हरनर जन- 
रल, एजंट गव्हरनर जनरल व क्‍्यापटन इडन यांना शिरस्त्याप्रमाणे 
निमंत्रणचिठ्या पाठविण्यांत येतील.' तसेंच 'पुढे सवडीनुरूप राज्याचा 
मुख्य अधिकार नबाब शहाजहान बेगम यांजकडे सोंपविळा जाऊन 
त्यांनीं शिकंदर बेगम यांच्या सछ्यानें व मदतीनें काम करावें' हणून ए- 
जंट गव्हरनर जनरल़चे पत्रांत मजकूर होता. त्याविषयीं लिहिलें कीं, 
“राज्यकारभार चालविण्याच्या कामांत नुसती सला व मदत यांपासून 
विशेष उपयोग होतो असे नाहीं. सर्व अधिकार एकाच्याच हातांत अ- 
सून त्याच्याच मर्जीनुरूप सववीनीं दक्षतेने व बिनहरकत वागलें पाहिजे, 
तरच काम चालतें व याविषयीं आमचें ह्मणणं आहे, त्याप्रमाणं व्यवस्था 
करण्यास वरिष्ठ सरकारास विशेष कठिण जाण्यासारखे आहे असें नसून 
तशी व्यवस्था हॉमिल्टन साहेबांच्या हातून न झाल्यास पुढें ती होण्या- 
विषयीं आशाच नको.! नंतर त्यांनीं तारीख १ १ एप्रिळ रोजीं पुनः दुसरं 
पत्र एजंट गव्हरनर जनरल यांना लिहिलें कीं, 'गव्हरनर जनरल 

साहेबांनीं आपल्या पत्रांत नबाब शहाजहान बेगम यांच्या ल़नासंबधें 
सूचना लिहिल्या होत्या त्या अमलांत आणण्याची आतां संधि बरी आहे, 
व बक्षी बाकीमहंमदखान नसरजंग हे चांगल्या गुणांनीं युक्त, चां- 
गले घरंदाज, भोपाळचे पिढीजाद राहणारे व राज्यांतील मोठे काम- 
गार असून त्यांच्यांत सर्व चांगळे गुण वास करीत आहेत, तेव्हां ते नबाब 
शहाजहान बेगम यांस योग्य वर आहेत. एजंट गव्हरनर जनरल 
यांनीं गव्हरनर जनरल साहेबांचा अभिप्राय लिहिन आठेला कळविला 
कीं, 'शिकंदर बेगम यांनीं शहाजहान बेगम एकवीस वर्षाच्या होईपर्यंत 
मुखत्यार रहावें आणि त्यानंतर जर शहाजहान बेगम मुखत्यारी मिळ- 
ण्याविषयीं मागणें करतील तर त्यांना नाहीं म्हणण्यास फारशी जागा 
राहणार नाहीं.' त्यावर बेगम साहेबांनी जबाब लिहिला कीं 'भोपा- 
ळच्या राज्यावर आमच्यापेक्षा ज्यास्त हक्क दुसऱ्या कोणाचा नाहीं व 
आह्मी राज्यकारभार सुधारण्याच्या संबंधानें केलेली सर्व व्यवस्था इं- 
डिया सरकारांनीं व इतर इंग्रज्ञी कामगारांनी पसंत केली असल्यानें 
आह्यांस जीवमान पावेतो राज्याचे मुखत्यार सरकार बिनहरकत नेमतील 
अशी उमेद आहे.” शेवटीं तारीख ४ जुलई सन १८८५ रोजीं पोलि- 
टिकळ एजंटसाहेब, गव्हरनरजनरळलकडून आलेला खलिता घेऊन 
भोपाळास आले. त्या खलित्यांत, क्षी बाकीमहंमदखान यांसच 
वर पसंत केल्याबद्दलचें पत्र पावलें. त्यांत त्यांनाच पसंत करण्याचीं का- 
रणे लिहिलीं तीं योग्य असल्यानें आपलें हणणे आह्यास मान्य आहे.' 
असं लिहिलें होतें. 

याप्रमाणे मंजुरी आल्यावर तारीख २८ सवाळ सन १२७१ रोजीं 
निमकचापीचा विधि झाला. तारीख २ जिल्काद रोजीं पोलिटिकल 
एजंट यांनीं, नबाब हहाजहान बेगम यांस राज्याचा मुख्य अधिकार 
दिला असून शिकंदर बेगम यांना रीज़ंट किंवा मुखत्यार नेमल्याबद्दल 
व नबाब बाकीमहंमद हे नुसते नांवाचे नबाब असल्याबद्दल जाहिर- 


नामा प्रसिद्ध केला. तारीख ४ जिल्काद रोजीं वाग्दान होऊन इंग्रज 
भो०इ० ९ 

सरकारच्या संमतीने, बाकीमहंमदखान यांना नबाब वजीरउद्दवला 
अमरावदूला बहादूर हा किताब दिला. तारीख ५ रोजीं एजंट ग- 
व्हरनर जनरल यांनीं गव्हरनर जनरलच्या वतीनें नबाबास आमच्या 
टय़ासंबंधे खिळत दिली. याबद्दळ एकवीस तोफांची सळामी झाली. 
नबाबास हमेषा १७ तोफांची सलामी देण्याचा इंग्रजञ सरकारांतून ठ- 
राव झाला. 

तारीख ११ रोजीं अबदूलहाई यांचे चिरंजीव मोळवी अबदूलक- 
यूम यांनीं आमचा लसनसंस्कार केला. आह्यांस दोन कोट रुपये आंदण 
देण्याचा ठराव झाला; परंतु त्यांतून एक पेसाही कधीं आह्यांस मिळाला 
नाहीं. तसेंच आमच्या खर्चाकरितां दरमहा %० ० रुपये देण्याचा ठ- 
राव झाळा. ते रुपये किंवा नबाबाच्या उत्पन्नापेकी कांहींएक रकम 
आह्यांस किवा नबाब सुलतान जहानबेगम यांस मिळाली नाहीं. सर्व 
जहागीर व उत्पन्न नबाबाच्या मुलास मिळाटें. एजेंट गव्हरनर जन- 
रल यांच्या संमतीने नबाबास सन १२६३ सालापासून ६५९००० रुपये 
सालीना उत्पन्नाची जहागीर दिली गेली. या लग्नसमारंभाकडे एकंदर 
सात लाख एकाहत्तर हजार तीनशे बासष्ट रुपये सवासात आणे खर्च झाला. 
त्याचा तपशील. 

आंदणाकडे व दागदागिन्यांकडे २१९०६९ १७॥८।. 

नबाबास सामान व जहागीर दिली त्याकडे २६६४६९६ ॥ 

इतर खर्चे ११४२७५८. 

आमची ५७८६ ६॥॥२॥. रुपये सालीना उत्पन्नाची खासगत जहा- 


गीर तेवढीच आमच्याकडे कायम राहिली. लञ्नाच्या वेळीं ज्यास्त जहा- 
गीर आह्यांस मिळाली नाहीं 

बंडाच्या वेळची व्यवस्था ब शिकंदर बेगम. 
गादीवर बसून आह्यांस योवराज्य मिळाल्याची हकीकतः---सन 
१२७३ सालीं ल॑ंडन य्रेथीळ आसनलमधून .नवीं काडतुसे हिंदुस्था- 
नांत येऊन तीं सर्व लष्करी छावण्यांत वांटलीं गेलीं. तीं काडतुसे 
तेळकट दिसल्याने त्यांना गुरांची चरबी लाविली असावी असा, हिंदु व 
मुसलमान, दोन्ही जातींच्या लोकांस संशय आला. गाईच्या चरबीस 
किंवा मांसास स्पर्श करण्याची हिंदु लोकांच्या धर्मात मनाई असून डुक- 
रांच्या व इतर घाणेरड्या प्राण्यांच्या मांसास व चरबीस स्पशे करणें 
मुसलमानी धर्माप्रमाणे अयोग्य व अमंगळ आहे. या काडतुसां- 
वरील कागद कवाइतीच्या वेळीं दांतांनीं तोडून, त्यांतील दारू बंदुकीच्या 
नळींत ओतावी, असा हुकूम होता. परंतु शिपायी लोकांस त्से क- . 
रितां येईना. या प्रकरणाविषयीं वाद चाळला होता, इतक्यांत रम- 
जान महिन्यांत मिरत येथील फोजेनें, हीं काडतुसं वापरण्याचे नाकारिलें. 
तेव्हां शिपायांस दहशत बसण्याकरितां त्यांतील नेटिव आफिसर कैद 
केळे गेळे. त्यावरून तारीख १६ रोजीं स्वार व पायदळ लोकांनीं बंड 
करून आपल्या इंग्रजी आफिसर लोकांस व त्यांच्या बायकामुलांस ठार 
मारून त्यांचीं घरे जाळून टाकून दिल्लीचा रस्ता धरिला. तेथील 
शिपायांनींही बंड करून दिलीचा वृद्ध ९० वर्षीच्या वयाचा बादशहा, 
बहादूरशहा याला गादीवर बसविलें. तो शहाजहानाबाद येथील 
किळ्यांत रहात असून त्याला दरमहा एक लाख रुपये पेनशन इंग्रज 
सरकारांतून मिळत होतें 
इंग्रज सरकारांनी हिंदुस्थानाचे बंगाल, मुंबई, मद्रास व पं- 
जाब असे चार इलाखे केले होते. थोड्या दिवसांतच सर्व बंगाल 
इलाख्यांत बंडाचा फेलावा होऊन, सत्तर पायदळ पलटणी व पुष्कळशा 
स्वारांच्या पळटणींनीं बंड करून आपल्या कामगारांस ठार मारून खजीने 

व असैनळ ठुट्टन रयतेची दुर्दशा केली, व दिल्लीस जाऊन तेथें आ- 
श्रय धरून राहून सरकाराशीं सामना केला. या युद्धास बंड असें नांव 
मिळालें. याविषयींची हकीकत चांगल्या चांगल्या युरोपियन व नेटिव 
ग्रंथकारांनी इंग्रजींत व फारशींत लिहून ठेविली आहे. सबब ती येथें 
लिहिण्याचे प्रयोजन नाहीं. त्या दिवसांत झालेला रक्तपात व धामधूम 
यांची हकीकत “तारिख महरब अजूम' नांवाच्या लाहोर व लखनौ 
येथें छापलेल्या ग्रंथांत आढळून येईल. ग्वाल्हेर व इंदूर येथील म- 
हाराज, त्यांच्या हाताखालीं पुष्कळ फोज व मुळूख असून ते बंडवा- 
ल्यांच्या भीतीनें व आपल्या फोजेच्या बेभरंवशामुळें इंग्रजञ सरकारास 
मदत द्यावयाची सोडून ते खस्थ राहिले. व खुद्द ग्वाल्हेर येथें व 
सुरार येथीछ छावणींत पुष्कळसा दंगा झाला. परंतु शिकंदर बेगम सा- 
हेबांनीं या गदींच्या वेळीं मोठ्या चातुर्याने व शहाणपणानें आपली 
फौज व शहर दाबांत ठेवून आपल्या हातून होईल तितकी इंग्रज सर- 
कारास मदत करून कालट्पीपावेतों युरोपियन फोजेकरितां धान्य वगेरे 
सामान पाठवून दिलें. तसेंच त्यांनीं सागर व बुंदेळखंडांतील गां- 
वाच्या बंदोबस्ताकरितां आपल्या फौजेच्या टोळ्या पाठविल्या. भोपाळ- 
शाईतीळ कामगारांनीं अगदीं मनापासून व आपल्या हातून होईल तितकें 
इंग्रजञ सरकारच्या सांगण्याप्रमाणे वर्तन ठेविलें. त्या योगानें त्यांची फार 
तारीफ झाली. जो कोणी बेदिळ आढळला त्यास तेव्हांच शासन क- 
रण्यांत आलें. 

अंबापाणी येथील जहागीरदार फाजीलमहंमदखान व अदील- 
महंमदखान यांनीं बंड केल्यावरून बेगम साहेबांनीं त्यांच्या जहागिरी 
जप्त केल्या. फाजीठमहंमदखान याणे रहाटगडच्या किछ्याच्या आश्र- 
यानें त्याच्यावर इंग्रजी फोज गेली, तिच्याशीं सामना केला. तेव्हां पुढे 
त्याला पकडून फांशीं दिलें व अदीलमहंमदखान तेव्हांपासून ना- 
हींसा झाला, त्याचा आजपर्यंत पत्ता नाहीं. सिहोर येथीळ कांटिजंटीच्या 
लोकांनीं बंड केलें. तेव्हां बेगस साहेबांनी त्यांच्या बंदोबस्ताकरितां फोज 

पाठवून सिहोरची छावणी त्यांच्या कडून मोठ्या युक्तीने घेतली. पुढे 
युरोपियन लोकांनीं बंडवाल्यांस पकडून फांशीं दिलें. रहाटगडचा 
सफेराजखान याच्या सछ्यानें ज्या लोकांनीं बंड करून भोपाळाहून 
जाऊन भेरस्या परगण्याच्या कामगारास ठार मारिलें होतें, ते लोक पुनः 
कधींही भोपाळास परत आले नाहींत. 

बेडाची धामधूम आटपल्यावर युरोपियन कामगार बेगम साहेबांवर 
फार खूष झाले. तारीख ११ दिसेंबर सन १८५८ रोजीं हामिल्टन 
साहेब एजंट गव्हरनर जनरल यांणीं एक खलिता पाठविला तो येणेप्र- 
मार्णे-'* सर्व राज्यकारभार एकाच योग्य व घेयवान्‌ मनुष्याच्या हातीं 
असणें हाच राज्याचा भक्कम पाया होय असें आपण मेहेरबानगी करून 
आपल्या भाऊबंदांच्या मनावर ठसवून द्यावे. ! आपले चुलते नबाब 
मोईडजमहंमदखान यांच्या स्वतंत्र अधिकारामुळें राज्यांत तंटे बखेडे 
होऊन बंड होण्याचा प्रसंग आला होता. 'राज्यकारभाराची उत्तम व्य- 
वस्था करण्याच्या संबंधांत आपल्या भाऊबंदांच्या मनांस कांहीं दुःख 
झाळें किंवा वाईट वाटलें तथापि तिकडे लक्ष देण्याची जरूर नाहीं व या- 
संबंधें विशेषतः आपल्या मातुश्री खुदसिया बेगम यांच्या जहागिरीची 
व्यवस्था एखाद्या चांगल्या मनुष्याच्या हातीं देऊन त्यांच्या नांवास बट्टा 
न लागे अशी व्यवस्था करणें जरूर आहे.' अशा तऱ्हेचा आधार हातीं 
आला असतांही बेगम साहेबांनीं खुदासिया बेगम यांच्या वयाकडे 
पाहून त्यांचें मन न दुखवितां मोठ्या अपराधाची चोकशी करण्याचा 
अधिकार मात्र त्यांजकडून काढून घेतला. बेगम साहेबांनी या वेळीं आप- 
ल्यास हिंदुस्थान सरकार विशेष अनुकूल आहे असं पाहून, आपल्यास 
जन्मभरपर्यंत राज्याची मुखत्यारी असावी अशाबद्दळ पुनः बोलणे ला- 
विळे. “याविषयीं प्रथम विचार आमच्या लम़ाच्या वेळीं निघाला होता. 
तारीख ३११ माचे सन १८५९ रोजीं त्यांनी एजंट गव्हरनर जनरल 
व गव्हरनर जनरल लाडे क्यानिंग साहेब यांच्याकडे लिहून पाठ- 
विलें की, हिंदुस्थानदेश पुनः महाराणी सरकारच्या पूर्णपणें ताब्यांत 

आल्या दिवसापासून आमच्या निकालावांचून राहिलेल्या कित्येक गार्‍्हा- 
ण्यांची दाद लागावी ह्मणून अज देण्याकरितां आह्यी संधि पहात होतों. 
. येथील नबाबाच्या मागे त्याच्या मुलांस गादी मिळण्याची या संस्थानांत 
पूर्वीपासून वहिवाट आहे. तीस अनुसरून आमच्या वडिलांच्या मरणानं- 
तर आह्यांस गादीचे अधिकारी केलें. ही गोष्ट तहास अनुसरून झाली 
हें आपल्यास माहीत आहेच. आह्मी वयांत येऊन आह्यांस बरें वाईट 
कळूं छागल्यावर नबाब जहांगीर महंमदखान यांना ते आमचे नवरे 
होते येवढ्य़ाच कारणावरून राज्याचा मुख्य अधिकार दिला. परंतु रा- 
ज्यावर खरा हक्क आमचा होता. ही गोष्ट तहाच्या विरुद्ध झाली. का- 
रण आजवर आमचे वडीळ जिवंत असून आतां त्यांचा काळ होता व 
आह्मी, जहांगीर महंमदखान व आमची कन्या मागे राहतां तर आह्मां 
तिघांपेकी कोणास राज्य मिळालें असतें ? आह्यांस मिळाळें तर तहाची 
शते पाळली असें होतें, परंतु आमच्या नवर्‍्यास मिळतें तर ती गोष्ट 
तहाच्या विरुद्ध होती. तिसरी गोष्ट अशी कीं, जर एखाद्या राज्यक- 
त्याच्या पाठीमागे त्याच्या मुलीस ती लहान असेळ तोंपावेतों राज्याची 
अधिकारी केलें व ती वयांत येऊन तिला कळूं सवरूं ढागळें तोंच देव- 
योगानें जो कोणी तिचा नवरा होईल त्याच्या हातीं अधिकार दिला 
जावा अशीच वहिवाट असती व आमचे वडी, आह्यी उभयतांही पूर्ण 
वयांत येईपर्यंत जिवंत राहून नंतर मरण पावते तरीही आह्यांसच रा- 
ज्याचा अधिकार मिळाला पाहिजे होता. असं न होतां, आमच्या नव- 
ऱ्यास त्यांचें आमच्याशीं लयन झालें येवढ्या कारणावरूनच राज्याचा 
अधिकार मिळाला तर ही गोष्ट सर्वत्यायी व थोर लोकांस कधीं मान्य 
झाली नसती. असें होऊं नये एवढ्याकरितांच आपल्या व पोलिटिक- 
ल एजंटाच्या मार्फत वरिष्ठ सरकाराकडे, आमच्या जांवयाचा कोणत्याही 
तर्‍हेनें गादीवर वारसा नसल्यानें त्याजकडे राज्याधिकार दिला जाऊं 
नये ह्मणून, आह्मी अज दिला होता. व हें आमचें हणणे तहास अनु- 
सरून असल्यामुळें हिंदुस्थान सरकारांनी मंजूरही केलें. ज्यांच्याकडून 


र 


पूर्वी असें हें नुकसान झालें होतें, त्यांच्याकडूनच त्याची दुरुस्ती झाली 
याबद्दळ आह्मी इेश्वराचे फार आभारी आहों. तशाच तर्‍्हेचें नुकसान 
होण्याचा प्रसंग हीं आला आहे. ह्मणून आमचे हक्क काय आहेत ते 
पुढें आणणें भाग पडलें आहे व इस्टइंडिया कंपनीनें आमच्या अ- 
जोचा विचार करून आमच्या जांवयाच्या हातीं नाहक राज्याधिकार 
जावयाचे टाळिठें. त्याचप्रमाणे हद्धीं या आमच्या दुसऱ्या नुकसानाची 
व्यवस्था महाराणी सरकाराकडून होईल अशी आह्मांस पूर्ण उमेद आहे. 
आपण या संस्थानाच्या सर्व व्यवस्थेशी, इतिहासाशी व हक्कांशीं पूर्णपणं 
वाकबगार असून हल्लीं विळायतेस जाण्याच्या बेतांत आहांत. तर मेहे- 
रबानगी करून आमचें पत्र गव्हरनर जनरलकडे पाठवून द्यावे, ह्मणजे 
आमच्या या संस्थानाचा पाया जो हछीं आपल्या मदतीनें व इश्वराच्या 
कृपेनें चांगळा पक्का झाला आहे त्याला कीड लागणार नाहीं. 

त्याच वेळीं गव्हरनर जनरलसाहेबांकडे पत्र पाठविलें त्यांतील आ- 
शय येणेंप्रमाणे:---'ज्या परमेश्वराने हिदुस्थान देश बदमाष लोकांच्या 
हातून सोडवून इंग्रजञ सरकारच्या अमलांत दिला व ज्या लबाड व मूर्ख 
लोकांनीं तंटा उपस्थित करून बंड उभारिलें त्यांना शिक्षा करण्याचें 
इंग्रज सरकारास सामर्थ्य दिलें, त्याचे आह्मी फार आभारी आहों. व्हि- 
क्टोरिया महाराणी साहेबांनी हिंदुस्थान देश इस्टइंडिया कंपनीच्या 
हातून काढून आपल्या हातीं घेऊन, कोणाही मनुष्यास राज्यक्रांतीच्या 
वेळीं आपल्यावर अन्याय झालासं वाटत असेल त्याला खुद्द राणी सरका- 
राकडे अज करून योग्य हक्क मिळवून घेतां यावे व सर्व लहान मोठ्या 
लोकांस त्यांच्या कृतीस अनुरूप न्याय व मोबदला मिळेळ असें अभि- 
वचन दिलें हणूनच आह्यीं आमचे हक्क पुढें करण्याची ही संधि साधून 
त्याच्या पुष्टीकरणार्थ मजबूत व मुद्देशीर लेखी पुरावे दाखविले, तर आ- 
मचा अर्ज फुकट जाणार नाहीं अशी आमची खात्री आहे. भोपाळच्या 
राज्याचा पाया मजबूत व स्थिर करण्याकरितां व उभयतांमध्यें झालेल्या 
तहाच्या शती बरोबर रीतीनें पाळल्या जाण्याविषयीं राणी सरकारांनी 

जाहीरनाम्यांत दिलेळें वचन पुरें होण्याकरितांच हा दावा आह्मी करीत 
आहों. याची हकीकत अशी आहे कीं, या संस्थानाशीं झालेल्या पूर्वीच्या 
तहनाम्याशीं विरुद्ध अशा दोन गोष्टी या राज्यक्रांतीच्या वेळीं आमच्या 
नजरेस येतात. एक तर राज्याच्या मालकिणीच्या नवऱ्यास राज्याचा 
मुख्य अधिकार दिला जात होता. व दुसरें आमचें वय १। वर्षांचे अस- 
तांना आमचे वडीळ मरण पावले, त्या वेळीं तहनाम्यास अनुसरून आ- 
ह्यांस राज्याचे मालक ठरविलें. परंतु आह्मी वयांत येऊन राज्य कर- 
ण्यास योग्य होऊन आमची परीक्षा करण्याचे दिवस येतांच सर्वे राज्य- 
कारभार वास्तविकपणे वडिलोपाजित हक्काने आमचा असून आमची 
कांहीं परीक्षा न करितां व तहनाम्याकडे लक्ष न देतां आमच्या नव- 
ऱ्याकडे सोंपविळा गेला व त्यांच्या मरणानंतरही त्याच्यावर आमचा 
हक्क असतांनाहि सर्व अधिकार माझ्या ७ वर्षीच्या कन्येकडे दिला व 
आह्मयांस खलिता लिहून पाठविला कीं, 'ज्याप्रमाणे नबाब नजरमहं- 
मदखान यांच्या मरणानंतर भोपाळचे सरदार लोक व इंग्रज सरकार 
यांच्या मदतीनें आपल्यास अधिकार दिला गेला होता त्याचप्रमाणे माजी 
नबाब जहांगीरखानाची व आपली कन्या शहाजहान बेगम यांना 
हल्लीं राज्याधिकार देण्याचा इंग्रज सरकार ठराव करीत आहे. व पुढे 
त्यांच्या लय़ाच्या वेळीं आपण, भोंपाळचे सरदार व इंग्रज सरकार 
यांच्या संमतीनें राज्यकारभाराचा बंदोबस्त केला जाईल व त्यांच्या नव- 
ऱ्यास राज्याचे मालक समजलें जाईल.' या पत्रांतील सर्व आशय नीट- 
पणें ध्यानांत आणून आह्मीं आमच्या हातीं सत्ता येण्याबरोबर व नबाब 
शहाजहान बेगम यांचें लयन होण्यापूर्वी सरकारास विनंतिपत्र लिहिलें 
कीं, “आमच्या कन्येचें ज्या देवशाली पुरुषाशी लयन होईल त्याच्याकडे 
राज्याचा मुख्य अधिकार दिला जाऊं नये.' ह आमचे ह्मणणे योग्य 
व तहनाम्यास अनुसरून असल्यानें हिंदुस्थान सरकारांनीं मंजूर 
केलें. त्या योगानें जांवयाच्या हातीं राज्याधिकार जाऊन आमच्या 
हक्काची पायमछी झाळी असती ती टळली. हल्लीं असाच दुसरा प्रसंग 

उपस्थित झाला आहे. तहनाम्याच्या शर्ती पाळण्याच्या संबंधांत महा- 
राणी साहेबांस इकडील सरदारांच्या किंवा राजघराण्यांतील इतर लो- 
कांच्या मतांकडे विशेष लक्ष देण्याची अवरऱ्यकताच आहे असें नाहीं व 
राज्याचा खरा मालक जिवंत असतांना त्याचे हक्क व अविकार त्याच्या 
मुलाकडे जाणें योग्य होणार नाहीं. जर तहनाम्यांत लिहिलेल्या “वारस- 
दार व संताति'' या शब्दांचे खरें महत्त्व असेळ तर, ज्या हुकुमावरून 
आमच्या वडिलांच्या मरणानंतर आह्मी राज्याचे मालक झालां, तो हुकूम 
आमच्या जीवमानपावेतों तहनाम्यास अनुसरून कायम मानिला पाहिजे. 
व असे केलें तर, आह्मी राज्यव्यवस्था सुधारण्याकरितां केलेल्या श्रमांत 
व्यत्यय येणार नाहीं. आह्मी बंडाच्या सालीं कशी नोकरी बजाविली तें 
मेजर रिकाडींस-पोलिटिकल एजंट व कर्नल ड्यूरंड-आक्टिंग एजंट 
गव्हरनर जनरल व सर राबटे हामिल्टन साहेब-एजंट गव्हरनर ज- 
नरल़ यांना माहित आहे. या पत्राचा जबाब, डिसेंबर १८५९ 
रोजीं गव्हरनर जनरल साहेबांनी दिला की, सर रिचमंड शेक्सापियर 
साहेब पोलिटिकल एजंट यांणीं राज्यांतील मुख्य अधिकाराबद्दळ आ- 
पण, एजंट व शहाजहान बेगम या त्रिवर्गाचें भाषण झालें त्याचा 
आडाय कळविला कीं शहाजहान बेगम या राज्याच्या हकदार मालक 
असून त्यांच्या मुलांस त्यांच्यामागे अधिकार मिळेल; परंतु त्यांणीं आ- 
पण होऊन कबूल केलें आहे कीं, 'राज्याचा मुख्य अधिकार, पदवी व 
राज्यसत्ता हीं सर्व आपल्या जीवमानपर्यंत आपल्या हातीं राहावीं.' या- 
वरून आह्मी आपली विनंति मान्य करून आमच्या येथील एजेटास, आ- 
पल्यास गादीवर बसविळें असल्याबद्दल जाहीरनामा प्रसिद्ध करण्याविषयी 
लिहिलें आहे.! 

आपण केलळेळे ठराव व तहनामे पाळण्याच्या कामांत इंग्रज़सरकार 
फार दक्ष असतें. व ह्मणूनच त्यांनींच मळा प्रथम गादीवर बसविलें अ- 
सल्याकारणानें माझें या बाबतींत काय ह्मणणें आहे तें कपतान हाची- 


सन. साहेब पोलिटिकळ एजंट यांनीं. मला विचारिठें. तेव्हां, 
भो० डइ्ठ १० 

आमच्या मातोश्रीच्या इच्छेप्रमाणे वागण्यास मी राजी असल्याचें कळविलें 
होतें, व ही गोष्ट त्यांनी एजंट गव्हरनर जनरल सर. आर. शेक्स- 
पियर साहेब यांस कळविली होती. त्यावरून त्यांनीं मळा लिहून 
पाठविळें कां, 'कपतान हाचीसन साहेब यांनीं' आपण एवढ्या 
शहाणपणाने व प्रांजळपणे केलेल्या ठरावाबद्दळ आह्मांस लिहून कळविलें. 
या योगानें आपण खरोखर एका महत्त्वाच्या प्रकरणाचा फार उत्तम व 
समाधानकारक निकाल केलात. नबाब शिकंदर बेगम साहेब यांच्या- 
कडे जीवमानपर्यंत राज्याचा मुख्य अधिकार राहील. त्यांनीं नुकत्याच 
झालेल्या बंडाच्या वेळीं सरकारची नोकरी बजाविली. त्याबद्दल इंग्रज- 
सरकार त्यांचें फार क्रणी आहे. व तें बेगम साहेबांस मदत देण्यास कधीं 
चुकणार नाहीं.' या प्रकरणाचा निकाल झाल्यावर एजंट गव्हरनर जन- 
रळ यांणीं नबाब शिकदर बेगम यांस लिहून कळविलें की, “नबाब 
शहाजहान बेगम यांस गादीवर बसवून त्या वयांत येई तोंपर्यंत, नबाब 
शिकंदर बेगम यांस इंग्रजसरकारांनीं राज्याचे मुखत्यार नेमिळें असल्या- 
बद्दल, सन १८५५ सालीं, नबाब शहाजहान बेगम यांचें लयन झाल्या- 
वेळीं, कपतान इहडनसाहेब यांणीं भोपाळच्या सर्वे रयतेस जाहीरना- 
म्यानें प्रसिद्ध केलें होतें. ही, तारीख २० जुल रोजीं शहाजहान 
बेगम या वयांत आल्या असून त्यांनीं, राज्यांतील मुख्य अधिकार आप- 
ल्याकडेसच असावा, ह्मणून, कपतान हाचीसन साहेबांजवळ आपली 
इच्छा प्रगट केली तेव्हां ही गोष्ट व्हाइसराय साहेबांनीं मंजूर करून 
आपल्यास समारंभाने गादीवर बसविण्याविषयीं मळा लिहिळें आहे. व 
आपल्या सर्व रयतेस व सरदारांस ही गोष्ट पुरतेपणीं व वेळेवर समजावी 
हें योग्य असल्यामुळें, आपल्याकडे एक जाहीरनाम्याची प्रत पाठविली 
आहे, ती राज्यांत प्रसिद्ध करावी. आपल्यास गादीवर बसविण्याचे ज्या 
दिवशीं ठरेळ त्या दिवशीं आह्यी खतः भोपाळास येऊन आपल्यास 
शिरस्त्याप्रमाणें सवे डामडोलानिशीं गादीवर बसवूं. आपण बंडाच्या 
साठीं नोकरी बजाविळी ती इंग्रजसरकार कधींही विसरणार नाहीं. 

तारीख ९ सवाल सन १२७६ या तारखेस गादीवर बसविण्याचा समारंभ 
होण्याचें ठरविलें होतें. इंदुराहून एजंट गव्हरनर जनरल व सिहोरा- 
हन पोलिटिकल एजंट यांणीं येऊन आमच्या मातोश्रीस गादीवर बस- 
विळे. व मळा युवराज ठरविलें. आणि मोत्यांचा कंठा, जडावाच्या पाटल्या, 
चांदीचे कळमदान, ढाळतलळवार, चार इंग्रजी तोफा, दोन सामानासहित 
घोडे आणि चांदीचा होदा व किनखापी झुलीसह एक हत्ती, अशी खि- 
ळत दिली. आमच्या मातोश्रीनीं गव्हरनर जनरल साहेबांकरितां एजंट 
गव्हरनर जनरल यांस २२७ मोहरा नजर केल्या. 


भाग चोथा. 


जबलपुरास दरबार होऊन इंग्रजसरकाराकडून भेरस्या 
परगणा मिळविण्याची हकीकत. 

सन १२७७ च्या जमादिळावळ महिन्यांत मेजर म्याकमुलीन पोलि- 
टिकळ एजंट भोपाळ यांजकडून, गव्हरनर जनरल साहेब जब- 
लपुरास येणार असून त्या जागीं या प्रदेश्ांतील सर्व राजे लोकांचा दरबार 
होणार आहे असें कळविल्यावरून, आमच्या मातोश्रीनीं तयारी करून 
त्याच महिन्याच्या २९ तारखेस, बक्षी मरामत महंमदखान याला ब- 
रोबर फोज देऊन जबल्पुरास पाठविळें व आपण स्वतः मळा व नबाब 
अमरावदूला, नबाब खुद्सिया बेगम, नबाव मोईज महंमदखान, 
'मीया फोजदार महंमदखान, मदार उल्महाम, जमाल उद्दीखान 
व दुसरे सरदार व गारदीचे स्वार यांस बरोबर घेऊन शनिवार तारीख १ 
जमादिलाखळ रोजीं निघून मंगळवार तारीख २९ किंवा तारिख ७ जानेवारी 
सन १८६१ रोजीं जबलपुरास पोहोचल्या. दुसरे दिवशीं गव्हरनर 
जनरल साहेबांची स्वारी आली. 

मंगळवार तारीख १५ जानेवारी रोजीं दुपारीं ११ वाजतां दरबार 
झाला. त्या वेळीं भोपाळचे सर्व सरदार उत्तम पोषाख करून हत्तीवर 
सख्ार होऊन गव्हरनर जनरल साहेबांच्या डेऱ्याजवळ आले. नेमल्या 

जागीं आल्यावर स्वार व पायदळ मार्ग राहिलें व हत्ती गोटाबाहेर वाट 
पाहात राहिले. एजेंट गव्हरनर जनरल व सरकारचे फारेन सेक्रे- 
टरी हत्तीवर बसून व्हाइसराय साहेबांच्या गोटाबाहेर सामोरे आले. 
दरबारच्या डेऱ्यासमोर शामीआना लाविला होता. त्याजवळ येतांच 
सेक्रेटरी साहेबांनीं नबाब शिकंदर बेगम यांचा व एजंट गव्हरनर 
जनरल यांनीं खुद्सिया बेगम यांचा हात धरून त्यांस नीटपणे 
त्यांच्या होययांतून खालीं उतरून घेतठें. व पोलिटिकल एजेंट भोपाळ 
हे नबाब अमरावदूला व मोईंज महंमदखान वगेरेंच्या हत्तींजवळ 
आल्यावर सर्वजण खालीं उतरले. शामीआनांत जातांच गोरे शिपा- 
यांनीं आह्यांस सलामी दिली. व आह्मी दरबारच्या डेऱ्यांत जाऊन आ- 
मच्या नांवच्या चिठ्या लावलेल्या खुच्या सेक्रेटरी साहेबांनीं दाखविल्या 
त्यांवर जाऊन बसलां. दुसरे राजेरजवाडे दरबारांत यावयाचे होते ते 
येऊन व्यवस्थितपणानें कांहीं गोंधळ न होतां आपापल्या जाग्यांवर बसले. 
सर्व लोक जमल्यावर चार एडिक्यांपांसहित गव्हरनर जनरल आले. 
त्यांना गोऱ्या शिपायांनीं सलामी दिली. व त्यांच्या सन्मानाथे सर्वजण 
उठून उभे राहिले. नंतर गव्हरनर जनरल आपल्या जागेवर बसले. 
त्यांच्या उजव्या बाजूस चोघे एडिक्यांप व डाव्या बाजूस राजेरजवाडे 
होते. गव्हरनर जनरलांच्या सन्मानार्थ तोफा वगेरे सुटल्यावर त्यांनीं 
उठून इंग्रजींत भाषण केलें तें सवीस समजावें हणून सेक्रेटरी यांनीं 
त्याचें उर्दूत भाषांतर करून दाखविलें तें--“शिकेदर बेगम साहेब, 
तुती या दरबारांत आलां याबद्दल आह्यांस फार आनंद आहे. आपण 
इंग्रजसरकारची नोकरी बजाविलीत त्याबद्दल समक्ष आपले आभार 
मानण्याची आमच्या मनांत फार दिवसांपासून इच्छा होती. ज्या रा- 
ज्याची इंग्रजसरकाराबरोबर कधींच लढाई झाली नाहीं, अशा राज्याचे 
आपण मालक आहां. त्या राज्यावर आमच्या शत्रूंनीं हला करण्याची 
भीति घातली होती, अशा वेळीं आपण स्त्री असूनही, अशा धैर्याने व शहा- 
णपणानें यथास्थित बंदोबस्त केलात कीं, या गुणांच्या योगानें कोण- 

च्याही शूर किवा राज्यकारभारधुरंधर पुरुषाचे नांव झाळें असतें. 
आपल्या आसपासचें बंड व दंगे मोडून टाकण्याची व एजेंट गव्हरनर 
जनरलसुद्धां सर्व युरोपियन लोकांचे प्राण वांचविण्याची मोठी कामगिरी 
बजावून, शिवाय, आपण, इंग्रजसरकारच्या तुकड्या आपल्या आसपास 
आल्या त्यांना सर्व तऱ्हेची मदत करून, त्यांना ताबडतोब पुढें रवाना क- 
रण्याच्या कामीं मदत करण्यांत आपण केव्हांही कसर केली नाहीं. 

“अशा कामगिर्‍्यांस केव्हांही बक्षीस मिळाल्यावांचून राहतां कामा नये. 
याकरितां हीं आह्मी तुह्यांस भैरस्या परगणा सर्व अधिकारांसह 
दिल्याची सनद तुमच्या हातीं देतो. हा परगणा पूर्वी धार संस्थानच्या 
ताब्यांत होता. परंतु धारवाल्यांनीं बंड केल्यामुळें त्यांचा त्यावरचा सर्व 
हक्क बुडाला. तुमच्या शहाणपणाच्या, धैर्याच्या व शोर्याच्या व्यवस्थेने 
भोपाळ संस्थानाकडून जी राजनिष्ठा दाखविली गेली तिच्या सारका- 
दाखल व बक्षिसादाखळ हा परगणा हल्लीं भोपाळच्या राज्यांत सामील 
केला जात आहे. 

“हीं येथें आपले सरदार, जबलपूर व सागर परगण्यांतील 
बडे लोक व महाराणी सरकारचे येथें जमलेळे कामगार, या सर्वाच्या समक्ष 
ही सनद खुद्द आपल्या हातीं देण्याचा मळा फार आनंद होत आहे.” 

भैरस्या परगणा तारीख २७ दिसेंबर. १८९० रोजीं भोपाळसर- 
कारास मिळाला त्याबद्दलच्या सनदेचें भाषांतर. 

“भोपाळच्या मुखत्यार नबाब शिकंदर बेगम यांनीं बंडाच्या वेळीं 
राजनिष्ठेने इंग्रज्सरकारची चांगळी नोकरी बजावून भोपाळच्या राज्यांत 
व्यवस्था व शांतता राखिली. त्यावरून सरकार फार खुष होऊन, भे- 
रस्या परगणा वंशपरंपरेने स्व अधिकारांसह भोपाळसरकारास देत 
आहे. हीं भोपाळच्या संबंधांत ज्या ज्या शतीं व करार अमलांत 
आहे ते ते सर्व या हलीं दिलेल्या परगण्यासही लागू राहतील! 

हं भाषण झाल्यावर, गव्हरनर जनरल साहेब आपल्या जागीं बसले. 
नंतर बेगम साहेबांनीं उठून भापण केलें ते--“आपल्या हुकुमास अनु- 

सरून वागण्याला आमच्या वडिलांपेक्षांही जास्त सामथ्ये आह्यांस परमे- 
श्वरानें दिलें, याबद्दळ परम दयाळु परमेश्वराचे मी आभार मानतें. 
तसेंच आपण माझ्या वडिलांच्या मागून मला गादीवर बसविलें याबद्दळ 
आपलेही मजवर फार उपकार आहेत. आपल्या हुकुमाप्रमाणे चाळण्याचें 
मळा मोठें गोरव वाटतें. आणि जन्मभर आपल्या इच्छेविरुद्ध मी कधींही 
वागणार नाहीं व माझ्या कन्येचीही वतेणूक याच रीतीची राहील अशी 
माझी खात्री आहे.' 

फारेन सेक्रेटरी यांनीं हें भाषण इंग्रजींत गव्हरनर जनरल साहे- 
बांस समजून दिलें. नंतर त्यांनीं आपल्या हातांनी बेगम साहेबांस खिलत व 
अत्तरपान दिलें. तसेंच त्यांनीं भोपाळचे वकील मुनशी भगवान प्रसाद 
यांना त्यांनीं बंडाच्या वेळीं राजनिष्ठेनें वतन केल्याबद्दल, एक घड्याळ, व 
एक खिलत बक्षिस देऊन तहाहयात शंभर रुपये दरमहा इंग्रजसरका- 
रांतून पेनशन करून दिलें. नंतर सागर व जबलपूर येथील कांहीं 
लोकांस खिलती मिळाल्यावर दरबार बरखास्त झाला. 

दरबार झाल्यानंतर बेगम साहेबांनी लेडी क्‍्यानिंग यांची भेट घे- 
तली. व त्यांच्याबरोबर एका कोचावर बसल्या. त्यांचें यांचें चांगळें व 
प्रेमाचे भाषण झाल्यावर त्यांनीं यांना एक पुस्तक व फूलदानाची जोडी 
नजर केली. दुसरे दिवशीं १ १ वाजतां गव्हरनर जनरल साहेब १३ 
साहेब लोकांसहित आमच्या डेऱ्यावर आमच्या भेटीस आले. आमच्या द- 
रबारांत आप्तडृष्ट व कामगार वगेरे मिळून १०८ लोक होते. प्रथम नबाब 
मोईज महंमदखान व नबाब अमरावदूला व फोजदार महंमदखान. 
व मदार उल्‌महाम हे, व्हाइसराय साहेबांच्या गोटांत, त्यांना आमच्या 
डेऱ्यावर आणण्याकरितां सामोरे गेले व त्यांस तेथवर पोंचविण्यासही गेले 
होते. बेगम साहेब त्यांच्या गाडीपर्यंत सामोऱ्या गेल्या. आमच्या दरबारां- 
तील मंडळींनीं आदबीनें सलाम केले. त्यांस १ तोफांची सलामी झाली. नंतर 
२१ तबकें भरून त्यांच्यापुढे ठेवून बेगम साहेबांनी त्यांचा खीकार करण्या- 
विषयीं विनंति केली आणि बोलल्या की, “काळ आपण भरदरबारांत जी 

आमची स्तुति केली ती आह्यी आजन्म विसरणार नाहीं. कारण तिच्या 
योंगानें आमची व आमच्या राज्याची योग्यता पूवीपेक्षां अतिशय वाढली. 
आपण आमच्यावर जी मेहेरबानगी केली ती सर्व आह्मी पूर्णपणें जाणून 
आमच्या कन्येसही या बहुमानाची खरी योग्यता जाणून घेण्यास शिकवू. 

हें भाषण झाल्यावर नजरेचीं तबकें त्यांच्यापुढे केलीं व बेगम साहे- 
बांनीं आपल्या हातांनीं एक मोत्यांचा तुरा किंवा शिरपंच त्यांस दिला. 
नंतर खुदसिया बेगम यांनीं नजर केलेलीं तबकें आणिलीं, व त्यांनीं- 
. ही आपल्या हातांनीं त्यांस एक मोत्यांची कंठी दिली. लाड साहेबांस 

जातांनाही तोफांची सलामी झाली. 

दुसरे दिवशीं लेडी कक्‍्यानिंग यांनीं परत भेट केली. त्यांच्या भे- 
टीची व्यवस्थाही व्हाइसराय साहेबांच्या भेटीप्रमाणे ठेविली होती. 
त्यांनीं बेगम साहेबांची भेट झाल्यामुळें फार आनंद झाल्याचें बोळून दाख- 
विळे. त्यावरून बेगम साहेबांनीं सांगितळें की, आपणच आमच्या महा- 
राणी सरकार असून आपल्या भेटीने आमची फार बडेजाव व बहुमान 
झाला असें आह्यी समजतो. नंतर आह्मी ज्या जागीं होतों तेथें येऊन 
त्यांनीं आमची भेट घेतली. आणि तेथून दरबारास जाऊन त्या लौकरच 
परत गेल्या. 

आमच्यापूर्वीच आमचें लष्कर भोपाळास रवाना झालें. व तारीख 
२१ जानेवारी १८६१ रोजीं सोमवारी आह्यी भोपाळास येण्यास नि- 
घून तारीख १३ फेब्रुवारी रोजीं तेथें पोहांचळों. या स्वारीत व्हाइस- 
राय साहेबांस नजरनजराण्यांकडे बत्तीस हजार व खुद्द खारीचा खर्च 
साडेतेवीस हजार मिळून सुमारें साडेपंचावन हजार रुपये खचे झाला. 


भाग ५ वा. 
अलाहाबादची स्वारी, स्टार आफ इंडिया पदवी मिळणे, 
व उत्तर हिंदुस्थानांतील कांहीं शहरें पाहिलीं त्याविषयीं. 
सन १२७८ च्या रबिळावळ महिन्यांत भोपाळच्या पोलिटिकल 

एजेंटाकडून लिहिन आलें की, “गव्हरनर जनरल साहेब, महाराज ज- 
याजीराव शिदे, भोपाळच्या बेगम साहेब, पतिआळा येथील राजे- 
साहेब, व रामपूरचे नबाब यांना महाराणींसरकारच्या हुकुमाने 
स्टार आफ इंडिया पदवी देण्याकरितां अलाहाबादेस जाऊन दरबार 
करणार आहेत. त्यावरून तिकडे जाण्याची तयारी करून तारीख १ 
अक्टोबर १८६१ रोजीं बेगम साहेब, आह्यी, खुद्सिया बेगम, नबाब 
नाझीरउद्दवला, बाकीमहंमदखान व मीया फोजदार महंमद- 
खान, मदारउल्महाम व राज्यांतील मुख्य मुख्य सरदार, स्वार 
शिपाई व लवाजम्यासुद्धां एकंदर सुमारं दोन अडीच हजार लोक यांसह 
अलाहाबादेस जाण्यास निघालो. तारीख ८ रोजीं सागरास व तारीख 
२२ रोजीं रेव्यास पोहोंचलो. तेथील महाराज आह्यांस सामोरे येऊन 
आदराने भेटीस आले. त्यांनीं आमचें आदरातिथ्य फारच उत्तम केलें. 
आह्मी तारीख २४ रोजीं मंगळवारी निघून तारीख १० रोजीं अला- 
हाबादेस पोहोंचलो. 

त्याच दिवशीं दोनप्रहरां पूर्वीच व्हाइसराय साहेबांनी तसदी घेऊन 
बेगम साहेबांची त्यांच्या डेऱ्यावर भेट घेतली. या मेहरबानगीमुळें त्यांस 
फार आनंद झाला. तिसरे प्रहरी बेगम साहेब, खुद्सिया बेगम, मीया 
फोजदार महंमदखान व मदारउल्महाम असे साहेबांच्या भेटीस 
जाऊन आले. त्यापासून त्यांना संतोष झाला. त्यांच्या सन्मानार्थ जाते 
येते वेळीं १९ तोफांची सलामी झाली. 

दुसरे दिवशीं दुपारी गव्हरनर जनरल साहेब, फारेन सेक्रेटरी क- 
नेल ड्यूरंड व दुसर्‍या दोन साहेबांसहवतंमान परत भेटीस आले. तारीख 
२९६ रबिलाखर रोजीं शिकंदर बेगम यांणीं अलाहाबादचा किल्ला व 
म्यागझीन किंवा शास्त्रालय पाहिलें. हा प्रसिद्ध किळा, दिल्लीचा बा- 
दशहा जठालउद्दीनअकबर यानें गंगायमुनांच्या संगमावर बांधला 
आहे. त्यासच हिंदुलोक प्रयाग असें ह्मणतात. 

अुक्रवार तारीख १ नवंबर १८९ १ रोजीं शिकंदर बेगम ञ्हाइसराय 

साहेबांच्या डेः्यावर गेल्या. तेथें त्यांस स्टार आफ इंडिया किताब 
मिळून त्यांचा बहुमान झाला. या दरबारची अशी व्यवस्था होती कीं, वर 
लिहिलेले चारी संस्थानिक, दुसरे निमंत्रण केलेले मुलकी, लष्करी इंग्रजी 
कामगार व इतर लोक दहा वाजण्याच्या सुमारास दरबारच्या डेऱ्यांत 
येऊन आपापल्या जाग्यांवर बसले. इंग्रजी कामगार लोक व्हाइसराय 
साहेबांच्या डाव्या बाजूस असून राजे लोक व त्यांचे पोलिटिकल एजंट 
उजव्या बाजूस होते. डेऱ्याजवळ गोऱ्या व काळ्या खारांच्या दोन 
पलटणी रस्त्याच्या दुतर्फा उभ्या केल्या होत्या. व शिपायांची एक कं- 
पनी किल्याच्या दाराशीं उभी केली होती. महाराज डदिदे व नबाब 
शिकंदर बेगम यांच्या सन्मानार्थ १९ व पत्यालाचे महाराज आणि 
रामपूरचे नबाब यांच्या सन्मानार्थ अनुक्रमाने १७ व ११३ तोफांची 
सलामी झाली. अकरा वाजतां व्हाइसराय साहेब, सेक्रेटरी, अंडरसेक्रे- 
टरी व ऑडिकॉप यांच्यासह दरबारांत आले. तेव्हां २१ तोफांची स- 
लामी झाली. ते गादीवर बसल्यानंतर महाराणी साहेबांनी स्ार आफ 
इंडियाची आरडर केल्याबद्दलचा तारीख ५ जुलई १८६१ चा 
जाहीरनामा सेक्रेटरींनीं इंग्रजींत व उर्दूत वाचला. नंतर हिंदुस्थानचे 
कमांडर-इन-चीफ सर ह्यू रोज साहेब यांणीं महाराज शिंदे व भोपाळ, 
पतियाळा आणि रामपूर येथील संस्थानिकांस अनुक्रमें गादीजवळ 
नेठें. अंडर सेक्रेटरी व दुसरे सेक्रेटी हातांत स्टार आफ इंडियाचा चांद 
घेऊन पुढें उभे होते. व फारेन सेक्रेटरी उजवे बाजूस उभे होते. 
व्हाइसराय साहेबांनी उभे राहून चारही संस्थानिकांस इंग्रजींत सांगि- 
तठें की, “महाराणी सरकारांनीं आपणांस नाइेटची पदवी दिली आहे. 
त्यांच्याच हुकुमाने मी आपणांस हा परम सन्मान्य चांद देतो.' नंतर 
त्यांणीं या आडंरचा पट्टा त्यांच्या गळ्यांत घातला व चांद त्यांच्या हा- 
तांत दिले. सेक्रेटरींनीं व्हाइसराय साहेबांचे बोलणें हिंदुस्थानींत सम- 
जून सांगितल्यावर कमांडर-इन्‌-चीफ साहेबांनी त्यांना त्यांच्या त्यांच्या 


जागेवर बसविलें. नंतर गव्हरनर जनरल साहेबांनीं पुनः उभं राहून 
भो० इ० ११ 

प्रत्येक संस्थानिकास स्टार आफ इंडिया मिळाल्याबद्दळ आनंद झाल्याचें 
बोळून ते ह्मणाळे की, “आपणांस स्टार आफ इंडियाची चिन्हें देऊन 
राणी सरकारच्या हुकुमाची मीं बजावणी केली आहे. या परमपूज्य 
आडेरमध्यें आपण आलां याबद्दळ मळा फार आनंद वाटतो. ही आडंर 
हिंदुस्थानांतील राजेरजवाडे, संस्थानिक व इतर लोक यांच्याविषयी प्रेम- 
भाव व्यक्तपणे दाखविण्याकरितांच व हिंदुस्थानांतील ब्रिटिश रा- 
ज्याचें स्वामित्व आपल्याकडे घेण्याच्या स्मारकादाखल उत्पन्न केली अ- 
सल्याचें महाराणी सरकारांनीं सांगितलें आहे. व हा राज्यकारभार 
आपल्या हातीं घेतल्याबद्दल आज तीन वषीपूर्वी याच दिवशीं व याच 
स्थळीं जाहिरनाम्यानें प्रगट केलें होतें. ही आर्डर, बादशाही रीतीस 
अनुसरून, ढळढळीत व्यक्त झालेल्या गुणांचे चीज महाराणी सरकारांस 
करितां यावें हणून उत्पन्न केटी आहे. महाराणी सरकारची अशी 
इच्छा होती कीं, या संबंधानें त्यांचे हुकूम बजावण्याच्या कामांत जेणेक- 
रून आपल्याविषयींचें त्यांचें प्रेम उघडपणें व्यक्त होईळ व या परमपूज्य 
आडंरचा होईल तितका बहुमान होईल अशा कोणत्याही गोष्टी कर- 
ण्याचें बाकी ठेवूं नये. आपली राजनिष्ठा, एकनिष्ठपणा व उत्तम प्रका- 
रच्या नोकऱ्या, यांच्या योगानें राणी सरकारची आपल्यावर अशी मेहे- 
रबानी होण्यास आपण पात्र झालां आहांत. आपल्याहातून या थोर 
आडंरची योग्यता कायम राखण्यांत कोणच्याही तऱ्हेने कसर होणार 
नाहीं अशी माझी खात्री आहे. व त्यांतही आपणांस या आरडरमध्यें 
प्रथमतःच निवडून बहुमान मिळाला असल्याकारणानें आपण आपल्या 
देशबांधवांस हिंदुस्थानांतील मांडलिक व इंग्लंडांतील सावभोम सरकार 
यांच्यामध्यें असणाऱ्या सरेहभावाचीं ढळढळीत उदाहरणें होणार आहां. 

हें संभाषण सेक्रेटरींनीं सर्व मंडळीस समजवून दिलें. नंतर व्हाइ- 
सराय साहेब प्रत्येक संस्थानिकाजवळ अनुक्रमाने सवतः जाऊन 
त्यांच्याशीं “ शोकह्यॉँंड ” करून ते आपल्या डेऱ्यांत गेल्यावर तोफांची 
सलामी झडली. 

त्याच दिवशीं संध्याकाळीं आह्मी पुनः निमंत्रण आल्यावरून व्हाइ- 
सराय साहेबांच्या डेऱ्यावर जाऊन तेथें दारूकाम पाहिलें. त्यांत त- 
ऱ्हेदार फुलें, पानें वगेरे, माणीक, पाच, पुष्कराज व हिरे याप्रमाणे दाख- 
विलीं गेलीं होतीं. तारीख २ रोजीं लाड क्यानिंग साहेब बंगाल्या- . 
कडे रवाना झाले व इतर राजे लोक आपापल्या संस्थानीं गेले. 

स्टार आफ इंडिया चांदाचे तीन तुकडे असतात. प्रथम एक सो- 
न्याचा, सूर्याप्रमाणे हिरे जडविलेला तुकडा असतो त्यांत इंग्रजींत “ हे- 
व्हन्स लाइट अवर गाइड!” ( आह्यांस मार्ग दाखविणारी स्वर्गीची 
जोतच) अशीं अक्षरं असतात. दुसऱ्या तुकड्यांत एक राणी सरकारची 
तसबीर, तांबूस दगडावर खोदलेली फितीस लटकाविलेली असते. व ति- 
सऱ्या तुकड्यांत एक सोन्याचा हार असून त्यावर मिन्याच्या कामांत 
राणी सरकारचें राजचिन्ह फारच सुंदर व कुशलतेने बनविलेळें असतें. 
हे तिन्ही तुकडे पूर्वीच ठरल्याप्रमाणे शिकंदर बेगम साहेब मरण पावल्या- 
वर तारीख ३ नवंबर १८६८ रोजीं सिहोर येथीळ पोलिटिकल ए- 
जंट यांच्याकडे पाठविले गेले. 

स्टार आफ इंडिया पदवी मिळाल्यावर शिकंदर बेगम साहेबांनी 
त्या चांदा बरोबरची तसबीर जिवंत मनुष्याची असल्यामुळें ती गळ्यांत 
घाळावी न घालावी याविषयीं मोठमोठ्या विद्ठानांस शास्त्रा ्थ विचारिला. 
दरबारचे काजी शेख झेनुळ अबदीन अरब यांनीं सांगितठें कीं,बाय- 
कांनीं सोन्या रुप्याचे दागिने घालणें शास्त्रसंमत आहे, परंतु दागिन्यांत 
राजे किंवा इतर लोकांच्या तसबिरा असल्यानें प्रार्थनेस व्यत्यय येतो. 
“दुरा मुखत्यार! ग्रंथांत लिहिलें आहे की, शिक्कयावर मनुष्यांच्या किंवा 
पक्ष्यांच्या तसबिरा खोदणे गेर आहे परंतु बायकांनी जिवंत प्राण्यांच्या 
तसबिरा त्यांची पूजा किंवा प्रार्थना न करितां धारण केल्यास कांहीं प्र- 
त्यवाय किंवा दोष नाहीं. 

“बहार राईक' आणि “फतवाई इत्रामशाही' या ग्रंथांत लिहिलें आहे 
कीं, प्रार्थनेच्या वेळीं जर एखाद्या मनुष्याजवळ दुरून न ओळखतां येईल 

असा राजपुरुषाचा चेहरा खोदलेळें नाणें असलें तरी त्यांत दोष नाहीं. 
व “फतवाई तातारखानी' आणि “तहतबी' या ग्रंथांत लिहिलें आहे कीं, 
“अबीहरेरा' यांच्या शिकयावर दोन माशा खोदलेल्या होत्या व उमार 
बोरी उल्‌खताब या राजाच्या कारकिदींत पैगंबर ड्यानियल यांचा 
शिका सांपडला त्यावर एक सिंह व सिंहीण एका लहान मुलास खेळवीत 
असलेलीं कोरलीं होतीं, तीं पाहून उमार राजाच्या नेत्रांतून अश्रृपात झाला 
व त्यानें तो शिक्का अबी मुसाउळ्‌ अषारी यांला दिला. हेदनअबा- 
स यांच्या जवळ एक आंगठी होती. तिच्या सभोवार लहान लहान 
तसबिरा होत्या. या उदाहरणांवरून असें दिसतें कीं, मूत खोदलेले 
किंवा तसबिरा असलेले दागिने किंवा आंगठ्या घालणें धर्मविरुद्ध किवा 
पाखंडपणाचें आहे असें नाहीं. परंतु त्यांवर धर्मविरुद्ध मूर्ति कोरलेल्या 
असल्यास मात्र त्यावापरूं नयेत व सर्व मुसलमानांनीं होईल तेथवर अशा 
मनोभंग करणाऱ्या गोष्टींपासून दूर रहावें, ह्मणजे त्यांच्या हातून धर्मवि- 
रुद्ध गोष्टी घडणार नाहींत. मोल्वी अबदुळ करीम व इतर विद्वान 
लोकांचेंही असेंच मत आहे. 

दरबार होण्यापूर्वी बेगम साहेबांनी हिदुस्थानांतील मोठमोठी शहरें 
पहाण्यास जाण्याविषयीं गव्हरनर जनरल साहेबांस विचारिल्यावरून 
त्यांनीं त्याविषयीं परवानगी देऊन त्या त्या शहरांतील अम्मलदारांस न- 
बाब बेगम साहेब यांचा त्यांच्या योग्यतेनुरून योग्य बंदोबस्त व मान म- 
रातब ठेवण्याविषयीं लिहिठें. त्याप्रमाणे तारीख १ जमादिलावळ 
सन्‌ १२८७ रोजीं, त्या अलाहाबादेहून निघून तारीख ८ रोजीं ब- 
नारस येथें पोहोंचल्या. तेथें राजा इेसरीप्रसाद नारायणसिंग, रा- 
मनगरवाले; ज्यांस काशीचे महाराज असं हणतात त्यांच्याशीं भेटी व 
परतभेटी वगेरे झाल्या. त्यांचें आदरातिथ्य व प्रेम पाहून बेगम साहेबांस 
फार आनंद झाला. 

बनारसची लोकसंख्या फार मोठी असून हिंदुलोकांच्या मतें तें शहर 
फारच पवित्र आहे. परंतु तेथीऴ हवा चांगली नाहीं.. हिंदुळोक गंगेत 

प्रेते टाकण्यांत मोठें पुण्य समजतात. तीं तेथ्रेंच सडतात व गांवांतीळ 
सर्व मोऱ्यांचें पाणी नदींतच सुटलें असल्यामुळें मूळची पाण्याची स्वच्छता 
अगदीं नाहींशी होऊन त्यामुळें शहरांत सांथीचे ज्वर उत्पन्न होतात. 
आह्मी तारीख चोदा रोजीं बनारसेहून निघून तारीख १७ रोजीं जो- 
नपुरास आलों. खान खानान बहिराम खान याचा गुलाम, फा- 
हीम यानें येथील नदीस फार मजबूत व मोठा पूऴ बांधिला आहे. 
“सनत्‌ मुस्तकीम' किंवा अखंड पूल या शाब्दांवरून या पुलाची तारीख 
निघते. येथून निघून तारीख २९ रोजीं औध प्रांतांतीळ फेजाबाद 
शाहरीं पोहोंचलो. हें शहर सरयु किंवा गोग्रा नदीच्या तीरी आहे. 
या नदीचें पाणी फार चांगठें असून तींत मासे पुष्कळ आहेत. नदीचें पात्र 
फार खोल व रुंद आहे. हें शहर मध्यम प्रतीचें असून, हिंदुलोक त्यास 
फार पवित्र मानतात. येथून लखनोस जाण्यास निघालो. वाटेंत द- 
योबाद येथें सय्यद अमीर अल्ली याच्या थडग्यावर प्रार्थना केली, व 
त्यानें धर्मकायीकरितां कसा प्राण दिला त्याची माहिती करून घेतली. 
त्याची खरी हकीकत येणेंप्रमाणें आहे. फार प्राचीन काळापासून 
अयोध्या शहर हिंदुधर्मसंस्थापक श्रीरामचंद्र यांच्या वंशांतील रा- 
जांची राजधानी होतें. सन्‌ ९१३ सालीं सय्यद मुसा आष्कन यानें 
जहीर उद्दीन बाबर बादशहाच्या हुकुमाने येथील राजवाड्याच्या 
भिती व सीतेची पाकशाळा पाडून त्या ठिकाणीं एक मशीद बांधिली. 
तिची तारीख “ खेरबाकी !' या शब्दांवरून निघते. या शहरांतच राम- 
चंद्राचा खोेही हनुमान याचेंही एक देऊळ होतें. तें मोहीउद्दीन 
औरंगजेब अलमगीर बादशहा यानें पाडून, तेथें एक मशीद बां- 
धिली. या दोन्ही मशीदी बांधून पुष्कळ दिवस झाले असल्यामुळें त्या 
जीणे झाल्या होत्या. आध येथील एक मोठा जमीदार राजा दर्शन- 
सिंग यानें बाबरच्या वेळच्या मशीदीमांवतीं कोट बांधून त्याला ह- 
नुमानगढी असें नांव दिलें व त्या ठिकाणीं बैरागी लोक ठेविले. त्यांनीं 
मशीदीची सर्व निशाणी हळू हळू नाहींशी करून त्या जागीं एक देऊळ 

बांधिळें. त्यावरून गरीब बिचारे मुसलमान लोक एकत्र झाले परंतु 
बेराग्यांनीं फैजाबाद येथील कामगारांच्या सहाय्यानें त्या मुसलमानांवर 
हला करून त्यांस मारून टाकिलें. व त्यांतील मुख्य मुख्य हिंदु महंतांनी 
ठखनोचे बादशहा वाजीदअल़्लीशहा यांचे वजीर नबान अली 
नक्कीखान व दिवाण राजा बालकृष्ण यांच्याशीं संधान बांधल्यामुळे 
हिंदुलोकांस कांहीं शिक्षा झाली नाही. यावरून सय्यद अमीरअल्ली 
यानें सूड उगविण्याचा निश्चय केळा. त्याला पुष्कळ मुसलमान लोक 
मिळाले. त्यावरून लखनो शहरांत गडबड होऊन गेली. व वजी- 
राच्या सांगण्यावरून शहरांतील वजनदार गृहस्थांनी पुष्कळ लोकांस 
सय्यद अमीर अल्ली याच्या पक्षांतून फोडिठें. तरी तो ४५० लो- 
कांनिशीं फैजाबादेस चाळता झाळा. त्यावरून वजीरानें बादश- 
हाच्या नोकरींत असलेला कपतान बालो साहेब याजबरोबर पुष्कळ 
फौज देऊन त्याच्यावर पाठविलें. तारीख २६ सफर सन १२७२ रोजीं 
शुजाडे जवळील मैदानांत कपतान बार्लो यांनीं सय्यद अमीर अली 
याजवर हल्ला केला. त्यांत सय्यद अमीर अल्ली व त्याजबरोबरचे सर्व 
लोक मारले गेले. याच ठिकाणीं पूर्वी साले व मसूदगाजी यांची 
हिंदुलोकांबरोबर जबर लढाई झाली होती. पुढें तीन महिन्यांतच ता- 
रीख २९ जमादिलावल रोजीं हिंदुस्थान सरकारांनी औंधच्या राजास 
त्याच्या आळशी व अव्यवस्थित स्वभावाबद्दळ पदच्युत करून औधचें 
राज्य खालसा करून त्याला सालीना नेमणूक करून दिली. 


तारीख ६ जमादिलावळ रोजीं आह्मी सुखरूपपणे लखनो येथें पो- 
होंचून बादशहाबागेत तळ दिला. इंग्रजी अम्मल्दारांनीं आह्यांस सा- 
मोरें येऊन शिरस्त्याप्रमाणें सर्व सलामीचा वगेरे बंदोबस्त ठेविला होता. 
बंडाच्या सालीं येथील लोकांचा सूड उगविण्याकरितां इंग्रज सरकारांनी 
बहुतेक निम्में शहर उद्दस्त करून मोठमोठ्या इमारती पाडून टाकिल्या 
होत्या. तरी हल्ठीं अशा वैराण स्थितींतही हें शहर फार विरतीर्ण अ- 

सून येथील इमारती सुंदर आहेत व बाजारही चांगले असून सर्वे जातीचा 
व सर्व ठिकाणचा माल येथें चांगळा व पुष्कळ मिळतो. 

या ठिकाणीं आह्मी बादशाही इमारती पाहिल्या. त्या पाहून आह्यांस 
बरेंच वाईट वाटलें. त्यांची थोडीशी हकीकत पुढें दिली आहे. 

१ बादशहाबाग---येथेंच आह्मी उतरलों होतों. ही जागा चांगली 
लांब रुंद असून ऐषआराम व सुखोपभोगाकरितां आहे. येथें एक संगम- 
रवरी बारद्वारी इतकी प्रमाणांत व सुंदर बांधली आहे व तिच्यावरील 
नकशी, रंगी बेरंगी इतकी हुबेहूब केली आहे कीं, ती अस्सल गुलाबाच्या 
फुलपत्तीसही मागें सारिते. 

२ बाजीदअल़ीशहा यांनीं बांधलेली केसरबाग, ही फार विस्तीण 
व अद्वितीय आहे. तिच्यांत नाना तऱ्हेची व रंगांची फळझाडे व फुल- 
झाडें असून मोठमोठ्या सोनेरी शिखरांच्या इमारती या जाग्यांत बांधिल्या 
आहेत. त्यांच्या दारांवर व भितींवर नाना तर्‍हेची चित्रें काढलीं आ- 
हेत. तीं आपणांस काढणाऱ्या चिताऱ्याबद्दळ जणों शोकच करीत आ- 
हेतसें दिसतें. या बागेत आह्मी फार वेळ राहिलों. सुमारें प्रहरभर 
आनंदानें फिरलों तरी बागेचा एक चोथा हिस्साच पाहण्यांत आला. 

३ हुसेनाबाद हा महंमद अल्लीशहा यांनीं बांधिलेला एक सुंदर 
व संगमरवरी इमामवाडा आहे. त्यांत एक सोन्याचा व एक रुप्याचा 
असे दोन ताजिये आहेत. त्यांस लखनोचे लोक जरी ताजिये असें ह्म- 
णतात. तेथें गालीचे व कांचेचीं झुंबरे पुष्कळ आहेत. याच्या दरवा- 
ज्यासमोर एक मोठा तलाव असून त्यांत खऱ्या घोड्यायेवढा घोडा 
असलेली एक नाव आहे. याचा द्रवाजा भव्य असून तेथें एक संगम- 
रवरी ऊन पाण्याची सुंदर नाहाणी आहे. या इमामवाड्याचें काम, नबाब 
महसन उद्दवला गाजी उद्दीन हेदर याच्या नातवाचा भाऊ अह- 
सन उद्द्वला याच्याकडे आहे. आह्मी येणार असें ऐकून त्यांनीं स्वतः 
हजर होऊन आमचें चांगळें आदरातिथ्य ठेविलें व परत जाते वेळीं आ- 
ह्यांस विड्याचे व जरीचे हार दिले. 

४ चांगले विद्वान्‌ सुनी मुसलमान लोक राहतात त्या भागास फरंगी 
महाल असें नांव आहे. त्या ठिकाणीं मोलवी अबदूल हकीम यां- 
च्याशीं ओळख करून घेतली. ते चांगले विद्वान्‌ योग्य व विचक्षण अ- 
सल्याचें दिसून आलें. 

५ माटिनेर या जागेबद्दळ आह्मी पुष्कळ तारीफ ऐकिली होती परंतु 
ती जागा प्रत्यक्ष पाहून आह्यांस तिच्यांत कांहीं विशेष वाटलें नाहीं. 
तेथें कांहीं झुंबरे व उत्तम इंग्रजी गालीचे वगैरे सामान पाहण्यांत आलें. 

६ माजी नबाब असफ उद्द्वला यांनीं बांधिलेलळी इमामवाडा 
मशीद व रूमी दरवाजा आह्लीं पाहिला. या दोन्ही जागा आह्यांस 
वाटत होत्या तशा आढळून आल्या. अशा तर्‍हेची वीटचुन्याचीं दांडगी 
व मजबूद कामें सर्व हिंदुस्थानांत कचितच सांपडतील. 

या ठिकाणीं गोमतीचें पात्र बरेंच रुंद परंतु उथळ आहे. तिचें 
पाणी हलकें, पाचक व मधुर आहे. या ठिकाणीं निरनिराळ्या तर्‍हेच्या 
शेंकडों नावा फिरत असून एक लोखंडी पूळ बांधलेला आहे. 

७ छतर मंजल ही एक पाहण्याजोगी सुंदर इमारत असून तिला 
सोन्याचे कळस आहेत. व तिच्या दारावर व भितींवर चित्रे काढलेली 
आहेत. 

< सरकारी बाग फार मोठी असून तिच्यांत तऱ्हेतऱ्हेची इंग्रजी फळ- 
झाडं व फुलझाडे आहेत व एका मोठ्या इमारतींत शेंकडों सुंदर सुंदर 
पक्षी व क्चित्‌ पाहण्यांत येणारे पशुही ठेविळे आहेत. 

पूर्वी अयोध्येच्या नबाबाजवळ असून हीं आमच्याजवळ नोकरीस 
असलेला खुरषेद यानें सांगितळें की, वर लिहिलेल्या इमारतींशिवाय 
आणखीही पाहण्यालायक इमारती आहेत त्या येणेंप्रमाणेः---केसर फरत- 
बक्ष, दिळखुषा, दिल़आराम, दोलळतपुरा, मूसाबाग, आल्यासबाग, महसन 
उद्दवळा व मनवर उद्दवला यांचे बगीचे, अमीर उद्द्वळा व रोषन उद्द॒- 
वला यांचे वाडे, नबाब यामीन उद्दवला सादत अल्लीखान याचा मुकवरा, 
मका दरजी याचा बगीचा, ऐषबाग, हजरत आबास यांचा नमूनादर्गा, 

नजब अश्राफ यांचा शबीया, खुदाबक्षखान यांचा दर्गा, व आषकअल्ली व 
अजमु अल्लाखान यांचे दर्गे. आह्यांस वेळ थोडा असून अकबरांबाद 
किंवा आग्राशहर पाहण्याची घाई असल्यामुळें आह्यी तारीख १९ जमा- 
दिलाखर रोजीं ठखनोहून निघून तारीख १६ रोजीं गंगाकिनाऱ्यावर 
कानपुरास आलों. 

. कानपूर येथील मुख्य मुख्य अंमलदारांनीं तेथील नावांचा पूळ दु- 
रुस्त करून ते आह्यांस सामोरे आले. आह्मां सर्वे लोकांनिशीं सुखरूप 
नदी उतरून कवायतीच्या मैदानांत तळ दिला. प्रथम दिवशीं आह्मी 
येथीळ कालवा पाहिला. हा गँगेच्या कालव्याचा एक फांटा आहे. काल- 
व्यावरील लोकांनीं, कालळव्यांत पाणी चाळू करणें किंवा बंद करण्याकरितां 
दरवाजे उघडून नावा वर खालीं कशा जातात येतात तें व पाणचक्यांस 
पाणी कसें सोडिलें जातें वगैरे सर्व गोष्टींची माहिती करून दिली. हीं 
सर्व कामें फार जलद व अचूक केलीं जातात. पाण्याचा मनास वाटेल 
तसा यांत्रिक उपयोग करून घेणें हेंही विलक्षण आश्चर्याचे काम आहे. 
या लोकांस आह्मीं थोडंसं बक्षीस देऊन संतुष्ट केलें. कानपूर येथी 
पुष्कळ गृहस्थांनी आह्यांस फार आग्रहानें निमंत्रणे केलीं, परंतु निजामी 
छापखान्याचे व्यवस्थापक अबदूल रहिमानखानशकर यांचा आमचा 
फार दिवसांचा परिचय असल्यामुळें त्यांचें निमंत्रण मात्र मान्य केलें, 
दुसरे दिवशीं एक दरबार झाला. त्यांत सर्व सरकारी कामगार व सम्य 
गृहस्थ हजर होते. त्यांना बेगम साहेबांनीं बहुमान केल्याबद्दळ फार 
आनंद वाटला. दरबार आठ वाजल्यापासून अकरा वाजेपर्यंत होऊन शेवटीं 
अत्तरपान वगेरे दिलें गेठें. तिसरे प्रहरीं निमाज पढल्यावर तेथून कूच 
करून मजऴ दरमजल अकबराबाद्‌ येथें तारीख ३ रजब रोजीं पोहों- 
चलां व नूर आफशान्‌ बागांत उतरून थोडासा उपहार केला. हा बाग 
नुरुद्दीन जाहांगीर बादशहाची बायको नूरजहान बेगम इचा होता. 


हल्लीं या ठिकाणीं पक्के रस्ते व दोन तीन होद यांशिवाय एकही इमारत 
भो० इ० १२ 

नाहीं. नूरजहान इचें नांव इतकें प्रसिद्ध आहे कीं, तिची थोडीशी ह- 
कीगत या. ठिकाणीं देणें वावगें होणार नाहीं. 

अकबर बादशहाच्या पदरीं ख्वाजा घियास नांवाचा एक मनुष्य 
होता. त्याची मुल्गी मेहरुन्चिसा ही फारच सुंदर अप्सरेप्रमाणे होती. 
ख्वाजानें बंगालच्या सुभ्यांतील बरद्वानचा जहागीरदार अछीकुली- 
खान याजबरोबर तिचें लय केलें होते. जहांगीर यानें लहान असतांनाच 
या लावण्यवतीस कुवारपणीं पाहून, तो तिजवर एकदम मोहित होऊन गेला 
होता. परंतु ही गोष्ट त्यानें अगदीं मनांत ठेविली. तारीख २० जमादि- 
लाखर सन्‌ १०१४ रोजीं तो गादीवर बसल्यावर त्यानें मेहरुन्नीसाचा 
नवरा अलछीकुलीखान याला गुप्तपणे मारून टाकविण्याचा विचार क- 
रून त्याजला त्यानें बरद्धानाहून हुजूर बोलाविले. तो इराणचा राह- 
णारा असून फार बळकट व शूर होता. एके दिवशीं बादशहानें 
एक बुभुक्षित दांडगा व भयंकर वाघ मोकळा सोडून, अछीकुलीखाना- 
स तरवार किंवा तीरकमट्याशिवाय त्याच्याशीं सामना करण्यास सांगि- 
तठें. तेव्हां खानानें मोठ्या शोयानें सामना करून त्या वाघास जंबि- 
यानें मारिठें. त्यावरून बादशहानें फार संतोष झालासं दाखवून त्याला 
शेरअफगाणखान हा किताब दिला. परंतु पुढें पूर्वीच ठरल्याप्रमाणे 
एका माहुतानें आपला मस्त हत्ती त्याच्या अंगावर घातला. या वेळींही 
खानाने हत्तीस तरवारीने मारून आपली सुटका करून घेतली. आणि रजा 
घेऊन तो बरद्वानास निघूळा गेला. सन १०१५ सालीं बादशहानें 
कुतुबुद्दीनखान याला वरकांती बंगालचा सुभेदार नेमिठें. परंतु वास्त- 
विकपणें त्याने त्याला होरअफगाणखान याला कशाही रीतीनें मा- 
रून टाकण्याकरितांच पाठविलें होतें. त्यावरून त्यानें आपल्या बरोबर 
कांहीं शूर लोक घेऊन शेरअफगाणखान याच्या भेटीस जाऊन 
त्याच्याशीं बोलणं चालणे लाविलें. या सुमारास तेथें दंगा होऊन हेरअफ- 
गाणखान व कुतुबुहीन वगेरे बरेच लोक मारले गेले. 

ही गोष्ट बादशहानें ऐकतांच त्याने मेहरउल्षिसा हिळा बोला- 

वून घेऊन तिला अशरफउन्चिसा असा किताब देऊन तिच्याशी 
लयन केलें. व तिजवर तो इतका मोहित झाला कीं, त्यानें सर्व राज्यकार- 
भार तिच्या स्वाधीन केला. तो येथवर कीं, बादशाही हुकुमावर सुद्धां 
तिच्याच नांवाचे शिके होऊं लागले. तिच्या शिकयावर “ नूरजहान 
गष्त बफजलअल्ाा हमदन व हमरा जहांगीरशहा ” अशीं अक्षरें होतीं 
व जहांगीरच्या नाण्यावर एका बाजूस नूरजहान व जहांगीर यांच्या 
प्रतिमा असून दुसऱ्या बाजूस “ बहुकुम शहाजहांगीर यफ्त सज्जजेवर 
बनाम नूरजहान पादशहा बेगमजर ” हीं अक्षरें होतीं. नूरजहान हिचा 
बाप ख्वाजा घियास याची बढती करून त्याला वजीरी दिली व त्याचा 
भाऊ मिरझा अबुल हसनयासयामुनउद्दवला असफखान ही पदवी 
दिली. व असफखानाची मुलगी अरजमंद्बानू इचें शहाजहान 
याच्याशी ल्म केठें. इलाच मुमताजमहाऴ ह्मणतात. तिच्यावर आ- 
ग्रयाचा ताजमहाल बांधलेला आहे. सन्‌ १०५५ साठीं नूरजहान 
बेगम लाहोर येथें मृत्यु पावली. तिची कबर लाहोर येथील श्ालि- 
मार बगीच्यांत जहांगीर बादशहाच्या कबरीजवळच आहे. 
अकबराबाद या शाहराचें पूर्वीचे नांव आग्रा असें होतें. या श- 
ब्दाचा अर्थ युनानी भाषेत, किला, असा होतो. यमुनेच्या कांठीं किला 
आहे तो अकबर बादशहानें बांधिला. इंग्रजांनीं तेथें बंदुका, तोफा, पि- 
स्तुळे, गोळे वगेरे लढाईचें सामान फार व्यवस्थेने ठेविळें आहे. या शह- 
रांत आह्मी एक आठवडाभर राहिलां. तेथें ताज गंजांतील कबर व ब- 
गीचा अप्रतिंम आहे. त्याचें जितकें वर्णन करावें तितकें थोडंच. याच्या 
दरवाज्यावर “ सुरत व अल्फजार ' हं तोगरी लिपींत कोरलें आहे. 
त्याचें सोंदय चांगलें ध्यानांत येण्यास तीं प्रत्यक्ष पाहिलींच पाहिजेत. 
बगीचा ४० बिध्यांचा असून त्यांतील रस्ते संगमरवरी आहेत. व त्यांत 
एक मोठा तलाव पाण्यानें गच भरलेला असून त्यांत १२० कारंजी आ- 
हेत. तळावाच्या पश्चिम बाजूस एक भव्य मशीद आहे व तिच्या मुका- 
वल्यास पूर्व बाजूस अशीच एक मशीद आहे. . तिठा “दरबार आम' 

असें ह्मणतात. ती फार प्रमाणशीर असून सुंदर आहे. व तिळा मोठमोठे 
मनोरे आहेत. खुद्द मशीदीची इमारत अष्टपेलू असून संगमरवराची 
आहे. तिच्या प्रत्येक कोनावर एकेक मनोरा असून मध्यभागीं एक 
भव्य घुमट आहे. मश्ीीदीच्या आंतल्या अंगास चार लहान व चार मोठीं 
दालनें असून मध्यभागीं एक मोठी समचोरस कोठडी आहे. दरवाजा- 
वर व भितीवर आंतून व बाहेरून रंगी बेरंगी गारांनीं बनविलेली नकशी- 
दार वेळ व फुलें आहेत. कुराणांतीलळ कविता इतकया सुंदर रीतीनें वठ- 
विलेल्या आहेत कीं, त्याचें वर्णन करितां येत नाही. थडग्याच्या वरीळ 
शिळांवर निरनिराळ्या रंगांचे दगड बसवून नकशीदार काम केलें आहे. 
खरीं थडगीं भुयारांत असून एक मुमताजमहाल इचें व दुसरं शहा- 
जहान बादशहाचें आहे. त्यांच्यावरील शिळांवर पुढीळ मजकूर खोदला 
आहेः---'हें पवित्र व प्रसिद्ध थडगे अति प्रसिद्ध व दैवशाली स्वर्गवासी 
शहाजहान बादशहा गाजी याचें आहे. हें चिरकालळपर्यंत पवित्र मा- 
नळें जावो. व तो चिरकालपर्यंत खर्गसुखाचा उपभोग घेवो. तारीख २६ 
रजब सन १०७६ रोजीं रात्रो, तो, या नश्वर जीविताचा त्याग करून 
अक्षय्य सुख उपभोगण्यास स्र्गास गेला. 

यानंतर आह्मी किछ्यांत गेलां व तेथील दिवाण आम, दिवाण खास, 
तक्त गाहमसामन, किंवा अष्टपेळू बुरूज, मोतीमशीद, चक्रव्यूह, खुषा, 
व सोशनमहाल, शीसामहाळ, आरसेमहाळ, व जनान्याचा बगीचा, हीं 
स्थळें पाहिली. तीं सवे संगमरवरी व लाल पत्थरांची बांधलीं आहेत. 
सर्दखाना किंवा वसंतगृह याच्या दरवाज्यावर व भिंतीवर पूर्वी हिरे जड- 
लेले होते. परंतु हली त्या ठिकाणीं त्याचे नुसते खडडे मात्र आहेत. भर- 
तपूरचा सुरजमळ जाट या ठिकाणीं राहिल्या वेळीं त्याच्या शिपा- 
यांनीं हे हिरे काहून घेतले, असें सांगतात. मोती मशीदीचें सोंदर्य व 
रचना आश्चर्यकारक व अवर्णनीय आहे. तेथून आह्मी किकंदराबागेंत 
गेळां. हा बगीचा आग्र्याहून ६ मेळ असून याचा एकंदर विस्तार २८४ 
बिघे आहे. त्याच्या सभोवार बारा गज उंचीचा कोट आहे. तो वीट चु- 

न्याचा असून त्याच्या प्रत्येक कोपऱ्यास उंच बुरून आहेत. बांगांतील 
रस्ते ६ ० फूट रुंद असून त्यांवर लाळ फत्तरांची फरसबंदी आहे. व प्र- 
त्येक तुकड्यांत निरनिराळा पाण्याचा नहर आहे. बागेच्या मध्यभागीं 
अकबर बादशहाची कबर असून तिच्या पुढें एक मोठा तलाव आहे. ही 
कबर फार सुंदर व मजबूत अश्शी असून ती लाल फत्थर, संगमरवर, कु- 
रुंद, काळा व हिरवा फत्तर यांची बांधलेली आहे. घुमट अष्टपेळू 
असून आंतीळ व बाहेरील दिवालीवर धर्मग्रंथांतीळ वाक्यें कोरलेली 
आहेत व दरवाज्यांवर फारशींत कविता कोरलेल्या आहेत. 

ताजगंजांतीऴ कबरीप्रमाणें या कबरींतही वरील मजल्यांत दरीनीं थ- 
डग असून खरें थडगे खालीं भुयारांत आहे. तेथें अकबर बादशहाच्या 
थडग्याशिवाय आराम बेगम, शक्कुज्निसा बेगम, असालतबानू व 
अकबराची मुल्गी शहाजादाखानम्‌ व त्याची बायको रबियासुल- 
तान बेगम यांचींही थडगीं असून शिवाय सुलेमानशेखोचें व आ- 
णखीही बरींच गेरमाहित अशीं थडगी आहेत. 

आग्रा शहर पाहून झाल्यानंतर तेथून ता ० ९ रज्जब रोजीं निघून १ १ 
तारखेस मथुरेस मुकाम केला. तेथें आह्मी शेंकडा देवाल्यें पाहिली, 
त्यांत मणिराम शेट याचें देवालय सर्वात पसंत वाटलें. या देवळावरील 
कोरींव काम फारच उत्तम असून एकाद्या कलमांनीं काढल्यासारखें साफ 
आहे. वृंदावन येथीळ देवाल्याचें कामही याच प्रकारचें आहे. आ- 
मच्या गाड्या येऊन पोहोंचल्या तों मणिराम शेट यांचे गुमास्ते हजर 
होते. त्यांनीं आह्यांस सवे देवालय दाखविलें. या देवाल्याचें महाद्वार 
फार भव्य आहे. दरवाज्यावर व भिंतीवर गाई, वाघ, माकडं, पुरुष, 
बायका, साप, मासे वगेरे आकृतींच्या देवतांची चित्रें काढलीं आहेत. 
ब देवळाच्या आवारांत एक मोठा बगीच्या चांगल्या सुंद्र रीतीनें तयार 
ठेवला आहे. यांत होद व कारंजीं चांगलीं शोभिवंत व पुष्कळ आहेत. 
एक नहर काढून लहानशा तलावांत नेळा आहे. त्याच्या सभोवार ल- 
हान लहान संगमरवरी कमानी आहेत. ह स्थळ पाहून परत येत अस- 

तांना वाटेंत एका रथावर एक काळी मूर्ति बसवून पुष्कळ लोक गात 
नाचत ओढून नेत असलेली आढळली. त्या देवाच्या दोन्ही बाजूंस दोन 
ब्राह्मण चालत होते. एकाच्या हातीं छत्र व दुसऱ्याच्या हातीं चवरी 
होती. यावरून आह्यी समजलोां कीं, ही देवाची स्वारी बगीच्यांत हवा 
खाण्यास काढलेली असावी. छत्र थोडंसें बाजूस करा ह्मणजे देवाचें 
तोंड आह्मांस नीट दिसेल असं कोणीं त्यांस सांगितलें, तेव्हां त्यांनीं सां- 
गितलें कीं, देवास ऊन लागेल. पुढे त्यांनी रथ उभा करून आमच्या- 
जवळ देवाकरितां दक्षिणा मागितली. त्यावर शिकंद्र बेगम साहेबांनी 
जबाब दिला कीं, गांवच्या रहिवाशांनीं पाहुण्याचा आदरसत्कार करण्याची 
चाळ आहे. तेव्हां तुमच्या देवानेंच आह्यांस कांहींतरी देणें योग्य आहे. 
नंतर आह्मी तेथून निघाला. ते तारीख २० रोजीं शहाजहानाबाद 
किवा दिली येथें पोहोंचलो. हं शहर प्राचीन काळापासून हिंदुस्थानची 
राजधानी होतें. व त्याचा तपशीलवार इतिहास हिंदुस्थानच्या इति- 
हासांत दिलेला आहे. हें शहर पुष्कळ वेळां आबाद व उद्घस्त झालें 
व त्याचीं नांवेंही पुष्कळ बदललीं. त्याचें प्रथम नांव हस्तनापूर असून, 
नंतर दिली, तघलकाबाद, शेरमंडळ, व शेवटीं शहाजहानाबाद 
अशीं नांवें त्यास मिळालीं. शहराच्या हल्लींच्या कोटाबाहेर पूर्वी वस्ती 
असल्याची निशाणी प्रत्येक बाजूस कोसा गणती दिसून येते. उदाहर- 
णा्थ-फरीदाबाद हं खेडं, शहरापासून बारा कोस आहे. तेथेंही प- 
डकीं घरें अद्यापि दिसून येतात. “आसार अन्‌ सनादित्‌ः किवा-थोर पु- 
रुषांची चरित्रें या ग्रेथांत या शहरची तपशीलवार हकीकत दिली आहे. 
यंत्रे सुल्तान निजामउद्दीन आणि ख्बाजा नासरुद्दीन या पीरांच्या 
कबरी पवित्र मानल्या जातात. व त्यांच्या आवारांतच पुष्कळ धार्मिक 
लोक, सत्पुरुष, आणि राजपुरुष यांचीं थडगीं आहेत. या ठिकाणीं 
चालीप्रमाणे प्राथना करून, आह्यी झिरणी पहाण्यास गेलों. ही एक 
फार मनोरम जागा आहे. तेथें एक तलाव असून त्यांत किनाऱ्यांवरच्या 
पहाडींतून येणाऱ्या पाण्याचा धबधबा आहे. . व किनाऱ्यावरच तमास- 

गीर लोकांच्या सोयीकरितां एक उद्यानमंडप बांधला आहे. व आसपास 
उत्तम आंबराई आहे. 

तेथून ख्वाजा कुतुबुद्दीन बखत्यार काकी याची कबर पाहण्यास 
गेलां. तेथें सुठतान शमसुद्दिन अलतमाष यानें बांधलेल्या कुबत्‌ उल 
इसलाम या मशीदीचा उंच मनोरा होता. हीं या उंच मनोऱ्यास 
कुतुब साहेबकी लाट असं ह्मणतात. त्यावर सर्व जागीं कोरींव लेख 
आहेत. दिलछीच्या आसपास शेंकडों राजे व सरदार लोकांच्या मशीदी 
गगन भेदून गेलेल्या दिसतात. त्या सर्वोत हुमायून बादशहा व मनसूर 
अलीखान यांच्या मशीदी चांगल्या आहेत. आह्मी दिछींतील लाल 
किल्ला पाहिला. हल्लीं त्यांतील दिवाण आम, दिवाण खास, तटबंद 
व बुरूज मात्र कायम आहेत. बाकी सर्वत्र दगड, वीटा, चुना यांचा अस्ता- 
व्यस्त ढीग पडलेला नजरेस येतो. तें पाहून आह्यांस फार वाईट वाटलें. 
तेथून सेळीमगड पहाण्यास गेलां. तसेंच आगगाडीकरितां यमुना 
नदीस बांधित असलेला पूलही पाहिला. व जिनत्‌ उळ्‌ मस्जांदवरून 
शहाजहानांची जुमा मसीद पाहण्यास गेलां. तिचे दरवाजे बंद होते. 
परंतु तेथील इंग्रजी अंमलदारांनीं ते आमच्याकरितां उघडले. व आह्मी 
ती जागा पाहून आपल्या मुक्कामावर परत आलां. 

तारीख २७ रज्जब रोजी आह्मी दिलीहून निघून तारीख १९ सा- 
बान रोजीं सुखरूपपणे जयपुरास पोहोंचलो. जयपूरच्या महाराजांनीं 
आमच्या आद्रातिथ्याची अशी व्यवस्था केली कीं, आमच्या स्वारींतीठ 
हत्ती व भोपाळचे पोलिटिकल एजंट, शहरच्या दरवाजाशीं जाऊन पो- 
हाोंचळे, तांच २०० स्वार व पायदळाची तुकडी, हातांत रंगीत काठ्या 
घेतलेली व पैस पैस असं आदबीनें हणत सामोरी दाखल झाली. त्यांच्या 
मार्गे महाराजांच्या आप्तांपेकां ३० असामी घोड्यावर बसलेले दरवा- 
ज्याच्या दोन्ही बाजूंस हारीनें उभे राहिळे होते. व दरवाज्याबाहेर गोलं- 
दाजांनीं सलामीच्या तोफा सोडिल्या. नंतर खुद्द महाराज हत्तीवर हिंदु- 
स्थानी तर्‍हेच्या सोन्याच्या होबांत व पोलिटिकल एजंट इंग्रजी त- 

ऱ्हेच्या चांदीच्या होदयांत बसून आले. महाराजांच्या अंगांत पांढरा 
आंगरखा व डोकीस तांबडे पागोटें होतें. गळ्यांत पाचेचा कंठा असून 
कंबरबंदांत जंबिया होता. व खांद्यावरून गेलेल्या पट्ट्यास तलवार लट- 
काविलेली होती. व दुसरी एक जडावाची तलवार त्यांच्या पुढें होद्यांत 
ठेविली होती. 

आमच्या इकडे नबाब शिकंदर बेगम व पोलिटिकळ एजंट 
यांनीं आपले हत्ती पुढें सरसावून महाराजांशी “शेकह्यांड' केला. नंतर 
चालीप्रमाणे कुशल प्रश्न झाल्यावर उभयतांची स्वारी बरोबर चालली. 
स्वार व पायदळया लोकांनीं नवीन तर्‍्हेप्रमाणे सलामी दिली. शिपाई व 
तमासगीर लोकांची अतिशय गर्दी असल्यामुळें स्वारी वाड्याकडे फारच 
हळू हळू चालली. या वाड्यास पुष्कळ दरवाजे व चौक आहेत. या 
दरवाज्यांतून आंत जातांना शिपायांनी सलामी दिली. व खारी चोथ्या 
दरवाज्याशीं जाऊन थांबली. तेथून महाराज साहेब उतरून हवादारींत 
बसून पांचव्या द्रवाज्याकडे गेळे,. तिकडेच ते हमेशा राहात असत. 
आह्ली या ठिकाणीं गेलों तों नोकर चाकर लोकांची फारच गर्दी होती. सबब 
महाराजांनीं आह्यांस एका उद्यानमंडपांत नेलें. तेथें चांदीच्या खां- 
बाच्या डेऱ्याच्या छायेखालीं दोन खुच्या ठेविल्या होत्या. त्यांत एकीवर 
राजेसाहेब व दुसरीवर त्यांच्या उजव्या बाजूस नबाब शिकदर बेगम 
साहेब बसल्या. व डाव्या बाजूस भोपाळ व जयपूर येथील पोठि- 
टिकल एजंटांच्या खुर्च्या असून त्यांखाठीं एका हारीनें महाराजांचे 
आप्त बसले होते. या दरबारांत सुमारें तीनरों नामांकित लोक होते. 
जयपूरचे दिवाण शिवदीन हे महाराजांच्या अगदीं पाठीमार्ग बसले 
होते. बेगम साहेबांच्या उजव्या बाजूस भोपाळचे कामगार व आमचे 
आप्त लोक बसले होते. प्रथम कांहीं गवड येऊन गाऊन गेल्यावर पंच- 
वीस रामजण्या सुंदर पोषाख केलेल्या येऊन एक पखवाज व दोन तंबु- 
ऱयांच्या साथांत नाचूं लागल्या. थोड्या वेळाने महाराजांनीं आपल्या 
हातांनीं बेगम साहेब, उभयतां पोलिटिकल एजंट, मीया फोजदार 

महंमदखां, नबाब अमराबदुला व मदारउळ्महाम यांस अत्तर- 
पान व हार दिले. व बाकीच्यांना अत्तरपान दिवाणांनीं दिल्यावर आह्यी 
निरोप घेऊन मुक्कामावर आलों. 

दुसरे दिवशीं महाराजांनीं परत भेट करण्याची इच्छा दशविली. 
रामबागेतीळ उद्यानमंडपांत त्यांचा आदरसत्कार करण्याचें ठरविलें. 
मदारउळूमहाम हे शहरच्या कोटापर्यंत त्यांस सामोरे गेले. व त्यांची 
स्वारी रामबागेच्या दरवाज्याजवळ येऊन पोंचतांच तोफांची सलामी 
झाली. आह्मी आमच्या बरोबर तोफा आणल्या नसल्यानें महाराजांनीं आ- 
ह्यांस लागतील तितक्‍या तोफा देण्याविषयी तोफखात्याकडे हुकूम दिला 
होता. व त्यांनीं जयपूरच्या मोठमोठ्या जहागीरदार लोकांसही आह्मी 
जयपूरच्या राज्यांत आल्या दिवसापासून आह्यांस सलामी देण्याविषयीं 
हुकूम दिले असून त्याप्रमाणे आह्यांस सलामी दिली जात होती. शि- 
वाय महाराजांच्या खासगी जहागीरींतून जातांनाही तेथील नोकर लो- 
कांनीं आह्यांस सलामी दिली. 

महाराजांची स्वारी रामबागेजवळ आल्यावर दरवाज्याशीं हाफीज 
महंमद हसनखान नायब बक्षी व हुजूर चिटणीस हे सामोरे गेले. व 
दुसर्‍या उद्यानमंडपाजवळ मीया फोजदार महंमदखान व नबाब 
अमराबदूला यांनीं त्यांचें स्वागत केलें. व नबाब शिकंदर बेगम 
यांनीं बिछायतीच्या शेवटापर्यंत सामोरे येऊन त्यांचा सन्मान केला. 
बाकी सर्वे व्यवस्था महाराजांच्या दरबाराप्रमाणंच होती. डाल्यांची व 
नजरनजराण्यांचीं तबकें व हत्ती, घोडे, वगेरे महाराज साहेबांस दिल्या. 
पुढें ते थोड्या वेळानें परत गेले. 

गुरुवार तारीख १३ साबान रोजीं महाराज साहेबांनीं आमच्या 
स्वारींतील सर्व लोकांकरिता शिधासामान पाठविलें. व आह्यांस वा- 
ड्यांत मेजवानीस बोलाविले. त्यावरून आह्मी एकंदर १७ असामी 
संध्याकाळच्या सुमारास वाड्यांत गेलां. तेथें महाराज साहेब भेटले 


नाहींत. त्यांचे वकील मात्र हजर होते. बेगम साहेबांनी महाराज 
भो० इ० १३ 

साहेबांस सलाम सांगून पाठविला. त्यावरून त्यांजकडूनही सलाम सां- 
गून आला. ज्या वाड्यांत मेजवानीचा थाट केला होता त्यांत एक मोठा 
होंद पाण्यानें तुडुंब भरलेला असून त्या होदाच्या मध्यमागीं एका चो- 
ञ्यावर कारंजे होतें. होदासभांवार कभानी होत्या. त्यांत नाच चा- 
लळे होते. थोड्या वेळानें नाच बंद होऊन खान्याची तयारी झाली. 
व आह्मी सवे खान्यास बसला. एकंद्र १२० निरनिराळे रुचकर, म- 
धुर व क्षृत्वोधे करणारे पदार्थ होते. या वाड्याजवळच दुसरी एक 
कोठडी होती तींत जयपूर व भोपाळ येथील पोलिटिकल एजंट 
यांस इंग्रजी तऱ्हेची मेजवानी चाळली होती. खाना होऊन हात धु- 
तल्यावर आह्मी एका विस्तीण कोठींत दारूकाम पाहाण्यास गेलों. या 
ठिकाणीं खुर्च्यांच्या रांगालागल्या असून दिवाण पंडित शिवदींन हे हः 
जर होते. त्यांनीं दुरून आह्यी येत असलेले पाहून मोठ्या आदबीनें 
व आद्रातिथ्यानें आह्यांस आमच्या जागेवर नेऊन बसविलें. या को- 
ठीच्या समोरच एक फार मोठा तलाव आहे. त्यांत ४०1५० कारंजी 
उडत होतीं. या ठिकाणीं डाल्या व नजरनजराण्यांचीं तबके लाविली 
होतीं. नंतर दारूकाम सोडण्यास आरंभ झाला. पुढें उभयतां पो- 
लिटिकळ एजंट, महाराजांस भेटण्यास गेले. या दरबारांत एकंदर 
अजमासे २०० लोक हजर असून कळवंतिणी भरगच्ची पोषाख करून 
नाचत होत्या. नेहमीप्रमाणे उपचाराचें बोलणें चालणे झाल्यावर थोडा 
वेळ बसून आह्मी परत जाण्यास निघाला. तेव्हां महाराजांनीं आह्मां 
प्रत्येकास एकेक मुकेसाचा व फुलांचा हार विडे चालीप्रमाणे दिले. बे- 
गम साहेब महाराजांस बोलल्या कीं “थोर लोकांनीं थोर लोकांस जशा 
आदरसत्कारानें, मानमान्यतेनें व पाहुणचारानें वागवावें त्याप्रमाणे 
आपण आह्मांस वागविलें. यामुळें आह्यास फार संतोष झाला आहे.' 
नंतर आह्यी आपल्या गोटांत परत आलों. 

दुसरे दिवशीं पंडित शिवबदीन आमच्या दरबारांत आले व महारा- 
जांची भेट करविण्याच्या कामांत महाराजांच्या भाऊबंदांनीं पुष्कळ 

हरकती आणिल्या, तरी त्यांनीं मेहनत केली. कारण दोघां थोर राजे 
लोकांच्या सोहाचा काय फायदा होतो याविषयीं त्याच्या मनांत पक्की 
खात्री झाली होती. पुढं बंडाच्या सालीं जी व्यवस्था केली तिच्या 
संबंधानें व कप्तान इडन साहेब यांनीं बेगम साहेबांची वारंवार फारच 
तारीफ केल्याबद्दल ते बोलत होते. बेगम साहेबांनीं राज्याचा वसूळ 
किती असून फौज किती आहे ह्मणून विचारिठें. तेव्हां वीस हजार 
कौज असून वसूल एक कोट रुपये आहे. पैकीं तेहतीस लक्ष जहागीर- 
दारांकडे, तेहतीस लाख धर्मादायांत, व बाकीचे चोतीस लाख सरकारी 
कामाकडे खर्च होत असल्याचें त्यांनीं कळविलें. 

जयपूरची व त्याच्या आसपासची रचना सुंदर असून तेथील इमा- 
रती मनोवेधक, रस्ते रुंद, सखच्छ व सरळ आणि बगीचे व्यवस्थित व 
आनंदकारक असे आहेत. सरदार लोकांचे वाडे संगमरवरी असून त्यांची 
बांधणी चांगली आहे. आणि ते दिसण्यांत सुंदर व भव्य आहेत. 

आह्मी ता? ११ रोजीं जयपुराहून निघून २४ तारखेस अजमी- 
रास आलों. व ख्वाजा मोडनुद्दीन चिस्ती यांच्या दरग्यांत प्राथना केली. 
या द्रग्यांत पुष्कळ नोकर लोक असून ते मेलेल्या लोकांविषयीं शिरस्त्या- 
विरुद्ध अतिशय प्रार्थना करून त्या पीराच्या आत्म्यास त्रास देतात. 
साबान महिन्याच्या शेवटल्या तारखेस आह्मी तेथून निघून रमजानच्या 
१२ व्या तारखेस नीमचच्या छावणींत, २० व्या तारखेस आगरच्या 
छावणींत, २९ व्या तारखेस सिहोर एथें व सवालच्या ३ तारखेस 
आपल्या घरीं भोपाळास येऊन दाखल झालां. एकंदर सव्वासहा महि- 
न्यांत ८१५ कोसांचा प्रवास केला. या स्वारींत मामुली खर्चीशिवाय 
६८१५४ रुपयांच्या रकमा नवीन खरेदी केल्या गेल्या. 


भाग ६ वा. 
आय्याच्या स्वारींची हकीकत. 
या स्वारीची हकीकत बेगम साहेबांनीं ठिहिली आहे ती येणेप्रमाणे. 

मेजर हच्चिनसन साहेब पोलिटिकळ एजेंट भोपाळ यांजकडून 
आह्यांस कळलें की, सन १८९९ च्या फेब्रुवारी महिन्यांत व्हाईसराय 
साहेब आग्र्यास जाणार असून त्या ठिकाणीं हिंदुस्थानांतील मोठ- 
मोठ्या राजेरजवाड्यांची भेट घेणार आहेत. त्यावरून ता० ६ जमादि- 
लाखर स० १२७९ रोजीं, राज्यांतील कामगार, भाऊबंद, व नोकर 
चाकर मिळून एकंदर २४७० मनुष्यांसह भोपाळाहून भेरस्यास 
आलों. व रज्जबच्या १ ल्या तारखेस आग्रयास जाण्यास निघाला, ते ४ 
तारखेस सिरोंज येथें, गूण्याच्या छावणीस १२ तारखेस, शिवपुरीस 
१९ तारखेस, व सोमवार ता? २८ रोजीं ग्वाल्हेरीस दाखळ होऊन 
फुळबागेच्या मेदानांत उतरलो. महाराजांचे चोघे पहिल्या प्रतीचे 
सरदार आह्मांस सामोरे आले होते व महाराजांनीं आमच्या बरोबरच्या 
सर्वे लोकांस शिधासामग्री देवविली. 

आह्मी आल्याचे ऐकून महाराज झांशीस गेले होते ते परत 
आले. ते आमची भेट घेण्याविषयीं फार उत्सुक होते ह्मणून ता० ९ 
साबान रोजीं सोमवारी सकाळीं ८ वाजतां आह्यी, १८ मुख्य 
मुख्य कामगार व सिहोर येथीळ पोलिटिकल एजंट यांस बरोबर 
घेऊन महाराजांच्या वाड्यांत गेलां. तेव्हां १९ तोफांची सलामी 
झाली. व शितोळे साहेब आमच्या गाडीपर्यंत सामोरे आले. पायदळा- 
च्या दोन कंपन्या सलामीकरितां हजर होत्या. वाड्यांत गेल्यावर आ- 
ह्यांस एका फारच सुशोभित दालनांत नेलें. त्या ठिकाणीं समोर रुप्या- 
च्या खांबावर एक किनखापी चांदणी दिलेली होती. महाराजांनीं १० 
पावलें पुढें येऊन आमच्याशी “शेकह्यॉड'' करून आह्यांस बसण्याविषयीं 
आग्रह केला. या दरबारांत सुमारं ९० थोर थोर गृहस्थ होते. अशा 
ठिकाणीं होणारें शिरस्त्याचें बोळणं चालणें झाल्यावर महाराजांनीं आ- 
पल्या हातानें प्रथम आह्यांस व नंतर पोलिटिकल एजंट, मिया फो- 
जदार, महंमद॒खान, नबाब मोईज महंमदखान व नबाब अमराव- 
दूलळा यांस अत्तर दिलें. व त्यांनीं विडे फक्त आह्यांस व पोलिटिकल एजंट 

यास दिले. बाकीच्यांस अत्तर, विडे, हार वगेरे दिवाणांनीं दिले. नंतर 
दोन हातरुमाळ गुलाबपाण्यांत भिजवून आणले. त्यांतून एक आह्यांस व 
एक पोलिटिकल एजंटांस महाराजांनीं दिल्यावर आह्मी परत आलों. 
महाराज बिछायतीच्या शेवटापर्यंत आह्मांस पोंचविण्यास आले होते. 


दुसरे दिवशीं ह्मणजे मंगळवार तारीख २७ जानेवारी १८६३ रोजीं 
महाराजांनीं आमच्याकडे परत भेट केली. त्या वेळीं वरप्रमाणंच व्यव- 
स्था ठेविली गेली व ते आले व गेले त्या वेळीं २१ तोफांची सलामी दे- 
ऊन स्वार व पायदळ लोक सलामी देण्यास उभे केले होते. महाराजां- 
च्या स्वारीची व्यवस्था पुढें लिहिल्याप्रमाणे होती:-प्रथम सवीत पुढे बि- 
नीचे स्वार असून त्यांमागें मेवाती पायदळ पलटणी होत्या. व त्यांच्या- 
मार्गे कडाबिनिवाल्यांची एक तुकडी होती. तिच्यामागून किनखापी झुली 
घातलेले चांदी सोन्याचें सामान घातलेले व सुंदर सुंदर होदे कसलेले 
पुष्कळसे हत्ती व कोतवालघोडे चाळले होते. त्यांच्या मागें 
सिंहाच्या तोंडाच्या काठ्या घेतलेळे चोबदार व त्यांच्या मागं जासूद 
लोक होते. नंतर तीरकमटेवाले, बरचीवाले, व ल्यान्सरच्या तीन टोळ्या 
व त्यांच्या पाठीमागून चार मुख्य मुख्य सरदार असून त्यांच्या पाठीमा- 
गून खुद्द महाराज एका सबजा घोड्यावर बसले होते. त्यांच्या पाटी- 
मार्गे त्यांच्या फोजेंतीळ आफिसर लाळ पोषाखानिशीं होते. 


तारीख १ फेब्रुवारी रोजीं आह्मी ग्वाल्हेरीहून अकबराबादेकडे 
वळलों. व मंगळवार ता० १ ० रोजीं तेथें पोहोंचळों. तेव्हां आग्र्याचे 
कलेक्टर आह्यांस सामोरे आले. व रीतीप्रमाणे सळामी व मानमरातब 
झाले. तारीख १३९ रोजीं कनल ड्यूरंड फारेन सेक्रेटरी हे कांहीं मोठ- 
मोठ्या कामगारांनिशीं व्हाईेसराय साहेबांकडून आमच्या भेटीस आले 
व त्यांच्या वती आह्मांस कुशळ प्रश्न व आमच्या प्रकृतीची हालअह- 
वाळ वगेरे विचारून थोडा वेळ राहून अत्तर, पान वगेरे शिरस्त्याप्रमाणें 
दिल्यावर ते परत गेले. 

सोमवार ता० १६ फेब्रुवारी रोजीं आह्मी ८ सरदार, भाईबंद व का- 
मगार यांसह हत्तीवर स्वार होऊन व्हाईसराय साहेबांच्या खासगी द- 
रबारास गेलों. व्हाईसराय साहेबांचे एक सेक्रेटरी व एक एडिक्यांप 
व भोपाळचे पोलिटिकल एजंट हे छावणीच्या हद्दीपासून ५०० 
कदम सामोरे आले. आणि कनल ड्यूरंड व मीड हे छावणीच्या रस्त्या- 
च्या्‌ शेवटापर्यंत सामोरे आले. तेव्हां १९ तोफांची सलामी झाली. ग- 
व्हनेर जनरल साहेब आह्यांस बिछायतीच्या रोवटापर्यंत सामोरे आले. 
फारेन सेक्रेटरी आह्मांस हणाले की, गव्हनेर जनरल साहेबांनी 
आह्यांस आपल्यास कळविण्यास सांगितलें कीं, “लार्ड क्यानिग साहेबां- 
नीं विळायतेस परत गेल्यावर राणी सरकाराजवळ आपली फार ता- 
रीफ केली. त्यावरून त्यांना फार संतोष झाला. व आपली भेट घेण्याची 
त्यांनीं इच्छा प्रदशित केली.' आह्लीं सांगितलें की, “आह्यी महाराणी 
सरकारचे एक यःकश्चित्‌ ताबेदार आहोंत. आमची त्यांना आठवण होणें 
ही त्यांची आमच्यावर मोठी मेहेरबानगी आहे.' नंतर ते सेक्रेटरी पुनः 
ह्मणाले कीं, “आपला मक्केस जाण्याचा विचार आहे ही गोष्ट खरी का! 
त्यावरून आह्लीं सांगितलें “होय. जन्मांतून एक वेळ तेथें जाणें आमचें 
कतेव्य कर्म आहे. व इेश्वराच्या कृपेनें आह्मी तेथें जाऊं व याबद्दल 
आपणांस कळवूं. शहाजहान बेगम इचा संभाळ करणें आपल्यावर 
अवलंबून आहे. सेक्रेटरी ह्मणाले, “मला हमेषा त्यांची आठवण होते. 
आपला फत्तेपूर, श्िकरी, वगेरेकडे जाण्याचा विचार आहे ना ! व्हा- 
इेसराय साहेबांस याबद्दळ फार संतोष आहे. कारण त्यांना स्वतः फि- 
रत राहून मोठमोठीं शहरें पाहण्याची फार होस आहे.' आह्मी झटले 
कीं, त्यांचें फिरणे बादशाही असून आमचें फिरणे आमचें मन व वि- 
चार पोक्त व चांगले होण्याकरितां आहे. कारण प्रवासापासून अनुभवि- 
कपणा पुष्कळ येतो हें प्रसिद्ध आहे.' नंतर लोकरच आह्मी आपल्या 
डेऱ्यांत परत आलों. तारीख १७ रोजीं आह्मी व्हाईसराय साहेबांनी 
भरविलेल्या दरबारास गेलों. त्या वेळीं त्यांनीं भाषण केलें तें-- 

“राजे लोक, व संस्थानिक हो, आपल्यास येथें आमच्या भेटीस बो- 
लावण्यांत एकतर आपली सर्वाची समक्ष ओळख करून ध्यावी असा हेतु 
असून शिवाय महाराणी सरकारांनी आह्मी इंग्लंडाहून निघतांना हु- 
कूम फरमाविल्याप्रमाणे महाराणी सरकार आपल्या सर्वीच्या कल्याणावि- 
घयीं जी कळकळ बाळगितात ती आपल्यास व्यक्त करून दाखवावी हा 
दुसरा हेलु आहे. आतां आपण आमच्या ह्मणण्यास मान देऊन मोठ्या 
उल्हासानें, कित्येक जण तर बऱ्याच लांबून, या ठिकाणीं आलां या- 
बद्दळ आह्मी आपले फार आभारी आहों. गेल्या थोड्या दिवसांतच 
आपल्यापैकी, मुख्य मुख्य लोकांची खानगी दरबारांत भेट घेऊन 
त्या वेळीं विशेष हिताच्या व महत्वाच्या गोष्टींविषयी आमचे अभिप्राय 
आह्मी विशेष खुलाह्यानें कळविले असल्यानें हलीं पुष्कळसे बोलून आ- 
पला वेळ मोडण्याची जरूर नाहीं. 

“तरी आपली रजा घेण्यापूर्वी आपणां सर्वत्रांस हलींच्या हिंदुस्था- 
नच्या स्थितीविषयीं व त्या स्थितीच्या योगानें आह्मां सववीवर जीं क- 
तव्य कर्मे करण्याचें जरूर आहे त्याविषयी चार शब्द बोलण्याची 
इच्छा आहे. 

“हल्लीं या मोठ्या व भव्य राज्यांत सर्वत्र सुदेवानें शांतता आहे. ही 
गोष्ट आह्मीं सांगावयास पाहिजे असं नाहीं. देशांतील राजद्रोह व 
फिसादी समूळ नाहींशा करून परशत्रूस इंग्लंडच्या शक्तीस योग्य 
मान देण्यास शिकविले गेळें आहे. ह्या उत्तम प्रसंगीं इंग्रज सरका- 
राची आपलें राज्य वाढविण्याची इच्छा नसून, हिंदुस्थान देशांतील 
नेसार्गिक संपत्ति योग्य उद्यमानें फलद्रूप करून, राज्यकर्ते व प्रजाजन 
या दोघांचेंही सांख्य वाढविण्याची इच्छा आहे. या हेतूनें सुधार- 
णेच्या व चांगुलपणाच्या पुष्कळ गोष्टींची सुरवात केली गेली असून 
त्यांत मुख्य व ठळक गोष्टी हटल्या ह्मणजे आगगाडी व तारायंत्र या 
आहेत. या आलीकडच्या युक्ति मोठमोठ्या पाश्चात्य राज्यांची 
सत्ता व संपदा इतकी वाढण्यास कारण झाल्या आहेत. 


१०४ 


“आपल्या सरदार व मानकरी वगेरे लोकांत विद्येचा फेळाव करून, शाळा 
स्थापन करून, चांगले रस्ते तयार करण्याच्या कामीं मदत करून व॑ आ- 
पल्या सर्वे अधिकाराच्या व वजनाच्या जोरानें बालहत्या, सती जाणें, ठगी, 
व दरवडेखोरी इत्यादि दुष्ट चाली व गुन्हे बंद करून या योगानें इंग्रज 
सरकारच्या या प्रयत्नांस योग्य पाठबळ केल्यासारखे होईल. व त्या- 
मुळें आपल्यास व आपल्या प्रजेस वर सांगितलेल्या गोष्टींपासून हो- 
णाऱ्या फायद्यांचा पूर्ण वांटा खात्रीनें मिळेल. या संबंधांत आपल्यापैकी 
पुष्कळांनीं जे यत्न चालविळे आहेत, त्यांपासून आह्यांस फार समाधान 
वाटतें. त्यांत विशेषतः आपल्यांपेकी ज्यांनीं आपल्या राज्यांतून मो- 
कळेपणें व्यापार चालण्यास आयात नियीत जकातीच्या वगेरे हरकती 
दूर केल्या आहेत त्यांचें वर्तन जास्त प्रशेसनीय आहे. 

“सावेभोम सरकारचे प्रतिनिधि या नात्यानें हिंदुस्थानांत 
शांतता राखण्याचे आमचें कर्तव्य आहे. व याकरितां महाराणी 
सरकारांनीं आमच्या ताब्यांत मोठी व शूर फोज दिली आहे. व ज- 
रूर पडेळ तर जर कोणी अविचाराने शांतता मोडूं लागले तर त्याचें 
पारिपत्य करून त्याला योग्य शासन करण्यास्तव तिचा उपयोग कर- 
ण्यास आह्मी कधीं सोडणार नाहीं. हिंदुस्थानच्या कल्याणाविषयीं 
परिश्रम करणाऱ्या प्रत्येक मनुष्यास ख्त्रेहाच्या नात्यानें व उमेद येण्या- 
करितां योग्य मदत करणें हे आमचें काम आहे. व आपणां सवोस 
खात्रीनें एवढेंच सांगणे आहे कीं, जे संस्थानिक आपल्या प्रजेस तृप्त व 
भरभराटींत ठेवितात त्यांचा, इंग्रज सरकारावर प्रेमभाव व मदत राह- 
ण्यांत विशेष हक्क मानिला जाईल. 

“आतां राजे व संस्थानिक लोक हो, आह्मी आपली रजा घेता. व 
आपण आपल्या घरीं परत गेल्यावर पुष्कळ दिवसपर्यंत आरोग्यानें व 
सुखानें नांदाळ अशी इच्छा करितों.! 

या भाषणानंतर दरबार आटपला. ता० १८ रोजीं गव्हनेर जन- 
रल यांनीं शिरस्त्याप्रमाणें आह्यांस परत भेट केली. त्या वेळीं त्यांचा 

ठरावाप्रमाणे म,नमरातब राहिला. १९ तारखेस ते आग्र्याहून निघून 
गेळे. व २८ तारखेस आह्यी भोपाळास येण्यास निघून मंगळवार ता ० 
१ एप्रील रोजीं भोपाळास पोहोंचलां. 

या खारींत थोडासा खच विशेष झाला. एकंदर खर्च ४८६२१६८६-॥॥. 
आला. त्यांत गव्हनंर जनरल यांस नजर केल्याबद्दढह १९१७६॥२॥. 
व वाटखचे २९४५९॥८ झाला. व त्यांचेकडून १७१०० रुपयांची 
खिलत आह्यांस मिळाली. 


भाग ७ वा. 

मक्केची यात्रा. 
नबाबे शिकंदर बेगम यांनीं राज्यकारभाराची नीट व्यवस्था करून 
कांहीं दिवस विश्रांति घेऊन मक्केच्या यात्रेस जाण्याचा निश्चय केला. 
नबाब खुदसिया बेगम व मियाफोजदार महंमदखान हे त्यांच्या 
बरोबर निघाले. ता० ९ नवंबर १८६३ इ० रोजीं गुरुवारी त्यांनीं 
भोपाळ सोडून फरहतअफजा बांगेंत शहराबाहेर तीन दिवस मु- 
काम केला. व बरोबरच्या एकंद्र एक हजार नोकर चाकरांस पुढे मुंब- 
डेच्या रस्त्याने रवाना करून आपण, स्वतः बरोबर खासगीचे हुजरे लोक 
व नबाब खुद्सिया बेगम व मियाफोजदार महंमदखान यांसह ता- 
रीख ७ रोजीं निघून दर कूच दरमजल बऱ्हाणपुराजवळ महाड- 
गांव या गांवापर्यंत त्या वेळीं आगगाडी झाली होती तेथें येऊन, आग- 
गाडींत बसून ता० १५ रोजीं सुखरूप मुंबईस दाखल झाल्या. तेथें दोन 
गलबते भाड्याने केलीं होतीं. त्यांवर सर्वे सामान व नोकर चाकर 
चढवून एक आगबोट भाड्यानें ठरली होती, त्यांत आपण स्वतः, त्यांची 
मातोश्री, चुलते, भोपाळचे दिवाण, व नेहमींचे बरोबर राहणारे हु- 
जरे वगेरे लोक बसून तारीख $ जानेवारी सन १८६४ रोजीं निघून 
इेश्वराच्या कृपेनें जेडुा येथें तारीख २३ जानेवारी रोजीं सुखरूपपणे 


दाखल झाल्या. व तारीख २७ रोजीं संध्याकाळीं मक्काशरीफ एथे 
भो० ट्० दि: 

पोहोंचून, ठरावाप्रमाणे तेथील विधि उरकून ता० ९ जिल्हेज-१९ मे- 
रोजी, हाजडळ्ड्सलामचे सर्व विधि पूर्ण झाले. मदीना शहरास 
जाण्याचा त्यांचा विचार वाटेंत बेदोविन लोकांचा उपद्रव असल्यानें 
रहित झाला. ता० २१ मे रोजीं त्या जेड्डा एथें परत येऊन तेथून 
सर्व मंडळीसह आगबोटींत बसून शुक्रवार ता १० जून १८९४ रोजीं 
मुंबईैस परत आल्या. या ठिकाणीं त्यांच्या व गव्हनर व इतर मोठ- 
मोठे लोक यांच्या भेटी झाल्या. तेथून ता० ९१ जुलई रोजीं त्या रेल- 
मार्ग मोहियाबादेस किंवा पुण्यास गेल्या. तेथें कांहीं दिवस रा- 
हून शनिवार तारीख ३ सपटंबर १८९४ रोजीं बुधवारी भोपाळांत 
दाखळ झाल्या. त्यांना शिकंदराबादपर्यीत लवाजमा पेशवाईकरितां 
पाठविला होता. 

कोणत्याही इतिहासांत हिंदुस्थानचे कोणी बादशहा किंवा कोणी 
मुसलमान राजे यांनीं यापूर्वी कधीं हाज किवा मक्का ह्या यात्रा केल्याचे 
आढळत नाहीं. व यापुढे कोणी जाईल त्यानें शिकंदर बेगम यांचें 
अनुकरण केल्यासारखेंच होईल. या यात्रेत मक्केच्या शोरीफास क- 
पडे व जवाहीर वगेरे दिलें. त्यांच्या किमतीशिवाय व तेथील मेहज- 
तींतील नोकर चाकर व भिकार व गरीब अश्शा लोकांस खैरात केली 


त्याशिवाय १९९८८९॥ एकंदर खर्चे झाला. व खुद्सिया बेगम 
यांनीही तितकाच खर्चे केला. 

नबाब शिकंद्र बेगम यांनीं या यात्रेची रोजनिशी लिहून ठेविठी 
आहे. तिचें भाषांतर भोपाळचे पोलिटिकल एजंट डब्ल्यू आ- 
स्बोर्न साहेब यांच्या बायकोनें करून छापविलें आहे. त्यांतून पुढील 
हकीकत सारांश रूपानें दिली आहे. 

जेड्डा शहर समुद्रकिनाऱ्यावर असून तेथील घरें सातमजली अस- 
त्यानें दुरून हें शहर चमत्कारिक दिसते. येथीळ घरांचे पाये व भिती 
वीटचुन्याच्या असून त्यांवर मातीचीं धाबीं आहेत. पक्ष्या स्ानाच्या जागा 
व मुद्पाकाच्या जागा घरांतच असतात. या शहरांत अरब, तुर्की व 

शिद्दी लोकांची भेसळ वस्ती असून कांहीं थोडे हिंदुस्थानी व्यापारीही 
आहेत. लोकांचा पेहराव अरबी असून अरबी भाषाच प्रचारांत आडे. 
साधारण प्रतीचे लोक खाऊन पिऊन सुखी आहेत. येथील पाणी खारें 
असल्यानें पावसाचें पाणी शहराबाहेर मोठमोठ्या टाक्यांत सांठवून ठे- 
वावें लागतें. त्यांतूनच सर्व लोकांस वर्षभर पिण्याच्या पाण्याचा पुरवठा 
होतो. तेथें ब्रिटिश, फ्रेंच व पर्शियन या सरकारांकडून कान्सल्स किंवा 
वकीळ राहतात. गांवाबाहेर होलीडेव्हचें देऊळ आहे. या दे- 
वळाभोंवतीं सुमारें १२०० यार्ड लांब व छातीइतके उंच असे कोट 
आहेत. त्यांच्या दोन टोंकांस दोन लहान घुमट्या व या देवळाच्या 
आसपासच्या आवारांत पुष्कळशी थडगीं आहेत. मक्केचा शेरीफ स- 
य्यद॒अबदुल़ा व तेथील गव्हर्नर इजत अहमद पादश्ाहा यांनीं 
आह्मी आल्याचें ऐकून आह्मांस स्वागतपत्र पाठविलें. जेड्डाहून नि- 
घून फार लांब जाण्यापूर्वीच पादशाहाचा मुलगा सुलेमानबेग व शेरी- 
फाचा धाकटा भाऊ, बरोबर ५०॥५० तुकी खार घेऊन आह्यांस सा- 
मोरे आले. व त्यांनीं शिरस्त्याप्रमाण॑ आमचा मान मरातब ठेविला. 
तारीख २७ जानेवारी रोजीं सायंकाळी आह्मी मक्केस पोहोंचलां. पल- 
टणीचे लोक व कांहीं स्वार मक्केच्या शेरीफानें आह्यांस सलामी देण्या- 
करितां पाठविले होते. त्यांनीं आह्यांस सलामी दिली. तों इकडे 
मोअज्जन याचा इेश्वरप्रार्थनेस बोलावण्याचा आवाज कानीं आला. 
आह्यी बाबडळ्सलाम मधून हमशरीफ येथें गेलों. व तेथें तुवा- 
फडकदूम व सड हे विधि उरकून हाजी लोकांना राहण्याकरिता 
बांधलेल्या जागेकडे जात होतों. तों शेरीफाचे गुलाम. येऊन त्यांनीं 
कळविलें की, शेरीफांनीं आपल्या करितां आपल्या घरांतच निराळी 
जागा मोकळी करून ठेविली असून तिकडे आपण चलावे. त्यावरून 
आह्मी तिकडे गेलां. तेथें शेरीफाच्या भावानें आमचें आगतस्वागत 
करून आह्यांस एका प्रशस्त वाड्यांत नेलें. त्या वाड्यांतील सर्व ओस- 
ऱ्यांत जरीचें काम केलेळें नव्या मखमलीचे रूजामे टाकले होते. बिछा- 

यतीच्या किनाऱ्यावर उभे असलेल्या कांहीं शिद्दी गुलामांनीं आह्यांस थोडा 
उपहार करण्याविषयी विनंती केळी. त्यावरून आह्मी प्रथम थोडा 
अनमान केला. परंतु आमचा दुभाषी जाफर एफेंडी यानें कळविलें 
कीं, इकडे असें करण्याची चाळ आहे. त्यावरून आह्यी भोजनास ब- 
सलों. सुमारें निरनिराळे ५०० तऱ्हेचे पदाथ आह्यांस वाढले. भोजन 
झाल्यावर आह्मी आराम केला. दुसरे दिवशीं सकाळीं व संध्याकाळी 
शेरीफानें आमच्याकडे थाळे पाठविले. तिसरे दिवशीं आह्यीं अमर 
बिन आकिल याच्याजवळ निराळी जागा घेतली, मक्का हें फार मोठें 
शाहर असून त्यांत पुष्कळ मोठमोठ्या सातमजली इमारती आहेत. 
पृथ्वींतील सर्व ठिकाणचे पदार्थ तेथें मिळतात. व एथे श्रीमान लोकही 
पुष्कळ आहेत. पण त्या सर्वात शेरीफ फारच श्रीमान आहे. श- 
हराच्या सभोवार अगदीं वेराण टेंकड्या आहेत. त्यांवर झाडं, गवत, 
किंवा पाणी नाहीं. त्यामुळें शहरांत दिवसा अतिशय गरमी होते, व 
ऊन व वारा फार जोरानें वहात असतो. रात्रीं कांहीं थोडी थंडी अ- 
सते. व चंद्र फार स्वच्छ व सतेज असतो. हमेषा अभ्रे येऊन ग- 
डगडाट होऊन विजा चमकतात. तथापि येथें पाऊस क्वचितच पडतो. 
येथें गाणें व नाचणें याचें नांव सुद्धां नाहीं. कोठें कचित स्थळी असलें 
तर त्याला फार हळकट समजतात. तुकी शिपाई इंग्रजी शिपायांप्रमा- 
णच असतात. परंतु त्यांच्या कवायतींत व पेहरावांत फरक आहे. या 
ठिकाणीं खाण्याचे मुख्य जिन्नस ह्मणजे, उंटाचे व बकऱ्याचें मांस, काफी, 
चहा, व हुक्का पीण्याचा प्रचार सार्वत्रिक आहे. अरब लोक फार उ- 
द्योगी व मजबूत असून हिंदुस्थानांतील लोकांप्रमाणेंच काळे व सड- 
पातळ आहेत. तथापि त्यांच्यांत पुष्कळ हमाल लोक दोन दोन मणांचे 
ओझ्ले सहज उचलून खांद्यावर घेऊन दुमजल्यावर नेतांना आह्यीं पाहिलें 
आहे. या लोकांचे आवाज व केंस चांगळे नाहींत. बायका पुरुषां- 
पेक्षां मोठ्या आहेत. व एर्थे मुसलमानीशिवाय दुसरा धर्म नाहीं. 
भाषा अरबीचीच एक भेसळ शाखा आहे. शेबियाच्या वराण्याकडे 

येथील देवळाचे काम आहे. त्याच्या शिवाय आणखी एक दोन घरं 
खेरीज करून येथें शुद्ध अरब घराणीं कचितच आहेत. एथीळ लोक 
हिंदुस्थानी, बुखारावाळे, आफगाण, वगेरे असून इकडे फार दिवस दोन 
दोन पिढ्या राहिल्याने दिसण्यांत अरब लोकांप्रमाणे दिसतात. शिवाय 
दरसाल निरनिराळ्या देशचे निरनिराळी भाषा बोलणारे पुष्कळ लोक 
येतात यामुळें येथीळ भाषा मिश्र झाली आहे. आसपासच्या प्रदेशां- 
तीळ लोक शुद्ध अरब असून त्यांची भाषाही जास्त शुद्ध आहे. येथें 
रोजमुरा देऊन नोकर ठेवण्याची चाळ नाहीं. परंतु शिद्दी, जार्मियन 
व शिकोसियन, बायका व पुरुष जातीचे गुलाम भरबाजारांत विकत मि- 
ळतात. त्यांच्या हातून घरू काम घेतात. व त्यांना पाहिजे तेव्हां 
विकून टाकतां येतें. शहराच्या प्रत्येक मोहोल्यांत बायका पुरुषांना 
अलग अलग स्तरान करण्याकरितां चांगलीं सुंदर स्थानगृहें बांधलेली आ- 
हेत. जबींदखातन या कालव्यानें शहरांत चांगल्या पिण्याच्या पाण्याचा 
पुरावठा होतो. अंजीर, डाळिंबे, टरबुजे, व खरबुजे, तईफ येथून 
येतात. तीं फार उत्तम असतात. अरबस्थानांतील घोडे, तुर्की 
व इराणी घोडे यांच्या सामानाविषयीं लिहिण्याची तर जरूरच नाहीं. 
त्यांची योग्यता कळून येण्याला तीं प्रत्यक्ष पाहिलींच पाहिजेत. आठी 
प्रहर वाटेळ तेव्हां बाजारांत सर्व प्रकारचें अन्न तयार मिळतें. परंतु 
त्यांत मीठ घातलेळें नसते. कारण जेवतांना बारीक वांटलेळें मीठ जवळ 
ठेवून आपल्यास वाटेल तितकें पदार्थास लावून खाण्याची तुकी लो- 
कांची चाळ आहे. 

म्यीद अळूहराम येथें पांच वेळां इेश्वरप्रा्थनेकरितां बोळावणें 
होतें. व मध्यरात्रीनतर तहज्दकरितां व सकाळीं तहरीमकरितां व ति- 
सरे प्रहरी तकूबीरकरितां बोलावणे होतें. या वेळीं सर्व प्रार्थना मोठ्याने 
केली जाते. तहरीमच्या वेळीं एक मनुष्य अगदीं पहांटे एका उंच मि- 
नाऱ्यावर चढून तेथें कुराणांतीळ इेश्वराचा थोरपणा, महिमा, शक्ति 
व एकत्व, तसेंच त्याची दया व क्षमा इत्यादिकांचें वणेन असलेलीं कांहीं 

गीतें मोठ्यानें गातो. व पेगंबर व त्याचे वंशज यांच्यावर प्रसाद कर- 
ण्याविषयीं प्रार्थना करितो. ही तहरीमची प्रार्थना फार चांगली व म- 
नास उल्हास देणारी आहे. 

पेगंबराच्या कबरेसभोंवताळच्या इमारतीस मद्गसे हणतात. व ते- 
थील कोठड्यांस, खळबत ह्मणतात. यांतच यात्रेकरू उतरतात. 

ता० १६ रमजान सन १२९८० रोजीं आह्मी सेरिफाच्या घरीं त्याच्या 
भेटीस गेलां. त्याच्या वाड्याजवळ जातांच शिरस्त्याप्रमाणं आगतस्वा- 
गत झाल्यावर तीन खोजांनीं आह्यांस पहिल्या मजल्यावर पोहोंचविलें. 
तेथून स्वच्छ पोषाख केलेल्या जा्जियन गुळामिणींनीं दुसऱ्या मजल्याप- 
येत पोहोंचविळें. त्या ठिकाणीं आमच्या खागताकरितां कांहीं मिसर 
देशांतील स्त्रिया हारीनें उभ्या होत्या. त्यांनीं आदबीनें आमचे हात ध- 
रून आह्यांस तिसऱ्या मजल्यावर नेलें. तेथें शेरिफाच्या दोघी बायका 
आह्यांस सामोऱ्या येऊन भेटल्या. व त्यांनीं आह्मांस दिवाणखान्यांत नेलें. 
आह्यांस पाहून शेरिफाच्या आईनें ताजीम देऊन बिछाइतीच्या टोंका- 
पर्यंत सामोरी येऊन ती आह्यांस भेटली. शेरिफाच्या दोन्ही बायका 
आह्यांस कडकडून भेटल्या व त्यांनीं आमच्या मानेच्या दोन्ही बाजूंस, 
गालांस, ओंठावर व हनुवटीवर मुके घेऊन मोठ्या आदबीनें तेथील 
मुख्य आसनावर नेऊन बसविलें. घरांत सवेत्र कांचेचे दिवे व सुंदर सुं- 
दर जामे होते. शेरिफाच्या बायका तरुण असून फार सुंदर होत्या व 
केसांपासून कमरेपर्यंत हिऱ्यांनीं जशा लादलेल्या दिसत होत्या. त्यांच्या 
डोक्यावर रेशमी रुमाल ज्यांस अरबींत असबा हणतात, ते बांधले होते. 
व त्या रुमाळांवर लहान लहान वतुलाकार हिऱ्यांचे पुंज मुकुटाकृति ब- 

लेले होते. त्यांची शोभा व सोंदर्य अवणेनीय होतें. त्यांच्या यात्किचि- 
तही हटण्या बोलण्याबरोबर हे हिऱ्याचे तुरे हाळून चमकत असत. सु- 
मारें एक तासानंतर शेरिफानें वदीं देऊन आंत आल्यावर आमच्याशी 
फार सभ्यपणानें भाषण केलें. अरबी लोकांच्या रीतीस अनुसरून काफी, 
डाळिंबाचें सरबत, गुलाबपाणी व धूप आमच्या पुढें आणून ठेविलें, त्यां- 

तून काफी व सरबत पिऊन व आमचे कपडे व बाह्या त्या सुवासिक 
धूपानें सुगंधित करून आह्मी तेथून परत आलों. त्या बायका आह्यांस 
दरवाजापावेतों पोंचविण्यास आल्या होत्या. 

तेथील पादशहाचा मुलगा सुठेमानबेग याच्या सांगण्यावरून क- 
ळलें कीं, प्रत्येक तुकी शिपायास वीस करष किवा साडे तीन रुपये द- 
रमहा असून शिवाय त्याळा रोज तीन वेळां जेवण, चहा काफी, पक्की 
वरदी, व इतर कपडे सरकारांतून मिळतात. असा एकंदर प्रत्येक शि- 
पायामागें २१ र० दरमहा खर्चे पडतो. आमचा दुभाषी महंमदहुसेन 
यानें सांगितलें कीं श्ेरिफास कोणी सभ्य लोक भेटावयास जातात तेव्हां 
त्यांना बसण्यापूर्वी त्याच्या हाताच्या पाठीचें चुंबन घ्यावें लागतें. व बे- 
दोडन व इतर लोक भेटीस जातात तेव्हां ते त्याच्या आंगरख्याच्या 
टोंकांचें चुंबन घेतात. व नोकर आणि गुलाम लोक त्याच्या बिछायतीच्या 
टोंकाचें चुंबन घेतात. असें करण्यास शास्त्रांत आधार नाहीं, इतकेंच 
नाहीं, परंतु याबद्दल निषेध व मनाई केली आहे. 

अरफातू नांवाची पवित्र टेंकटी मक्केपासून ९ कोस आहे. त्या ठि- 
काणीं ता० ८ जिल्हेज रोजीं यात्रेकरूंचा वेष घेतला जातो. व ९ वी 
तारीख “हाज”चा मुख्य दिवस आहे. या ठिकाणीं विरक्त वेष घेऊन 
उघड्या डोक्याने 'लबेक अलछूहम' या शब्दांनी सुरू होणाऱ्या प्रार्थनेचा 
जप करीत सर्व यात्रेकरू या ठिकाणीं जमतात (ती प्रार्थना येणेप्रमाणे.-- 
“हे इंश्चरा, मी तुझ्या सेवेत हजर आहे.मी हजर आहें, तूंच एक ईश्वर आहेस. 
मी तुझ्या सेवेंत हजर आहें. सर्व यश, महिमा, व शक्ति सत्य सत्य तुझी 
एकट्याचीच आहे. मी तुझ्या सेवेंत हजर आहें. हे जगत्पालका, मी हजर 
आहें. हे पापाची क्षमा करणाऱ्या मी तुझ्या सेवेंत हजर आहें. मी तुला 
तुझ्या कामांत मदत करितों. सर्व चांगुलपणा तुझ्यांतच आहे. व सर्व 
वस्तु तुझ्याकडेच वळतात?.) या वेळीं येथें खाण्यापिण्याची मनाई नाहीं. 
वाटेल त्यानें वाटेल तें खावे, परंतु त्याने आरफातूच्या हद्दीबाहेर मात्र 
जाऊं नये. तिसरे प्रहरच्या प्रार्थनेच्या वेळीं काजी उंटावर बसून येऊन 

जिबल रहमतूच्या शिखरावर चढतो व तेथें एक व्यासपीठ आहे त्यावर 
बसून तो संध्याकाळपर्यंत “खुतबा' किवा प्रार्थना वाचीत असतो. या 
काळास “वकुफ' ह्मणतात. व हा “वकुफ' नीट पाळलाच पाहिजे. परंतु 
टेंकडीवर चढून जाण्याला शास्त्राधार नाहीं. वाटेल त्यानें वाटेल तेथें उभे 
रहावें. संध्याकाळच्या सुमारास यात्रेकरूचे कांहीं थोफ सूयोस्तानंतर 
अरफात्‌ येथून निघून मजदुलफा येथें रात्रभर राहतात. तुर्की तोफा 
या ठिकाणीं मिसरी खेंचरांकडून ओढून आणतात. त्यांचे चालतां चाल- 
तांच बार काढितात. हा विधि शास्त्राप्रमाणे नवीन व चुकीचा आहे. 
जिल्हेजच्या १० व्या तारखेस पहांटे मजदुलफा येथून निघून 'मना! 
कडे जाण्यास यात्रेकरू निघतात. व तेथून मक्केस जाऊन “तोफ? ह्मणजे 
कबरेस प्रदक्षिणा करण्याचा विधि करितात. व त्याच दिवशीं मना येथें 
परत येऊन तेथेंच २ दिवसपर्यंत 'रमी जुमर'चा विधि करीत राहतात. 
या तीन दिवसांस “तशरीख? असं ह्मणतात. यानतर बाराव्या किंवा 
तेराव्या तारखेस यात्रेकरू मक्केस परत येऊन देवळाभांवतीं शेवटची 
प्रदक्षिणा करून आपापल्या काफल्यांत मिळून आपल्या देशांस परत जा- 
ण्यास निघतात 

हाज'च्या दिवशीं फारच अद्भुत व चमत्कारिक देखावा दृष्टीस प- 
डतो. सहस्त्रशः स्त्री पुरुष, वृद्ध तरुण, विद्वान्‌ अविद्ठानू, धनाढ्य दरिद्री, 
ल्हान मोठे, दूरच्या व जवळच्या देशाहून एकत्र होऊन एक तर्‍हेचा 
विरक्तीद्योतक पोषाख करून, दीनवतू आचरण करून, क्षमा होण्याबद्दल 
इेश्वराची प्राथना करीत असतात. निरनिराळ्या रंगांचे तंबू कोसो गणति 
लागलेले असून बाजारांत हरतऱ्हेचे चमत्कारिक जिन्नस आढळतात. व 
अगणित उंट, व बकरीं मारठीं जातात. दरवर्षी टर्कीच्या सुठताना- 
कडून काबावर झांकण्याकरितां काळ्या रेशमाची पोशीस येते. ती 
मिसर देशांतील काफल्याबरोबर एका उंटावर मोठ्या इतमामानें येते. 
त्याच्या बरोबर जाष्ट्याकरितां व सन्मानाकरितां तुकीं शिपाई असतात. 
हा उंट फार सुंदर असून त्याच्यावर भरगची हिरव्या मखमढीची झूल 

घातलेली असते. त्याच्या बरोबर वाटेंत कांहीं प्रसंगविरोषीं हरकत न 
व्हावी ह्याकरितां असेच सजविलेले पुष्कळ उंट पोशीस वाहण्यास तयार 
ठेविळेलळे असतात. “हाज'च्या दिवशीं हे पोशीस जिबळ रहमत टेंक- 
डीच्या पायथ्याशीं आणून ठेवितात. व पोशीस “हाज'च्या नंतर मकेत 
नेतात, व पूर्वीचें काहून त्याच्या जागीं हें नवें पोशीस घालतात. जुन्या 
पेकीं अर्धे शेबी किवा काबा येथील दरवान याला मिळतें. बाकीचें अथे 
पोशीस तेथीळ मुजावर व नोकर लोकांत वांटलें जातें. ते लोक त्याचे 
लहान लहान तुकडे करून यात्रेकरू लोकांस प्रसाद ह्मणून विकतात. 
दारावरीळ पडदा व भरगच्ची कमरबंद शेरीफ साहेबांच्या वांट्यास जातो. 
या कबरेच्या आंतील पोशीस तांबड्या रेशमी कपड्याचें आहे तें दर- 
साळ बदलीत नाहींत. तुकेस्थानच्या गादीवर जेव्हां एखादा नवीन 
सुल्तान बसतो त्या वेळीं नवीन पोशीस पाठविलें जाते. जलाल 
उद्दीन सेवती यानें आपल्या ग्रंथांत लिहिलें आहे कीं, ज्या बारदानांतून 
काबावर घालण्याकरितां पोशीस येतें तें शुभकारक जाणून इजिप्त 
देशांत परत पाठविलें जातें. व तें तेथें ज्या दिवशीं जाऊन पोंचतें तो 
दिवस इंदच्या दिवसाप्रमाणें मोठ्या सणाचा मानितात व त्या दिवशीं 
मोठा उत्सव होतो. ही शास्त्रविरुद्ध चाळ सन ६७५ हिजरीपासून 
पडली आहे. पूर्वी काब्यावर पांढरी चादर घातलेली असे. पण आ- 
बासी खालिफ नसुरुद्दिन यानें रंगीत चादर घालण्याचा पाठ पाडला. 
तेव्हांपासून तशीच चाळ पडली आहे. 

तारीख ८।॥१०॥१४ जिल्हेद रोजीं शेरिफाच्या इतमामानें स्वाऱ्या 
निघतात. त्यांत सर्वात पुढें सोन्याचांदीचें व जडावाचें सामान व अलं- 
कार घातलेळे २२ अरबी घोडे असतात. त्यांच्या मागें भरगची झुली 
घातलेल्या व फार जलद चालणाऱ्या सांडणी असतात. त्यांत दोन खुद्द 
शेरीफ साहेब यांच्या स्वारीच्या असून त्यांच्या गळ्यांत मोत्यांचे कंठे 
असतात. त्यांची किमत चारलक्ष रुपयांहून कमी नसावी. त्यांच्या मा- 


गून झोला सतिले तुकी पोषाख केलेले स्वार व एक तुकी पलटण असते. 
७ कूळ १५ 

त्यांच्या मागून ४०० शेरीफाचे उत्तम पोषाख केलेळे व हत्यारबंद 
गुलाम असून त्यांच्या मागून शेरीफाचे मुलगे व सोयरे धायरे सोन्याची 
खोगिरें घातलेल्या घोड्यांवर बसून असतात. त्यांच्यामागे तेथील वृद्ध 
लोक अरबीशेख, तुर्की अफीसर व शिद्दी व जार्जियन गुलाम असे अ- 
सतात. त्यांच्या मागून निरनिराळ्या जातीचे अरब व फकीर सुमारं ह- 
जारपर्यंत उंटावर बसलेले असतात या सर्वाच्या पाठीमागून शेरीफ 
साहेब स्वतः जडावाचें सामान घातलेल्या घोड्यावर बसून येतात. या 
स्वारीबरोबर वाद्यांचा गजरही असतो. “हाज'च्या नंतर तीन दिवसपर्यंत 
शेरीफाच्या येथें मुक्तद्वार असून आल्यागेल्यास भोजन मिळतें. 

यळूमळम नांवाची एक समुद्रकिनाऱ्यावर टेंकडी आहे. तिच्या 
पायथ्याशी हिंदुस्थानी व आरबी यात्रेकरू विरक्ति-द्योतक पेहराव करि- 
तात. तो पेहराव खालीं लिहिल्याप्रमाणेः--- 

यात्रेकरू प्रथम स्गान करून एक पांढरे वस्त्र नेसतात. व दुसरा 
एक पांढरा दुपट्टा एका खांद्यावरून टाकतात. बायकांनी कपडे बदल- 
ण्याची गरज नाहीं परंतु त्यांनीं रेशीम अंगावर ठेवूं नये, जागृत 
असतांना तोंडावरून बुरखा घेऊं नये, सुगंधी द्रव्य किवा सुरम्याचा 
उपयोग करूं नये, दागिने घाळूं नयेत व पुरुषांत मिसळूं नये. 
केंसांस सुवासिक तेलें लावून विचरणंही मना आहे. तसेंच 'तो- 
आफ' किंवा काबा या सभोंवतीं प्रदक्षिणाविधि व साई किवा सफा व 
मरवा यांच्या मध्ये, दवडणें व कोरबानी व हल्क हे विधि होईपावेतों 
कोणतेंही जनावर मारणें याची मनाई आहे. हल्क ह्मणजे सर्व क्षोर, व 
कांहीं थोडे केस कातरणें याला कसर ह्मणतात. बायकांनीं मूठभर लांब 
केंस कातरण्याची चाळ आहे. कोरबानी हणजे उंट, बकरा, किंवा 
मेंढरूं याचा बळी देऊन त्याच्या वरील चामडे व वस्त्र दान देऊन त्याचें 
मांस येतील त्यांस खाऊं घालणें हा विधि होय. | 

मक्केपासून ६ मैलांवर डोंगरांत तुनाइईम नांवाची जागा आहे. 
तेथचीही यात्रा करावी लागते. वरच्या प्रमाणे पेहराव करून दोन 

जास्ती प्रार्थना ह्मणून वाटेंत लबेकचा जप करीत यात्रेकरू मक्केस ये- 
तात व “तुवाफ'चा विधि उरकून अन्नाहामच्या मंदिरांत आणखी दोन 
प्रार्थना ह्मणून सफा व मरवा यांमधील दोड करून नंतर क्षोर करून 
हा यात्रेकरूंचा पेहराव सोडून देतात. 

बरजदी तु नांवाची, मक्का शहराबाहेर, परंतु पवित्र भूमीच्या 
हद्दीत, एक विहीर आहे. तींत सर्व यात्रेकरू मक्केंत जाण्यापूर्वी 
स्रान करितात. येथें सर्वीनीं स्रान केलेंच पाहिजे. हल्लीं या ठिकाणीं 
एक मशीद बांधली आहे. 

मशीद जाराना हें स्थळ मक्केपासून १८ मेळ असून येथूनही 
कांहीं लोक यात्रेस आरंभ करितात. तिला मोठी यात्रा ह्मणतात. 


जिबळूनूर किवा प्रकाशगिरी व हर किवा हराची गुंफा हीं 
पवित्र भूमीच्या हद्दींतच परंतु शहराबाहेर आहेत. याच ठिकाणीं पे- 
गबर यांस प्रथम इश्वरी साक्षात्कार झाळा. हा पहाड सुमारें दोन 
मेळ उंच आहे. हराच्या गुहेच्या तोंडाशीं एक कमानी दरवाजा आहे. 
या ठिकाणीं यात्रेकरूस दोन जास्ती प्रार्थना ह्मणाव्या ठागतात. या 
पहाडावर एक मशीदही आहे. 

जिब्ठसूर ही टेकडी हरम ( पवित्र भूमीच्या ) हद्दीत परंतु शहरा- 
बाहेर आहे. त्या ठिकाणीं पेगबर, इेश्वराची प्रार्थना करीत असत. 
यात्रेकरूंस या ठिकाणींही दोन प्रार्थना हणाव्या लागतात. परंतु एथे 
गेठेंच पाहिजे असें नाहीं. 

जिन्नात्‌ अठ्मा अला हं मक्का शहरांतील कबरस्थान आहे. 
तेथें मुसलमानी धर्मातील थोर थोर लोकांचीं थडगीं आहेत. त्यांचेंही 
यात्रेकरू दर्शन घेतात. मेलेल्यांस सन्मान देण्याविषयी शास्त्राज्ञा आहे. 
तश्ांतही या ठिकाणीं पुरलेल्या साधु व पवित्र लोकांस मान देणें स- 
शास्त्र आहे. 

जिन लोकांची मशीद शहराबाहेर आहे. या ठिकाणींच त्या ठो- 

कांनीं येऊन पेगंबरावर आपला विश्वास असल्याचें कवूळ केलें. या- 
त्रेकरू शजर मशिदींतही दोन जास्ती प्रार्थना ह्मणतात. 

बुकबीस नांवाची पहाडी, पवित्र भूमीजवळच आहे. त्यार्‍ठि- 
काणीं पैगंबर पूजन करीत असत. हल्लीं तेथें वस्ती झाली आहे. 

सफा आणि मरवा या दोन टेंकड्या असून हल्लीं त्यांच्या मध्यें 
बाजार वसला आहे. काव्याच्या एका कोंपऱ्यावर एक कमानी दर- 
वाजा सफा नांवाचा आहे. त्याच्या समोर अडीचरों पावलांवर मरवा 
नांवाची टेकडी आहे. या दोहोंमध्ये प्राथना करीत ७ फेरे करावे 
लागतात. 

वाटेंत दोन मनोरे आहेत. त्यांस मेळाचे मनोरे हणतात. पुरुषांना 
या ठिकाणीं पळावें लागतें. बायकांनीं मात्र आपल्या शक्तीप्रमाणे चा- 
लावे. या दोडीला सड्दे हणतात. 

काब्याच्या आवारास २२ देवड्या आहेत. त्यांत कांहींना एकेक, 
दोनदोन, तीनतीन, दरवाजे आहेत. त्यांचीं नांवे खालीं लिहिल्या प्रमाणे:- 

१ बाब इंउम्र, २ अल्‌ अब्राहाम, २ अलबिदा, या पश्चिमेस आहेत. 
दक्षिणेस-४ अलमहानी, ५ हकीमउळू जदीद, ६ शरीफ, ७ अल्‌ अकद, 
८ अलू सफा, ९ अलू बग्ठ, १० अल्‌ रग किवा अल नोष. पूर्वस-१ १ 
अली, १९२ अबास, १२३ नत्र, १४ सल्म्स. उत्तरेस-१५ दरेब, १९ 
मद्रसा सुलेमानी, १७ महाकमा, १८ झियद, १९ कुतबी, २० बस्ती, 
२१ मद्रसा जम्रिया, व ९२२ अतीक अशा आहेत. 

झमझमची बावडी पवित्र भूमींत आहे. तिचें पाणी खारट आहे. 
तिच्यांतून रावंदिवस हजारों डोळ पाणी काढलें जातें. तथापि कधींही 
पाणी कमी होत नाहीं. हें पाणी पवित्र जाणून लोक पुष्कळ लांब वर ने- 
तात. तें, लोक उभ्याने पितात. तें पाणी स्ानास किवा हात तांड 
घुण्यास घेण्यापेक्षा दुसऱ्या हलक्या कामीं लावणें शास्त्रोक्त नाहीं. 

मक्केच्या चारी भागांत चार मतांच्या प्राथेना चालतात. तेथें चार 
पीठें आहेत. हनफी, शफई, मलिक आणि जनबली, हीं पीठे अबासी 

खलिफांच्या वेळीं बांधली गेली. पूर्वी सर्वत्र एकच मत होतें. हछींची 
काब्यावरीळ इमारत अहंमद हजाज बिन यूसफ पषक्‍्फी याने बां- 
धिली. मकाम अन्रहम हे स्थळ काब्याच्या समोर आहे. त्या ठिकाणीं 
“तुवाफ' झाल्यानंतर जास्ती प्रार्थना ह्मणतात. या पीठावर प्रत्येक 
आुक्रवारीं व हेद उळू फित्र या दिवशीं काजी बसून खुतबा ह्मणतात. 

पुस्तकाल्यांत नाना विषयांवर हजारों ग्रंथ कपाटांत लावून ठेविले 
आहेत. तेथें हमेषा विद्वान्‌ लोक जाऊन वाचीत व पठण करीत बसतात. 
त्यांना हीं पुस्तकें बाहेर नेऊं देत नाहींत. 

घेटाघरांत लहान मोठीं तुर्की व युरोपियन सुंदर सुंदर घड्याळे ठे- 
विलेलीं आहेत. या ठिकाणीं जाणते लोक जाऊन बसून प्रार्थनेची वेळ 
बरोबर शोधून काढितात. हें एक आलीकडील थोतांड आहे. हर 
मच्या कोटास एकंदर १५२ मुलामा केलेळे लहान लहान मनोरे आहेत. 

तोअफ किवा एक काळा दगड काब्याच्या कोठडीच्या एका कोंप- 
ऱ्यांत आहे. त्याचें, यात्रेकरू जाऊन चुंबन घेतात. व नंतर त्या मं- 
दिरास सात प्रदक्षिणा घालतात. प्रत्येक प्रदक्षिणिस शबत ह्मणतात. 
सात प्रदक्षिणा मिळून एक तोअफ होतो. 'रकूनयमनी' हा एक का- 
बाच्या कोठडीचा कोंपरा आहे. त्याला यात्रेकरू हातांनीं स्पर्श क- 
रून नंतर हाताचें चुंबन घेतात. 


हातीमच्या सभोवार संगमरवराची एक धनुष्याकृति भित आहे. ती 
पूर्वी काब्यांतच सामीळ होती. परंतु हीं निराळी आहे. एथेंही 
निराळी प्राथना करितात. व कांहीं लोक येथेंच यात्रिक वेष घेऊन 
येथूनच अफति येथील यात्रेस जातात. *मीजा रहमत? नांवाचा एक 
पाण्याचा नळ आहे. त्यांतून मशिदीवरीलळ गच्चीवर पडलेळें पावसाचें 
पाणी हातीममध्यें वाहते. या नळाचें तोंड सोन्याचे आहे. प्रति- 
वर्षी मोहरमच्या १० तारखेस सर्व पुरुष व रमजानच्या ११ तारखेस 
सर्व बायका कबरीच्या कोठडींत पहांटेपासून ९ वाजेपर्यंत जमतात. र- 
बिलावलच्या १९ व्या तारखेस, रज्जब महिन्यांतील पहिल्या शुक्रवारी व 

२७ व्या तारखेस, साबानच्या १५ व्या तारखेस, रमजानांतीळ पहिल्या 
शुक्रवारी, जिल्कादच्या १९ व २७ तारखेस, फक्त पुरुषांस मात्र का- 
बांत जाण्याची परवानगी असते. व बायकांकरितां निराळे दिवस 
नेमिळलेळे असतात. प्रतिवर्षी ता २० रबिलांवळ, ९० जिल्काद, व 
१९ वी मोहरम रोजीं मिळून तीन वेळां तेथीळ शेरीफ व पादशहा हे 
स्वतः व द्रवान द्वारपाळ व आणखी २॥३ नोकर मिळून काबा दोन वेळ 
नुसत्या पाण्यानें व शेवटीं गुलाबपाण्यानें आपल्या हातानें धुतात. व 
भितीस व दरवाज्यास गुलाबाचें अत्तर व चंदनाची पूड चोळतात. असें 
करण्यास शास्त्राधार आहे, असे नाहीं. परंतु स्वच्छता राखण्याकरितां 
ते असें करितात. प्रतिवर्षी जिल्कादच्या २९ व्या तारखेस या इश्व- 
राच्या सिंहासनावरचें कफन एक पुरुषभर सुमार उचलून त्याच्यावर 
पांढरी चादर बांधतात. याला गांवदळ लोक काबाचा “अहरम”' स- 
मजतात. या पवित्र स्थानांत एकंदर २६० नोकर आहेत. व २२ 
देवड्या, १२ मोठे घुमट, १७२ सोन्याचे लहान मनोरे असून येथील 
एकंदर खर्च दरसाळ ९० लाख तुकी रुपयांचा आहे. 


भाग ८ वा. 
अकबराबादची ( आग्रयाची ) दुसरी स्वारी, निरनिराळीं 
शहरं पहाणें ब नबाब शिकंदर बेगम यांचे मरण. 

कगेल रिचर्ड-जान मीड एजंट गव्हनर जनरल संट्ल इंडिया 
यांनीं इंढुराहून ता० १४ आगष्ट स० १८६६ रोजीं आमच्या मातो- 
श्रीस पत्र पाठविलें की, व्हाईैसराय व गव्हनेर जनरल ग्र्यांड मास्टर 
आफ धी मोस्ट एक्झाल्टेड आडेर आफ धी स्टार आफ इंडिया 
हे ता० १० नवंबर रोजीं आग्रा येथें दरबार भरवून वरील आडंरच्या 
कांहीं नाईट लोकांना पदव्या देण्यांत येणार आहेत, असे लिहून आलें आहे. 
व आपणांसही दरबारास येण्याचें निमंत्रण आहे. करितां आपण व्हाई- 
सराय साहेबांची भेट दरबारांत ध्यावी व शिवाय आपण या आडंरचे 


११९ 


ग्र्यांड कमांडर असल्यानें गर्यांड मास्टर यांच्या बरोबर अशा दरबारांत 
हजर राहणें फार योग्य व भूषणास्पद होणार आहे. याच्या जबाबांत, 
दरबारांत हजर राहण्यास आह्मी फार खुषी आहोंत, ह्मणून लिहून पाठ- 
वून चालीप्रमाणे भोपाळचे पोलिटिकल एजंट मेजर आस्बोने यांच्या 
सलछ्यानें आग्र्यास जाण्याची तयारी केळी. ता १९ जमादिलावळ सन 
१२८९३ रोजीं डेरे राहुट्या पुढें रवाना करून ता ९२१ रोजीं आपले 
कारभारी व आप्त इष्ट बरोबर घेऊन बेगम साहेब स्वतः रवाना झाल्या. 
त्या ता २१ जमादिलाखर रोजीं आग्र्यास पांचल्या. ता १० न- 
वंबर रोजीं शनिवारी सायंकाळी गव्हनेर जनरऴ साहेब कलकत्याहून 
आगगाडींतून आले. व १२ व्या तारखेस प्रत्येक संस्थानिकाची खा- 
नगी दरबारांत भेट घेऊन सर्वांना ता? १९. नवंबर रोजीं होणाऱ्या दर- 
बारास निमंत्रण केलें. त्या दिवशीं सर्व राजेळोक जमल्यावर गव्हनेर 
जनरल साहेब स्वतः आले, व त्यांनीं सर्वत्रांस उद्देशून भाषण केलें तेंः-- 

“महाराज, राजे, व सरदार ठोकहो, आपण आज येथें मजपुढें एकत्र 
“जमलेले पाहून मळा फार समाधान वाटतें. या ताजमहालाविषयीं 
“प्रसिद्ध असलेल्या नामांकित शहरांत आपण आलां आहांत, याबद्दल 
“मी फार खुषी आहे. शिवाय ज्या थोर बादशहावरून याला अ- 
“कबराबाद असें नांव पडलें त्याची हें शहर पूर्वी राजधानी होतें 

“ आपण असें एकत्र जमणे हें आपल्यास फार चांगठें आहे. एथे 
“ जमलेल्या इतक्या दरजाबद्रजाच्या राजे व संस्थानिक लोकांस प्रत्यक्ष 
“ पाहून त्यांची ओळख करून घेणें महाराणी सरकारचा प्रतिनिधि 
“या नात्यानें मळा फार फार फायद्याचे आहे. व आपणां सर्वास मा- 
“याशीं समक्ष बोलण्यास संधि सांपडावी व आपापल्या राज्याच्या व्यवस्थे- 
“संबंधानें माझे विचार व हेतु काय आहेत ते तुह्यांस समक्ष कळावे हे 
“ह रास्त आहे. 

“ाहाणपणानें व चांगल्या प्रकारें राज्य करण्याची कळा कठिण 
“आहे. ती पुष्कळ विचार, काळजी, व श्रम केल्यानेंच साध्य होणारी 

“आहे. हिंदुस्थानांतील थोड्याच राजे व संस्थानिकांच्या अंगीं हे 
“अवडऱुय गुण सांपडतील. कारण त्यांनीं लहहानपणीं शिकण्याची, अ- 
““झ्यास करण्याची, व कोणतीही गोष्ट स्वतः करण्याची काळजी घेतली 
““नसते, इतकेंच नव्हे, तर आपल्या पाठीमागून गादीवर येणाऱ्या आ- 
““पल्या मुलांनाही योग्य शिक्षण व माहिती देण्याची व्यवस्था ते करीत 
“नाहींत. यामुळें एखादा संस्थानिक मरण पावल्यावर त्याच्या विषयीं 
“तो शहाणा व चांगळा असल्याबद्दल क्चितच उद्गार ऐकूं येतात. 
““योर लोक जिवंत आहेत तोंपर्यंत त्यांचे स्नेही व आश्रित त्यांची, त्यांच्या 
“अंगीं नसत्या गुणांबद्दळ तारीफ करितात. परंतु मेल्यावर खरी स्थिति 
“बाहेर पडते. अशा लोकांची तारीफ लोक करतील त्या सर्वात न्यायी व 
“ळछोकहितकारी राज्यकत्यीची जी तारीफ होते, तीच योग्य व मिळव- 
“ग्याठायक तारीफ समजली पाहिजे. मोठमोठीं राज्ये काबीज कर- 
“णाऱ्या व शूर राजांच्या नांवांचा विसर पडून गेळा असून सद्गुणी व 
“श्ाहाण्या राजे लोकांचीं नांवें माच चिरकाल राहिलीं आहेत. 
“हिंदुस्थानांतून लढायांचे व दंग्याधोप्याचे दिवस पार नाहींसे झाले. 
“ते पुनः परत न येवोत. अशी उमेद आहे. परंतु ते दिवस हीं एथें 
“जमलेल्या संस्थानिकांतून कित्येकांस स्वतः पाहिल्याचे आठवत असेल. 
“व सर्वानीं त्या काळच्या गोष्टी ऐकिल्या असतील कीं, पूर्वी हिंदुस्थानांत 
“राजाचा राजवाडा किवा गरिबाची झोंपडी, व हिंदूंची अति पवित्र दे- 
“वाल्यें, किंवा मुसलमानांच्या मशिदी यांतून एकही स्थळ लुटारू व वि- 
“वंस करणार्‍या लोकांच्या तडाक्‍्यांतून सुरक्षित नव्हतें. त्या दिवसांत 
““स॒बंध प्रदेशाचे प्रदेश एकसारखे उध्वस्त व दुःखग्रस्त असत, व मोठ- 
“मोठ्या प्रदेशभर, एखाद्या खेड्यांतही कचितच दिवा लागलेला आ- 
““ढळून येई. इंग्रज सरकारानें हें सर्व नाहींसे केठें आहे. आतां उ- 
“जाड किवा वैराण देश, जंगली जनावरांच्या वस्तीस मात्र योग्य असा 
“देखील राहिला नाहीं. आतां पुष्कळ अंशीं देशभर गजबजलेलीं खेडी 
“झालीं आहेत. व शेतकीच्या योगानें संपन्नतताही आली आहे. व इं- 

“ग्रजञ सरकाराच्या आश्रयाखालीं हलीं सर्व लोक बऱ्याच अंशीं स्वस्थ- 
“पणानें राहत आहेत. 

“पुष्कळ अंशीं हिंदुस्थानाची अशी स्थिति निःसंशय आहे ही गोष्ट 
“वरी आहे. तथापि या देशांतील निरनिराळ्या भागांची स्थिति आ- 
“पण बारकाईनें पाहू गेलों असतां अद्याप पुष्कळ जुलूम व अन्याय होत 
“असल्याचें, कांहीं व्यक्तिमात्रांस विशोष दुःख असल्याचें, व पुष्कळ 
“गुन्हेगारांस शिक्षा मिळत नसल्याचें दिसून आल्यावांचून राहणार 
“नाहीं. इंग्रजञ सरकारापासून आपल्या संस्थानास बाह्य उपसर्गापा- 
“सून जी शांतता व स्वस्थता मिळाली आहे, तिचा आपण आपल्या प्र- 
“जंत प्रसार केला पाहिजे. आपल्या राज्याचें काम स्वतः पाहणाऱ्यावां- 
“चून दुसऱ्याच्या हातून ही गोष्ट होणार नाहीं. व त्यांनाही हें क- 
“रण्यास हमेषा काळजी बाळगून देखरेख ठेविली पाहिजे. खरोखर म- 
“नावर घेतील तर तसें करण्यास त्यांना पुष्कळ वेळ सांपडणार आहे. 
“संस्थानिकांना त्यांच्या ख्यालीखुशाळी व आरामाकरितां पाहिजे ति- 
“तका वेळ सांपडतो. व पुष्कळांना तर इतकी फुरसत आहे कीं त्यांना 
“काय करावें हें सुचत नाहीं. कांहीं आपल्या शेजाऱ्याबरोबर भांडण्यांत 
“किंवा आपल्या मांडलिकाबरोबर भांडण्यांत किंवा याहीपेक्षा कमी 
“उपयोगी कामांत वेळ व्यर्थ गमवितात. 

“जर एखाद्या संस्थानिकानें आपल्या राज्याची लक्षपूर्वक स्वतः व्य- 
“वस्था ठेवण्याचे काम आळस्ावर टाकलें तर त्याचे नायब तें काम ब- 
““राबर करतीळ अशी उमेद त्यांस कशी धरतां येईल £ राज्यव्यवस्था 
“ल्चांगली चाळण्याळा चांगळे कायदे, व चांगले पसंत केलेळे कामगार, 
“व त्यांच्यावर लक्षपूर्वक देखरेख, इतकया गोष्टी अवऱ्‌य आहेत. त- 
“संच दक्ष पोलीस, व व्यवस्थित वसुळाचा बंदोबस्त, हेंही असलें पा- 
“हिजे. ह्मणजे प्रजा नि्धोस्त राहून त्यांना त्यांच्या उद्योगाचे फल उ- 
““पभोगण्यास सांपडतें. कांहीं संस्थानिकांना कजे असल्यानें मीं सांगितल्या- 


“प्रमाणे वागण्यास कदाचित्‌ जड जाईल. परंतु दुसऱ्यांना पुप्कळ उ- 
भो० द्० १६ 

““त्पक्न आहे. प्रत्येकास माझे सांगणे हणून इतकेंच कीं, त्यानें आपल्या 
“क्तीप्रमाणे व्यवस्था करण्यास झटावे. आपणांतीळ कांहीं संस्थानिक 
“एकमेकांपुढे आपली जागा असावी अशाबद्दळ झटतात. हल्लीं मि- 
“ळालेल्या दरजामुळें आपणास वाईट वाटतें, परंतु यापेक्षां सव्वीत श- 
“:हाणपणानें आपल्या राज्याची व्यवस्था कोण चांगली ठेवितो, तें दाख- 
“विण्याविषयीं चुरशीने झटला तर किती बरें होईल ! यामध्यें सवीस 
“आपली योग्यता दाखविण्यास साधन आहे. जो संस्थानिक आपल्या प्र- 
““जेचें सवीत उत्तम तर्‍हेनें पालन करील, जो आपल्या राज्यांत गुन्हे न 
“होऊं देण्याविषयीं व देशाची स्थिति सुधारण्याविषयीं झटेळ, त्याचाच 
“डंग्रज सरकार जास्त मान ठेवील. या द्रबारांतही अशा तर्‍हेने ज्यांनीं 
“कीर्ति मिळविली आहे, असे संस्थानिक आहेत. महाराज शिंदे व 
“भोपाळच्या बेगम हे त्यांतच नांव घेण्यासारखे आहेत. जाबऱ्याचे 
“नबाब गोष महंमदखान, हे शहाणे व दयाळू खभावाचे अस- 
“त्याचें आह्यी ऐकिळें आहे. त्यावरून, ते नुकतेच वारल्याची खबर 
“ऐकून आझ्ांस वाईट वार्ले. माळव्यांत सीतामहू येथील राजा ९० 
“वषीचा असूनही त्यानें आपल्या संस्थानाची व्यवस्था चांगळी ठेविली 
“आहे, असें समजतें. जयपूर प्रांतांतीळ खेत्री एथीळ राजानें आपल्या 
“संस्थानाची शहाणपणाने व्यवस्था ठेवल्याने त्याबद्दळध त्याचा प्रसिद्ध- 
“पणाने बहुमान केला गेला आहे. एखाद्या संस्थानिकाचा चांगुलपणा 
“माझ्या कानीं येतो त्या वेळीं मळा मोठा आनंद होतो. व इतर संस्था- 
“निकांनीं त्याचें अनुकरण करावें, ह्या हेतूनें मी ही गोष्ट सर्वत्र जाहीर 
“होण्याविषयी खटपट करितों. 

“पूर्वी राजे व संस्थानिक लोकांस, आपल्या देशाच्या उन्नतीच्या आड 
“येणारे प्रतिबंध नाहींसे करण्याची कल्पनाच नव्हती. ते बहुधा दु- 
“गम व कठीण अशा जागीं आपल्या राजवाड्याभांवतीं तऱ्हतऱ्हेचे 
“किल्ले, कोट, बांधून राहत होते. व त्यांतून ते कचितच बाहेर पडत 
“असत. व बाहेर पडत तेव्हां बरोबर जमवतील तितके शिपाई व ह- 

&त्यारबंद लोक बाळगीत. इतर ठिकाणच्या वणेनीय गोष्टी पाहण्याक- 
“रितां प्रवास करण्याची कल्पनाच त्यांच्या मनांत येत नव्हती. व 
“आलीच तर ती अगदीं दुःसाध्य समजून सोडून देत. हली हिंदुस्था- 
““नांतील राजे लोकांस आपल्या देशापासून पुष्कळ लांब इकडे तिकडे 
“फिरण्यास अगदीं शंका नाहीं. व कांहीं संस्थानिक तर आपल्या रा- 
“ज्यांत सर्वत्र चांगले रस्ते तयार करण्याइतके समजदार व दूरदर्शी 
“झाळे आहेत, व कांहीं याकरितां सालीना नेमणूकही देताहेत. इ- 
“त्र संस्थानिक त्यांचें उदाहरण घेतील, व रस्ते, कालवे, व विहिरी 
“वगेरे तयार करून आपले व आपल्या प्रजेचे फायदे करण्यास झटतील 
“अशी मला उमेद आहे. 

“आतां पुनः एकवार आपले सवीचे आग्रयास आल्याबद्दळ आभार 
“मानून व आपण जें कांहीं पाहिलें, व ऐकिलें आहे, व एथें जो आपला 
““मानमरातब ठेवला गेला आहे त्यावरून हा दरबार आपल्या फार 
“|ृद्वेवस ध्यानांत राहील अशी उमेद बाळगून मी आपलें बोलणें पुरें क- 
“रितों. माझा एकच हेतु आहे, तो हा कां, आपण आपल्या प्रजेचें चां- 
“गठें पाळण करून आपलें सुयश व प्रजेचें सुख वाढवावे.” 

नंतर दरबार खास झाला. व ता० २२ नोव्हेंबर रोजीं गव्हनेर 
जनरल आय्याहून ग्वाल्हेरीस जाण्यास निघाले. व सर्व संस्थानिक 
लोक परत गेले. ता० २३ नोव्हेंबर रोजीं आमच्या मातोश्री आगगाडीं- 
तून शहाजहानाबाद पहाण्यास गेल्या. ता० १ दिसेंबर रोजीं आ- 
ग्यास परत येऊन ४ थ्या तारखेस फत्तेपूर शिक्री येथें येऊन, तेथून 
< वे तारखेस भरतपूर एथें जाण्यास निघाल्या. व १० व्या तारखेस 
दीग, १२ व्या तारखेस गोवर्धन, व १५ वीस मथुरा एथे राहून, 
१५ वे तारखेस आग्रा एथें परत आल्या व २२ व्या तारखेस तेथून 
निघून २४ व्या तारखेस धोलपूर व २८ सावीस ग्वाल्हेर. २र्‍या ता- 
रखेस दतिया, ५ वीस झांशी, व २९ वे तारखेस भोपाळ इलाख्यां- 

तीछ सेंवास या गांवीं येऊन ता० ९ फेब्रु सन १८९७ रोजीं भो- 
पाळास सुखरूप पोंहचल्या. 

या स्वारींत हमेषापेक्षां जास्ती खर्च झाळा. गव्हनंर जनरल यांना 
नजर २७१३१५ रुपये किंमतीची केली. व एकंदर वोटखचे ७५०७० 
मिळून १०२२०५ रु० खर्चे झाला. 

फत्तेपूर आऱ्र्यापासून १२ कोस व दींगपासून २५ कोस आहे. 
व दींगपासून गोवधेन ६ कोस आहे. या स्थळांविषयीं थोडीशी 
माहिती येणेंप्रमाणेः--- 

फत्तेपूर शिक्री येथील दगडाच्या इमारती फार सुंदर असून 
अकबर बादशहाच्या वेळच्या आहेत. किल्यांत एक दगडी मशीद 
आहे. तिच्या आंगणांत ( चोकांत ) शेख सलीम चिस्ती याची 
कबर आहे. तींत एक जाळीदार संगमरवरी पडदा नाजूक व फारच 
सुंदर आहे. व आंतल्या बाजूस मोत्यांच्या शिंपांच्या तुकड्यांचे नक्षी- 
दार काम केलें आहे. आंगणांत पाण्याचा एक होद आहे. व आं- 
गणाच्या दक्षिण बाजूस एक फार उंच व भव्य कमानी दरवाजा आहे. 
त्यावरून आय्र्याचा ताजमहाल दिसतो. या दरवाज्याबाहेर आ- 
णखी एक होद आहे. याशिवाय अकबराच्या दरबारांतील राजा 
बीरबल, वगेरे लोकांच्या पुष्कळ इमारती आहेत. परंतु त्या पडलेल्या 
व बेमरामत आहेत. जागजागीं पुष्कळ पाण्याच्या नाळी व टांकीं आ- 
हेत. या मशिदीवर व कबरीवर पुढील लेख लिहिला आहेः-- 

“आपलें राज्य भरभराटीस आणणाऱ्या अकबर बादशहाच्या का- 
रकिदीत शेख उळू इसलाम यानें ही मशीद बांधली. ती काबा- 
प्रमाणेच सुंदर आहे. ही मशीद ज्या वर्षी पुरी झाली त्या वषीनें जणों 
एक दुसरी मेहजत्‌ उल्‌ हरमच तयार झालेली पाहिली. ” “ धर्माचा 
वकील व पवित्र गुरु शेख सलीम, ज्याचा चांगुलपणा व पवित्रपणा 
जनेद्‌ व तेफूर यांच्याप्रमाणे आहे तो, चिस्तच्या कुलांत कुल्दी- 
पक असून फरीद्‌ गनषकर याचा तो परम प्रिय पुत्र आहे.” “ डोळ्या- 

वर धूर येऊं देऊं नकोस. स्वतःविषयींच विचार करूं नकोस, परंतु 
इश्वराच्या ठिकाणीं दृढ भाव ठेव.” यावरून त्याच्या मरणाचें साळ 
सर्वोस कळेल. 

दीग, भरतपूरवाल्याच्या अमलाखाठीं आहे. तेथील दगडी इ- 
मारती व रमणीय पुष्पवनें फार सुंदर आहेत. तेथें एक पांढरी संगम- 
रवरी इमारत आहे. तिच्यांत शेंकडों कारंजी आहेत. या कारंज्यांस 
पाण्याचा पुरवठा एका मोठ्या तलावांतून होतो. त्याच्या चारी कांप- 
ऱ्यांत चार विहिरी आहेत. तेथून माद्ग्यांत पाणी येतें. सर्व कारं- 
ज्यांतून पाणी उडत असतांना सूयाचे किरण पाण्यांतून चमकतात त्या 
वेळीं लहानसे मजेदार इंद्रधनुष्य दिसतें. येथीळ इमारती पाहण्या- 
सारख्या आहेत. परंतु त्या हिंदु तऱ्हेच्या आहेत. व त्यांतीळ कोठड्या 
लहान लहान व ठेंगण्या आहेत. 

गोवर्धन नांवाची एक टेकडी आहे. तिला प्रदक्षिणा करणें हिंदु- 
धमाप्रमाणे मोठें पुण्यकारक मानिळें आहे. या टेंकडीसभोंवतीं रस्ता 
आहे. कांहीं लोक या प्रदक्षिणा, पायानें चाळत, कांहीं नमस्कार घालीत 
व कांहीं हात जोडून अश्या करितात. या टेकडीवर एक लहानसे पके 
टाके आहे. त्याच्या कांठीं सुमारें पुरुषभर उंचीचा दगड पुरलेला आहे. 
त्याला या टेंकडीचा शिखामणी समजतात. व त्याची पूजा करितात. 

या स्वारींतून परत आल्यावर आमच्या मातोश्रीची प्रकृति बिघडत 
चाळली. त्यांना गुल्मरोग झाळा होता. त्याच्यावर इंग्रजी व युनानी 
दोन्ही वैद्यांनी पुष्कळ उपाय केले. परंतु कांहीं उपयोग झाला नाहीं. रोग 
बळावतच चालला. त्यांची प्रकृति क्षीण होत जाऊन शोवटीं ता० १ ३रज्जब 
सन १२८५ रोजीं सायंकाळी या नश्वर भूलोकांतून त्यांनीं प्रयाण केलें! त्या 
वेळी त्यांचें वय ५ १ वर्षे ८ महिने व १५ दिवसांचे होतें. दुसरे दिवशीं 
सकाळीं ८ वाजतां त्यांना, त्यांनींच तयार केलेल्या फरहत्‌ अफजा नांवाच्या 
बगीच्यांत पुरठें. त्यांच्या इच्छेस अनुसरून त्यांचें दफन अगदीं शास्त्रम- 
ताप्रमाणं केलें. त्यांच्या थडग्यावर घुमट बांधला नाहीं. त्याच्या भांवतीं पांढरा 


१२६ 


संगमरवरी जाळीचा कठडा मात्र उभा केला आहे. महाराणी सरकारांनी 
आह्यांस दुखवट्याचें पत्र पाठविलें. व आह्मी गादीवर बसल्याबद्दल 
इंग्लंडाहून आनंदप्रदशेक पत्रेही आलीं. त्यावरून आमचा फार 
बहुमान झाला. 

आमच्या मातोश्रींनीं आमच्या राज्यांतील सरदार लोकांशीं इमान ठे- 
वून त्यांच्याकडे त्यांच्या जहागिरी चालविल्या. राजनिष्ठ लोकांचा ब- 
हुमान करून त्यांना पद्व्या दिल्या. आमच्या आप्तवगीशीं त्यांचें 
वतेन प्रेमाचे होते. मोठ्या दूरदशींपणानें त्यांनीं आपल्या सनदांत 
पुस्त दरपुस्त असे लिहिण्याचा पूर्वीचा पाठ होता तो मोडून ताहायात 
हीं अक्षरें लिहिण्याचा पाठ घातला. आमच्या मातोश्री वारल्या त्याच 
सालीं दिल्लीचा घलीष किंवा कवि असदउलाखान, ज्याच्या वरून 
अरफी व नजीरी यांच्या काळचे स्मरण होई, तो तारीख ९ जिल्काद 
रोजी, व इतर प्रसिद्ध विठ्ठान लोक याच सालीं वारले. त्याचप्रमाणे 
अफजुळ उद्दवला, थनियत अलीखान, हैदराबादचे निजाम, 
हेही त्याच महिन्याच्या १४ व्या तारखेसपरलोकवासी झाले. हा एक 
चमत्कारिक मेळच ह्मणावयाचा. 


प्रकरण ३. 
भाग १ ला. 


आमचा जन्म तारीख २० जुलई सन १८२८ इसवी रोजीं इस्ला- 
मनगरच्या किळ्यांत झाला. तारीख ४ जानेवारी सन १८४७ इसवी 
रोजीं आह्यांस गादीवर बसविठें. तारीख २५९ एप्रीळ रोजीं आमच्या 
मातोश्रींनीं आमचे कान टोंचविण्याचा समारंभ मोठ्या थाटाने व आनंदानें 
करविला. तारीख २४ मे सन १८५० रोजीं शुक्रवारी आह्मी सर्व 
कुराण वाचण्याचें संपविल्याबद्दळ मोठा उत्साह होऊन पुष्कळ मेजवान्या 
दिल्या गेल्या. नेहमींच्या परिपाठांतील फारशी पुस्तकें आह्मीं सर्व वा- 

चलीं, व लिहिणे, वाचणे, जमाखचे व राज्याच्या हक्कासंबंधी माहिती 
करून घेतली. 

पूर्वी वर्णन केल्याप्रमाणे आमच्या ल्झाचा समारंभ झाला. व ता- 
रीख ९ जुलई सन १८५८ इसवी रोजीं नबाब सुलतान जहान बेगम 
इचा जन्म झाला. तारीख १ मे सन १८९० इसवी रोजीं आह्मी खु- 
षीनें राज्याधिकार सोडून आमच्या मातोश्रीकडे सोंपविला. व युवरा- 
जत्व पत्करिठें. इ० स० १८६१ त मान जहान बेगम इचा जन्म 
झाला. ती इ० स० १८६६ त दुर्देवाने मरण पावली. तिची कबर 
नूर बागेत आहे. सुठेमानी शाळा व मशीद तिचें नांव राहण्या- 
करितां बांधल्या आहेत. 

तारीख २१ सफर सन १२८४ हिजरी रोजीं नबाब बाकी महं- 
मदखान मरण पावले. ते मक्कसच आजारी पडले, व तशा स्थि- 
तींतच भोपाळास परत आले. त्यांना युनानी व इंग्रजी वैद्यांपासून 
कांहीं आराम झाला नाहीं. त्यांना त्यांच्या बार्गत पुरले आहे. तारीख 
१३ रज्जब सन १२८५ हिजरी रोजीं आमच्या परम पूज्य मातोश्री स्व- 
गेवासी झाल्यावर त्यांच्या करितां तीन दिवसपर्यंत सर्व सरकारी काम- 
काज बंद ठेवलें होते. याबद्दल इंग्रज कामगारांनींही फार दुःख प्र- 
द्शित केलें. झिहोरास पोलिटिकळ एजंट असतात त्या ठिकाणीं 
व इंदूर येथें एजेंट गव्हरनर जनरल राहतात त्या ठिकाणीं इंग्रजी 
रिवाजाप्रमाणे दुकानें व कचेऱ्या वगेरे बंद ठेवून दुःख प्रदारित केलें 
गेळें. प्रत्येक मनुष्यास असा शेवटचा दिवस कधीं तरी एकवार येणा- 
रच आहे. व इश्वर आपल्यास ठेवील तसं राहणें योग्य आहे. असा 
विचार करून तीन दिवस झाल्यावर तारीख १७ रज्जब रोजीं सर्व राज्याचा 
कारभार आह्मां आपल्या शिरावर घेतला. 

तांरीख १६ नवंबर सन १८९८ इसवी रोजीं मंगळवारी कनेळ आ- 
स्बोर्न, सी. बी. पोलिटिकल एजेंट भोपाळ व कनेल मीड एजंट ग- 
व्हरनर जनरल संट्ल इंडिया यांनीं भोपाळास मेहरबानगीनें स- 

काळ'चे सात वाजतां आह्यांस गादीवर बसवून गव्हरनर जनरल यांच्या 
कडून आह्यांस मालक कबूल केल्याबद्दलचा व नबाब सुलतान जहान 
बेगम इजला युवराजत्व कबूल केल्याबद्दलचा खलिता माझ्या हातीं दिला. 
नंतर तोफांची सलामी उडाली. राज्यांतील कामगारांनीं व आमच्या कु- 
टुंबांतीळ मंडळींनीं मळा नजरा केल्या. आणि मी व सुलतान जहान 
बेगम यांनीं दरबारांत संभाषणे केलीं. त्या वेळीं जे इंग्लिश गृहस्थ हजर 
होते त्यांनीं मला अधिकार मिळाल्यामुळे आपल्यास फार आनंद झाल्याचें 
बोळून दाखविलें. भोपाळास मला गादीवर बसविल्याबद्दळ जाहिरनामे 
प्रगट केल्यानंतर, एजंट साहेब निरोप घेऊन शिहोरास व इंदुरास 
परत गेले. मीं दरबारांत भाषण केलें तें येणेंप्रमाणेः--- 

ज्यानें मला नबाब सिकंदर बेगम यांच्या पोटीं जन्मास घातलें, त्या 
इेश्वराची मी फार आभारी आहें. सिकंदर बेगम साहेब राज्यनिष्ठ, 
दृढनिश्चयी, दूरदर्शी, राज्यकारभारांत फार दक्ष व हुषार असल्याबद्दल 
इंग्रज सरकारांनीं खात्री करून घेतली आहे. इंग्लंड व हिंदुस्थान 
देशाची सारवभोम स्वामिणी व्हिक्टोरिया व त्यांचें मंत्रीमंडळ यांनीं 
नबाब सिकंदर बेगम यांस प्रथम त्यांचे वडील नजीर उद्द्वला न- 
बाब नजर महंमदखान यांच्या मार्गे गादीवर बसवून राज्याचे मालक 
केलें. दुसरें, त्यांची योग्यता, राजनिष्ठा, व विश्वास, पूर्णपणे कसोटीस 
लागलेला पाहून त्यांना भेरसिया परगणा व स्टार आफ इंडिया हा 
किताब देऊन त्यांचें नांव पहिल्या प्रतीच्या मांडलिकांत घालून त्यांची 
योग्यता वाढविली. तसेंच नबाब सिकंदर बेगम यांनीं होईल तेथवर 
राज्यकारभार उत्तम चालवून आपल्या कन्येचे कल्याण केल्याबद्दल व्हा- 
इसराय साहेबांनीं त्यांची फार तारीफ केली आहे. व आग्रा येथील 
दरबारांत जमलेल्या सर्व मोठमोठ्या राजेलोकांसमक्ष व्हाइसराय साहे- 
बांनीं त्यांची राज्यकारभार करण्याची शेली इतर सर्वत्रांस कित्ता घेण्या- 
जोगी असल्याबद्दऴ बोळून दाखविळें. व सवीपेक्षां त्यांचा मान मरातब 

जास्त ठेविला. याबद्दलही माझ्यावर त्यांचे फार उपकार आहेत. व्हा- 
इसराय साहेबांनी मला त्या जागीं गादीवर कायम केलें आहे. 


“कनेळ मीड एजंट गव्हरनर जनरल सेट्ल इंडिया यांनीं आ- 
मच्या विनंतीस मान देऊन भोपाळास स्वतः येऊन ज्याप्रमाणे सर 
रिचमंड शेक्सपियर साहेबांनी नबाब सिकंदर बेगम यांस गादीवर 
बसवून मला युवराज कबूल केलें त्याचप्रमाणे नबाब सुलतान जहान 
बेगम यांस युवराजत्व देण्याचा समारंभ केल्याबद्दल मी त्यांची फार 
आभारी आहें. तसंच भोपाळचे पोलिटिकल एजंट कनेळ आ- 
स्बोने साहेब यांनीं नबाब सिकंदर बेगम आजारी असल्यावेळीं फार 
परिश्रम घेऊन उत्तम वैद्य लोक त्यांच्याकरितां जमा केले, व त्या मृत्यु 
पावल्यानंतर लागलीच हिंदुस्थान सरकारास त्याबद्दळ शिरस्त्याप्रमाणें 
खबर दिली याबद्दल व त्यांनीं सिकंदर बेगम यांना ज्याप्रमाणें ह- 
मेषा मदत दिली, त्याचप्रमाणें मलाही देण्याचा क्रम चालू ठेविला. व पूर्वी- 
प्रमाणे सर्व मानमरातब कायम ठेवल्याबद्दल मी त्यांचे फार आभार मा- 
नतें. आमचे सार्वभोम राणीसरकार व त्यांचे मंत्री यांनींही मजवर जी 
मोठी मेहरबानी केली ती मी जन्मभर लक्षांत ठेवीन. आतां परम दयाळू 
परमेश्वराजवळ माझी येवढीच प्राथेना आहे कीं, माझ्या मातोश्रीप्रमाणंच 
माझेही सर्व आयुष्य, इंग्रज सरकाराशीं राज्यनिष्ठेनें वागण्यांत, राज्यका- 
रभार सुधारण्यांत व माझ्या प्रजेचें कल्याण करण्यांत जावो. 


माझ्या नेत्रांस आनंद देणारी कन्या चिरंजीव सुलतान जहान बे- 
गम इनें दरबारांत संभाषण वाचलें ते--मळा इतक्या महत्वास व यो- 
ग्यतेस ज्यानें चढविलें त्या परम दयाळू परमेश्वराचे मजवर अनंत उ- 
पकार आहेत. व्हाइसराय व गव्हरनर जनरल साहेब व एजंट 
गव्हरनर जनरल संदूल इंडिया व पोलिटिकळ एजंट भोपाळ 
यांनीं मळा युवराज करून नबाब शहाजहान बेगम यांस भोपाळचे 


नबाब केलें. याबद्दळ मी या सवंत्रांचे फार आभार मानतें व जन्मभर 
भो० ड्० १७ 

परम उदार परमेश्वर मला इंग्रज सरकाराशीं राज्यनिष्ठपणानेंच वा- 
गवो, अशी माझी त्यास प्रार्थना आहे. 

कर्नेळ आर. जे. मीड. सी. एस्‌. आय. एजंट गव्हरनर जन- 
रल संट्ल इंडिया यांनीं भोपाळच्या राज्यांतील सर्व प्रजा व सरदार 
लोकांस जाहिरनामा प्रसिद्ध केला तो--' सर्व लोकांस जाहीर व्हावें की, 
नबाब जहानगीर महंमदखान यांच्या मरणानंतर तारीख ५ डिसेंबर 
सन १८४६ इसवी रोजीं नबाब शहाजहान बेगम यांना भोपाळच्या 
गादीवर बसविळें जाऊन, त्या वयांत येत तोंपर्यंत त्यांच्या मातोश्री नबाब 
सिकंदर बेगम यांना रीजंट नेमिठें व तारीख २० सन १८९९ इसवी 
रोजीं नबाब शहाजहान बेगम वयांत आल्यावर राज्याचा कुलकारभार 
त्या स्वतः करूं चाहतात किंवा नाहीं याबद्दल त्यांना समक्ष विचारण्या- 
विषयीं भोपाळचे पोलिटिकल एजंट मेजर हच्चिन्‌सन्‌साहेब यां- 
च्याकडे लिहून गेल्यावर बेगम साहेबांनी कळविलें की, आह्मी राज्याचा 
कुलअधिकार नबाब सिकंदर बेगम यांच्या जीवमानपर्यंत त्यांच्याकडे 
खुषीनें सोंपवून दिला आहे. पुढें या संबंधांत त्यांनीं एक शिरस्त्याचें पत्र 
तारीख ११ डिसेंबर सन १८९९ रोजीं सर रिचमंड शेक्सपियर ए- 
जंट गव्हरनर जनरल संटूल इंडिया यांच्याकडे पाठविलें कीं, इंग्रज 
सरकारांनीं नबाब सिकंदर बेगम यांच्यावर मेहरबानी करून त्यांना 
रीजंटपणाचा योग्य मानमरातब देणे, व दुसरें त्यांस राज्याचे मुख्य 
अधिकारी करणें या दोन गोष्टी मान्य कराव्या. त्यावरून त्या पत्राचा 
आशय गव्हरनर जनरल साहेबांकडे लिहूनपाठविल्यावरून त्यांनीं एजं- 
ट गव्हरनर जनरल यांना नबाब सिकंदर बेगम यांस त्यांच्या जीवमान- 
पर्यत राज्याचे मुख्य अधिकारी मान्य करून भोपाळच्या राज्यांतील 
प्रजा, कामगार, व सरदारलोक यांत ही गोष्ट जाहिरनाम्यानें प्रसिद्ध क- 
रावी. नबाब शहाजहान बेगम यांना युवराज ठरवून त्यांच्या संतती- 
सच पुढें गादी मिळावी असें ठरविळें असूनही व्यवस्था कायम ठेवण्याची 
इंग्रज सरकार हमी घेत आहे. याप्रमाणे तारीख १७ डिसंबर सन१८५९. 


११९ 


इसवी रोजीं एजंट गव्हरनर जनरल सेंदूल इंडिया यांच्याकडून 
एक जाहिरनामा प्रसिद्ध केला गेला व तारीख १ मे सन १८६० इसवी 
रोजीं नबाब शहाजहान बेगम यांच्या लेखी कबुलायतीप्रमाणे सरका- 
रच्या मंजुरीने नबाब सिकंदर बेगम यांना भोपाळच्या गादीवर बस- 
विळें. त्यांनीं शोवटपर्यत राज्यकारभारांत पूर्ण दक्षतेचें व न्यायी असेंच 
वर्तन कायम ठेविलें. हल्लीं नबाब सिकंदर बेगम स्वर्गवासी झाल्याचें 
सरकारास समजल्यावरून नबाब शहाजहान बेगम यांस पुनः दुस- 
ऱ्यानें राज्याचे मालक करून त्यांची कन्या नबाब सुलतान जहान- 
बेगम यांस युवराज व त्यांच्याच संततीचा पुढें गादीवर हक अस- 
ल्याचें ठरविण्यांत आठें आहे. सबब आज या भरद्रबारांत, कामगार, 
मोठे लोक, सरदार, व भाऊबंद यांच्या व एजंट गव्हरनर जनरल 
संट्रल इंडिया व भोपाळचे पोलिटिकल एजंट यांच्या समक्ष शहा- 
जहान बेगम यांस गादीवर बसवून नबाब सुलतान जहान बेगम 
यांस युवराज ठरविलें आहे. याकरितां या जाहिरनाम्याने भोपाळ 
संस्थानांतील सर्वे प्रजा, सरदार, भाऊबंद, जहागीरदार, व कामगार 
लोक यांस ही गोष्ट जाहीर करून त्यांनीं नबाब शहाजहान बेगम यांनाच 
गादीचे मालक समजून त्यांचे हुकूम राज्यनिष्ठेने, तत्परतेने व उत्सा- 
हानें बजावीत जाण्याबद्दल समज दिली जात आहे.' 

गादीवर बसण्याच्या संबंधाचे सर्व विधि उरकल्यावर मो राज्याचे 
रोजचें चाळू काम व कुलअधिकार आपल्याकडे घेऊन काम चालवूं लागलें. 
रमजान महिन्यांत रीतीप्रमाणे उपास व प्रार्थना वगेरे केल्या, शावाळ 
महिन्यांत इंग्रजी साहेब लोकांस व आमचे भाईबंद, आप्त, इष्ट, सरदार 
व राज्यांतील मोठमोठे लोक यांस गादीवर बसल्याबद्दळची मेजवानी 
दिली, त्या संबंधी तपशीळ लिहिण्यांत हांशीळ नाहीं. 

नंतर खजीन्याची तपासणी केली व नबाब सिकंदर बेगम यांच्या 
तोषाखान्यांतील जवाहीर व कपडे वगेरंची गणती केली. सुमारें ७१००० 
रुपये किंमतीचे जडावाचे दागिने आमच्या मातोश्रींनीं पसंत करून ठेवून 

घेतले होते. परंतु त्यांची प्रकृति बिघडल्यामुळें त्यांच्या किमतीचा ठराव 
झाला नव्हता. ते विकत घेण्याची जरूर न दिसल्यामुळे परत केले, व 
त्यांच्या जहागिरीस १८७७०० व दवलतीस ५५२७५० रुपयांचें मि- 
ळून एकंदर ७४०४५० रुपये इतक्या रुपयांचें कजे होतें, तें हततेबे- 
दीनें फेडण्याची व्यवस्था केली. 

सिकंदर बेगम साहेबांच्या कारकिदींच्या शेवटच्या चवदा वर्षात 
उत्तर हिंदुस्थानांत फिरायास गेल्यामुळें, व मक्केच्या यात्रेमुळें व प्र- 
कृति नीट न राहिल्यामुळे, चोकशी करून निकाल करण्यास सवड न 
सांपडल्यामुळें, मुलकी, दिवाणी व फोजदारी खटल्यासंबंधीं व वकील- 
कचेरीकडीळ व जिल्हांच्या नाजिमाकडील व भोपाळच्या सायरीक- 
डील रिपोर्ट, अर्ज्या, व पत्रे, मिळून एकंदर ४०८६९ कागद शिलक 
होते. यामुळें पक्षकार लोक फार बोभाट करीत होते. हे सर्व कागद 
नीटपणे स्वतः पाहून त्यांजवर निकाली हुकूम दिले. शिवाय मागील 
कारकिर्दीत पंचांकडे ( कोन्सिळाकडे ) पाठविलेल्या मोकदम्यांचाही 
निकाल केला. 

निरनिराळ्या कोटीत पुष्कळ जुने मोकदमे शिक राहिले असल्या- 
बद्दळ बराच बोभाट होता त्यावरून मदार्‌ उलूमहाम साहेब बहादूर 
व अव्वल व दुय्यम नायब दिवाणसाहेब व तिन्ही जिल्ह्याचे नाजीम व सा- 
यर व दिवाणी व फोजदारी अदाढतीचे कामगार यांजकडून शिलकी 
प्रकरणांच्या यादी तयार करविल्या. त्यावरून एकंदर १६६३१ प्रकरणें 
शिलुक असल्याचें कळून आलें. या सर्व प्रकरणांचा अमुक दिवसांत नि- 
काळ करावा किंवा अधिकाराबाहेरील असल्यास हुजूर पाठवावी. ह्मणून 
मुख्य कामगारांकडे तीं सोंपवून समज दिली गेली. व कांहीं कांहीं क- 
चेऱ्यांत फार दिवसांचे शिलकी मोकदमे पुष्कक आढळून आल्यामुळें 
त्यांच्या निकालाकरितां थोडा जास्ती आमलाही वाढवून दिला. 

पूर्वी सिकंदर बेगम साहेबांच्या कारकिर्दीच्या अव्वलीपर्यंत भो- 
पाळ शहरांत पुष्कळ धान्य, जमीनदार ढोक आणून विकीत असत. 


१२१ 


परंतु ब्रिटिश छावणींतील लोकांच्या उपयोगाकरितां येणाऱ्या धान्यावर 
निमी जकात माफ करण्याचा ठराव अमलांत येऊन भोपाळ शहरांत ये- 
णाऱ्या माळावर याप्रमाणें जकातीची माफी न दिल्याने शहरांत माल 
कमी येऊं लागून महाग विकू लागला. यामुळें शहरांतील गरीब लो- 
कांनीं फार गिला केला. 

या ठरावापासून आमच्या प्रजेस पुरा महसूल द्यावा लागल्यामुळें नुक- 
सान लागून परकीय लोकांस मात्र यापासून फायदा होत होता. अशी 
आमची खात्री झाल्यावरून तारीख १० फेब्रुवारी सन १८६९ इसवी 
रोजीं सायरीच्या मुख्य कामगाराच्या नांवें हुकूम जारी केला कीं, “आ- 
ह्यांस परकी लोकांपेक्षां भोपाळांत राहणाऱ्या आमच्या प्रजालोकांची 
जास्ती काळजी करणें अवश्य आहे. ह्मणून गरीबलोकांची अडचण दूर 
करण्याकरितां भोपाळ शहरांत धान्य, चणे वगेरे माल बाहेरून येइल 
त्यावर सायरचा महसूल तारीख १४ एप्रिल सन १८६९ इसवी पा- 
सून माफ करण्यांत आला आहे.' 

स्वार व पायदळ यांचे नवे पोषाख तयार केळे व मदार्‌ उळूमहाम 
व वकील यांच्या तेनातीच्या काळ्या पोषाखांच्या स्वारांना शिबंदीच्या 
लोकांपेक्षा काम फार पडतें व घोडे व कपडे चांगले ठेवण्यास जास्त खचे 
लागतो असें असून दोघांचाही पगार सारखाच आहे, हें गेर आहे, अशी 
कुरकुर होती. त्यावरून वरील तारखेसच त्यांचा पगार वाढवून १८७८० 
रुपये ज्यास्त खर्चे करण्याची मंजुरी दिली. 

माजी बेगम साहेबांना वेळोवेळीं अनेक कारणांमुळे आपल्या रा- 
ज्यांतील जिल्ह्यांत फिरण्यास सवड झाली नाहीं. व रयत, किरसान व- 
गेरे होक, काळीकडील लोकांकडून जुलूम होत असल्याबद्दळ अतिशय 
बोभाट करीत होते. व कामगार लोकांनीं लांच घेतल्याबद्दळ व लोकां- 
कडून जुलुमानें पेसा घेतल्याबद्दल हमेषा आमच्या कानावर बोभाटा येत 
असे. सबब आपल्या त्रस्त प्रजेस जाचांतून सोडवून, लबाड कामगारांस 
योग्य सजा करणें अगदीं जरूर होतें. याकरितां, हिंवाळा संपून बाहेर 

फिरण्याचे दिवस बहुतेक निघून गेले होते, तथापि आह्यी तारीख १८ 
फेब्रुवारी सन १८९९ इसवी रोजीं भोपाळाहून दक्षिण जिल्ह्यांत फि- 
रण्याकरितां निघालो. या जिल्ह्यांत ८ आठ परगणे आहेत. त्यांत आह्मी 
प्रथम चिपानेरास गेलों. 

दाक्षिणेकडील दवऱ्याची ह॒कीकतः--तारीख १८ फेब्रुवारी रोजीं आह्मी 
न्िपानेरास पोहोंचलो, तेथें गांवचे मालगुजार, पटवारी ( कुलकर्णी ) 
इनामदार व जहागीरदार, सावकार, व गांवचे रखवालदार वगैरे सर्व 
लोकांस बोलावून आणून त्यांना पुढील जाहीरनामा वाचून दाखविला: -- 
“बेगमसाहेब या परगण्यांत आल्यास १७ सतरा वर्षे झालीं, परंतु प्रत्येक 
वर्षी नाजीम व प्रतितिसर्‍्या वर्षी मदार्‌ उल्‌महाम यांचे नायब 
इकडे येत असतात, हें खरें; तथापि तुह्मां लोकांस इतक्या वर्षीत कोणी- 
ही सरकारी कामगारांनीं तुमच्यावर जुलूम करून त्रास दिला असल्यास, 
ते लहान मोठे कसेही असोत, त्यांची योग्य चौकशी करून त्या लोकांस 
त्यांच्या लबाडीबद्दल व लांच रुषवत देण्याबद्दल योग्य शिक्षा देण्याचा हीं 
आह्मी ठराव केला आहे. याकरितां माजी किवा हलछींच्या तहसीलदार 
व ठाणेदार यांपेकीं कोणीही कोणास त्रास दिला असल्यास किंवा को- 
णाचें नुकसान केलें असल्यास, तसेंच नाजीम किंवा त्यांच्या हाताखाळचे 
कामगार किंवा मदार्‌ उळमहाम यांचे नायब व त्यांच्या हाताखालळचे 
लोक किंवा कोणच्याही प्रतीचे सायरीकडीळ कामगार यांनीं दुःख व 
त्रास देऊन नुकसान केलें असेल तर, निर्भयपणे येऊन फियोद द्यावी. 
त्या फियोदीच्या खरेपणाविषयींची चोकशी हुजूर समक्ष केली जाईल. 
तुह्यांस या लबाड कामगाऱ्यांची भीति असल्यामुळें जर तुल्ली खरी फिर्याद 
देणार नाहीं तर पुढे ही गोष्ट मुद्देशीर रीतीने शाबीत झाल्यास त्या ल- 
बाड कामदारांस व त्यांच्या भीतीनें त्यांची लबाडी उघडकीस न आण- 
णाऱ्या अज्ञा लोकांसही शिक्षा केली जाईल.' 

तसेंच दुसरा एक जाहीरनामा प्रसिद्ध केला गेला तोः:---“माजी किंवा ह- 
छींच्या कामगारांनी कोणापासूनही सरकारच्या ठरावाबाहेर किंवा सरकारांत 

मंजूर नाहींत, अशा तर्‍हेचे, लझञावरील वगेरे कर जुल्मानें घेतले अ- 
सतीलऴ तर ज्यांपासून ते घेतले गेळे असतील त्या लोकांनीं जाहीर क- 
रावे. ह्मणजे त्या त्या जुलमी कामगारांस योग्य शिक्षा देऊन दिलेली 
रकम परत देवविली जाईल.' याचप्रमाणे तिसराही एक जाहीरनामा 
दिला गेला कीं, भोपाळ सरकारांतील कोणी नोकरानें किंवा कामगारानें 
लांच घेतल्याचे सरकारांत जाहीर होऊन त्याबद्दलची शाबिती झाली 
तर त्याला योग्य शिक्षा दिली जाईल व शाबिती न झाली तरी मुखबीर 
लोकांस शिक्षा होणार नाहीं. या नंतर तहसीली, ठाणीं, चोक्या, सायर 
वगेरे ठिकाणच्या नोकर लोकांची हजिरी घेऊन, त्यांची छावणी करून 
शरीराने दुबळ व निरुपयोगी किंवा कोणच्याही गुन्ह्यांत सांपडलेले 
लोक होते. त्यांना वजा करून त्यांच्या जागीं दुसरे लोक भरती केले. ज्या 
कारकून व शिपायांचे चेहरे तहसिलदाराच्या सुस्तीनें होणें राहिले होते, 
परंतु ज्यांनीं त्यांजकडे सोपविलेली कामें चांगल्या रीतीनें केलीं होतीं 
त्या लोकांचीं नांवें ठरावांत लागू करून घेतलीं. जमाबंदी, पोलीस व सायर- 
खात्यांतील कारकून वगेरे चिपानेरास होते, त्यांजकडून व भोपाळ- 
शहरांतील कारकून व बाहेरीळ वगेरे लोकांकडून भोपाळच्या राज्याशी 
राज्यनिष्ठेनें राहृं अशी शपथ वाहून घेतली. त्याचप्रमाणे चिषपानेर येथील 
मुलकी, पोलीस व सायर येथील कचेऱ्यांची तपासणी करून ज्या ठि- 
काणीं कांहीं न्यूनता दिसून आली ती दूर करण्याबद्दळ लेखी टिपणे 
करून दिलीं. 

यानंतर कामगार लोकांनीं लांच घेतल्याबद्दळ किंवा सरकारी पेसा 
खाळ्याबद्दळ किंवा इजारदार लोकांनीं जुलूम केल्याबद्दढ समक्ष चोकशी 
चालविली व कांहीं प्रकरणांचा निकाल करून कित्येकांस तात्काळ शिक्षा 
दिली. व ज्या प्रकरणांची चोकशी होण्यास उशीर लागण्यासारखा 
होता तीं भोपाळास जाईपर्यंत तहकूब ठेविलीं. दिवाणी, फो- 
जदारी व मुलकी, मुकदम्यासंबंधीं अज्या, शिरस्त्याप्रमाणे नाजीम, तहसी- 
लदार व पोलीस कामगार सायर कामगार व मदार्‌ उल्महाम यां- 

जकडे निकाळाकरितां पाठविल्या; व तहसीलदार किवा इजारदार लोकांनीं 
रयतेपासून जुलमानें व लबाडीने घेतलेळे सर्वे रुपये रयतेस परत दिले. 
तसेंच धान्य व इतर माळ तोलण्याचीं वजनें तपासून एकसारखीं करविलीं. 
अदालत, कचेऱ्या, ठाणीं, तहसीळ व सायरकचेऱ्या वगेरेंची जरूर होती त्या 
ठिकाणीं त्या नव्या बांधण्याची व दुरुस्त करण्याची मंजुरी दिली. व पडा- 
वाच्या जागीं उतारकरू लोकांस सुख व्हावें हणून झाडं लावण्याविषयीं 
हुकूम दिला. 

यानंतर भयरोदा, मददानपूर, चेचली, बरेली आणि उदेपूर 
या परगण्यांत दोरा केला. उदेपूर परगण्यांत ळंबरदार लोकांनीं सरकारांतून 
ठरलेल्या जमेपेक्षां अधिक वसूळ रयतेकडून घेतला होता. तो त्यांजकडून 
रयतेस परत देववून शिवाय त्या लोकांस दंडही केले. चांदपुरचा व 
नचचोकीगडचा किल्ला पाहिल्यावर आह्मी दक्षिण भागाचें मुख्य ठिकाण 
कलिकाखेडी या शहरी आलों. प्रत्येक परगण्यांत गेल्यावर एकंदर 
कामाची व्यवस्था चिपानेर परगण्यांतल्या प्रमाणेच केली. व तारीख २७ 
मोहोरम रोजीं आह्मी सुखरूप भोपाळास परत आलां. या दक्षिण 
भागांतील आठ परगण्यांतील दोऱ्यांत एकंदर ४२६ ० प्रकरणांची चोकशी 
करून निकाल केले. व दोऱ्याच्या हकीकतीचा तपसिळवार रपोट तयार 
करून त्याची एक प्रत शिरस्त्याप्रमाण भोपाळचे पोलिटिकळ एजेंट 
यांजकडे माहितीकरितां पाठविली. 

तारीख ४ अकटोंबर सन १८६९ इसवी रोजीं करनळ एडवड॑ 
टामसन साहेब आफिशियेटिंग पोलिटिकळ एजंट भोपाळ यांनीं 
आमच्याकडे एक खलीता पाठविला. त्यांतील मजकूर---“आपली उत्तम 
व्यवस्था, करतबगारी, व राज्यकारभार फार चांगल्या रीतीनें, उत्साहाने, 
व मेहनतीनें चालविण्याची शैली व कळकळ, तसेंच उन्हाळ्याच्या गर्मींची 
पवी न करितां राज्यव्यवस्था सुधारून आपल्या प्रजेचे हित व सोख्य वा- 
ढविण्याकरितां आपण मेहनत घेतल्याबद्दल रपोट व त्याबरोबर आपल्या- 
कडून आपण दक्षिण भागांत आपल्या रयतेची स्थिति सुधारण्याकरितां 

दौरा करून व्यवस्था लावली, त्याविषयींच्या हकीकतीच्या रपोटाच्या 
भाषांतरासुद्धां ,एजेट गव्हरनर जनरल यांच्या मार्फत हिंदुस्थान 
सरकाराकडे आह्मीं रपोट केला. त्याच्या जबाबांत हिंदुस्थान सरकारचे 
सेक्रेटरी यांजकडून तारीख २१ सपटंबरचें पत्र एजेंट गव्हरनर जन- 
रल संटूल इंडिया यांच्या नांवें आलें. त्यांत लिहिलें आहे कीं बेगम 
साहेबांनी आपल्या राज्यांतील कामगार लोकांच्या लबाड्या व जुलूम 
समूळ नाहींसे करून रयतेस सुखावह अशा नवीन सुधारणा अमलांत 
आणल्याबद्दळच्या हकीकतीचा रपोट वाचून व्हाइसराय साहेब फार 
खुषी झाले. त्या रपोटावरून बेगम साहेब आपल्या राज्याची व्यवस्था 
चांगल्या सुधारलेल्या रीतीनें करण्याच्या कामांत व लबाडी व जुलूम 
समूळ नाहींसा करून आपल्या सर्व प्रजेचे कल्याण व आबादी होईल 
अशा गोष्टी अमलांत आणण्याच्या कामांत आपल्या मातोश्रीवर ताण 
करण्याची उमेद ठेवतात असें दिसून येतें. बेगम साहेबांनी या हेतूनें 
जो क्रम आरंभिळा आहे तो मोठमोठ्या शहाण्या व पोक्त राज्यकर्त्यासही 
भूषण देणारा आहे. याकरितां हा रपोट प्रसिद्ध करविण्यांत व्हाइ्स- 
राय साहेबांस फार आनंद वाटत आहे. त्याच्या प्रती ढोकरच स्टेट 
सेक्रेटरी साहेबांकडेही पाठविल्या जातील. 

योग्य व तात्कालिक बक्षीसच मिळालें असं मला वाटतें. आपण स्वी- 
कारिलेल्या सुधारणेचा व राजनिष्ठेचा क्रम तसाच पुढें चालू ठेवण्यावि- 
षयीं इंग्रज़्ञ सरकारांनीं आपली जी तारीफ व प्रशंसा केली तिच्या यो- 
गानें आपल्यास पुष्कळ उत्तेजन येईल अशी मला उमेद आहे. व पर- 
मेश्वर आपले वर्णनीय सद्ुुण, व आपलें शहाणपण व योग्यता उत्तरो- 
त्तर जास्त वाढवो.' 

पुढें तारीख ७ फेब्रुवारी सन १८७० इसवी रोजीं कनेळ ऊसले 
साहेब बहादर पोलिटिकल एजंट यांनीं स्टेट सेक्रेटरी ज्वूक आफ 
आरगाइई यांजकडून व्हाइसराय साहेबांकडे खलिता आल्याचें क- 


ळविलें. त्यांत लिहिलें होतें की, त्यांची सुधारलेली व चांगल्या रीतीनें 
भो० इ० १८ 

राज्यकारभार करण्याची पद्धत व सर्व प्रजेस हितावह झालेली पुष्कळ 
वर्षांची वहिवाट त्यांमुळे सिकंदर बेगम यांची वाखाणणी झाली. तिला 
अनुसरून राज्यव्यवस्था चालविण्याचा आपला मनोदय असल्याचें श- 
हाजहान बेगम यांनीं सिद्ध करून दिलें आहे. यापासून आह्यांस फार 
खुषी आहे. व महाराणी सरकारास शहाजहान बेगम यांनीं राज्यांत 
चांगली सुधारणा करण्याचें सुरू केल्याबद्दळ आपल्यास फार खुषी झा- 
त्याचें महाराणी सरकारास कळविण्याविषयीं आपण लिहिलें तें आ- 
ह्यांस अगदीं मान्य आहे. 


भाग २ रा. 

महाराणी सरकाराकडून एक फरमान आल्याची व कल- 
कत्त्याच्या स्वारीची व भोपाळच्या पश्चिम भागांत दोरा करून 
सुधारणा चाळू केल्याबद्दलची हकीकत. 

तारीख २ सपटंबर सन १८६९९ इसवी रोजीं कर्नल एडवर्ड टा- 
मसन साहेब अ० पो० ए० भोपाळ यांजकडून आमच्याकडे एक ख- 
लिता आला त्याबरोबर ड्यूक आफ आरगाईल सेक्रेटरी आफ स्टेट 
यांजकडून आमच्या नांवचें आलेलें एक इंग्रजी पत्र होतें त्याचें भाषां- 
तर खालीं लिहिल्याप्रमाणे;--- 

नबाब शहाजहान बेगम भोपाळ यांस--महाराणी सरकारची मला 
आपल्यास असं लिहून कळविण्याबद्दल आज्ञा झाली कीं, त्यांना आपल्या 
. मातोश्री नबाब सिकंदर बेगम या मरण पावल्याचें ऐकून खरोखर फार . 
वाईट वाटत आहे. या दुःखकारक गोष्टीबद्दल त्या आपलें सांत्वन प्रेम- 
पुरःसर करूं चाहतात. असं आपल्यास लिहून कळविण्याबद्दह महाराणी 
सरकारचा मला हुकूम झाला आहे. तसेंच आपल्या पूज्य व योग्य मा- 
तोश्री माजी सिकंदर बेगम साहेब यांच्याप्रमाणे आपणही आपल्या ता- 
ब्यांत असलेल्या राज्याचें शहाणपणाने व उदारपणानें परिपालन करून 
उत्तम व्यवस्था ठेवाल अशी महाराणी सरकारास खात्री आहे. 


११९ 


आपण पुष्कळ दिवसपर्यंत आनंदानें राहून आपली उत्तरोत्तर वृद्धि 
व भरभराटी होत जाईल. 
अशी उमेद धरून असणारा आपला शुभचितक व स्त्रेही, 


तारीख ३१ जुलई सन १८६९. आरगाईंल. 


आह्मी स्टेट सेक्रेटरी यांना या पत्राचा जबाब लिहिला व 
त्यासोबत महाराणी व्हिक्टोरिया कैसरे हिंद यांच्या नांवाचें 
एक विनंति पत्र पोलिटिकल एजंट यांच्याकडे एका खलित्याबरोबर 
पाठविलें तेः--- 

“आमच्या न्यायी, दीनवत्सळ, व सन्मागेगामी यांस आधार अशा 
व्हिक्टोरिया महाराणी साहेब व यांच्या परमपूज्य आज्ञा, राइट आ- 
नरेबल सेक्रेटरी आफ स्टेट फार इंडिया व हिज एक्सलेन्सि व्हा- 
इसराय व गव्हरनर जनरळ व एजंट गव्हरनर जनरल सेंट्रल इं- 
डिया व अ० पो० एजंट भोपाळ यांच्या मार्फत पाठवून देव- 
विल्या, याजबद्दऴ त्या सर्वशक्तिमान परमेश्वराची मी फार उपकारी 
व आभारी आहें. आपल्या या दीन नोकरास गादीवर बसवून सुलतान 
जहान इजला माझ्या मार्गे वारीस ठरविणे, ह्या गोष्टी आपल्या नोकर 
कामगारांनीं बरेच दिवसांपूर्वीच केल्या आहेत. तथापि आपल्या स्व- 
तःच्या आज्ञापत्रानें हीं या आमच्या हक्कास विशेष योग्यता व बळ- 
कटी आली आहे. या योगानें माझ्या बरोबरच्या इतर सर्वे राजेरज- 
वाड्यांपेक्षां माझा मान व प्रसिद्धि विशोष झाली. नबाब सिकंदर बेगम 
यांनीं मरेपर्यंत आपली इंग्रज सरकाराशीं राजनिष्ठा व विश्वास कायम 
ठेवळा. त्यांनींच मला व सुलतान जहान बेगम इजला आपल्या ओ- 
ठ्यांत घातलें आहे. परमेश्वराच्या कृपेनें आह्मी उभयतांही आप- 
ल्याशीं राजनिष्ठेनें व विश्वासाने राहण्यांत नबाब सिकंदर बेगम यांची 
बरोबरी किवा होईल तेथवर त्यांच्याहून ज्यास्तीही करूं अशी उमेद आहे. 
परमेश्वर आह्यांस आपल्या विमल यशप्रकाशाचे भागीदार करो. 

गादीवर बसल्या दिवसापासून आह्मी आमच्या ताब्यांत दिलेल्या प्र- 
जाजनांस न्याय देण्याचा व राज्यरीति सुधारण्याचा यत्न चालविला आहे. 
आमच्या पूर्वीच्या दोऱ्याच्या व राज्यकारभाराच्या हकीकतीचा रपोट 
आह्मीं गव्हरनर जनरल साहेबांकडे पाठविला तो आपल्या पाहण्यांत 
बहुधा आला असेल. राज्यकारभार सुधारून सववेत्र चांगली व्यवस्था 
चाळू करून आपल्या प्रजेची स्थिति सुधारण्याचा व इंग्रज सरकाराशीं 
इमानानें व राजनिष्ठेनें वागण्याचा क्रम असाच हमेषा चालू ठेवून ता- 
रीख २२ सपटंबर सन १८६९, इसवी रोजीं सेक्रेटरी आफ स्टेट यां 
च्याकडे पत्र पाठविलें त्यांतील मजकूर येणेंप्रमाणे:---आपल्या तारीख ३१ 
जुले सन १८६१९ इसवीच्या शिरसामान्य आज्ञापत्राचें मीं आदराने 
ग्रहण केठें. त्यांत आपण महाराणी सरकार---डश्वर त्यांस चिरकाल 
आमच्यावर राज्य करूं देवो--यांनीं आमच्या मातोश्री सिकंदर बेगम 
यांच्या मरणाबद्दल दुःख प्रदरशित केलें असं लिहिलें आहे. अशा तर्‍हेनें 
आह्यांसच निवडून अशा तऱ्हेची मेहरबानगी करून आमची योग्यता व 
प्रतिष्ठा आमच्या सर्वे बरोबरीच्या लोकांहून ज्यास्त केली. यांचें आह्यांस 
मोठें भूषण वाटतें. नबाब सिकंदर _बेगम यांच्या मरणानें आपल्यास 
फार दुःख झाल्याचें सवतः केसरे हिंद महाराणी साहेबांनीं सर्व ज- 
गासमोर व्यक्त करून दाखेजिल्यानें त्यांनीं केळेळे परिश्रम व उद्योग, 
तसेंच त्यांची राजनिष्ठा व खरेपणा या. सर्वोबद्दलचें योग्य बक्षीस त्यांस 
मिळून चुकलें आहे व या योगानें त्यांच्या प्रमाणेच एकनिष्ठेने, शहाण- 
पणाने, घैयीनें व मन लावून आपल्या प्रजेच्या कल्याणाकडे लक्ष देऊन 
राज्यकारभार चालविण्यास आह्यांस उत्तजनच मिळालें आहे. ज्या अशा 
गुणांनीं नबाब सिकंदर बेगम यांची इतकी प्रख्याति विशेष वाढली 
असें इंग्रज सरकार समजतें त्या गुणांचें त्यांच्यापेक्षांही ज्यास्त तत्पर- 
तेनें अवलंबन करून या सर्व गोष्टी करण्याच्या कामीं आमची सक्त मेह- 
नत चालू आहे. माझी इश्वराजवळ येवढीच प्रार्थना आहे कीं, आह्मां 
उभयतांस व सुलतान जहान बेगम व आमची पुढील संतति यांस 

खरेपणाने इंग्रजञ सरकाराशीं राजनिष्ठा व प्रजेस योग्य न्याय देण्याची 
शक्ति कायम ठेवून साबेभोम सरकाराकडून मान्यता व बक्षीस मिळेल 
अशा सुधारणा चाळू करण्याच्या मागीत आह्यांस संदेव मदत व्हावी.' 
तारीख ९ नवंबर सन १८९९ इसवी, 

वरील पत्राचा जबाब पोलिटिकल एजंट यांनीं पाठविला त्यांत 
लिहिलें होतें की, “हा आपला अज एजंट गव्हरनर जनरल साहेबांनी 
ल॑ंडनास पाठविला त्याचा त्यांना हिंदुस्थान सरकारच्या मार्फत 
सेक्रेटरी आफ स्टेट यांच्याकडून इंग्रजींत जबाब तारीख २७ जाने- 
वारी सन १८७० इसवीचा आला कीं, हें विनंति पत्र महाराणी 
सरकारांनीं मेहरबानगीनें व आनंदानें घेतलें. तसंच स्टेट सेक्रेटरी यांस- 
ही आपल्या नांवाचें पत्र आल्याबद्दळ फार संतोष झाला. हिंदुस्थान 
सरकारच्या फारेन सेक्रेटरीच्या व स्टेट सेक्रेटरी यांनीं पाठविलेल्या 
पत्राची नक्कल खलित्याबरोबर आली ती:-- 

इंडिया आफीस लंडन तारीख २७ जानेवारी सन १८७० इसवी. 


हिज एक्सलेन्सि धी राइट ऑनरेबल धी गव्हरनर जनरळ आफ 
इंडिया इन्‌ कोन्सिळ यांस, 
“ लाडे साहेब, आपल्या सरकारच्या खात्याचा नंबर २८६ तारीख १४ 
दिसेंबर सन १८६९ इसवीच्या पत्राबरोबर भोपाळच्या शहाजहान 
बेगम यांजकडे महाराणी सरकारच्या आज्ञेवरून गेल्या अक्टोबरच्या 
सहाव्या तारखेस मीं दुखवट्याचें पत्र पाठविलें त्याचा जबाब आला आहे. 
त्याच्या पत्राचा महाराणी सरकारांनीं मेहरबानगीनें स्वीकार केला अ- 
सल्याचें आपण बेगम साहेबांस कळवावे. तसेंच बेगम साहेबांनी स्वतः 
आह्यांस पत्र पाठविलें त्याबद्दल व त्यांतील खुषी होण्याजोगा मजकूर वा- 
चून आह्यांस फार संतोष झाला. 


1 


आपला, 
आरंगाईंल. 

पोलिटिकळ एजंट, एजंट गव्हरनर जनरल, गव्हरनर जन- 
रल, ड्यूक आफ एडिंबरो, महाराणी साहेब, व हिंदुस्थानचे स्टेट 
सेक्रेटरी यांच्याकडे पत्रे व खलिते लिहिले जातात त्यांच्या आरंभीं व 
शेवटीं जो मजकूर लिहिला जातो तो येणेंप्रमाणे;-- 

मी गादीवर येण्यापूवी महाराणी सरकारांस केव्हांही पत्र पाठविलें 
गेळें नव्हते. ही चाळ मी गादीवर बसल्यावर इंग्रज सरकारांनीं माझ्या- 
विषयीं विशेष मेहरबानी दाखविल्यावरून सुरू झाली. महाराणी 
साहेबांस पत्र लिहिते वेळीं त्यांस विशेषणं देऊन मायना लिहिला जातो 
तोः--जनाब मलकामा आझमा, क्कीन्‌ व्हिक्टोरिया, व हुजुरे सवलतू, 
मामूर पहा, गेती पना, ताजबक्ष, व सळतनत्‌ आरा, हजरत मलकयेमो 
आजमा पषहानषहा ग्रेट ब्रिटन्‌ व हिंदुस्थान व दामदवळत बादतक्दीम-हे 
लिहिल्यानंतर पुढें दाव व तस्ठीमके जो काबिळू बारियाबान्‌ आस्तान 
फक्त निशान हो. हा आजे आहे.-नंतर रोवटीं एजद भुता आळ व 
काजरे जुलळजलाळ जबतव्ह मेहर व माह मस्रूफ इस्‌ आफ मराम फरमा- 
इये जिले राफतजहां पना कोसरे मुती आन ब ए खलास पर मुखलिद 
व मबसूद दिखलावे. 

अलकाब, आदाब, शहाजादे ड्यूक आफ एढिंबरो बहादूर. 

आली जनाब अमाइदम आबदृहिये रोजे ए सल्तनत कुर ए बासिर 
ए. मुम्‌लिकत्‌ शहाजादे साहेब बहादूर दाम दोलत ह. 

बाद॒ तकदीम लवाजिये आदाब व तस्लीम व तरसीम मरासिम ताजीम 
मारूज आंके. 

इबारते खातमा एजद मुताआलू्‌ व कादरे जुलजळाळ जिलाल फज्लु- 
कमाळ- शहाजादए बाइकबाळ कोसरे आजिजाखुळूस इरदितमाळ पर 
मुखलळिज वमबसूद फरमावे. बजीरे आजम्‌.- 

बज नाब मुस्तताब मुअला अल्काब खुषींदे इंतिसाब उमदे अमायदे 
सल्तनत्‌ कुबा वजीरे आजम व मशीरेखास हुजूर फेज मामूर हजरत 
मल्कए मोअजञमा रफी उद्दरजञा दाम एक बाल लूहू. 

बाद तादिये मरातिबे तस्लीम व तक्‍्दीम मनासिबे ताजीम मरफूए 
खातिर फेज मजञाहिर हो. 

इबारत खातमा कादिरे जुलजळाळ जबतकके मेहेर व मः कोमस्रूफ 
इस आफ मराम अनाम फरमावे. जिललेराफत व तमकीन व कोसरे इरा- 
दत केषाममुतीपर मुखालदे मबसूद रखे.- 

लार्डसाहेब बहादूर--पूर्वी खुदसिया बेगम साहेब रिजंट असल्यानें 
सरकारी कामगारांनी गव्हरनर जनरल साहेबांस अज पाठविण्याचेच 
मायन्यानें पत्र लिहिणं योग्य आहे असं ठरवून त्याप्रमाणे वहिवाट चा- 
लविली. पुढें आमच्या मातोश्रीच्या रिजन्सीच्या वेळीही तीच चाळ 
होती. ती त्यांनीं गादीवर बसल्यावरही न बदलतां तशीच चालविली परंतु 
अशी चाळ असण्याचा दस्तूर नसून ही चाळ इतर राजेरजवाड्यांत ही 
चालू नव्हती हे त्यांजकडीळ वहिवाटीच्या विरुद्ध होतें. याकरितां आह्मी 
लाड साहेबांस पुढें लिहिल्या मायन्यानें पत्र लिहिण्याचें ठरवून त्याज- 
बद्दल मंजुरी मिळण्याबद्दल पोलिटिकल एजंट यांजकडे लिहून पाठ- 
विल्यावरून तारीख २२ जून १८७२ इसवी रोजीं जबाब आला कीं, 
आमचें ह्मणणें गव्हरनर जनरल साहेबांनीं मान्य करून त्याजबद्दल मं- 


जुरी दिली आहे, करितां याउपर गव्हरनर जनरल साहेबांस याप्रमाणें 
पत्र पाठवीत जावें. 


साहेब अलीशान षवीक व मेहरबान करम फरमाये नि आजमंदान 
सछूमुला होताला--बाद आदाये लवाजिये खुळूस व नेयाज मारूज 
आंके खातूमा. 

कलकच्त्याच्या स्वारीची हकीकतः---कनेळ उडवरडं टामसन 
साहेब अ० पो० ए० भोपाळ यांनीं तारीख १ दिसेंबर सन १८६९ 
रोजीं एजंट गव्हरनर जनरल सेंट्रल इंडिया यांजकडून लिहून आ- 
ल्यावरून आमच्याकडे पत्र पाठविलें की, 'गव्हरनर जनरल आणि 
ड्यूक ऑफ एडिनबरो यांच्या दरबारांत हजर राहण्याविषयीं आह्यांस 
निमंत्रण आहे, तेव्हां दिसेंबरच्या २६ व्या तारखेस कलकत्त्यास हजर 

राहावे. त्यावरून आह्मी मोठ्या आनंदानें तारीख १७ दिसेंबर रोजीं 
भोपाळाहून निघून डाकमागीनें हुषंगाबादेस येऊन नरसिंगपुरास 
रेळगाडींत बसून जबलपुरास आलां व तेथून रेल्ेंतून तारीख २३ दिसें- 
बर रोजीं निघून कलकच्त्यास तारीख २९ रोजीं दाखल झालां. ता- 
रीख २९ दिसिंबर रोजीं आह्मी राजपुत्र व गव्हरनर जनरल यांची 
भेट घेतली. या दोघांनींही आमची विठशोष अगत्याने व आद्रानें भेट 
घेतली. तारीख ३१ रोजीं राजपुत्रांनीं स्टार ऑफ इंडिया पदव्या दे- 
ण्याचा समारंभ करून दरबार केला, त्यांत आह्यीही हजर होतों. पुढे त्या 
उभयतांनींही आमच्या मुक्कामावर येऊन आह्यांस परत भेट केली. त्याच- 
प्रमाणें मुंबई व मद्रासचे गव्हरनर व कलकक्त्याचे बिशप व दु- 
सऱ्या नामांकित पुरुषांच्या आह्मां भेटी घेतल्या. व त्यांनींही परत भेटी 
केल्या. तसंच थिएटर फोटे विल्यम किलछ्यांतील मेघजीन, किंवा आ- 
युधागार, कलकत्त्याचा किल्ला, म्यूझियम्‌ किंवा अजायबधर व पदार्थसंग्र- 
हाल्य हीं पाहिलीं. त्याचप्रमाणे तारीख १४ जानेवारी १८७० इसवी 
रोजीं झालेली कवाईतही पाहिळी. व राजपुत्राची आगबोटही पाहून 
आलों. या सर्व ठिकाणीं सरकाराकडून आमचें आगतस्वागत व मान* 
मरातब यथास्थितपणे व योग्य रीतीनें ठेविला गेला 

विस्तारवेभव व लोकवस्ती यांच्या मानानें ही हिंदुस्थानांत कल- 
कच्त्याच्या तोडीचे एकही शहर नाहीं. या सालच्या खानेसुमारीवरून 
तेथील लोकसंख्या ४५९ ०००० आहे. सर्व हिंदुस्थानची लोकसंख्या 
२४१०००००० आहे असें वर्तेमानपत्रांत लिहिळें आहे. विद्वान 
युरोपियन लोकांच्या अंदाजाने युरोपांतील छोकसंख्या अठ्ठावीस कोटी 
सत्तर लक्ष, एशियांतीळ एकूणऐशीं कोटी व शाऐशीं लक्ष आफ्रि- 
केंतील सहा कोटी ऐशीं लक्ष, आस्टेलियांतील अडतीस लक्ष व अ- 
मेरिकेतील सात कोटी अठ्ठावीस लक्ष मिळून सवे प्रथ्वीवरील लोकसंख्या 
अंदाजे १२१०२००००० इतकी आहे. हे लोक निरनिराळ्या छ- 
त्तीसरों भाषा बोलतात. व एक हजार निरनिराळ्या धर्मांनी चालतात. 

युरोपियन डाक्तरांच्या हिशोबावरून निरनिराळ्या धर्मात लोक आहेत 
तेः-ग्रीकचचे अठ्ठावीस लक्ष, रोमन्‌ क्याथूलिक एकुणीस कोटी पन्नास लक्ष, 
प्राटेस्टंट सात कोटी एक्यायशीं लक्ष एकुणचाळीस हजार, मुसलमान, 
बाराकोटी, बोद्धधर्मी चोतीस कोटी, आशियांतील धमाचे सवीस कोटी. 
मूतिपूजक दोन कोटी आणि यहुदी साठ लक्ष. 

हें शहर इतकें प्रसिद्ध आहे कीं, त्याचें येथें वर्णन देण्याची जरूरी 
नाही. आह्मी कलकच्त्याहून तारीख १५ जानेवारी रोजीं रेलमार्गे नि- 
घून तारीख १७ रोजीं जबलपुरास येऊन तारीख ९ फेब्रुवारी रोजीं भो- 
पाळास सुखरूप परत आलां. या स्वारींत युरोपियन सामान व जड 
व जव्हाहीर वगैरेच्या खरेदी सुद्धां एकंदर १८७९० ०॥६-॥) खचे झाला. 

राज्याच्या पश्चिम भागांत दोरा केला त्याची हकीकतः--तारीख 
२६ फेब्रुवारी रोजीं भोपाळाहून निघून दिठोद, भेरस्या, नजीरा- 
बाद, देवीपुरा, दुराहा व सिहोर, हे परगणे पाहिले. सिहोरास 
पोलिटिकल एजंट व इतर मोठ्या मंडळींनीं चालीप्रमाणें आमचें आ- 
गतस्वागत करून आमच्याकरितां फौजेची कवाईत करविली. व आ- 
मच्यासमक्ष शाळेची परीक्षा घेतली. तेथून आह्मी आष्टा, जावर, 
सिहावर, आणि शम्सगड या ठिकाणीं जाऊन तारीख ४ रविलावऴ 
सन १२८७ रोजीं भोपाळास परत पोहोंचलो. सिहावर हे खिरी 
हाकीम, शहाजादमसी यांच्या विधवेकडे जहागीर आहे. या दो- 
ऱ्यांतही दक्षिण भागांत गेल्यावेळी अमलांत आणल्याप्रमाणेच व्यवस्था 
चालविली. एकंदर ३१०१ अज्यी आल्या व त्यांच्या त्यांच्या अप- 
राधाप्रमाणं अपराध्यांस शिक्षा दिल्या गेल्या. व रुपये परत देवविले. 
यांत सगळ्यांत महत्वाचे काम ह्मणजे एकंदर १०२१५९८४-॥ 
रुपये बाकीपैकीं ४०६२३] रुपये वसूल करून, बाकीच्या वसुलाबद्दळ 
हप्तेबंदी करून दिली. उताराच्या जागीं वाटसरू लोकांच्या सोईक- 
रितां पक्ष्या विहिरी बांधण्याविषयीं व छायेकरितां झाडं लावण्यावि- 


षयीं हुकूम दिले. प्रत्येक वाघ मारण्याबद्दल पांच रुपये बक्षीस ठरविलें 
भो० इ० १९ 

असूनही जंगळांत वाघांचा उपद्रव फार होता. तो दूर करण्याकरितां 
बक्षीस वाढवून २० वीस रुपयांचे केलें. हलकीं वजनें असलेलीं सर्व 
रद्द करून दुकानदारांस भोपाळच्या टांकसाळींतून नवीं वजनें देवविलीं. 

याशिवाय आणखी कांहीं सुधारणा केल्या त्यांची हकीकत.--- 

माजी बेगम साहेबांच्या कारकिर्दीत पुष्कळ वर्षेपर्यत शुक्रवारी स- 
वैत्र अधा दिवस सुटी दिली जात होती. या सुटींत कामगार लोकांस 
घरचें किंवा सरकारचें कोणचेंही काम करण्यास चांगली सवड सांपडत 
नसे. इंग्रजी राज्यांत सुटीचा दिवस रविवार, मुसलमानी राज्यांत शुक्र- 
वार, व हिंदु राज्यांत शनिवार ठरविला गेळा आहे. सबब शुक्रवारचा 
सर्व दिवस सुटी देण्याचें ठरविळें. व हिंदु व मुसलमान लोकांस नेमधर्म 
वगेरे करण्याचें असेळ त्या दिवशीं अधी दिवस सुटी दिली जात होती ती 
सर्वे दिवस देण्याचें ठरविलें. 

भोपाळ शहराच्या उत्तर भागाकडीळ रहिवाश्यांस पाणी आणण्या- 
करितां फार लांब जावें लागत असे, व प्रवासी लोकांसही त्रास पडत 
असे. याकरितां सन १२८६ सालीं एक मोठा लांब पक्का फत्तरांचा 
बेधारा शहराच्या उत्तरेस इदग्याजवळ ज्या ठिकाणीं आसपासच्या 
टेंकड्यांवरील पाणी येऊन जमत होतें त्या ठिकाणीं बांधला. व या 
नव्या तलावास शहाजहान असें नांव दिलें. यापासून लोकांस फार 
उपयोग झाला असून त्या ठिकाणीं पुष्कळ लोक विश्रांतीकरितां व हवा 
खाण्यास येतात. हल्लीं त्या बंधाऱ्याचे काम अठ्ठावीस २८ फूट उंच 
झालें असून अद्यापि काम सुरू आहे. या तलावाच्या पूर्वेस मुनसी हुसेन- 
खान मास्तर ( सुलतान जहान बेगम यांचे शिक्षक ) यांनींही एक 
लहानसा तलाव बांधला आहे. त्याचें पाणी जनावरांच्या उपयोगीं प- 
डतें व मोठा तलाव लोकांकरितां राखून ठेविला आहे. या तलावाच्या 
पलीकडे टेकडीच्या पायथ्यापर्यंत एक चांगलें रुंद मोकळें मैदान आहे. 
त्या ठिकाणीं एक नवा पुरा वसविण्याचा विचार आहे. इईश्वरकृपेनें ठो- 
करच या जागीं घरें नजरेस येतील. या पुऱ्यास शहाजहानाबाद 

ह नांव दिलें असून त्यांत प्रिन्स ऑफ्‌ वेल्सस्कूल व सरकारी सामान ठे- 
वण्याकरितां व घरीं राहण्याच्या चांगल्या सुंदर इमारती पुष्कळशा बां- 
धविल्या जातील. तसेच लोकांच्याकरितां दुकानांच्या रांगा व सरकारी 
सायर कचेऱ्याही बांधावयाच्या आहेत. इंग्लिश लोकांच्या नमुन्या- 
प्रमाणे घोड्यांच्या तोफखान्याच्या लाइनी नवीन तयार करवून पूर्वी तोफा 
ओढण्यास बेल होते ते काढून टाकले. व लष्करी बेंडबाजाही सुरू करविला. 
: भोपाळच्या राज्यांत प्रत्येक नवीन राजा गादीवर बसेल त्या वेळीं 
राज्यांतील चालू नाणें बदलण्याची वहिवाट आहे. त्याप्रमाणें पूर्वीची 
तांब्याचीं नाणीं परत मागवून घेऊन नवीन पाडविलीं त्यांत माजी बेगम 
साहेबांच्या वेळेपेक्षा वजनांत फेरफार केला नोहीं. या नाण्यांवर पाव 
आणा व श, हें अक्षर व शिवाय निशाणीचीं चिन्हें व सन असं असून 
तीं नाणीं प्रथम तारीख १ साबान सन १२८६ इसवी रोजीं पाडलीं. 
भोपाळी रुपयांची चांदी थोडी कडक असून तो इंग्रजी रुपयापेक्षा 
वजनांत थोडा कमी होता त्यामुळें त्याची किमत, जयपूर, इंदूर, 
कोटा, व टोक, येथील रुपयापेक्षा थोडीशी कमी असे. याकरितां 
हे रुपये शुद्ध चांदीचे व इंग्रजी रुपयाइतक्या किमतीचे पाडण्याचें ठर- 
वून पूर्वीच्या रुपयावरील एका बाजूस भोपाळ येथें पाडला अशीं अ- 
क्षरें काढवून दुसऱ्या बाजूचा, हिजरीसन असलेला बदल केला. 

भोपाळच्या अमलांत गुंनूरचें जंगळ फार मोठें व विस्तीणे असून 
त्यांत चांगळें मोठें इमारती लांकूड पुष्कळ होतें. हीं लांकडं, नर्मदा- 
पारचे पर इलाख्यांतीळ लोक पुष्कळ कापून नेत असून त्याबद्दल फक्त 
गाडीमागें एक रुपया महसूल घेत असत; याकरितां आह्यीं या जंगळाची 
मोजणी करून जागजागी खंबे गाडविले व त्यावर एक सुपरिंटेंडेंट नेमून 
त्याच्या हाताखालीं कारकून, ओव्हरसियर, सांखळीवाले व चोकीदार ने- 
मून देऊन जंगल्खातें उभं केलें व या संबंधें कांहीं नियमही ठरविले, या- 
पासून सरकारांत बरंच उत्पन्न वाढलें. 

पोलिटिकळू एजंटाच्या सूचनेवरून तारीख २५ नवंबर सन 

१८७० रोजीं सिहोर येथील दवाखान्याच्या खर्चाकरितां ९०० रुपये 
सालीना नेमणूक ठरवून दिली. 

माजी बेगम साहेबांच्या कारकिदींत पैमायश करून पंधरा वर्षीची 
पट्ठेबंदी ठरवून दिली गेली होती. त्या वेळेच्या जुन्या सांखळींत चूक 
असल्यानें ऐन्टेंबलनें पाहाणी करविण्याचें ठरवून इंग्रजी इलाख्यांतून स- 
रव्हेयर लोक बोलावून तिन्ही जिल्ह्यांत मिळून १२९ सरव्हेयर आणून 
काम. सुरू करविलें. त्यांचा पगार सालीना १९७७६ रुपये लागत होता. 
सन १२८७ च्या साबानच्या अखेरपर्यंत दोन परगणे पुरे व दोन पर- 
गणे अर्धे अर्धे इतक्यांची मोजणी झाली त्यावरून एकंदर पूर्वीच्या पे- 
मायशीपेक्षां ५४८११ “१२ बिघे, जमीन ज्यास्त आढळून आली त्याचा 
तपशीट--दक्षिण भागांतील छत्री परगण्यांतील अर्ध्या भागांत आढावा 
२३०९४८३ बिघे, पूर्व भागांतील अर्धा देवडी परगणा १११९१८१९ 
बिघे, सिळवाणी परगणा ४८८१८५ बिघे, जठारी परगण्यांत १५९- 
४२८५ बिघे; याचप्रमाणे माफी गांवांची पैमायश॒ करण्याबद्दळ व इं- 
ग्रजी अंमलांतील वहिवाटीप्रमाणें पटवारी लोकांस ऐेन्टेंबलनें पाहाणी 
करण्याचें काम शिकण्याबद्दळ हुकूम दिले. 

माजी बेगम साहेबांच्या अमलांत बागाईत जमिनीचे तीन वर्ग अ- 
सून त्या प्रत्येकाचे पुनः तीन भाग केलेले होते व जिराईत जमिनीचे 
मोरन, मबर, सुनार, असे तीन वर्ग असून यांचेही तीन तीन पोटवि- 
भाग मिळून जमिनीचे एकंदर १८ विभाग होते व प्रत्येक बिध्यावर 
निरनिराळी रीत असल्याने प्रत्येक गांवांत मनास वाटेल त्याप्रमाणे द- 
रांत फेरफार आढळून येई. व ज्या गांवच्या जमिनी सपाट किंवा पहाडी 
होत्या त्यांत त्या त्याप्रमाणे दर कमी जास्ती करावयाचा तो केला न- 
व्हता. या सर्वे गोष्टींपासून सरकारास व रयतेस विनाकारण त्रास 
पडून दोघांचाही फायदा नव्हता. याकरितां जमिनीचे एकंदर ६ सहा 
भाग, तीन बागाइतीचे, व तीन जिराइतीचे मानले. व प्रत्येक भागांत 
जमिनीचे सपाट, पहाडी, उंच, नीच आणि नापीक असे पोटविभाग केले 

व जेथें जेथें अनेक कारणांमुळें पूर्वीची जमा ज्यास्त लागलेली होती तेथें 
ती कमी केली व हल्लींच्या चाळू दरास अनुसरून अगदीं निराळी नवी 
पद्धेबंदी केली. किरसान लोकांस ह्याहीपेक्षां ज्यास्त सोय व सुख व्हावें 
ह्मणून पूवीच्या किरसानांचे तीन विभाग करून त्या प्रत्येकाच्या दराची 
सरासरी काढून त्याप्रमाणे आंख ठरवून दिले. 

पूर्वी असलेळे सिकंदरा छापखाना, ज्यांत जाहिरनामे व नमुने वगेरे 
छापिळे जात असत, व सुलतानी छापखाना ज्यांत स्टांप छापिळे जात 
असत, त्याशिवाय शहाजानी छापख्यना शाळेंतील क्रमिक पुस्तकें व एक 
वर्तमानपत्र छापण्याकरितां सुरू केला. 


भाग २ रा. 
पूवे भागांतील दोऱ्याची हकीकत. 

या जिल्ह्यांत पंधरा वर्षेपर्यत कोणी राजपुरुष व नबाब गेले नव्हते. 
सबब तारीख २६ दिसेंबर सन १८७० इसवी रोजीं आह्मां भोपाळा- 
हून निघून उमरावगंजास मुकाम केला. या ठिकाणीं मागील साला- 
प्रमाणंच कामाची व्यवस्था चालविली व मुखबीर व लबाड कामवाले 
यांच्या संबंध्रांत जाहिरनामा प्रसिद्ध केला तो--“खोडसाळ व खोटा मजकूर 
सांगणाऱ्या मुखबीर लोकांस सजा मिळत नाहीं, असें पाहून मुखबीर 
व इतर लोक रोंकडों खोट्या फिर्यादी आणण्यास प्रवृत्त झाले आहेत. याक- 
रितां हीं जाहीर केलें जातें की, जर कोणी मुखबीर एखादी फिर्याद 
करून एखाद्यावर आरोप ठेवील व त्याची शाबिती त्याच्या हातून हो- 
णार नाहीं तर त्यास शिक्षा होईल. परंतु शाबिती झाल्यास बक्षीस मि- 
ळेळ. परंतु फिर्याद करणाऱ्यानेंचे स्वतः लांच दिली असून त्याबद्दल 
त्याची श्ाबिती त्याच्या हातून न होईल तर खोटा आरोप आणण्याबद्दळ 
त्याला शिक्षा होणार नाहीं'. 

पुढें भंवूरी परगण्याची तपासणी करून तेथील मेहजती, गांव आणि 

बगीचे वगैरे पाहिले. तसेंच देवडी, ताळ आणि भीमकुंड हे पर- 
गणे पाहून जेठारी परगण्यांत जाऊन तेथें पैमायशीचें काम चाललें होतें 
तें समक्ष शोतांत जाऊन तपासून पाहिलें. त्याचप्रमाणे जमिनीची प्र- 
तवारी व द्रबंदी यांजबद्दलही चवकशी केली. पुढें सिलळवाणी पर- 
गण्यांत गेलां. तेथील शिरस्त्याचें काम आटल्यावर शिरमहू, चवा- 
टिया व नरगादया येथील राजांची भेट घेतली. त्यांनीं चालीप्रमाणे 
दरबारांत नजरा केल्या. तेथून सेवास परगण्यांत जाऊन त्या ठिका- 
णींच तेथील व पीखलोण परगण्याचें काम पाहिलें व या कामाकरितां 
तेथील जमीदार व जाहागीरदार यांना बोलावून घेतलें होते. पीखलोण 
परगणा पर इलाख्यांत भोपाळच्या हद्दीबाहेर आहे यामुळेंच आह्यी तिकडे 
गेलों नाहीं. तेथून पुढें घेराटगंज महालांत गेलों. हा महाळ आ- 
मच्या खासगी जहागिरींत आहे. तेथें जाऊन बाजार, कचेरी व मशिदी 
पाहून स्वारींतील सर्वे लोकांस मेजवानी दिली व तेथून सुलतान जहान 
बेंगम यांच्या जहागिरींतीळ अंबापाणी येथें गेलां. त्या ठिकाणीं सर्व 
काम तिनेंच पाहिलें व स्वारींतीळ सर्वे लोकांस मेजवानी दिली. पुढे 
महलपूर व रायसेन येथें गेळों. या ठिकाणीं पूर्व भागाच्या कचे- 
रीची जागा आहे. तेथें सर्वे कामगार लोक आह्यांस भेटण्याकरितां 
जमले होते. या ठिकाणीं नाजिमाची कचेरी, व किछ्यांतील जुन्या इमा- 
रती पाहिल्या. आणि मेहजतीची जमीन दुरुस्त करण्याबद्दऴ हुकूम 
दिला. पुढें सांचीकाना खेड्यस जाऊन तेथीळ दगडावरील कोरींव 
काम, बुद्धाच्या मूर्त, व प्राचीन दरवाज्यांचीं कामें वगेरे पाहून दिवा- 
णगंजास आलों व तेथेंच चालीप्रमाणे काम करून तारीख १६ फेब्रु- 
वारी सन १८७१ रोजीं समारंभाने भोपाळांत परत येऊन दाखल 
झालों. या दोऱ्यांत १५१४ अर्ज्या आल्या. यांत कामगार लोकांनीं 
लांच घेतल्याबद्दळ, किवा अन्याय केल्याबद्दल, किंवा रयतेवर जुलूम 
केल्याबद्दल ज्यांत संबंध होता अशा पुष्कळ अज्यांची चोकशी आमच्या 
समक्ष त्या त्या खात्याच्या मुख्य अमलदारांकडून करविली. व बाकी 

ज्यांत कांहीं तथ्य आहे असं दिसलें त्यांची शिरस्त्याने चवकशी करण्या- 
विषयीं हुकूम दिले. 


याशिवाय कांहीं सुधारणा सुरू केल्या त्यांची हकीकत---तारीख १ 
मोहोरम सन १२८८ रोजीं प्रत्येक महालांत व परगण्यांत ज्या ठिकाणीं 
फोजेची तुकडी रहात असे त्या ठिकाणीं एकेक वैद्याची नेमणूक करून 
त्यांच्यावर एक इन्स्पेक्टर नेमून दिला. त्यांची ओषधे वगेरे मिळून वाषिक 
खचे २०६४० रुपये सालाचा होता. सर्व कामवाल्यांस तीन वर्षांच्या 
नोकरीनंतर तीन महिनेपर्यंत रजा देण्याचा नियम ठरविला. पूर्वी तहसीलदार 
ब नाजीम यांचे दिवाणी अधिकार ७९-२० रुपयांपर्यंत होते व 
फौजदारी अधिकार दोन महिन्यांची केद व ५० रुपये दंड करण्यापर्यंत 
होते. व राज्याचे नायब यांजकडे ५०० रुपयेपर्यंत दिवाणी फिर्यादींचा 
निकाल करण्याचा व फोजदारींत चार महिने केद व १०० रुपये दंड क- 
रण्याचा अधिकार होता. हे अधिकार हल्लीं वाढविले आहेत. २०० 
रुपयेपर्यतचे दावे घेण्याचा व २ महिनेपर्यंत केद व ५० रुपयेपर्यंत दंड 
करण्याचा अधिकार तहसीलदार यांस व ५०० रुपयेपर्यंत दावा घे- 
ण्याचा व ४ महिने केद व १०० रुपये दंड करण्याचा अधिकार नाजीम 
यांस व ५० ०.० रुपयेपर्यंत दिवाणी दावे घेण्याचा व १ वर्षेपर्येत केद आणि 
२५० रुपयेपर्यंत दंड करण्याचा अधिकार नायब यांस दिळा आहे. 


पूर्वी अमुक मुदतीच्या आंत दाव्याचा फेसलछा केलाच पाहिजे असा 
नियम नसल्यानें दाव्याचे फेसळे होण्यास हमेषां उशीर लागून फार 
त्रास पडत असे व दावे वर्षोगणती पडून रहात असत. हीं जबाबी रपोट 
१५ पंधरा दिवसांच्या आंत परत झालेच पाहिजेत व फौजदारी मुकदम्यांचा 
निकाळ १५ पंधरा दिवसांच्या आंतव मुलकी मुकदम्यांचा निकाल १ एक 
महिन्याच्या आंत व दिवाणी दाव्यांचा निकाळ ३ तीन महिन्यांच्या 
आंत झालाच पाहिजे असा ठराव केला आहे. व एकवट हुकूम जारी 
केला गेळा आहे कीं, दाव्याचे फेसळे किवा सवाली रपोटांचे जबाब वर 

लिहिल्या मुदतीच्या आंत तशीच कांहीं विशेष मोठी अडचण असल्या- 
शिवाय न केले गेल्यास त्या कामगारांस दंड किवा दुसरी कांहीं शिक्षा 
दिली जाईल. विशेष अडचण असल्यास त्याबद्दलचा रपोट त्या मुद- 
तीच्या आंत झालाच पाहिजे व प्रत्येक कचेरींतून जबाब गेले नाहींत 
अशा प्रकरणांचा व निकाळ झालेल्या मुकदम्यांचे व तीन महिन्यांपेक्षां 
ज्यास्त दिवस शिलुक राहिलेल्या प्रकरणांची पत्रके नियमितपणे पाठविली 
जाण्याबद्दलही हुकूम जारी केले गेळे. हीं पत्रकें प्रत्येक खात्याचे 
मुखत्यारांनीं १५ पंधरा दिवसांच्या आंत पाठवीत जावींत. त्यांची त- 
पासणी त्याच्या दुसरे दिवशीं होत जावी व त्या दिवशीं जर कोणाचीं 
पत्रके यावयाची राहिलीं तर त्या कामगारावर दस्तकें जारी केलीं जा- 
तीळ. या योगानें कोणचाही दावा ठरविलेल्या मुदतीपेक्षां जास्त दि- 
वस योग्य कारणावांचून शिकुक न राहतां प्रत्येक कामगाराची सुस्ती 
किवा दक्षता प्रति तीन महिन्यांच्या आंत नजरेस येऊन हुषार व मेह- 
नती मनुष्याची बढती व आळशी कामवाल्यांस दंडाची किवा बरतफींची 
शिक्षा ताबडतोब देत जाण्याची चांगली सवड झाली. 


कलकत्त्यास प्रिन्स ऑफ्‌ वेल्स यांच्या भेटीस गेल्यावेळी आह्मी 
फोट विल्यम येथील मेघजीन किवा आयुधागार पाहिलें होतें त्या न- 
मुन्यावर परत आल्यावर नवीन हत्यारखाना उभा केला. व निरनिराळ्या 
तर्‍हेची हत्यारें त्यांत पुढील व्यवस्थेने लावून ठेविली. तळमजल्यांत प- 
लटणीच्या बंदुका, पिस्तुले, तलवारी, व निशाणें लावून ठेविली, व 
दुसऱ्या मजल्यावर खुद्द राज्यकत्यीची हत्यारें एकनळी व दुनळी बंदुका, 
खारदार बंदुका, कडाबिनी, पिस्तुले, ढाली, तलवारी, व माहीमरातब 
लावून ठेविलीं. बंदुका लांकडी बैठकीवर लावून ठेविल्या. व भाळे व नि- 
शाणें पटावास लावून ठेविली व पिस्तुळें आणि संगिनी भितीशीं स्वस्ति- 
काकृति लावून ठेविली होतीं. 

भाग ४ था. 


नबाब सुलतान जहान बेगम इचे कुराण वाचणे पुरं झालं 
त्याबहल. 

आपल्या मुलांच्या लयनाकरितां पुष्कळ खर्च करण्याची हिंदुस्थानां- 
तीळ लोकांत चाळ आहे. व लयसमारंभ ते फार कडाक्‍्यानें व आनं- 
दानें करितात. परंतु आमच्या वाडवडिलांनीं यापेक्षां चांगली व श्रेष्ठ 
चाळ पाडून ठेविली आहे. ती ही कीं, त्यांच्या मुलांनी कुराण वाच- 
ण्याचे संपविळें ह्मणजे मोठा आनंद मानून त्या दिवशीं पुष्कळ मेजवान्या 
वगेरे दिल्या जातात. याला शादी नशरा असें हणतात. या रीतीस अ- 
नुसरून आमच्या मातोश्रीचा नशरा आमच्या आजीनें व आमचा नशरा 
आमच्या मातोश्रीनीं पुष्कळ खचच करून डामडोलानेंव भपकेदारपणानें केला 
व हीच चाळ आह्लोंही पुढें चालविठी. हा उत्साह तारीख १७ मोहरम 
सन १२८८ रोजीं सुरू होऊन तारीख ११ रबिलावल़ रोजीं संपला. रा- 
ज्यांतीळ व भोपाळ शहरांतील सर्व लोक व सर्वे सरकारी नोकर यांना 
उत्तम तऱ्हेची मेजवानी दिली व मोल्यवान पोषाखवगेरे दिले गेले. सा- 
हेबळोक व आसपासचे राजे यांचा पूर्वीपासून अशा प्रसंगी भोपाळांत 
येण्याचा परिपाठ” होता त्यांस व आसपासच्या राजेरजवाड्यांसही टोले- 
जंग मेजवानी दिली गेली. 

आमचे आप्त इष्ट व राज्यांतील सरदार लोक यांनीं मोठ्या थाटाने 
खर्चाकडे न पाहतां हा समारंभ साजरा केला. ४० चाळीस रात्रींप- 
येत दीपोत्साह, दारूकाम, नाचरंग वगेरे प्रकार मोठमोठ्या नेमलेल्या 
पाहुण्यांच्या समाजापुढे सारखे भपक्यानें चाळले होते. व शोवटीं रीती- 
प्रमाणे निश्यात अफजा बागेत मोठी मेजवानी दिली गेली. या सर्व 
कृत्यांप्रीत्यथे एकंदर २९६४ १९॥८॥ रुपये खचे झाला. 


२ आमच्या दुसऱ्या लय़ाच्या संबंधाची हकीकत.-आह्मी 


कलकत्त्यास राणीचे दुसरे चिरंजीव ञ्यूक आफ एडिंबरो यांच्या 
भो० इ० २० 

भेटीस गेल्यावेळी आमच्याबरोबर करनळ टामूसन्‌ पोलिटिकल एजंट 
भोपाळ हे होते. त्यांनीं आह्यांस राज्याचा भार सहन करण्यास कोणी 
जोडीदार असावा याकरितां पुनः लयन करण्याची सल्ला दिली. व हीच सला, 
करनल मीड एजंट गव्हरनर जनरल संदल इंडिया यांनींही आ- 
ह्यांस भेटल्यावेळीं दिली होती, त्यांस आह्मां जबाब दिला कीं पुनर्विवाह 
करण्याचा आमच्या धर्मीत प्रतिबंध नाहीं, तथापि अद्यापपर्यंत आमच्या 
मनायोग्य कोणी जोडीदार आढळून आला नाहीं. कलकत्त्याहन भो- 
पाळास परत आल्यावर या ग्रृहस्थांनीं दिलेल्या सछेविषयीं विचार करि- 
तांना असं दिसून आलें कां, ही सा परमेश्वराच्या आज्ञेस अनुसरूनच 
आहे. परमेश्वराने दिलेल्या धर्मग्रंथांत विधवांनीं पुनर्विवाह करण्या- 
विषयीं स्वच्छ आज्ञा असून पुनर्विवाहाची चाळ अरबस्थान, तुर्कस्थान, 
इराण, तुराण, व मध्य एशियांतील सर्व मुसलमानी लोकांत आहे. 
तेव्हां ईश्वराचे कायदे, व मित्र मंडळीची सदा यावरून ही गोष्ट कर- 
ण्यास अनुकूलता दिसून आल्यावरून आह्मी कोणी एखाद्या योग्य लहान 
थोरास आवडणाऱ्या व मनमिळाऊ मनुष्याशीं लयन करण्याचा निश्चय- 
केला. व सुलतान जहान बेगम इच्या नशयऱ्याच्या प्रसंगीं करनल 
टाम्‌सन्‌ साहेब भोपाळास आले होते. त्या वेळीं त्यांच्या माफत या- 
बद्दल गव्हरनर जनरल साहेबांची परवानगी उघडपणे मागण्याचे आ- 
ह्यांस बरं दिसले. तारीख < मे सन १८७१ इसवी रोजीं, करनल 
व्हिलोबी. आस्बोने साहेब पोलिटिकल एजंट यांजकडून एक इं- 
ग्रजी पत्र आलें त्यांत त्यांनीं लिहिलें की, “आपण योजिलेल्या लय़ाच्या संबं- 
धांत फारेन सेक्टरीकडून आलेलें पत्र पाठविण्यांत आह्यास फार खुषी 
वाटत आहे व आपण पुनः लञ्न केल्यास फार संतोषाची गोष्ट होईल.! या 
पत्नांतील सारांश कीं, 'बेगमसाहेबांनीं एखाद्या योग्य मनुष्याशीं पुनः लय़ 
करण्यांत गव्हरनर जनरल साहेबांस कांहीं हरकत दिसत नाहीं. परंतु 
प्रथम त्यांनीं याबद्दळ राज्यांतील मुख्य मुख्य लोकांचें मत ध्यावें ह बरें. 
त्यावरून आमच्या कुटुंबांतील मंडळीच्या व राज्यांतील कामगारांच्या 

संमतीने आह्मी सय्यद सादिक हसनखान यांस पसंत केलें. हे गर- 
हस्थ १७ वर्षे सरकारी नोकर असून ते नबाब सिकंदर बेगम यांच्या- 
जवळ फार वॅ्षेपर्यंत मुनशी होते. त्यांनीं त्यांची अद्वितीय विद्वत्ता व 
सद्गुण यांची पारख करून त्यांना भोपाळचा इतिहास लिहिण्याच्या 
कामीं सुपरिटेंडंट नेमिले. नेतर त्यांना विद्याखात्यावर मुख्य नेमिलें. त्या 
वेळीं त्यांकडे सुलेमानी व इतर शाळांच्या शिक्षकांवर देखरेख कर- 
ण्याचेंही काम असे. त्यानंतर त्यांना मीर डबीर व खान हे किताब 
देऊन त्यांस माझे मुनशी किंवा हुजूर चिटणीस नेमिठें. त्यांजकडे 
दिलेलें काम करण्यांत त्यांची फार हुषारी, खरेपणा व जलदी दिसून 
आली. ते आजचें काम उद्यांवर कधीं टाकीत नसत. व सर्व सर- 
कारी कामगार व आमची आप्त दृष्ट मंडळी यांना त्यांचा स्वभाव फार 
पसंत पडला होता. त्यांच्या अंगीं कल्पकपणा व धरलेलें काम शोवटास 
नेण्याची उमेद विशेष असून त्यांना अरबी व फारसी उत्तम येत होतें. 
ते ग्रंथरचना चांगळी करीत. व त्यांना इतर सर्वे शास्त्रही अवगत होतीं. 
ते फार भले होते. ते सय्यद किवा फातमाच्या वंशांतले होते. हें 
कुल सर्व मुसलमानांत फार श्रेष्ठ मानळें जाते. त्यांनीं केलेले पुष्कळ 
धर्मविषयक ग्रंथ छोकांत चांगले प्रसिद्ध आहेत. या राज्यांत नोकर 
झाल्या दिवसापासून कांहीं इतर सरकारी नोकरांप्रमाणे त्यांना कधींही दंड 
झाळेळा नाहीं. किंवा कोणच्याही अव्यवस्थितपणाबद्दळ त्यांच्यावर 
टपका आलेला नाहीं. मोठ्या बेगमसाहेब त्यांची नेहमीं तारीफच 
करीत. ते हमेषा अभ्यासांत निमम्न असत. त्यांच्या वडिलांचें नांव 
सय्यद ओलाद असून ते बुखारा व कनोज येथील राहणारे होते. 
त्यांच्या आजाचें नांव नबाब सय्यद ओलाद अलीखान बहादूर अ- 
नवरजंग, असें होतें. दक्षिण हेदराबादेचे निजाम निजामउळूमुठुख 
आसफजा यांच्या पद्रीं ते एक मुख्य व नामांकित जहागीरदार 
होते. त्यांना पांच टक्षांची जहागीर व एकहजार स्वार व पायदळ 
यांची मनसब होती व मनवल़ी, मिसलखेडा व बिमलखेडा वगेरे 

गांव त्यांच्या खचोकरितां तोडून दिले गेले होते. त्यांचे पणजे स- 
य्यद अजीजउल्ा हे नबाब अबुल फत्तेखान शम्सुल्उमरा यांचे 
सख्खे चुलत बंधु होते. व त्यांची पिढी सय्यद जलालखान बुखा- 
रावाले ज्यांच्या विषयीं “'मखदुमे जहानियान्‌ जहान्‌गष्त' अशी 
प्रसिद्धि आहे त्यांच्यापर्यंत पोहोंचते. सय्यद अजीजउल्ला हे निजा- 
मउल्मुलुखाच्या भाऊबंदांपेकीं व पद्रच्या मोठ्या सरदारांपेकी एक अ- 
सून त्यांच्याकडे पुष्कळ मुलूख व फोज असे. ते आपल्या वयाच्या नव्व- 
दाव्या वर्षी ताः २० सव्वाळ स० हि० १२७९, रोजीं वारले. त्यांची 
पदवी त्याच्या पुत्रास मिळाली. 

एकंदरींत परमपूज्य अशा कुराणांतील आज्ञेस व इंग्रजी कामगा- 
रांच्या सठेस अनुसरून आह्मी लोकापवादास जागाच न राहूं देण्याचा 
निश्चय केला. कारण आह्यांस व आमच्या मुनशीस सरकारी कामानि- 
मित्त हमेषा अगदीं एकांतांत बसण्याचा प्रसंग येई. बायकांनी आ- 
पल्या नवर्‍्याशिवाय इतर परपुरुषाबरोबर असें एकांतांत बसणें गेर 
आहे, असं इकडीळ लोक मानितात. याकरितां महंमद जमालु- 
दहीनखान मदारुल्महाम व शेखजेनुळ आबदीन सरकारी काजी 
व इतर विठ्ठान लोक व सरकारी कामगार यांच्यासमक्ष बुद्या दरबार 
भरवून सेय्यदसाहेबांशीं शास्त्रोक्त विवाह करण्याचें ठरविलें, व तसं करून 
करनल़ आस्बोनेसाहेब पोलिटिकल एजंट यांस शिरस्त्यानें कळविलें. 
त्यांच्याकडून ता० २० जून स० १८७१ इ० रोजीं जबाब आला कीं, 
“गव्हरनर जनरलसाहेबांनीं आपल्यास पुनविवाह करण्याची परवानगी 
दिल्याबद्दल आपल्यास मार्गेच कळविलें गेळें असून त्या संबंधाचे फा- 
रेन सेक्रेटरी साहेबांकडील पत्रही आपल्याकडे पाठविलें गेळें आहे. आ- 
पण आपला विचार नीटपणे सर्वास अनुकूळ अशा रीतीनें तडीस नेल्याब- 
दृळ सरकारास फार खुषी वाटत आहे. 

लय़ानंतर सय्यद साहेबांचा मानमरातब व पदवी नबाब बाकी म- 
हंमदखान यांच्या बरोबरीची केळी गेली आहे. मीर डबीरीच्या जागेचा 

पगार आजवर ४९३१ रु० ठरविला गेला होता व मोतमीद उल्म- 
हामचा जागा ता० ६ आक्टोबर स० १८९९ इ० रांजी राजा किस- 
नराम वारल्यापासून रिकामीच होती. या जागेस चोवीस हजार रुपये 
सालच्या उत्पन्नाची जहागीर होती. त्यांपेकीं सहा हजार रुपये साल 
सदरहू राजाच्या वारसांकडे चालून बाकीची जहागीर जप्त होती. मीर 
डबीरीची जागा वजा केली होती. मीर डबीरीची जागा वजा 
केली व तिचा पगार या जागेस जोडून शिवाय १०९८८ रुपये 
जास्ती वाढविले. याप्रमाणे एकंदर २४००० रुपये सालाचे उत्पन्न मो- 
तमीदउळूमहाम ही पदवी व दुय्यम नायबीचें काम तारीख २ जुलई 
स. १८७ १ रोजीं सय्यद महंमद सादिकहसनखान यांस देऊन त्यांस 
खिलत दिली. त्यांत ९ नवे पोषाक, पांच ५ जडावाचे दागिने, छत्री, 
निशाणे, चवरी, घोडा, व पालखी, हींही दिलीं. एकंदरींत २१०५२३८-॥. 
किमतीच्या रकमा भर दरबारांत सरकारी कामगार, व आप्त, दृष्ट, यांच्या 
समक्ष त्यांना दिल्या गेल्या व त्यांचा कसा मानमरातब वाढविला तें 
लहान मोठ्यांस समजावें याकरितां त्यांना आपल्या हत्तीवर बसवून 
नवीन मिळालेल्या सर्व डामडोळानिशीं आपल्या घरीं जाण्यास सांगितलें 
व माज़ी कारकिदींत दुय्यम नायब जीं जीं कामें करीत होते तीं तीं 
सर्वे आह्मी त्यांजकडून आमच्या हुजूर करवून घेऊं लागलां. या 
गोष्टीचीही इत्त्या शिरस्त्यानं पोलिटिकल एजंट यांना दिली व त्यांनीं 
तारीख ३१ जुलड सन १८७१ रोजीं आह्मी केलेल्या उत्तम व्यवस्था 
मंजूर असल्याचें कळविलें. 

या प्रसंगीं सय्यदसाहेबांनीं दरबारांत भाषण केलें तें--ज्या परम 
दयाळू परमेश्वराने राज्यनिष्ठा, खरेपणा, उद्योग, व उत्सुकता, इत्यादि 
नोकराच्या अंगचे अवश्य गुण हुशार, उदार, व दयाळू धन्याच्या सं- 
बंधांत व्यक्त झालेले सर्व लोकांच्या उन्नतीस कारण करून ठेविले आहेत, 
त्याचा मी फार आभारी व क्रणी आहे. तसेंच त्यानें मळा थोर, उदार 
व प्रसिद्ध अशा मालकाच्या उदार देणगीस पात्र केलें याबद्दलही मी 

फार उपकारी आहे. त्यांचे अगणित उपकार व सदयता यांचा अनुभव 
हल्लीं दरबारांत असलेले सर्व लोकच घेत आहेत असं नसून, पुष्कळ दूर 
दूरच्या शहरांतील लोक व सर्व प्रजाजनही त्याचा अनुभव घेत आहेत. 
आमचे महंमद पेगंबर ज्यांनीं त्यांच्यावर विश्वास ठेवणाऱ्या लोकांची सर्व 
पातके दयाळूपणानें नाहींशीं करून सर्व वाइंट वासना व मनोविकार, लां- 
च खाणें, नुकसान करणें, चोरी करणें, मत्सर व पक्षपात आणि ऐहिक व 
पारमार्थिक अलगर्जीपणा नाहींसा करून टाकला आहे व ज्यांनीं पापी 
लोकांना इहलोकीं अपकीर्ति व परलोकीां यातना मिळतील असा धाक ठे- 
वला आहे व ज्यांनीं आह्यांस खरेपणा, कळकळ, उत्सुकता, भक्ति ताबे- 
दारी, मैत्री व विश्वास इत्यादिकांच्या मा्गीस लावून दिलें आहे व त्या- 
पासून होणारीं फळेंही दाखवून दिलीं आहेत त्यांचा विजय असो. 
भोपाळच्या नबाब साहेब दहाजान बेगम ज्यांनीं कृपा करून गुणांची 
पारख करून मेहरबान होऊन उदार बुद्धीनें मळा प्रथम मीर मुनशी 
करून रजाचा गज किंवा रंकाचा राव केला व नंतर आपल्या ओदार्यानें 
व मेहरबानगीनें मजला राज्याच्या दुय्यम नायबाची जागा, त्या संबंधाचे 
मानमरातब व जहागीर वगैरे सुद्धां दिली व माझी पदवी व योग्यता वा- 
ढवून मजला ज्यास्त राज्यनिष्ठा दाखविण्याचे साधन करून दिलें त्यांचा 
मी फार आभारी आहें. याप्रमाणें त्यांनीं माझ्या अंगीं असलेल्या यत्किचित्‌ 
गुणांचें जें चीज केलें त्याबद्दल मजला इतका उपकार वाटत आहे कीं, 
तो मी या प्रसंगीं थोडक्याशा शब्दांनीं व्यक्त करूं शकत नाहीं व मीं 
जी नोकरी बजावली त्याबद्दल चीज होण्याविषयीं मीच स्वतः बोलणें ब- 
रोबर दिसणार नाहीं. सबब हीं मी हमेषा मनापासून कृतज्ञतापूर्वक 


वर्तन करून होईल तेथवर त्यांनीं मजवर जी ही मेहरबानगी केली आहे. 


तिला पात्र राहून आजन्म त्यांच्या व त्यांच्या संततीच्या हिताकरितां 
झटेन असे वचन देतों. या राज्याच्या हिताकरितां तत्परतेने, उत्सुकतेने, 
भक्तीने, व एकनिष्ठेनें रोजच्या रोज झटण्याची शक्ति इश्वर माझ्या अंगीं 
वाढवीत जावो. इश्वर करो व नबाब बेगम साहेब यांचे भाऊबंद व 


७ 
तड)... 

राज्यांतील कामगार लोक हे माझ्या खरेपणानें, कळकळीच्या वर्तनाने, 
व गुप्त व उघड राज्यनिष्ठेच्या वतनानें आमरणांत मजशीं राजी राहोत. 

पुढे दुय्यम नायब किंवा मोतमीद उल्महाम ही जागा यांच्या 
महत्वाच्या मानानें पाहिजे तितकी मोठ्या दरजाची नाहीं असं जाणून 
तारीख १ सफर सन १२८९ हिजरी रोजीं ती कमी करून त्यांस 
इंडिया सरकारच्या संमतीने नबाब वालाज्याहा अमीर उल्मुलुख 
सय्यद महंमद सादिक हसनखान बहादूर हा किताब दिला. नबाब 
साहेब कुलाचार रूपरत्नांची खाणच आहेत व॒ खऱ्या विनयाचें भांडारच 
आहेत. त्यांनीं धर्मवाक्यें व आज्ञा याच ऐहिक व पारमार्थिक सुखांचे 
उत्तम साधन आहेत असं जाणून त्यांस अनुसरून त्यांनीं आमचा आप- 
सांत बेबनाव होईल तर मळा २५००० रुपये स्त्रीधन देण्याचें व त्यांच्या 
खासगी उत्पन्नांतून दरसाल ३००० रु० हातखर्चास देण्याचा ठराव केला. 

एखाद्या सरदाराचा मान मरातब व दरजा त्याच्या मालकाकडून वा- 
ढविला जातो त्या वेळीं जवळचे इतर मोठे लोकही त्याला त्याचप्रमाणें 
ज्यास्त मान देऊं लागतात, व आमरणांत त्याची त्याच नांवानें प्रसिद्धि 
असते व प्रत्येक जण त्याच्याशीं त्याच्या पदवीस व द्रजास योग्य अशा 
अदबीने वतेनही करितो. ह्मणून तारीख ४ फेब्रुवारी सन १८७२ इसवी रोजीं 
आह्लीं पोलिटिकल एजेंट कनेळ आस्बोन यांच्याकडे शिरस्त्याने 
खळीता पाठविला कीं, “वरिष्ठ सरकारच्या संमतीनें ज्या वेळीं आमचें 
लय बक्षी बाकी महंमदखान नसरतजंग यांजबरोबर झालें त्या वेळीं 
सरकारांतून त्यांना पुढें लिहिल्याप्रमाणे मानमरातब व पदव्या देण्यांत 
आल्या होत्या. 

१ नबाब नजीर उद्दवला ही पदवी. २ गव्हरनर जनरल साहे- 
बांकडून खिळत किवा वस्त्र. ३ भोपाळशाईत १७ तोफांची सलामी. ४ 
इंग्रजी अंमलदारांकडून परत भेट. ५ खिलत दिली जाईल त्या वेळीं भोपाळ 
बटेलियनच्या आफिसरांकडून नजर. $ पोलिटिकल एजंटचे असि- 
स्टंट यांनीं जहानागिराबाद येथील कोठींतून तेथीळ पुलापर्यंत त्यांना 


५ 

सामोरें किवा पेशवाईस यावें. ७ इंदूर व सिहोर येथील एजन्सीचे 
मीर मुनशी यांनीं त्यांना बुधवार दरवाज्यापावेतों सामोरं जावें. ८ ए- 
जंट गव्हरनर जनरल व पोलिटिकल एजंट भोपाळ यांनीं भोपा- 
ळास असते वेळीं त्यांच्या घरी त्यांच्या भेटीस जाणें. इतके मानमरातब 
त्यांना इंग्रज सरकारांनीं दिले होते. शिवाय या संस्थानाच्या अखत्या- 
रींतीळ हक्क व मानमरातब ह्मणजे, सर्व कामगारांकडून व आमच्या 
कुटुंबांतील माणसांकडून व सरकारी अंमलदारांकडून नजरा घेणें व 
त्यांच्यायोग्य जहागीर देणें, वगेरे या सरकारांसून केल्या गेल्या होत्या. 
तेव्हां इंग्रज सरकारांतून व या सरकारांतून जे जे हक्क व मानमरातब 
नबाब बाकी महंमदखान यांस दिले गेले होते ते सवे तसेच सय्यद 
सादिक हसनखान यांना दिळे जावे. कारण इंग्रजी व मुसलमानी 
दोन्ही कायद्यांच्या रीतीनें दुसरा नवरा सर्वथेव पहिल्या नवऱ्याप्रमाणेच 
समजला जातो व राज्याच्या मालकिणींचा नवरा राज्याचा नोकर व 
मोतमीद उल्॒महाम हीं कामें करणारा असणें ही गोष्ट त्या मालकि- 
णीस कमीपणा आणणारी आहे. याकरितां सय्यद सादिक हसन- 
* खान यांचा मानमरातब व दरजा सर्व तर्‍हेनें माजी नबाब बाकी 
महंमदखान यांच्या बरोबरीचा असणें अगदीं योग्य असून त्यांनीं 
मोतमीद उल्‌्महामचे कामाचा राजीनामा देणें अगदीं जरूर आहे. 
याकरितां आमची करट्ूय जोडून प्रार्थना आहे कीं, इंग्रज सरकारांनी 
मेहरबानी करून सय्यद सादिक महेमदखान यांस पहिल्या नबाबाप्र- 
माणेसर्व मानमरातब व नबाब अमीरउळ्मुलुख सय्यद महंमद सादिक 
हसनखान बहादूर असा किताब द्यावा. ही विनंति आह्मीं प्रथमच केली 


नाहीं. कारण पुनविवाहास धर्मसंमती असून ही चाल इतर देशांतील मु- 
सल्मानांस व इंग्रज लोकांतही चाळू आहे तथापि हिंदुस्थानांतील मु- 
सलमान लोकांनीं ही चाळ विलक्षण मानून ती सोडून दिली आहे व 
हिंदु लोकांचें या संबंधाचें वतेन किंवा मत त्यांच्याही मनांत अगदीं पक्के 
खिळून गेठें आहे. परंतु हें मत व्यवहारज्ञान व मुसलमानी धर्म व इं- 

ग्रजी कायदे यांस अगदीं विरुद्ध आहे. आमचे कांहीं भाऊबंद अज्ञाना- 
मुळें पुनार्विवाह॑ पसंत करीत नाहींत व पुनर्विवाह करणें आमच्या कुल- 
परंपरेस विरुद्ध असल्यानें आमचा पुनार्विवाह त्यांला संमत नाहीं. अशा 
स्थितींत दुसऱ्या पतीचा मानमरातब प्रथम पतीच्या बरोबरीचा केला गे- 
ल्यानें तर त्यांना विशोषच विषाद वाटेल, याकरितां, आमच्या हलींच्या 
पतीस या दरबारांत परोपरीने पूर्वीच्या पतीच्या योग्यतेस चढविण्याचें 
आहझ्ीं ठरविळें व हा हेतु मनांत धरून त्या वेळीं खालीं असलेली मो- 
तमीदउलू्महामची जागा प्रथम त्यांना दिली. हल्लीं ही जागा कमी 
करून त्या जागेच्या जहागिरीचें उत्पन्न जें माजी कारकिदीत दरसाल 
खर्ची पडत होतें तें सरकारांत जमा करून पूर्वीच्या नबाबाच्या इतकी 
जहागीर हल्लीं त्यांना दिली जाऊन त्यांचा दरजा माजी नबाबाच्या 
बरोबरीचा केला जाईल. या आमच्या हेतूस अनुकूल असा आपण अ- 
भिप्रायाचा जबाब द्याल अश्शी आश्ा आहे.' 

या खलित्याचें भाषांतर करून डांकमार्ग पोलिटिकल एजंटांनीं 
एजंट गव्हरनर जनरल यांकडे पाठविलेंव त्यांनीं तें गव्हरनर जनरल 
साहेबांकडे माहितीकरितां पाठविलें. त्यांनीं आमची विनंति मान्य केली. 
पुढं शिरस्त्याप्रमाणे याबद्दलच्या मंजुरीचा खलिता आमच्याकडे पोलि- 
टिकल एजंटांनीं तारीख १७ दिसेंबर १८७२ रोजीं पाठविला व 
तारीख १० शाबान रोजीं ते स्वतः गव्हरनर जनरऴ साहेबांकडून 
आलेली वस्त्रे घेऊन आले. व जहान्‌गीराबाद येथील कोठींत राहिले. 

तारीख ११ रोजीं पोलिटिकल एजंट समारंभाने खिळत घेऊन 
वाड्यांत आले. या समारंभाकरितां दरबारचा दिवाणखाना शोभिवंत 
केला गेला होता. राज्यांतील सर्वे कामगार, आमच्या कुटुंबांतील सर्वे 
मंडळी, जमीदार, व जहागीरदार शिरस्त्याप्रमा्णे हजर होते. व नेहमीं- 
प्रमाणे तोफांची सलामी झाली. व ठरावाप्रमाणे इस्तिक बाळचा समा- 
रंभ झाला. आह्मी सर्व आपल्या जागीं बसल्यावर व परस्परांचे आगत- 


स्वागत झाल्यावर पोलिटिकल एजेंट यांनीं आमच्या हातीं सरकारां- 
भो० इ१० २१ 

तूनं आलेला आनंद व मान्यताप्रदशोक खलिता दिला. त्यांत खिळत व 
नबाब ही पदवी देणें मंजूर असल्याबद्दल मजकूर होता. पोलिटिकल 
एजंटांनीं आपल्यासही याबद्दळ फार आनंद झाल्याचें कळविलें, त्यांच्या 
हुकुमावरून मीर मुनशी दीन दयाळ यांनीं तो खलीता साग्र दरबा- 
रांतीहू मंडळीस वाचून दाखविला. त्यांतील मजकूर येणेंप्रमाणेः-- 

यापूर्वीच ता० १८ सप्तंबर रोजी इंग्रज सरकारांनी आपले प्रिय 
भर्त नबाब सादिक हसनखान यांस खिलत व नबाब ही पदवी दे- 
ण्याचें मंजूर केल्याचें आनंदकारक वर्तमान आपल्यास कळविलेंच आहे. 
आज आपल्या या दरबारांतील मंडळीच्या समक्ष आह्यी नबाबसाहेबांस 
खिलत व पद्वी मोठ्या उल्हासानें व आनंदानें देतों. यापासून आपल्या 
सर्व प्रजेस संतोष होणारा आहे. नबाब वालाजाहा अमीर उल्मुलख 
ही पदवी व या थोर पद्वीच्या योग्य खिलत इंग्रज सरकारांनीं नबा- 
बास दिल्याचें येथें जमलेल्या भोपाळ संस्थानांतील सरदार व कामगार यां 
समक्ष मी जाहीर करीत आहें. व या पदवीच्या योग्य सर्वे मानमरातब 
त्यांना इंग्रजञ सरकाराकडून दिले जातील. बेगम साहेबांचे आप्त, इष्ट, 
* सरदार व राज्यांतील कामगार लोक यांनीं पूर्वीच्या नबाबाप्रमाणेंच 
यांनाही सर्वे तऱ्हेने मानमरातब आनंदानें देणें योग्य व इष्ट आहे. इं- 
ग्रज़ सरकारांचीही मेहेरबानगी व उपकार ध्यानांत ठेवून नबाबांनींही 
आपल्या मालकाची कीर्ति, व प्रजेचे हित व भरभराटी विशेष वाढेल 
अशा गोष्टी करण्यास झटणें योग्य आहे 

इतर संस्थानांस कित्ता घेण्याजोगी व्यवस्था असलेल्या या संस्था- 
नाची उन्नति व सुधारणा जारी चालू ठेवून याच मागीचें सदोदित अव- 
ल॑ंबन करणें आपण व नबाबसाहेब यांस सोपं आहे. हललींचा हा खि- 
लत व पदवी देण्याचा समारंभ नबाब सय्यद महंमद सादिक हसन- 
खान यांना व आपल्यास व राज्यांतील इतर सरदार लोकांस सुखका- 
रक होवो. अशी प्रार्थना करून मी हा समारंभ पुरा करितों. ता. १५ 
अक्टोबर सन १८७२ 

त्यानंतर पोलिटिकल एजेटांनीं नबाबांस वस्त्रं दिलीं व त्यांनीं 
पोलिटिकल एजंट यांस गव्हरनर जनरलच्या नांवाने १०१ मो- 
हरा नजर केल्या. व आमची आप्तमंडळी, राज्यांतील कामगार 
लोक व जमीदार वगैरे लोकांनीं आपआपल्या योग्यतेनुरूप नबाबांस 
नजरा केल्या. नंतर पोलिटिकल एजंट यांनीं नबाबांस आपल्या 
बरोबर नबाब खुदसिया बेगम यांच्या घरीं नेलें. त्या मानानें 
आह्मां सवीपेक्षां ज्यास्त असल्यानें त्यांना नबाबांनीं १ मोहोर व ५ रुपये 
नजर केले, पुढें दरबार आटपून पोलिटिकल एजंट परत गेले. या 
आनंदाच्या वेळीं सरकारी खजिन्यांतून १००० रुपये गरीब लोकांस 
धर्म केळा. व पद्रच्या सर्व नोकरांनीं आपला साडेसात दिवसांचा प- 
गार नबाबसाहेबांस दिला. व याशिवाय आपल्या पगारांतील शेंकडा 
१० रु. प्रमाणे स्वतः नबाबांस नजर केली. शिरस्त्याप्रमाणे हटलें ह्मणजे 
सर्व नोकर लोकांचा १५ दिवसांचा पगार कापला जावा. परंतु नबा- 
बांनीं त्यांतून ७ दिवसांचा पगार मेहेरबानगी करून माफ केला. रा- 
ज्याच्या उत्पन्नापैकी एका रुपयास एक आणा प्रमाणे रकम निराळी का- 
ढून ठेविली. तिचा विनियोग गरीब लोकांस व सरकारी नोकरचाक- 
रांस मेजवानी देण्याच्या कामीं करावयाचा होता. ता. १ साबान सन 
१२८९ हिजरीपासून ७५४७१९॥-॥ रु. ची जहागीर सरकारांतून न- 
बाबसाहेबांच्या उपभोगाकरितां लावून दिली. गव्हरनर जनरल साहे- 
बांकडून १०००० रुपये किंमतीची खिळत आली त्यांत एक जडावाचा 
शिरपंच, एक मोठी मोत्यांची कंठी, एक मंदील, एक भरजरी आंगरखा, 
एक दुशाळा, एक झगा, एक किनखाबाचा तागा, एक मलमलीचा तागा, 
चार दुनळी बंदुका, सोन्याचे मुठीची एक समरोर, एक जरीचा कमर- 
पट्टा, एक पेश कबजा, एक धनुष्य, एक बाण, भाता एक, ढाळ एक, 
चांदीचें काम केलेल्या होयासहित हत्ती, त्याच्या डोकीवरील जरीच्या 
कपड्यासुद्धा, एक भरजरी पंखा, एक मखमाळी मसनद॒ किंवा गादी 
तकियासुद्धां, व सोन्याचांदीच्या दुमची व भरगच्ची खोगिरासुद्धां एक 
घोडा, वगेरे जिनसा होत्या. नबाबसाहेबांनीं हें सर्व सामान सरकारांत 

देऊन त्याच्या बदला सरकारांतून त्यांची किमत घेतली. व वरं लिहि- 
त्याप्रमाणे जहागीर मिळाल्यावर पूर्वी ९००० रु. साळींना आहझ्यांस हा- 
तखर्चास देण्याचा ठराव केला होता, तो वाढवून ६००० रु. देण्याचा 
ठराव करून त्याप्रमाणें ते रुपये आमच्या खासगीकडे सन १२८९ फ- 
सली सालापासून देऊं लागले. 

आमच्या राज्यांतील दक्षिणभागांत दुसरे वेळ दौरा करून सन 
१२८९ हिजरी सालापासून नवीन सुधारणा सुरू केल्या, त्याबद्दलची 
हकीकत--- 

आह्मी गादीवर बसल्या दिवसापासून ९ वर्षाच्या मुदतींत राज्याच्या 
तिन्ही भागांत दोरे केले त्यांची हकीकत पूर्वी आलीच आहे. परंतु आ- 
पण समक्ष जाऊन रयतेची स्थिति व कामगार लोकांची काम करण्याची 
रीति वरचेवर तपाशीत राहिल्याने चांगली व्यवस्था राहते याकरितां प्र- 
तिवर्षी दौरे करण्याचा ठराव करून ता १० सवाळ सन १९८८ इ० 
रोजीं प्रथम दक्षिणभागांत दोरा करण्याकरितां भोपाळाहून कूच केलें. 
जवळ जवळ दोन दोन आठवडे प्रत्येक महाळांत राहून रयतेस सुख दे- 
ण्याकरितां पूर्वीच्या दोऱ्याप्रमाणे व्यवस्था ठेवून अमीन लोकांविषयी 
चोकशी करून व रयतेचे तंटे तोडून प्रजेच्या दुःख निवारणाचे उपाय 
सुरू केले. आपल्या लष्करांत कोणीही सामान घेईल त्याचे दाम बाजा- 
रभावाप्रमाणे दिले जावे. उधार सामान कोणचेंही घेऊं नये ह्मणून हु- 
कूम दिला. या दौऱ्यांत सर्व रयतलोक संतुष्ट व राजी असल्याचें न- 
जरेस आले. व कामगार लोकांस, प्रत्येक गुन्ह्याची चोकशी होऊन 
शाबिती झाल्यास कडक शिक्षा देऊं, अशी भीति असल्यानें त्यांच्या 
हातून गैरवाजवी गोष्टी किवा जुलूम होणें बंद पडल्याचें दिसून आलें. 
तथापि ज्या कोणाकडे यत्किचितूही अपराध शाबीत झाला, त्याला 
त्याच्या योग्य शिक्षा देण्यांत आढी. या दौऱ्यांत एकंदर अर्ज्या ७५८ 
आल्या. त्यांचा निकाळ करण्याकरितां त्यांचा ज्या ज्या खात्याशीं संबंध 
होता तेथीळ वरिष्ठ अंमलदाराकडे गोरे लिहून निकाऴ केला. पूर्वी दि- 

वाणी कोटीचा असा नियम होता कीं एखाद्या कर्जदाराच्या सर्व जिन- 
गीचा लिलांव “करून जें उत्पन्न होईल तें त्याच्या सावकारास हिसेर- 
शीनें वांटून देऊन कनेदारास पुऱ्या कजीबद्दळच्या पावत्या देवविल्या 
जात होत्या. या योगानें पुष्कळ जिनगी कर्जदार लोक छपवून ठेवीत. 
त्यामुळें सावकारांचे नुकसान होई व लबाड लोकांस सावकार लोकांचें 
नुकसान करण्यास सवड सांपडे. याकरितां हा नियम बदळून असा 
नियम ठरविला कीं, सर्व जाहीर जिनगीचा लिलांव करून झालेलें उत्पन्न 
सावकारास हिसेरशीनें वांटून देऊन त्याजबद्दऴ पुऱ्या कजीच्या पावत्या 
न घेतां जेवढा पैसा दिळा गेला तेवढ्याच पावत्या कजेदारास दिल्या 
जाव्या. व कर्जदाराची आणखी कांहीं जिनगी केव्हांही नजरेस आ- 
ल्यास तिची जप्ती करून हुकूमनाम्याची पुनः बजावणी करावी. अशी 
नवीन व्यवस्था त्या वेळेपासून सर्वत्र सुरू केली. 

२ पूर्वी भोपाळांत कजे, व देणेंघेणें वसू करण्याची मुदत १५ 
वषीची असून सिहोरच्या छावणींत इंग्रजी कायद्याप्रमाणे ३ वषीची 
मुदत होती. या नियमाच्या योगानें सिहोरच्या छावणींत राहणाऱ्या 
वादी लोकांवर अन्याय होत असे. ह्याकरितां सर्व्न १५ वर्षांचीच मु- 
दत ठरवून दिली. 

३ दिवाळखोर सावकार लोकांच्या संबंधांत कांहीं पक्का नियम ठरला 
गेला नव्हता. त्यामुळें दिवाणी कामगारांस फार त्रास पडत असून सा- 
वकार लोकांस अनेक तर्‍हेच्या हरकती येत. याकरितां या संबंधें पु- 
ढील नियम ठरवून टाकिले. एखाद्याचे दिवाळें निघाल्याचे तो स्वतः 
जाहीर करून आपल्या सावकारांची हिसेरशीनें फेड करावी ह्मणून अर्ज 
करीऴ त्या वेळीं प्रथम त्याचें खरोखर दिवाळें निघाले आहे अशी खात्री 
करून घेतल्यावर त्याच्या सर्व जिनगीची यादी करून ती जिनगी जप्त 
करावी. व नंतर त्याचें दिवाळें निघण्याच्या कारणांची चोकशी करून 
एक महिन्याच्या आंत आपल्या घेण्याबद्दळ दावा करण्याविषयीं त्याच्या 
सावकारांस नोटिसा दिल्या जाव्या. नंतर त्याच्या सावकाराचें पत्रक 

त्याच्या घेण्याच्या ऐवजासुद्धां तयार करून वरील मुदत संपल्यावर प्र- 
त्येक सावकारास त्याच्या घेण्यापोटी हिसेरशीनें किती रकम मिळेल तें 
कळवावे. त्यानंतर त्या सावकाराने जरूर वाटेळ तर शिरस्त्याप्रमाणे 
कोर्टफी वंगेरे भरून दावा आणावा. व त्या दाव्याची शिरस्त्याप्रमाणे 
चोकशी व्हावी. कांहीं जरूरीच्या मोकदम्यांत कर्जदाराच्या जिनगीची 
जप्ती झाली तर सावकारास कजेदारानें छपवून ठेवलेली जिनगी शोधून 
काढण्यास सवड मिळण्याकरितां कर्जदारास १ एक महिनापर्यंत कैदेंत 
ठेविलें जावे. व कोटीनीं जिनगी जप्त करून पूर्वी लिहिल्याप्रमाणे व्य- 
वस्था केल्यावर जर कर्जदार व सावकार हे आपसांत कर्जदाराची हिसे- 
रशीनें जिनगी वांटून घेण्यास कबूल असतील तर ठरावाच्या फीपैकीं 
निमे फी कापून घेऊन ती जिनगी त्यांच्या स्वाधीन करावी. 

४ गरीब लोकांस कोर्टफी देण्याचें सामर्थ्य नसल्यानें व आपला दावा 
रद्द झाल्यास आपल्याकडून कोर्टफी सक्तीने वसूळ केली जाईल अशी 
भीति असल्यानें त्यांचे खरे असलेले दावेही त्यांना चालवितां येत नसत. 
याकरितां असा ठराव केला कीं, एखादा मनुष्य अगदींच नादार असून 
त्याला जमानतही मिळणार नाहीं अशी स्थिति असेल तेव्हां त्याचा 
दावा फुकट चालविला जावा. व दावा रद्द झाल्यास कोटफी माफ करावी. 

५ एखाद्या दाव्यांतील पक्षकारलोकांकडून दाव्याचे शाबुतीकरितां 
दस्तशेवज दाखल केले जातील त्या वेळीं, पुढें ते कोणत्या उद्देशानें दा- 
खल केले होते याबद्दळ तक्रार उपस्थित न व्हावी ह्मणून तें प्रकरण 
दाखल करतेवेळी तें कसें व कां दाखल केलें याबद्दलचा खुलासा लेखी 
करून ध्यावा असा ठराव केला. 

६ कसबिणी व रामजण्या वगेरे लोक आपण शिकवून तयार केलेल्या 
मुलींच्या, गाणें, व नाचणें यापासून होणाऱ्या उत्पन्नावर आपला हक्क 
असल्याचा दावा करून त्यांजलळा लझ़ करूं देत नसत. ही गोष्ट साधारण 
न्यायदप्ला व धर्मशास्त्राप्रमाणेही विरुद्ध होती. याकरितां असा ठराव 
केला कीं, या मुली स्वतंत्र असून त्यांच्या स्वतःवर त्या कसबिणींचा 

कांहीं हक नाहीं. त्यांनीं वाटेळ तर खुशाल लयन करावें. परंतु लयन क- 
रतेवेळीं त्यांच्या जवळ असलेले सर्व दागदागिने वगेरे जिनगी त्यांना 
ज्यांनीं शिकवून तयार करून वाढविलें त्यांची समजली जावी. 

७ एखाद्या ठरावावर अपील करण्याची मुदत, ठरावाची नक्कल घेत- 
ल्यावर ३ तीन महिन्यांची ठरविली होती. परंतु ज्याच्या विरुद्ध फे- 
सला झाला असेल तो पक्षकार बुद्या ठरावाची नक्कल लोकर घेत नसे. 
व यामुळें अपिलाची मुदत सहजच वाढत जाई. त्यावरून असा ठराव 
केला कीं, आपिलाची मुदत ज्या तारखेपासून ठरावाची नक्कल पक्षका- 
रांनीं ध्यावी ह्मणून त्यांजला नोटीस दिली जाईल त्या तारखेपासून 
मानावी व अशी नोटीस खटल्याचा निकाळ झाल्यावर पक्षकारांस दे- 
ण्यांत यावी, 

< भोपाळ शहरांतील चोकीदारांचा पगार शहरांतील लोकांपासून 
फौजदारीमा्फत वसूळ केला जात असे. व गरीब लोकांस यापासून फार 
त्रास होत असे. हा पैसा शहरांतील लोकांच्या संरक्षणाकरितांच वसूल 
केला जात होता तथापि त्यांच्यावर मेहरबानी व दया करण्याकरितां हा 
कर माफ करून चोकीदारांचा दरमहा २२६ रुपये पगार सरकारांतून 
देण्याचा ठराव केला. 

९ सरकारी कामगार व नोकर आपल्या आप्तदृष्टांच्या नांवांवर गांव, 
इजार्‍्यांनीं घेत असत. व ते सरकारी नोकर असल्यानें त्यांना रयतेवर 
जुलूम करण्यास व सरकारी वसूल येण्यांत हरकत करण्यास सवड सां- 
पडे. याकरितां असा ठराव केला कीं हल़ींच्या इजाऱ्याची मुदत संप- 
ल्यावर कोणाही साधारणप्रतीच्या नौकरास किवा त्याच्या आप्तांस गांव 
इजाऱ्यानें दिले जाऊं नयेत. 

१० दरसाल १२००० रुपये भोपाळाहून सिहोर सडकेच्या दुरु- 
स्तीकरितां सिहोर खजिन्यांत दिले जात असत. ते बंद होण्याबद्दल लि- 
हून पाठविलें. त्यावरून भोपाळच्या पोलिटिकल एजंटांकडून ल्हिन 
आलें की, लगतच्या एजंट गव्हरनर जनरल व गव्हमैट आफ इंडि- 

याचे अंडर सेक्रेटरी यांच्याकडून आलेल्या पत्रांत हे १२००० रु- 
पये साल घेणें बंद केलें आहे ह्मणून मजकूर आहे, त्याअन्वयें चालू 
सालाच्या अखेरीपासून पुढें १९२००० रुपये साळ घेण्याचें बंद करणें 
गव्हरनर जनरल साहेबांनी मंजूर केलें आहे. पुढें एक सुपरिटेंडेंट, 
त्याच्या हाताखालीं इतर आमला वगेरे नेमून त्यांच्या मार्फतीनें ही स- 
डक पक्के पूल वगेरे बांधून तयार करण्यास होणाऱ्या खर्चीची तपासणी 
व देखरेख करण्यास नेमण्याचें ठरवून त्यांजकडेसच भोपाळ व हुसंगा- 
बाद यांजमधीलळ सडक तयार करण्याचें काम सांगितलें. त्याचप्रमाणें 
इतर सुधारणा करण्याच्या कामीं आह्मी पुष्कळ मेहनत घेतली. 

ड्यूक आफ॒ एडिंबरो यांच्याकडून पत्र आल्याबद्दलची ह- 
कीकत-- 

हिझ रायल हायनेस ड्यूक आफ एडिबरो हे कलकत्त्याहून वि- 
लायतेस परत जातेवेळीं हुसंगाबादेजवळ तवा नदीच्या किनाऱ्यावर 
शिकारीकरितां राहिले. त्या वेळीं आक्मीं त्यांना भोपाळास येऊन जा- 
ण्याविषयीं विनंति केली. परंतु त्यांनीं परत जाण्याची उत्कटेच्छा प्रदशित 
केल्यामुळें भोपाळास येण्यास त्यांना सवड झाली नाहीं. तेव्हां ता ० 
३० सफर सन १२८७ हिजरी रोजीं आह्मां त्यांच्याकडे एक विनंति- 
पत्न पाठविलें. व आह्मी सवतः व सुलतान जहान बेगम यांनीं वि- 
णलेल्या कांहीं जरीच्या कामाचे नमुने व खुद्द भोपाळांत तयार झा- 
लेल्या हत्यारांचे कांहीं नमुने इकडील स्मरण राहण्याकरितां मेहरबान- 
गीनें घेण्याविषयीं प्राथैना केली. त्याच्या जबाबांत राजपुत्रांनीं मेहेर- 
बान होऊन आह्यांस ता० ६ नवंबर स० १८७१ चें पत्र पाठविलें. व 
त्याबरोबर कांहीं इंग्रजी तऱ्हेच्या वस्तु उत्तम उत्तम आमच्याकरितां पाठ- 
विल्या. त्या गव्हरनर जनरल व इंदूर व सिहोर एथील एजन्सीच्या 
मार्फत आल्या त्या येणेंप्रमाणे.--साध्या रेशमी कपड्याचें ठाण १, वेल- 
बुट्दीदार व नकशीदार रेशमी कपड्याचे तागे ७, एक भरगच्ची रेशमी 
झगा १, भरगची रेशमी टेबलछाथ, राणीसरकारच्या कुटुंबांतील मंडळीच्या 

तसबिरा असलेलें एक आल्बम बुक, जडावाच्या चोकटीची आरसेजोडी, 
एक आपरा श्लासाची जोडी, एक फारच सुंदर व किमती घड्याळ, 
व जडावाची अत्तरदानी एक. या जिनसांबरोबर पत्र आलें तेंः--- 

“क्ारेन्स हाउस, लंडन ता० ६ नवंबर १८७१ इ० आमचे पर- 
_ मपूज्य रोही यांस---आपण मेहेरबानी करून आमच्याकडे आपल्या 
राज्यांत उत्पन्न होणाऱ्या कलाकोशल्याच्या पदार्थाचे सुंदर नमुने व 
त्यांबरोबर एक पत्र पाठविलें तें आह्मांस पावलें. हे जिन्नस महाराणी 
साहेबांच्या व आमच्या स्वतःच्या ठिकाणीं जो आपला प्रेमभाव आहे 
त्याचें स्मारक या अथीनें आह्मी मोठ्या महत्वाचे मानितों. आपण व 
आपली कन्या सुठतान जहान बेगम यांनीं आपल्या हातांनीं तयार 
केलेले जिन्नस तर आह्मी विशोष आदरानें जपून ठेवू. आपण आपल्या 
पन्नांत कांहीं तशाच योग्य कारणांमुळे आह्यांस भोपाळास येण्यास स- 
वड झाली नाहीं ह्या गोष्टीची आठवण झाली ह्मणजे आपल्यास वाईट 
वाटत असल्याचें लिहिलें आहे. आपल्या राज्यांत येण्यास सवड झाली 
नाहीं याबद्दळ आह्यांसही फार नाउमेद वाटली. कारण आपल्या मा- 
तोश्रीच्या व आपल्या कारकीर्दीत आपल्या राज्याची उत्तम व्यवस्था रा- 
हिल्याचें आह्मां ऐकिलें आहे. व त्याबद्दलची कीर्ति सर्वत्र झाली आहे. 
आपल्याकडे युरोपांत तयार होणाऱ्या जिनसांचे कांहीं नमुने पाठवीत 
आहें ते विशेष मोल्यवान्‌ नाहींत. तथापि ते आमच्या मनांत आपल्या- 
विषयीं असलेल्या कळकळीचे द्योतक आहेत. 

“आपला स्रेही व हितचिंतक,” 
आल्फ्रेड. 

महाराणी सरकारांनीं आह्यांस स्टारा आफू इंडिया हा किताब 
दिला त्याची हकीकत.--- 

सन १२८९. हिजरी सालच्या जमादिलाखर महिन्यांत पोलिटिकल 
एजंटाकडून आह्यांस एक खासगी पत्र आलें त्याचा सारांश.-- 

“आपण आपल्या राज्याची सुधारणा होण्यासाठीं मनःपूर्वक झटतां व 


लोकांची दुःखें दूर करून त्यांची उन्नति करण्यास झटतां व इंग्रज सर- 
भो० इ० २२ 

काराशीं राजनिष्ठेनें वागतां या गोष्टी इंडिया सरकाराकडून कळून 
आल्यावरून महाराणी सरकारांनीं मेहेरबान होऊन आपल्यास नाइट 
ग्रँड कमांडर आफ़र घि स्टार आफ्‌ इंडिया हा किताब दिला 
आहे. व व्हाहेसराय साहेबांस आपल्याला या पदवीच्या पहिल्या द- 
ज्यांचा स्टार व इन्सिझिया ( चांद व इतर चिन्हें ) देण्याविषयी आज्ञा 
केली आहे. ही गोष्ट मी आपल्यास मोठ्या आनंदानें कळवीत आहें.” 

नंतर ता? १६ नवंबर सन १८७२ रोजीं त्यांनीं पुनः लिहून कळ- 
विळें की, व्हाहेसराय साहेब मुंबईस जाऊन तेथें मुंबईच्या मोठ- 
मोठ्या राजेरजवाड्यांच्या भेटी घेतील व त्याच वेळीं आपल्यास राज- 
कुपेचीं चिन्हें देतील. 

ता० ७ नवंबर स० १८७२ रोजीं आह्मी भोपाळाहून मुंबईस 
जाण्याकरितां बरोबर आपले सरकारी कामगार, सरदार, व लवाजमा 
मिळून २७१ लोकांनिशीं निघालो. आमच्या बरोबर आमची प्रियकन्या 
सुळतान जहान बेगम, नबाब अमीर उल्मुलुख वालाजा, मदारु- 
ल्महाम फेज महंमदखान, नाझीर महंमदखान, आमील महंम- 
दखान, लतीफ महंमदखान बक्षी, महंमद हसनखान व ला- 
लजी खजीनदार, व इतर नोकर मंडळी होती. व शिवाय स्वार १ व 
एक त्यांवरील आफिसर बरोबर घेतला होता. आह्मी हळू हळू आमच्या 
हद्दींत नर्मदा किनाऱ्यावर चिपानेरास गेलों. व तेथून नदी उतरून 
हरद्यास आगगाडींत बसून ता० १० रमजान रोजीं संध्याकाळीं ५ वा- 
जतां निघून दुसरे दिवशीं १ १ वाजतां मुंबईस भायखळा स्टेशनावर 
पोहोचला. 

कनेळ आस्बोने पोलिटिकळ एजंट भोपाळ व आस्बोर्न व 
गान साहेब पोलिटिकल सेक्रेटरी व एक एडिक्यांप व मुंबई्ेच्या 
गव्हरनर साहेबांचे दुभाषी स्टेशनावर हजर होते. आस्बोन साहेबांनी 
आमच्या बरोबर व आमच्या मुलीबरोबर शेकह्यांड केला. व कुशलप्रश्न 
विचारिले. प्रथम आह्यी व आमची कन्या व नंतर नबाब साहेब व इतर 

सरदार गाडीतून उतरले, आमच्या कन्येने बुरखा घेतला होता. सर ज- 
मशेटजी व इतर शेटजी व इतर मोठमोठे सभ्य गृहस्थही आमच्याक- 
रितां सामोरे आले होते. मिस्टर गान साहेब आमच्या बरोबर व आ- 
स्बोने साहेब आमच्या कन्येबरोबर व कर्नळ आस्बोन एडिक्यांपबरो- 
बर व दुभाषी नबाब साहेबांबरोबर असे निघालो. स्टेशनाबाहेर आलों 
तों ८३ व्या पायदळ पलटणीचे लोक सळामीकरितां उभे होते. त्यांनीं 
सलामी दिली. व सलामीचा बाजा वाजूं लागला. पहिल्या गाडींत आह्मी, 
आमची कन्या, आस्बोने साहेब व नबाब असे बसलो. व कर्नळ आ- 
स्बोर्ने, गान साहेब, एडिक्यांप व आमचे सरदार हे दुसरे गाडीतून 
आले. आमच्या बरोबर पूनाहासंच्या स्वाराची तुकडी होती. १९ तो- 
फांची सलामी झाली. व साहेब लोक आमच्या बरोबर लिंमजी मा- 
णिकजी यांच्या बंगल्यास आले. हा बंगला आह्यांस राहण्याकरितां एक 
महिना १५५० रु० भाडे ठरवून घेतला होता. 

त्याच दिवशीं दुपारीं चार वाजतां मुंबईच्या गव्हरनर साहेबांची 
भेट घेण्याचें ठरलें होते. व ठरावाप्रमाणे मानमरातब झाले. सेक्रेटरी 
व एडिक्यांप हे आमच्या बंगल्यापर्यंत आले व आह्मी गव्हरनर साहे- 
बांच्या कोठीवर जाऊन त्यांची भेट घेतली. व पूर्ववतच ते साहेब आ- 
ह्यांस परत पोहोंचविण्यास आले. ता? १२९ रमजान रोजीं सकाळीं <॥ 
वाजतां गव्हरनर साहेबांनी परत भेट केली. मदारउल्महाम व बक्षी 
महंमद हसनखान यांना त्यांच्या बंगल्यावर जाऊन बरोबर घेऊन ये- 
ऊन परत पोंहचविण्याकरितां नेमिलें होते. किळछ्यांत तोफांची सलामी 
झाली. व युरोपियन पायदळ पळटणीची तुकडी त्यांना सलामी देण्या- 
करितां आमच्या बंगल्यावर आली होती. त्याच दिवशीं तिसरे प्रहरी 
पांच वाजतां गव्हरनर जनरल ठारड नाथथव्रूक साहेब आगबोटींतून बंद- 
रावर उतरले तेथें त्यांस सामोरे जाण्याकरितां सर्व राजेरजवाडे व मोठ- 
मोठे कामगार लोक हजर होते. लार्ड ना्थंबूक आगबोटींतून उतरून 
थ्रेट आपल्या तंब्रूंत गेळे, व तेथून एका गाडींत बसून मुंबद्ेच्या ग- 

व्हरनर साहेबांच्या बंगल्यावर गेले. नेमलेले सर्व राजेरजवाडेही त्यांज- 
बरोबर गाड्यांत बसून गेले. सामोरे गेल्यावेळी आह्यी, सुलळतानजहान 
बेगम, नबाब व मदारउल्महाम हे एका गाडींत होतों. स्वारीचा 
थाट पुढें लिहिल्याप्रमाणे होता. 

प्रथम गव्हरनर जनरल साहेबांची चार घोड्यांची गाडी. त्यांच्या 
मागून महाराज शिंदे. त्यांच्यामागून आमची गाडी व आमच्या मा- 
गून रेव्यांच्या महाराजांची गाडी होती. स्वारीच्या वेळीं कोल्हा पूर- 
च्या महाराजांनीं, ठरलेल्या नियमांच्या विरुद्ध व परवानगीवांचून आपली 
गाडी भालदाराच्या सांगण्याकडे दुलेक्ष करून आमच्या गाडीपुढें आ- 
णिली. तेव्हां ज्या कामगाराकडे गाड्या ठरलेल्या नंबरवारीप्रमांणे व्य- 
वस्थेनें जाऊं देण्याचें होतें त्याला चोपदाराचा जमादार लक्ष्मणासिंग 
यानें ही हकीकत कळवितांच त्याने कोल्हापूरच्या राजास आपली गाडी 
आमच्यामा्गे नेण्यास लाविलें. व ही गोष्ट एवढ्या मोठ्या समाजासमक्ष 
घडली. त्यांत त्यांना चांगळें शासन घडलें. गव्हरनर जनरल मुकामावर 
जाऊन पोहोंचल्यावर सर्व राजेरजवाडे आपआपल्या बंगल्यास परत गेले. 

बंद्रापासून गव्हरनरच्या बंगल्यापर्यंत जाण्याचा रस्ता शहरांतूनच 
असून दुतर्फा हवेल्या होत्या. प्रत्येक रस्त्यांत अशी दाटी झाली होती 
कीं त्या दिवशीं एकंदरींत हजारा ठोक जमले होते. प्रत्येक हवेलींत सात 
सात मजलेपयंत खिडक्यांत इतकीं बायकामुळें तमाशा पाहण्यास बसलीं 
होतीं कीं त्यांची संख्या होणें अशक्‍य आहे. गाड्या व स्वार यांची अ- 
तिशय गर्दी झाली होती. त्या योगानें हा सर्व देखावा फार प्रेक्षणीय 
झाला होता. असं सांगतात कीं, मुंबईची लोकसंख्या सात टक्षांवर 
असून तेथें गाड्या सात हजारांपेक्षा जास्त आहेत. 

ता० १५ नवंबर स० १८७२ इ० रोजीं व्हाईसराय साहेबांनीं आ- 
मची खानगी भेट घेतली. फारेन सेक्रेटरी व एक एडिक्यांप बरोबर कांहीं 
स्वार घेऊन आह्यांस अध्या रस्त्यापर्यंत सामोरे आले. व परत तेथवरच 
पोहोंचविण्यास आले. या भेटीस नबाब सुलतान जहान बेगम व नबाब 

वबालाजा व बक्षी व मुनशी मोतीलाल वकील व लालाजी खज्यानची 
हेही होते. प्रथम परस्परें कुशळवृत्त विचारणे झाल्यावर थोड्या वेळानें 
सवीनीं नजरा केल्या. नंतर आहझ्यी लाडे साहेबांस त्यांची व त्यांच्या क- 
न्येची, व तसेंच महाराणी सरकारची तब्यत ठीक आहेना ह्मणून वि- 
चारिलें. त्यांचे त्यांनीं तपशीलवार जबाब दिले. नंतर ते बोलले कीं अं- 
बाला येथें दरबार भरविण्याचा होता. व तेथवर जाण्याचीही आपल्यास 
तसदी पडणार होती. परंतु त्या ठिकाणीं बेमारी विशोष असल्यानें दर- 
बारचा बेत रहित केला आहे. त्यावरून आह्मां जबाब दिला कीं, ' आपल्या 
हुकुमाप्रमा्णे वागण्यांत आह्यांस कोणतीही तसदी नसून आह्मी त्याबद्दल 
आनंदच मानितों. ' नंतर त्यांनीं विचारिळें की, “आपण मक्केचा वृत्तांत 
इंग्रजींत लिहिला आहेना? त्यावर आह्मी कळविलें कीं, “ तो ग्रंथ आमच्या 
मातोश्रींनीं लिहिला आहे. व आह्मी भोपाळचा इतिहास उद्‌ व फारशी 
भाषेंत लिहिला आहे. त्याचें अद्यापि इंग्रजींत भाषांतर झालें नाहीं. तें 
झालें हणजे त्याची एक प्रत आह्मी मोठ्या खुषीने आपणाकडे पाठवून 
देऊं. ' यानंतर अत्तर, पानसुपारी, व हार फुलें हीं दिलीं, आह्यांस खुद्द 
व्हाईसराय साहेबांनी व सुलतान जहान बेगम व नबाब यांना फारेन 
सेक्रेटरी यांनीं व बाकीच्यांस एडिकांप यांनीं पानसुपारी दिली. व्हाडे- 
सराय साहेब आह्यांस बिछायतीच्या रोवटापर्यंत सामोरे व पोहोंचविण्यास 
आले. आह्मी परत जात असतांना वाटेंत नबाब खुद्सिया बेगम व्हा- 
इसराय साहेबांच्या भेटीस जातांना भटेल्या. परंतु दरबार खलास झा- 
ल्यानें त्यांची शिरस्त्याप्रमाणे इतमामानें भेट न होतां नुसती खानगी भेट 
झाल्याचें कळलें. 

शनिवार तारीख १९ नोवेंबर रोजीं दुपारीं तीन वाजतां आह्मी गाडींत 
बसून गव्हरनर जनरल साहेबांच्या दरबारांत स्टार आफ इंडियाची 
पदवी घेण्याकरितां गेलो. पोलिटिकळ एजंट, नबाब सुलतान 
जहान बेगम, नबाब मदार उल्महाम, अकील महंमदखान, नाझीर 
महंमदखान, लतीफ महंमदखान व सेत महंमदखान हे आमच्या 

बरोबर होते. दरबारच्या डेऱ्याजवळ आह्मी गाडी उभी करून पोलि- 
टिकल एजंट यांच्या सांगण्याप्रमाणे आह्यांस बोलावणे येईपावेतो उभे 
राहिलो. आमच्या गाड्यांपासून दरबारच्या डेऱ्यापर्यंत बरींच पावलें अं- 
तर होतें. तेथपर्यंत वाटेवर बिछाईत केली होती. दरबाराकरितां ज्या 
ज्या नाइट ग्रॉड कमांडरांना बोलाविले होतें त्यांना अंडर सेक्रेटरी 
मुख्य रस्त्याच्या शेवटापर्यंत सामोरा येऊन त्यांना या आड॑रच्या नि- 
यमाप्रमाणें कपडे वगैरे करण्याकरितां निरनिराळे डेरे लाविले होते. त्या 
डेऱ्यांत नेऊन पोंहचवीत. डेऱ्यांत दुसऱ्या व तिसऱ्या दजाचे मेंबर 
हजर होते. व चॉपटरच्या नियमाप्रमाणे नाइट ग्रॉड कमांडर हे 
दुसऱ्या प्रतीच्या नाईड्सच्या पाठीमागें व दुसऱ्या प्रतीच्या नाईट्सच्या 
पुढे केपॉनियनस्‌ आफ्‌ घि आर्डर हे होते. व सर्वात पाठीमागें या 
आडेरचे ग्रॉड मास्तर व्हाईेसराय साहेब होते. आमच्या मतें व्हा- 
डेसराय साहेब यांचा अधिकार नेटिव राजे लोकांपेक्षा अधिक आहे. 
तथापि त्यांची पद्वी यांच्यापेक्षा कमी आहे. आह्मी जाणलें कीं, डावी 
बाजू वरिष्ठ दर्जाची, व सर्वात पुढील लोक कमी दजाचे. दरबारची 
व या समारंभाची व्यवस्था पुढें लिहिल्याप्रमाणे होती.---सगळ्यांपुढे 
चोपदारलोक, त्यांच्यामागे नोकरीवर असलेले फोजेचे आफिसर, त्यां- 
च्यामागें अंडर सेक्रेटरी व फॉरेन सेक्रेटरी, त्यानंतर कंपॉनियन्स 
आफू घि स्टार किंवा तिसऱ्या दर्जीचे मेंबर, त्यांनंतर नाईट कमां- 
डर्स किवा दुसऱ्या द्जीचे मेंबर, त्यांमागून पहिल्या दर्जाचे मेंबर किंवा 
नाईट ग्राँड कमांडर हे होते. या प्रत्येकाच्या पाठीमागे एक एक आ- 
फिसर त्यांचें निशाण घेऊन होता व त्यांच्यामागे त्यांचे सरदार व.मि- 
त्रमंडळी होती. यानंतर व्हाईसरायचे मिलिटरी व प्रायव्हेट सेक्रेटरी 
हातांत ग्रांड मास्तरचीं निशाणे घेऊन होते. व ग्रांड मास्तरचे पाठी- 
मार्गे त्यांचे आफिसर व त्यांचे नोकर लोक होते. 

द्रबारच्या डेऱ्यांत ग्रॉड मास्तर येतांच ते आपल्या सिंहासनावर 
जाईपर्यंत या आडंरचे मेंबर आपआपल्या जागीं उभे राहिले. व प्रत्येक 


१७५ 


नाईटनें ग्रॉट मास्तर आपल्या जवळून जातेवेळीं त्यांना सलाम केला. 
व बादशाही संलामी झाली. जे हजर होते'त्यांनीं उभं राहून आपल्या 
नांवाचा जबाब दिला. व जे हजर नव्हते त्यांच्याबद्दळ अंडर सेक्रेट- 
रींनीं जबाब दिला. यानंतर सेक्रेटरींनीं जाहीर केठें कीं हा चॉपटर 
नबाब शहाजहान बेगम व आनरेबल जान स्ट्राची यांना पदवी देण्या- 
करितां राणी सरकारच्या हुकमानें बोलाविला आहे. नंतर फॉरेन व 
अंडर सेक्रेटरी आह्यांस दरबारच्या डेऱ्यांत नेण्याकरितां आमच्या गा- 
डीजवळ आले. त्याबरोबर आह्मी डेऱ्यांत गेलों. तेथें आणखी दोन गृहस्थ 
भेटले. नंतर प्रथम चपराशी, नेतर चोपदार, त्याच्यामागे आपले हातीं आ- 
रडरचा चांद घेऊन अंडर सेक्रेटरी होते. त्यांच्यामागे फॉरेन सेक्रे- 
टरी, त्यानंतर ते उभयतां गृहस्थ, नंतर भोपाळचे पोलिटिकल एजंट, 
नंतर निशाण गुंडाळून घेतलेला आफिसर, त्यांच्यामागे आह्मी व आमच्या- 
मागे आमच्या बरोबरची मंडळी होती. आह्मी दरबारच्या डेऱ्यांत पाय 
ठेवतांच गारदीच्या शिपायांनीं सलामी दिली. व आह्मी आमच्याकरितां 
मुद्ाम राखलेल्या जागेवर जाऊन बसलो. आमच्यामागे पोलिटिकल 
एजंटाची खुर्ची, व त्यांच्या बाजूस बक्षी हाफीज महंमद हसनखान 
यांना आमचें निशाण धरण्याचे होतें करितां त्यांची खुची होती. आमच्या 
खुर्चीमागं आमची कन्या व नबाब व मदारउल्महाम यांच्या खुच्या 
असून त्यांच्यामागे आमच्या बरोबरीच्या मंडळीच्या खुर्च्या होत्या. सर- 
कारांनीं मेहेरबानगी करून आह्यांस शोभण्याकरितां दोन लहान मुलींस 
आमच्या “टेन बेअरसे' किवा झग्याचा झोळ संभाळणाऱ्या केल्या 
होत्या. या दरबारांत नेटिव्ह राजे लोकांस स्टार आफ इंडियाच्या प- 
टांत त्यांची नांवें ज्या दजीनें आलीं होतीं त्याच दजीनें बसविण्याची 
व्यवस्था केली होती. 

फारेन सेक्रेटरींनीं राणी साहेबांचे आज्ञापत्र ग्रॉड मास्तर यांना 
दिलें. त्यांनीं समारंभास सुरुवात करण्याविषयी आज्ञा केली. आही ग्राँड 
मास्तर बसले होते त्या तक्ताजवळ गेल्यावर सेक्रेटरी यांनीं स्टार 

किवा चांद टेबलावरून घेऊन नमन करून तो ग्रॉड मास्तर यांच्याज- 
वळ दिला. त्यांनीं आज्ञापत्र सेक्रेटरीस दिलें. तें त्यांनीं मोठ्याने वाच- 
ल्यावर आह्यांस टेबलाजवळ नेलें. व ग्रॉड मास्तर यांनीं खुणावतांच 
सर रिचर्ड टेंपल यांनीं चांद व सर एडवडे रसेल यांनीं निशाण 
सेक्रेटरीकडून घेऊन दोघांनींही या आरडरचे कपडे आमच्या आंगा- 
वर घातले व आह्मांस तक्ताजवळ नेलें. तेथें आह्मी दोन वेळ सलाम 
केला त्या वेळीं हे दोघे आमच्या दोहों बाजूंस उभे होते. त्यावर ग्रॉड 
मास्तर यांनीं उठून या आरडरचा पट्टा आमच्या गळ्यांत घातला. व 
बोलले कीं, 'राणीसरकारच्या नांवानें “ त्यांच्या हुकुमानें येथें मी तुह्मांस 
स्टार आफ्‌ इंडियाच्या परममान्य आरडरच्या चिन्हांनी भूषित क- 
रितों. महाराणी सरकारांनी तुह्यांस या थोर आरडरमध्यें नाईट ग्रॉँड 
कमांडर मोठ्या खुषीनें नेमिलें आहे. पुढें १९ तोफांची सलामी झाली. 
नंतर फॉरिन सेक्रेटरींनीं आह्यांस प्रत्येक नाइट ग्रॉड कमांडरकडे 
नेलें. त्या सर्वीनीं आमच्याशी शेकह्यांड केल्यावर पुनः टेबलाजवळ जा- 
ऊन तेथें या आरडरच्या नियमाप्रमाणे करारपत्रावर सही केली. व 
सलाम करून आमच्या खुर्चीच्या पुढं जाऊन बसल्यावर आमचे निशाण- 
वाले बक्षी महंमद हसनखान यांनीं शिरस्त्याप्रमाणं आमचें निज्याण 
खोलून फडकाविलें. नंतर वाद्यांचा गजर झाल्यावर या आरडरच्या सेक्रे- 
टरींनीं सर्व दरबारांत आमच्या पदव्या मोठ्याने बोळून दाखविल्यावर 
आह्मी व द्रबारांतील सर्व उभी असलेली मंडळी आपआपल्या जागेवर 
बसला. 

नंतर सर जानस्ट्राची यांना या आरडरीची दुसऱ्या प्रतीची प- 
दवी देण्यांत आली. या प्रतीस पोषाख किंवा पट्टा नसतो. पुढं दरबार 
समाप्त होऊन व्हाईसराय साहेब निघून गेले. त्यांना २१ तोफांची स- 
लामी झाली. नंतर सर्व ग्रॉड कमांडर आपआपल्या दर्जाप्रमाणे दरबा- 
रांतून निघून एथक एथक तंबूंत जाऊन आपल्या मुक्कामावर जाण्यापूर्वी 
तेथें त्यांनीं आपले कपडे उतरले. रस्त्यांत आह्यांस फॉरेन सेक्रेटरी 

भेटले. त्यांनीं आह्यांस या आरडरचे मेंबर नेमल्याबद्दलची महाराणी 
साहेबांच्या सहींनिशीं सनद दिली ती येणेंप्रमाणे;-- 

“इश्वराच्या कृपेनें ग्रेट ब्रिटन व आयर्ठेड याच्या संयुक्त राज्याची 
स्वामिणी, धर्मसंरक्षक, व स्टार आफ इंडियाच्या अति थोर आरड- 
रची सार्वभोम, व्हिक्टोरिया यांजकडून हर हायनेस नबाब शहाज- 
हान बेगम, भोपाळच्या राज्यकरत्री यांस अभिवादन; आह्यांस तुमच्या- 
वर आमची कृपा असल्याचें व्यक्त करून दाखविण्याची इच्छा असून 
तुमच्या स्वतःविषयीं व आमच्या हिंदुस्थानांतील राज्याची नोकरी तुह्मी 
बजाविलळी आहे तिच्याविषयी आमच्या मनांत कसा पूज्यभाव आहे तो 
व्यक्त होणें योग्य दिसल्यावरून आह्ली तुह्यांस स्टार आफ़ इंडिया 
या थोर आरडरचे नाईट भ्रौड कमांडर नेमण्याचें ठरवून त्याप्रमाणे 
तुह्यांस नेमीत आहों.! 

नबाब शहाजहान बेगम यांना नाईट ग्रॉड कमांडर आफ्‌ घि 
मोस्ट एक्झाल्टेड आरडर आफ धि स्टार आफ्र इंडियाची प- 
दुवी दिल्याबद्दलची सनद 

तेव्हां आह्मी या देणग्यांनीं तुह्यांस सदरहू आरडरच्या नाइईंट ग्रॉड 
कमांडरची पदवी देत आहों. व या सनदेनें ती पदवी तुह्मां घेऊन, 
राखून, तिचा अनुभव धेण्यास व या संबंधाच्या सर्व व प्रत्येक हक्काचा 
उपभोग घेण्याचा अधिकार तुझ्यांस देत आहां 

आज आमच्या बाठमोरलळ कोटांतून आमच्या स्वतःच्या सही शि- 
क्‍्यानिशीं ता ३० मे सन १८७२ इ० रोजीं आमच्या कारकिदीच्या 
१५ वे वर्षी दिली असे. 

राणी सरकारच्या हुकुमावरून. 
या दरबारांत समारंभास असलेले व तमासगीर मिळून एकंदर ००० 
लोक असावेत. आह्मी मुकामास परत आल्यावर हा आमचा बहुमान 
_ केल्याबद्दळ एक आभारप्रदशक पत्र पोलिटिकल एजंटकडे लिहून 


पाठविलें. तें येणेप्रमाणे.--- 
भो० इ० २३ 

“हें विश्व उत्पन्न करणाऱ्या परमेश्वराने हिंदुस्थानचें राज्य अशा 
सार्वभौम प्रभूच्या हातीं दिलें आहे की, ते प्रभु हिंदुस्थानच्या हिताकडे 
आपल्या कदीमी इंग्लंडच्या राज्याच्या हितापेक्षांही जास्त दयाळूपणानें 
लक्षपूर्वक व विचाराने काळजी बाळगतात. याबद्दल आह्मी त्या इेश्व- 
राचे फार आभार मानितों. हा प्रभु ग्रेट ब्रिटनची महाराणी व्हिक्‍टो- 
रिया साहेब होत. त्या परम शुद्ध इंश्वरानें हिंदुस्थानचे राज्य 
अशा दयाळू प्रभूच्या हातीं दिलें. याबद्दल आह्मी त्याचे आभारी आहां 
तसेंच अशा न्यायी व बलाढ्य प्रभूची आज्ञा हिंदुस्थानी लोकांकडून 
जो इश्वर पाळवितो त्याचेही आह्मी फार करणी आहों. हा प्रभु इतका 
न्यायी व बलाढ्य आहे कीं त्याच्या योगानें त्यांच्या आश्रयाखाली हिंदु 
स्थानांतील सर्व राजे लोकांस आपआपल्या राजधानींत, स्वस्थपणे, परकी 
शत्रूंपासून स्वारीची वगेरे भीति न बाळगतां राहतां येतें. याविषयींचें 
एक उत्तम व खरें उदाहरण देतों तें सवीनीं ऐकावे. या सारवभोम 
सरकारच्या कामगारांनी आमच्या मातोश्रीच्या खऱ्या राजनिष्ठेविषयीं 
पक्की खात्री करून घेतली त्या वेळीं एक तर त्यांनीं पुष्कळदां भोपाळच्या 
राज्याचें युरोपियन फोज पाठवून आंतीळ व बाहेरील शत्रूंपासून रक्षण 
केलें. दुसरं-त्यांची राजनिष्ठा पाहून भेराशिया परगणा कुल हक्कासुद्धां 
त्यांना दिला. तो आमच्या राज्यांत सामील आहे. 

“तिसरें-त्यांना स्टार आफ्‌ इंडियाची पहिल्या प्रतीची पदवी 
दिली. चवथें-त्यांचा काळ झाल्यावर महाराणी सरकारांनीं आपल्या 
स्टेट सेक्रेटरीकडून आह्यांस दुखवट्याचें पत्र लिहिलें. या योगानें आ- 
मचा विशोष मान झाला. पांचवें-त्यांनीं आपल्या व्हाइंसराय साहेबांस 
हुकूम दिल्यावरून त्यांनी आज भरदरबारांत आह्यांस स्टार आफ इं 
डियाचा किताब दिला. त्यांनीं आमच्यावर जी मेहेरबानगी केली व 
लोभ दाखविला व जें आमचें रक्षण केलें त्याबद्दल आह्मी किती उपकार 
मानितों, तें व्यक्त करण्यास आमचें सर्व आयुष्यही पुरेसं होणार नाहीं. 
याकरितां आह्मी सर्वे लहान थोर मिळून एकनिष्ठेनें व हृढपणानें अशा 


य्य वा अओधढययायावयग या 

राज्याचा अंमल हिंदुस्थानावर राखण्यास मदत करावी व त्यांच्या रा- 
ज्याचा स्थाइकॅपणा तोच आपल्या व आपल्या संततीच्या अमलाचा स्था- 
इकपणा होय, हें पक्के जाणून त्यांशीं अगदीं आज्ञाधारकपणानें वागावें. 
येथें जमलेल्या सर्व युरोपियन व इतर ग्रृहस्थांनीं हें आह्मां दिलेलें उ- 
दाहरण किती यथाथ आहे ह्याचा विचार करावा. आमच्यावर व आ- 
मच्या प्रिय मातोश्रीवर वेळोवेळीं इंग्रजञ सरकारांनीं जे उपकार केले 
आहेत त्याबद्दळ आह्मी किती कृतज्ञ आहोंत, तें महाराणी सरकारास 
कळण्याकरितां हें आमचें पत्र व्हाहेसराय साहेब, महाराणी सरकारा- 
कडे पाठवितील. अशी आह्यांस उमेद आहे.' 

संध्याकाळी गव्हरनर जनरल साहेबांनी राजेरजवाड्यांकरितां 
नाच करविला व दारूकामही सोडविठें. त्या वेळीं आह्यांसही निमंत्रण 
चिठ्ठी आली होती. परंतु प्रकृति नीट नसल्यानें आमचें जाणें झालें नाहीं. 
त्यांनीं आपली तसबीर आह्मांस दिली. ती आह्मां मोठ्या खुषीनें जपून 
राखून ठेविली आहे. गव्हरनर जनरल हे फार सम्य, मोकळ्या मनाचे, 
लोकांस आवडणारे, निश्चयी, व मनुष्याची पारख चांगली करणारे, अ- 
सून त्यांना नेटिव्ह राजे लोकांची विशेष खातर आहे. आमची त्यांची 
तीन वेळ भेट झाली तेव्हां व दरबारांतही आमची त्यांनीं विशोष खातर 
केळी. व आमची जास्त जास्त पारखही केली. | 

पुढें दोन तीन दिवसांनीं पोलिटिकल एजंटांनीं इंडिया सरका- 
रच्या हुकुमाने स्टार आफ्र इंडियाच्या संबंधानें केलेल्या नियमांच्या 
पुस्तकाची एक प्रत आमच्याकडे पाठविली. हें पुस्तक पहाण्याजोगं असून 
त्यांतील नियम या आरडरच्या प्रत्येक मेंबरानें ध्यानांत ठेविले पाहिजेत. 

तारीख १७ रमजान गुरुवार रोजीं गव्हरनर जनरलांनीं आमच्या 
बंगल्यावर आह्यास परत भेट केली. नबाब व मदारउल्महाम हे 
भावनगरचे ठाकूर उतरलेल्या बंगल्यापर्थत सामोरे जाऊन त्यांस घेऊन 
आले. किलछ्यांत तोफांची सळामी झाली. व गोऱ्या पायदळांपेकीं कांहीं 
लोक व बाड त्यास सलामी देण्याकरितां आमच्या बंगल्यावर आला होता. 

या दरबारांत आमचे सर्व संबंधी व बरोबरचे सर्व कामगार हजर होते. 
त्यांनीं मोहरा नजर केल्या त्या त्यांणीं हात लावून माफ केल्या. ते काळ- 
जीपूर्वक ह्मणाळे की, “आपल्यास रमजान महिन्यांत हा प्रवास करावा 
लागल्यानें फार त्रास पडला हें आह्यांस पूर्वीच कळतें तर रमजान महि- 
न्यानंतर दरबार करण्याचें ठरविलें असतें.' नंतर सुरत व अमदाबाद 
एथें जाण्याकरितां व होईल तितकें जलद हवा मानत नसल्यानें मुंबई 
सोडण्याकरितां निघण्याची परवानगी विचारली. तेव्हां हवा मानत नाहीं 
याबद्दल वाईट वाटतें. वगेरे बोळून त्यांनीं जाण्यास परवानगी दिली. 
नंतर आह्मी स्वतः गव्हरनर जनरल यांस अत्तर व विडा देऊन त्यांच्या 
गळ्यांत फुलांचा हार घातला. व कोन्सिलचे दोन मेंबर व राजपुताना 
व संट्ूल इंडिया येथीळ एजंट हजर होते, त्यांचाही याप्रमाणें मान 
केला. गव्हरनर जनरलांनीं खुर्चीवरून उतरून मोठ्या खुषीने हार 
घाळून घेतला. त्यांच्याबरोबर आणखी तेरा असामी मोठमोठे कामगार 
होते. त्यांना अत्तर व पान नबाबांनीं दिलें. 

मुंबई शहर हें कांकणांत समुद्र किनाऱ्यावर एका बेटावर वसले 
आहे. असं सांगतात कीं, सुमारे रोंसव्वारों वर्षापूर्वी ते एक ल्हान व 
वैराण खेडें होतें. परंतु तें इंग्लंडच्या राजास मिळाल्यापासून उत्तरो- 
त्तर त्याचें महत्व वाढत जाऊन हल्लीं तें ्रथ्वींतील मोठमोठ्या बंदरांपेकीं 
एक गणिलें जातें. तेथें मुसलमान लोकांची वस्ती बहुतेक हिंदु लोकांइ- 
तकीच असावी. व ख्रिस्ती व पारशी लोकांची संख्या बरोबरच असावी. 
तेथीळ पुष्कळ रहिवाशी फार धनाढ्य व्यापारी आहेत. चिनांतील व 
युरोपांतील़ हरएक मोल्यवान्‌ जिन्नस बाजारांत पुष्कळसा येतो. व शह- 
रांत चांगला तपास केल्यास प्रथ्वीवरील सर्व देशांचे लोक येथें आढळून 
येतील. या शहरांतील लोक त्यांत विशेषेकरून व्यापारी हे फार दगा- 
बाज व व्यवहारांत लबाड आहेत. येथील हवा खराब असून ती इतर 
शाहरच्या लोकांस मानवत नाहीं. तेथील हवेल्या दुमजली पासून सहा 
सात मजल्याच्या आहेत. त्यांत पुष्कळ लांकडी असून बऱ्याच हवेल्या 

उत्तम विटा, दगड, लोखंड, वगेरेच्या मजबूत बांधलेल्या आहेत. रस्ते रुंद, 
सरळव स्वच्छ असून घरोघर लोखंडी नळांनीं पाणी दिलेलें आहे. तेथील 
मशिदी त्यांतही विदोषं शिया ( हेरेटिक्स ) लोकांची मशीद फार चांगली 
असून तेथें बरेच लोक जातात. परंतु तेथील काजी दुसऱ्या पंथाचे आहेत. 

तेथें पुष्कळ हिंदु लोकांचीं मंद्रिं व ख्रिस्ती लोकांचीं देवळें आहेत. 
व पारशी लोकांच्या आम्याऱ्या चांगल्या उंच बांधलेल्या असून फार लां- 
बून दिसतात. महंमद साइद नांवाच्या व्यापार्‍्यानें बांधलेली जुम्मा 
मशीद सर्वात मोठी आहे. ती तीन मजली असून फार विस्तीण व भव्य 
आहे. कोटांतीळ ख्रिस्ती चचे हें फार भक्कम बांधलेले आहे. पूर्वी को- 
टांत एकाच्या आंत एक असे तीन तट व तीन खंदक होते. परंतु इंग्रज 
सरकारांनीं कोटांतीळ घरं श्रीमान लोकांची असून तेथें जागेची फार अ 
डचण आहे असे पाहून तट पाडून खंदक बुजवून निघालेली जागा घरं 
बांधण्याकरितां फायदेशीर किमतीने विकली व जवळच एका बेटावरील 
उंचवट्यावर एक नवीन किल्ला बांधला. या ठिकाणीं कलमी आंबे, कों- 
कणी केळीं व मस्कत आणि बसोरा एथीळ खारका आणि खजूर व 
पुष्कळ जातीचे मासेही विकण्यास येतात. तसेंच सर्व जातीचीं फळें 
ताजीं व सुकविलेलीं. तसेंच खाण्याचे सर्व जातीचे पदार्थ व मद्य व इतर 
अगणित कपडे वगैरे जिन्नस पाहिजे तितके मिळतात. परंतु एथरें सर्व 
जिन्नस फार महाग आहेत. मुंबईत हत्ती किवा उंट नसून मेणेही थो- 
डेच आहेत. सर्व लहान थोर लोक गाड्यांत बसून फिरतात. व कांहीं 
घोड्यावर बसून फिरतात. एक वेळीं पाहिजे तर एक हजार गाड्या दे- 
खील भाड्याने मिळतील. अरबी घोडे एकेक तिनरों रुपयांपासून तीन 
हजार चार हजार रुपयांपावेतो विकत मिळतात. या शहराची संपत्ती 
व वैभव, सर्व ठिकाणच्या लोकांचीं दुकानें एथें आल्यापासून दुप्पट वाढली 
आहेत. एथे अरब, इराणी, तुराणी, तुर्की, चिनी व युरोपियन व 
हिंदुस्थानांतील सर्व ठिकाणचे लोक पुष्कळसे प्रत्येक रस्त्यांत व दुका- 
नांत त्यांच्या त्यांच्या पोषाखांवरून ओळखतां येतात. 

टोनहाळ ही एक फार मोठी व. व्यवस्थेशीर सरकारी इमारत आहे. 
तेथें मुंबईचा गव्हरनर प्रत्येक बुधवारी जाऊन सरकारी काम पहातो. 
या सुंदर इमारतींत झुंबरें टांगलेली असून तेथें मोल्यवान्‌ गालिच्यांची 
बिछायत केली आहे. तेथें एका मोठ्या दरबारच्या कोठडींत एका बाजूस 
मुंबईचे गव्हरनर लाड एल्फिन्स्टन यांचा व त्यांच्यासमोर दुसऱ्या 
एका प्रसिद्ध साहेबांचा असे पुतळे ठेविळेलळे आहेत. या कोठडीच्या मि- 
तीला हिंदुस्थानांतील राजेरजवाडे व इतर सर्व देशचे राजे यांच्या 
तसबिरा टांगठेल्या आहेत. 

एका कोठडींत सर जान माठकम साहेबांची तसबीर आहे. त्यांचा 
जन्म सन १७७२ सालीं होऊन ते सन १८३१३ सालीं मरण पावले. 
तसेंच या ठिकाणीं एक मोठ्या मनुष्याचे व एक लहान मुलाचे प्रेत व 
हत्तीचे एक शीर अशीं कांहीं मसाला लावून कांचेच्या पेटींत ठेविली 
आहेत. त्यामुळें तीं अगदीं जशींच्या तशीं दिसतात. 

जवळीळच एका कोठडींत पेंढा भरलेले पश्ठु, पक्षी ठेविलेले आहेत ते 
अगदीं जीवंत दिसतात. तसेंच आकालीं जातीच्या शिखांचे एक पो- 
लादी चक्कर ठेविलें आहे. तें बोटावर फिरवून मारल्याने लाहोरच्या लढाईत 
एक मनुष्य मारला गेला होता. तसेंच मुलतानचा किळेदार मूळराज 
याच्या तोफेचा एक गोळा, तिरकमठा, भाता व चिलखत हीं त्याच्या 
निशाणीदाखळ ठेविलीं आहेत. तसंच या इमारतीच्या कारनिसावर इं- 
ग्रजी अक्षरे लिहिलीं आहेत. त्यावरून कळतें कीं या इमारतीचा पाया 
बांधण्यास सन १८०९ सालीं सुरुवात होऊन सन १८९३ सालीं हें 
काम पुरं झालें. 

आणखी पाहाण्यासारख्या जागांपेकी डाक किवा गोदी ही एक 
आहे. तेथें आगबोटी व गलबते बनतात. व तेथील लांकडी व लोखं- 
डाच्या कारखान्यांत जहाजांस लागणारे सवे सामान तयार होतें. ही 
गोदी समुद्र किनाऱ्यास मोठ्या खंदकाप्रमाणें असून तिळा एक फार मोठा 
दरवाजा आहे. तो हमेषा बंद असतो. समुद्र किनाऱ्यावर भरती ओहटी 

रोज दोन वेळ होते. गलबत तयार झालें ह्मणजे भरतीच्या वेळीं गोदीचा 
द्रवाजा उघडून पाणी आंत घेतल्याने गोदींत पाणी भरून गलबत तरंगू 
लागल्यावर समुद्रांत नेलें जातें. नंतर पुनः दरवाजे बंद करून आंतील 
पाणी काढून टाकतात. या बंदरांत पुष्कळ आगबोटी व तिरकटी तारवें 
आहेत. परंतु हली सरकारी हुकुमानें आगबोटींची संख्या वाढत चालली 
आहे व तारवे कमी होत आहेत. आह्मी एक मोठी आगबोट पाहिली. 
ती पुष्कळ रुंद व ९९५० फुट लांब असून तिच्यांत पुष्कळ चांगल्या को- 
ठड्या व स्नानाच्या कोठड्या असून त्यांत सर्व सामान तयार होतें. व 
तेथें पुष्कळ लोकांस पथक प्रथकू राहाण्यास जागा असून शिवाय सामान 
ठेवण्यासही पुष्कळ जागा असल्याचें दिसले. तसेंच खाण्यापिण्याची व 
लत्याकपड्याचीं कोठारे तयार होतीं. 

येथील टांकसाळही पहाण्यासारखी आहे. तेथें लोखंडी चरक व रुप- 
यांच्या दोन्ही बाजूंस ठसा उठविण्याची हत्यारें, तसेंच रुपं गाळण्याच्या 
व चांगळें व भेसळ रुपं पारखण्याच्या मुशी, रुप्याचे पाहिजे तितके जाड 
पत्रे करण्याचे रूळ, रुपयाकरितां गोळ तुकडे पाडण्याची हत्यारं, कातऱ्या, 
व जिल्हई देण्याची हत्यारें, व हत्यारें पाजण्याच्या सहाणी, व एकदम 
१४००० रुपये भार चांदी आटविण्याचीं मोठालीं भांडी. व १०००० 
- रुपयांपर्यंत बराबर वजन करितां येईल अशीं वजने, वगेरे सामान आहे. 
तें सर्व आह्मां पाहिलें. व त्यांशिवाय आणखी दुसरीं हत्यारं आह्मी पा- 
हिलीं. त्यांचें वणेन कंटाळवाणे होईल. व त्यांचा उपयोग त्यांचें विशेष 
ज्ञान असल्यावांचून कळणार नाहीं. 

या शहरांत पुष्कळ बगीचे व पहाण्यासारख्या व वणेन करण्यासा- 
रख्या पुष्कळ जागा आहेत. त्यांतही सूत व कापड तयार करण्याच्या 
गिरण्या पहाण्याजोग्या आहेत. त्या पाहून एखाद्या साहजिक पहाणारास 
. तेथें चाललेल्या यंत्राचा उपयोग माहीत नसल्यानें तो तेव्हांच थक्क हो: 
ऊन जातो. 

येथीळ आखाताच्या पलिकडील टोंकास एक उंच मनोरा व एक बुरूज 

बांधलेला आहे. त्यावर एक कांचेची कोठडी आहे. तेथें रात्रीं दिवे 
लावतात. असें सांगतात कीं, रात्रीच्या वेळीं खलाशी लोकांस त्यांचा 
उजेड ५० कोशांवरून दिसतो. त्यावरून त्यांना मुंबईच्या जवळ आ- 
ल्याचें कळतें. या दीपदांडी जवळच्या इमारतींत एक मोठी दुर्बीण आहे. 
तिच्या योगानें ताऱ्यांचे खरं स्वरूप दिसतें. तसेंच तेथ्रे एक सूर्याची 
उष्णता मापण्याचें यंत्र आहे. 

येश्रें इंग्रजञ लोक व मोठमोठे व्यापारी यांशिवाय टकींच्या सुलठता- 
नाचा वकीळ व ड्राणच्या बादशहाचा वकील, इराणचा माजी बाद- 
शहा फत्तेअली याचा जांवई आगाहीखान हे नामांकित गृहस्थ रहा- 
तात. तसेंच येथील पारशांतील मोठ्या लोकांपैकी मुला काउस याचा 
मुलगा मुला फिरोज यानें दरी नांवाच्या भाषेत इंग्लंडच्या राज्याचा 
इतिहास तीन भागांत लिहिला आहे. त्यांत इंग्लंडचा इतिहास, हिंदु- 
स्थान देश जिंकून घेतल्याची हकीकत, हिंदु व मुसलमान यांच्या लढा- 
यांचें वणेन ४०००० हजार कवितांत शहानाम्याच्या धतींवर लि- 
हिलें आहे. | 

गव्हरनर जनरल्ची परवानगी मिळाल्यावर आह्यी ता० १८ रमजान 
रोजीं आगगाडीने सुरत व अमदाबादेकडे जाण्यास निघालो. गाडी 
सकाळच्या सात वाजल्यावर निघून संध्याकाळच्या पांच वाजतां सुरतेस 
पोहांचली. वाटेंत आह्यांस सुमारें १५० लोखंडी पूळ लागले. त्यांत 
तीन चार फारच मोठे होते. 

आगगाडीच्या सडकेच्या दोन्ही बाजूंचा प्रदेश बहुतेक जंगलळीच अ- 
सून जागजागीं नारळीच्या व ताडाच्या झाडांची आगरें व क्चितू जागीं 
हांकत जमीनही होती. सुरतेस पोहोंचल्यावर तेथील जज्जानें शिरस्त्या- 
प्रमाणं आझ्यांस पेशवाई केली, व तोफांची सलामीही झाली. तेथीळ व- 
णेनीय स्थळें पहाण्याकरितां एक दिवस मुक्काम केला. 

सर्व बोहऱ्यांचे गुरु मुललान जमुद्दीन यांच्या कुटुंबांतील बायका 
आह्यमांस भेटल्या. व मुलाजींनीं दोन गाड्या आमच्या तैनातीसं दिल्या. 


का. यह». आहा... 

वब आह्यांस मेजवान्याही दिल्या. त्यांच्या घरच्या चालीप्रमाणे त्यांनीं 
आमच्याकरितीं नबाब व मदार उल्महाम यांच्याकरितां पुष्कळ कपडे 
पाठवून इतका आग्रह केला कीं, रोवटीं आह्मी ते ठेवून घेतले. 

दिल्लीचे बादशहा व गुजराथचे राजे यांच्या वेळीं हिंदुस्थानांत 
सुरतेसारखं एकही बंदर नव्हतें. व येथील नाखुदे हे त्या काळीं फा- 
रच मोठे व प्रख्यात सरदारांपेकीं होते. परंतु हली हें शहर मोडकळीस 
आलें आहे. व तेथील लोक गरीब व कंगाळ स्थितींत आहेत. बोहरी 
व पारशी लोकांचे मोहोले बऱ्या स्थितींत आहेत. तथापि एकंदर शह- 
राची स्थिति पाहून मन उदास होतें. असं सांगतात कीं, पाराज ( पा- 
रशी ) लोकांचा पवित्राश्नि शूर मुसलमान लोकांनीं कृपाणधारांनीं विझ- 
वून नाहींसा केला. त्या वेळीं पारशी लोकांची एक टोळी आपल्या देशां- 
तून पळून येऊन सुरतेस राहिली व तेथून हे लोक पुढें मुंबईस गेले. 

बोहरी लोक हे शिया धर्मातील इस्मायली पंथाचे आहेत. मुला- 
नजी मुद्दींन हे त्यांचे गुरु असून ते राजकीय थाटानें राहतात. या 
पंथाच्या मताची व लोकांची हकीकत मकरेजवाला ताकुहीन यानें 
केलेल्या आठमा वेजवल हिवार नांवाच्या इजिप्त देशच्या इतिहा- 
सांत लिहिली आहे. त्यांत हा विषय फार विस्ताराने लिहिला असून 
त्याचें थोडक्यांत टिपण मोळवी महंमद अबास यांनीं आपल्या अम- 
दत उल॒ अकबार नांवाच्या पुस्तकांत दिलें आहे. 

वाटसरू लोकांकरितां सराई आहे. ती शहाजहान बादशहाच्या 
कारकिदीत बांधळी असून अद्यापि कायम आहे. व तिच्या मुख्य दर- 
वाजाच्या कमानीवर पुढील कविताबद्ध लेख ठिहिला आहे. 

“चंद्र व सूर्य उत्पन्नकत्या परमेश्वराच्या नांवाने, शहाजहान 
बादशहाच्या कारकिदीत एका सत्यप्रिय अमीरानें ही इमारत बांधिली. 
ती दिसण्यांत सराई आहे, परंतु वास्तविक स्वर्गभुवनाप्रमाणें आहे.! 

सुरतेचा किला गुजराथचा राजा महंमूदशहा याच्या कारकिर्दीत 


बांधला रक त्या वेळच्या इतिहासकाराने किछ्याच्या दरवाजाची 
० ० २१४ 

उंची ३५ हात, व रुंदी १५ हात, व खंदकाची रुंदी ९० हात दिली 
आहे. या किछ्यास चार मोठे दरवाजे भितींत शिशानें पक्के बसविले 
होते. व भितीचे दगड लोखंडी आंकड्यांनीं पक्के केले होते, परंतु हलीं 
डैप्रज सरकारानें हा किल्ला निराळ्याच कामीं लावल्या कारणानें त्याचें 
सर्व स्वरूप बदलून गेलें आहे. तेथें कांहीं कचेऱ्या बांधल्या आहेत. व 
पूर्वीच्या किळयाच्या निशाणीदाखळ एका बुरुजावर एक दोन तोफा 
मात्र कायम आहेत. 

इंग्रजांनीं बांधलेल्या दवाखान्याची इमारत सुंदर आहे. त्या शिवाय 
आणखी बऱ्यांच इमारती पडलेल्या आहेत. व तटाच्या आंत जागजागी 
शेतीही झाली आहे. 

एथें एक दिवस राहून सकाळचे सात वाजतां आगगाडीने अमदा- 
बादेस जाण्याकरितां निघून संध्याकाळीं तेथें पोहोंचलो. वाटेंतील प्र- 
देश सपाट आहे. भडोचजवळ नमेदेस बांधलेला पूळ फार चांगला 
आहे. आह्मी बडोदा स्टेशनावरून गेला. अमदाबादच्या स्टेशनावर 
आल्यावर तेथीळ जज्य व डेप्युटी कलेक्टर आह्यांस सामोरे आले 
होते. व आमच्याकरितां तोफांची सलामीही झाली. आह्मी शहरांतील 
एक प्रसिद्ध सावकार जयसिंग भाडे यांच्या घरीं उतरलो. डेप्युटी 
कलेक्टर यांनीं आह्यांस मेजवानी दिली. 


आह्मी येथें दोन दिवस राहिलों व जाण्यापूर्वी बरीच खरेदी केली. 


बेदरचा किला, जुम्मा मशीद, अहंमदशहाचे व त्याच्या कुटुंबाचे 
व शहाअलम यांचे दर्गे व सात मजले विहीर हीं आह्मी पाहिलीं. 
बेदरचा किल्ला पूर्वीच्या स्थितींत नसून हीं इंग्रज सरकारानें 
तेथें फेरफार करून त्यांत केदी लोकांकडून चालविण्याचे कारखाने केले 
आहेत. तेथें तयार झालेळें गालिचे, टोप्या, दऱ्या, मोजे वगेरे सामान 
आह्मी पाहिलें. या तुरुंगांत कांहीं जरह्मदेशचे कैदी आहेत. त्यांनीं आ- 
पल्या अंगावर कंबरेपासून गुडघ्यापर्यंत गोंदून घेऊन विजारीचा आ- 
कार केला होता. व चांदीसोन्याचे चोरस तुकडे आपल्या दंडांत त्या 


| 

जागचें मास काहून बसविले होते. व आपल्या छातीवर तांबड्या रंगानें 
गोंदून घेतलें होतें. ही त्यांच्या देशांतील चाळ आहेसें दिसतें. 

अमदाबादची हवा चांगली असून तेथील रस्ते चांगले रुंद आहेत. 
परंतु तेथें पडकीं हावारशी घरांची खिंडारं फार आहेत. त्यांच्या माल- 
कांचा मुळींच पत्ता नाहीं. हें शहर स्थापिल्याची तारीख “खेर' या शब्दा- 
पासून निघते. शिराजएथील मुला हळावी यानें अहंमदनामा ह्- 
णून एक ऐतिहासिक काव्य लिहिलें आहे. त्यांत गुजराथचा राजा 
नासिरुद्दिन अहमदशहा यानें सन ८११ हिजरीच्या जिल्काद म- 
हिन्यांत हें शहर स्थापिल्याचें लिहिलें आहे. तारीख ८ सफर सन ११९४ 
रोजीं मंगळवारी हें शहर दिछ़ीच्या बादशहाच्या हस्तकांकडून इंग्र- 
जांस मिळालें. पूर्वी येथें पुष्कळ रेशमी कापड व उत्तम किनखाप त- 
यार होऊन बाहेरगांवीं जात असे. परंतु हीं ते कारखाने बंद पडत 
चाळले आहेत. या शहरांतील उत्कृष्ट इमारत जुम्मा मशीद पाहून 
आह्यांस आश्चये वाटलें. ती बांधल्याची तारीख 'खेर! शब्दावरून नि- 
घते, असें ह्मणतात. आमाईंसकंदर नांवाच्या ग्रंथाचा कती मुनसी 
सिकंदर यानें या मशिदीची माप दिलीं आहेत. तीं उत्तर दक्षिणेक- 
डील कोठड्या व चौक सोडून इमारतीची लांबी १०० गज, व चोका- 
शिवाय रुंदी ५० गज, चोकाची रुंदी १२० गज, उत्तर दक्षिणेक- 
डील पंख्याची रुंदी २० गज. या इमारतींत बादश्याही कोठडींतील १२९ 
व गादीच्या जागंतील ८ शिवाय करून एकंदर १५२ खांब आहेत. 
शिवाय दोनही पंख्यांत ९१२ खांब आहेत. तसेंच उत्तर, दक्षिण व 
पूर्वे दरवाजांत प्रत्यकां १९ खांब आहेत. घुमटावर उत्तर दक्षिणेक- 
डील कोठड्या सोडून ९८ खांब आहेत. येथें एकंदर मोठमोठे ७७ द- 
रवाजे व लहान २९ दरवाजे व ५७ जिने असून दोन्ही मनोरे १८६ 
गज उंच असून त्या प्रत्यकास ९९ खांब आहेत. 

शहाअलम हा फार पवित्र साधू व दरवेशी होता. याची मशीद 
व मदरसा किंवा पाठशाळा फार मोठी असून त्याची बाग व कबरसुं- 

दर व रमणीय आहे. महंमरूदशहाच्या इतिहासांत लिहिलें आहे कीं, 
गुजराथचा बादशहा महंमूद यानें एक रमणा ( शिकारखाना ) दोन 
फरसंग ह्मणजे ९६००० फूट गोलीईंचा तयार केला. व गांबाबाहेर 
५ पांच कोस लांब व ९ दोन कोस रुंद एक बगीचा केला. त्याचें नांव 
फरदोस असे होतें. परंतु हलीं त्या जागीं जाऊन पहातां त्याचा माग- 
मूससुद्धां ठागत नाहीं. 

तारीख २३ रमजान रोजीं आह्मी सकाळीं सात वाजतां अमदाबा- 
देहून निघून संध्याकाळीं मुंबईस पोंहचून तेथें चार दिवस राहून कि- 
रकोळ खरेदी केली. व पूर्वी लिहिलेल्यापैकी कांहीं इमारती पाहिल्या 
आणि पोलिटिकळ एजेटाबरोबर आगबोट पहाण्यास निघालो. या सु- 
मारास खांडव्याजवळ मंडवा येथें आमच्या पोषाखखान्यांतील सामान 
व आमची कन्या व नबाब व मदार उल्महाम यांचें सर्व सामान व 
आमचे पोषाखांतीळ सामान व गालीचे व नोकरलोकांचें सामान, बक्षी 
हाफीज महंमद हसनखान यांच्याबरोबर आगगाडीनें रवाना केलेलें 
जळून गेल्याचें वर्तमान कळलें. हें सर्व नुकसान बक्षीच्या निष्काळजी- 
पणानें झालें. सबब त्याळा बडतर्फ केलें. एकंदर ६४६५५४ किंम- 
तीचें सामान जळालें. त्यांत आमचे खासगी कागदपत्र, रवानगी व सर- 
कारी खलीते, पत्रें पाठविल्याची बारनिशी व आह्मांस व आमच्या मा- 
तोश्रीस स्टार आफ इंडियाची पदवी मिळाली त्या संबंधाचे सवे कागद- 
पत्र जळून गेले ! 

तारीख २९ रमजान रोजीं सकाळीं १० वाजतां आह्मी मुंबईहून नि- 
धून दुसरे दिवशीं सकाळीं आठ वाजतां इटारसी येथें पोंहचलों. तेथून 
नर्मदा उतरून दोन दिवस बुन्नी येथें राहून तेथें हेद उन फितर 
हा सण करून पायवाटेने भोपाळास ता० ५ सवाल रोजीं सुखरूप ये- 
ऊन पोहोंचलों. या सारींत एकंदर ४१२९५॥६) खर्चे झाले. त्याचा 
तपशील-कचेरी व खासगी खर्चे १२७४५ रुपये; वाटेतील खर्चेः-- 


र्र 


गाड्या व जागेचें भाडं मिळून १२७४२ रुपये; खरेदी ९२११ रुपये; 
इनाम, मेजवाव्या, व धर्मादाय ५५९१ रुपये. 


भाग पांचवा. 

मिराजी खेळ जातीची खरी हकीकत व भोपाळचं उत्पन्न व 

खर्चे, तेथील कारखाने व जहागीरदार यांची हकीकत 

व भोपाळच्या राज्याची खानेसुमारी 
ब लोकसंख्या यांविषयीं. 

अफगाणिस्थानांत पठाण लोकांचीं शेंकडों कुळें आहेत. त्यांत 
गुरान नांवाचें एक कुळ आहे. त्याच्या उत्पत्तीविषयीं पुष्कळ 
दुंतकथा आहेत. त्यांत पुढील दंतकथा विदोष विश्वसनीय असून “ह- 
यात अफगाणी? या ग्रंथांतही तीच दंतकथा दिली आहे. अबदुला- 
खान उमार याला एके दिवशीं एके जागीं एक नुकतेंच जन्मलेले मूळ 
आढळलें. त्या जागीं पूर्व दिवशीं एक काफला उतरला होता. त्यानें 
या पोरक्या मुलास आपल्या पोटच्या मुलाप्रमाणे बाळगून त्याचें नांव 
गुरन असे ठेविलें. व त्याला मोठा झाल्यावर आपली मुलगी दिली. 
यापासून उत्पन्न झालेल्या कुळांस गुरानी कुळें हणतात. दला, इ्याक, 
ओऔरकजडईं, अफ्लीडी, खानक, वजीरी, आत्मनखेल, हीं सर्व 
कुळें वरील कुळाच्याच शाखा होत. हा गुरन, व गरन नांवाचा 
केस अबदुल रशीद याचा मुलगा मानतात, तो, हे दोघे एकच न- 
व्हत. गुरन याला कोडी व काकी असे दोन मुलगे होते. पेकीं 
कोंडी याला दोन बायका होत्या. त्यांतील मोठीपासून ओरक्‌जई व 
दुसरीं ५६ कुळें उत्पन्न झालीं. त्यांपेका दोळतजडच्या महंमद 
खेल शाखंतील मनी खेळ या पोटशाखेची मिराझी खेळ ही एक 
शाखा आहे. पुस्तू इतिहासावरून मिराझी खेळ हा शब्द मीरअ- 
झीजखेल यापासून निघाल्याचे कळतें. या जातींपैकी सालामहंमद- 
खान नांवाचा एक मनुष्य होता. त्याची फतिमा नांवाची बायको एका 

अमिराची मुलगी होती. तिचे वंशज अफगाणिस्थानांतीळ चालींस 
अनुसरून फतिमा खेल या नांवानें प्रसिद्ध झाले. आह्यी, आमचा वंश 
मिराजी खेल जातीपेकीं फतिमा खेळ कुळांतीळ नूर महंमदखान 
याचा मुल्गा दोस्त महंमदखान याच्यापासून सुरू झाला असें मा- 
नतों. यांनींच भोपाळचें राज्य स्थापिठें. यांचा व आमचा वंशवृक्ष 
पुढें दिला आहे. | 

पूर्वी भोपळच्या राज्याचें नकी उत्पन्न असं कांहीं नियमित नव्हतें. 
व राज्यांत अनेक पोटविभाग असल्यानें व वरचेवर लढाया व आपसांत 
तंटे झाल्यानें वसुळांत वेळोवेळीं फार फरक पडे. हंलीं राज्याचे सालीना 
उत्पन्न २१८१२१८४४८ रुपये असून त्यापैकी १०९१९७८॥|. रुपये 
इतका वसूळ सरकारांत येत नसून जहागीरदारांत वांटला गेला आहे. 
१५४७५ ४१५ बिघे जमीन १९६६४ वतनी माफीदारांकडे माफीोनें 
आहे. एकंदर १५८९४०५. रुपये इतका वसूल सरकारी खजीन्यांत 
येतो. त्यांतून दरसाळ दोन लाख रुपये भोपाळ बाटेलियनच्या 
ख्चोबद्दल खंडणीदाखळ इंग्रज सरकारास द्यावे लागतात. शिवाय 
४२५० रुपये सिहोर येथील शाळेबद्दळ, ६०० रुपये तुरुंगाबद्दल, व 
६०० रुपये दवाखान्याबद्दळ द्यावे लागतात. ८०९३१८३१॥> रुपये 
मुलकी व फोजी मिळून एकंदर ६१०५ नोकर लोकांस वांटले जातात. 
याशिवाय पोषाखखाना, सार्वजनिक इमारती, रस्ते, दानधर्म, पागा, हत्ती, 
बेल, उंट, तसेंच सरकारी कोठारें-एक वर्षाच्या बेगमीचें धान्य एकदम 
सांठवून ठेवण्याजोगीं आहेत-त्याच्याकडे व घांस, लकडी वगेरे इतर कि- 
रकोळ जरूरी खचे ज्यांचा तपशील वाचण्यास कंटाळा येणार आहे अज्ञा 
पुष्कळ खर्चाची व्यवस्था या वसुलांतून करावी लागते. सारांश, जमा 
व खच बहुतेक बरोबरच असतो. एखादे वेळीं कांहीं विशेष समारंभ 
झाल्यास ख्चे थोडा जास्ती लागतो. व एखादे वेळीं अंदाजापेक्षा खचे 


कमी लागल्यास शिल्लक राहते. तिच्यांतून इतर सालच्या कर्जाच्या फे- 
डीची हत्तेबंदी केली जाते. 

राज्यातील मुख्य मुख्य निरनिराळीं खातीं, कचेऱ्या व कारखाने 
यांची हकीकत पुढें दिली आहे 

मदारुल्महामः--सवीत पहिल्या प्रतीचे खातें किवा कचेरी मदार 
उळमहाम यांची आहे. येथें मुलकी, दिवाणी, फोजदारी वगेरे तीनही 
नाजिमांच्या अधिकाराबाहेरच्या मोकदम्यांची सुनवाई होऊन निकाल 
केला जातो. व नाजिमांच्या ठरावावर अपीलेंही येथेंच घेऊन निकाल 
केळे जातात. भोपाळच्या दिवाणी व फोजदारी खटल्यांचे कागद तेथील 
कोटाच्या अधिकाराबाहेर असलेल्यांची तपासणी खुद्द आमच्या कोटीत 
होऊन तेथून ते निकाळ लिहिण्याकरितां मदार उल्॒महामच्या को 
टौत पाठविळे जातात. मदार उलमहाम आपल्या अधिकारांतील खट- 
ल्यांचा निकाळ करून अधिकाराबाहेरीळ खटल्यांचे फेसळे लिहून आ- 
मच्याकडे पाठवितात. व त्यांवर निकाली हुकूम आमच्या कोर्टातून दिले 
जातात. हाताखालच्या सर्व कोटीची देखरेख व तपासणी व राज्याच्या 
वसुलाची तपासणी व सर्व सार्वजनिक महत्वाची लहान मोठीं कामें, फो- 
जीखातें, सायर व तिन्ही नाजिमांचीं खातीं, इतकीं सर्व या खात्याच्या 
अमळाखालीं आहेत. 

दिवाणी कोटे--यांत वादी प्रतिवादी भोपाळशाईत राहाणारे 
असतील ते सर्व खटले सुरू होऊन त्यांची प्रथमची जरूरी व्यवस्था ला- 
गल्यावर देवघेवीच्या सर्वे खटल्यांचा पंचायतीने निकाल होतो. मुसलमान 
लोकांच्या दाव्यांचा निकाळ मुसलमानी कायद्याच्या व हिंदु लोकांच्या 
दाव्यांचा त्यांच्या धर्मशास्त्राप्रमाणे निकाल होतो. स्थावर जिंद्गीसंबंधी 
व हिंदु ठोकांतीळ कांहीं जातींच्या लोकांच्या पुनविवाहासंबंधी दस्तऐ- 
वज व सरकारी वसुळाच्या बाकीसंबंधी दावे हे या कोर्टाच्या अधिका- 
रांत आहेत. 

फौजदारी कोटे--यांत भोपाळ शहरांतील सर्व फोजदारी मुक- 
दुमे घेतले जाऊन येथील कायद्याप्रमाणे त्यांचा निकाळ केला जातो. 
जहान्‌गीराबाद येथील पोटीसचोकी, तसेंच जन्मठेपेच्या व कमी मु- 

दतीच्या केद्यांकरितां तुरुंग याच कोर्टाच्या अमलांत. आहेत. शिवाय 
रस्त्यांची सफाई, शहराभोंवतालच्या व रस्त्यावरीळ पोलिसच्या चो- 
क्यांची देखरेख, व साहेब लोकांचा रसद बंदोबस्त, तसेंच आरोपीस प- 
कडणें, व शहरांतील कमजास्त हकीकतीची वर्दी देणें वगेरे कामेंही याच 
को्टांकडे आहेत. तसेंच लावारिस मालाचा किवा जप्त केलेल्या मालाचा 
लिलांव करणें, व रोजच्या भावाचीं पत्रकें प्रसिद्ध करणें, गांवांतील र- 
स्त्यांवर असलेल्या कंदिलांत दिवे लावणे, व सिहोर येथीळ पोलिटि- 
कल एजंट यांच्याकडे व बाहेरगांवीं कैदी पाठविणे, वगेरे कामें याच 
कोटांकडे आहेत. 

काजींची कचेरी--यांत लग्नं लावणे, व कसईखात्यावर देखरेख 
ठेवण्याचे काम चालतें. शिवाय दिवाणी व फोजदारी मुकदम्यांत मुसल- 
मानी कायद्यास अनुसरून मतें देण्याचें काम चालतें. 

मुफ्ती याची कचेरी--काजीनें दिलेलीं मतें धर्मशास्त्रास अनुसरून 
आहेत किवा नाहींत हें पाहून त्याबद्दह कोणच्याही तर्‍हेनें चूक न रा- 
हावी याकरितां ही कचेरी आहे. 

सदर सायर कचेरी--या कचेरीत पुष्कळ नोकर आहेत. शहरच्या 
व सर्व परगण्यांच्या सायरीस व आमच्या राज्यांतील फदनवीस हे या 
कचेरीच्या ताब्यांत आहेत. व वेळोवेळीं अमलांत असलेल्या नियमांस 
अनुसरून प्रत्येक महसूल घेण्यालायक रकमेवरील महसुलाचे उत्पन्न 
मुख्य मुंतजीम खजीन्यांत भरणा करितात. त्यांच्याकडे सर्व हाताखा- 
लच्या कचेऱ्या व कामगार यांवर समक्ष जाऊन देखरेख करण्याचें 
काम आहे. 

कौन्सिल--यापुढें सर्व दिवाणी, फोजदारी, व मुलकी मुकद- 
म्यांच्या निकाळांवर आपिलें येतात. व सरकारी महत्वाच्या कामांचा 
निकाल होतो. या ठिकाणीं कारखान्याचे मुखत्यार, नाजीम व मोठे आ- 
फिसर, आपटलीं मतें लेखी लिहून देतात. त्यांचा विचार होऊन सरकार 
त्यावर निकाली हुकूम देतात. 

बकिलाची कचेरी!---या खात्याच्या मुख्य अधिकाऱ्याला दरबार 
बकील हणतात. तो आपला सर्व आमला, स्वार व पायदळ अरदली- 
सह सिहोरास पोलिटिकल एजंट यांच्या तैनातींत राहतो. या सं- 
स्थानांतून पोलिटिकल एजंट, एजंट गव्हरनर जनरल, व्हाईस- 
राय साहेब व खुद्द महाराणी सरकार यांच्याशीं होणारा सर्व तऱ्हेचा 
कुल पत्रव्यवहार या कचेरीमार्फत होतो. ब्रिटिश सरकारच्या संबंधानें 
या संस्थानचा सरकारी नात्यानें पोळिटिकल एजंट सिहोर, एजंट 
गव्हरनर जनरल इंदूर व व्हाईेसराय व गव्हरनर जनरल इंडिया 
यांच्याशी मात्र पत्रव्यवहार असतो. इतर लहानमोठ्या साहेब लोकांशीं 
केवळ खानगी व स्त्ने्याच्या तऱ्हेवर मात्र पत्रव्यवहार असतो. 

दक्षिणभागचा कमिशनर किंवा सुभा याची मुख्य कचेरीची 
जागा कळियाखेडी येथें आहे. तेथेंच त्याचा सर्व आमला व त्याच्या 
तैनातीचे स्वार व शिपाई राहतात. त्याळा दरसाल आपल्या भागांत 
दौरा करून हाताखालचे सहाही तहश्ीलदार व सहाही ठाणेदार 
व रेव्हिन्यू सरव्हेचे सुपरिटेंडंट व त्यांचा आमला तसेच गुंनूरच्या 
राखलेल्या जंगलाचे सुपारिंटेंडंट यांचीं सर्व कामें तपासावी लागतात. 
या जंगलांत सर्व तऱ्हेची इमारती लांकडें आहेत. या जंगलाचे दोन वि- 
भाग केळे आहेत. एक राखलेलें, त्याच्यांतून सरकारी कामास लागणारें 
सर्व लांकूड निघतें. दुसरें न राखलेले, त्याच्यांतून कांहीं फी घेऊन सर्व 
रयतेस लांकडें कापण्याची परवानगी आहे. येथूनच भोपाळांत व इतर 
शहरांत लांकडांचा पुरवठा होतो. या खात्यावर एक हुषार व विद्वान्‌ 
सुपारिंटेंडंट आहे त्याच्या हाताखालीं दुसरे हरकारे व प्रतिबंधक हेर 
वगेरे आहेत. या आमल्याचा खर्च सालीना ४००० रुपये आहे. 

पूर्वे भागाच्या सुभ्याचे सदर रायसेन येथें आहे. त्याच्या हाता- 
खालीं आठ तहशीली व आठ ठाणी आहेत. तसेंच दक्षिण भागाप्र- 
माणे एक सरव्हे सुपरिटेंडंटही आहे. 

पश्चिम भागाच्या सुभ्याचे सदर भेरद्या येथें आहे. त्याच्या हा. 

भो० इ० २५ 

ताखालीं कारकून, खार व शिपाई या आमल्याशिवाय सात तहशीलदार 
व सात ठाणेदार आहेत. 

बक्षीची कचेरी!--बक्षी हेच सर्व फोजेचे सेनापती किवा कमां- 
डर-इन-चीफ आहेत. त्यांच्या हाताखालीं पुष्कळ कारकून, व हिशेब- 
नवीस यांचा आमला आहे. या दरबारांतील सर्व पगाराची वांटणी याच 
कचेरींतून होते. व या कचेरीपैकी कोणीतरी एक अधिकारी नेहमीं आ- 
मच्याजवळ हजर राहतो. कोणीही कामगार आमच्या हुकुमानें प्रथम 
भरती होईल किवा वजा होईल त्याची भरतीची व वजाईची तारीख 
व त्याचें वणेन व मिलिटरी कामांच्या वांटणीविषयीं हुकूम हे लिहून 
घेण्याचें त्याच्याकडे काम आहे. सर्व आमल्याचीं माहेवारी कमजुलें किंवा 
पगारवांटणीचीं पत्रकें तपासण्याचे व बक्षीच्या कचेरींतील सर्व जमाखचे 
तपशीळवार नमुन्याबरहुकूम ठेवण्याचें काम दुसऱ्या एका पथक तपास- 
नीसाकडे आहे. सवतः बक्षीकडे कुलव्यवस्थेचें तसेंच गेरहजरीबद्दळ सजा 
देणे, निरनिराळ्या कमेटीचे रपोट पाहाणे, व शिपाई लोकांच्या दांडगाईच्या 
वतैनाबद्दळ व इतर लष्करी कामाबद्दल तपासणी ठेवणें हीं कामें आहेत. 

सुपारिंटेंडट आफू डिस्पेन्सरीज किवा दवाखान्यांचे आफिसर, 
यांच्या हाताखालीं सर्वे संस्थानांतील व खास भोपाळ शहरांतील हकीम 
व डाक्तर वगेरे लोक व सर्व दवाखाने ज्यांत सरकारांतून लोकांस ओषधे 
दिलीं जातात ते सर्व आहेत. त्यांच्या हाताखाळचे कामगार ओषधे खर्च 
झाल्याचें पत्रक, रोगी बरे झाल्याबद्दलची नांवनिश्ी व रोगाचें वणन, व 
ओषधाचा तपशीळ असलेलीं पत्नकें तयार करितात. तीं दर महिन्यास 
मुख्य अफिसराकडे तपासणीकरितां पाठविलीं जातात. खास भोपाळांत 


२९ व बाहेरगांवीं १६ याप्रमाणे एकूण ४५ हकीम लोक या खात्यांत 
दरबारांत नोकर आहेत. 


फार दिवसांच्या मोकदम्याचा निकाळ करण्याची कचेरी: --सं. 
१२८८ हिच्या रजब अखेर खास भोपाळांतील कांहीं कचेऱ्या व सु- 
त्रायती यांच्यांत पुष्कळसे काम शिलक होतें, त्याचा निकाळ करण्या- 

करितां एक मुख्य सुपारिंटेंडंट, हाताखालीं चांगळा भरपूर आमला देऊन 
खास भोपाळौकरितां नेमिला. व त्याच्या हाताखालीं तीनही भागांकरितां 
तीन सुपारिंटेंडंट व आमले नेमिले. व त्या सालच्या साबानच्या पहिल्या 
तारखेस एक आमहुकूम जारी केला कीं, प्रत्येक खात्याच्या मुख्य अधि- 
काऱ्यानें आपल्यापुढे आलेल्या प्रकरणाचा तीन महिन्यांच्या आंत निकाळ 
केलाच पाहिजे. 

वषीसनें, पेनूशनें, व धमीदाय वगैरेची कचेरीः--या संबंधानें लोकांस 
नेमणुका दिल्या जातात त्या सर्व या कचेरीच्या इन्स्पेक्टराच्या हा- 
तून मिळतात. 

सेहक्रोही किवा तीनकोसी कचेरीः--या खात्याच्या मुख्य अधिका- 
ऱ्याकडे भोपाळ शहराच्या सभोवार तीन तीन कोसपर्यंतच्या हद्दींत 
ठाणेदारीचा अधिकार आहे. जरूर लागेल तेव्हां या हद्दीतील खेड्या- 
पाड्यांतून द्रएक कोसास दीड आणा याप्रमाणें मजूरीवर बेगारी व 
गाड्या वगेरे धरून आणून देण्याचें याच्याकडे काम आहे. 

किल्याच्या कमांडंटसूची किवा गडकप्तानाची कचेरी!--हे गड- 
कप्तान चार आहेत. १ फत्तेगड, २ बाले किलछ़ला, ९ पुराणाकिल़ा, व ४ 
शाहरपन्हा. या चारीकरितां चार कमांडिंग आहेत. त्यांच्या हाताखालीं 
शिपाई व गोलंदाज लोक आहेत व त्यांच्याकडे शहराच्या दरवाजांच्या 
रक्षणाचे काम आहे. शहर व किल्ले यांचे दरवाजे वेळच्यावेळीं उघडणे 
व बंद करणें व त्याच्या किछ्या मालकाकडे पाठविणें हं काम त्यांच्याच- 
कडे आहे. शिवाय रात्रंदिवस आपापल्या कामाची योग्य निग्नाणी ठेव- 
ण्याची सर्वे जिमेदारीही त्यांच्याचकडे आहे. 

मोतमिद उल्महामची कचेरीः--सर्व संस्थानच्या कुलजमाख- 
चीची तपासणी या कचेरींत पूर्वी होत असे. तसेंच, जमाबंदीचे पट्टे तयार 
करणें, वसूल्बाकीचीं पत्रके तयार करणें, व त्या संबंधानें सुभे वगैरे 
लोकांच्या नांवानें योग्य हुकूम जारी करणें हीं कामेंही येथेंच होत असत. 
मदार उल्महाम व त्यांच्या हाताखाळचे लोक यांच्या विरुद्ध आलेल्या 

अजीची सुनावणी व चौकशी येथेंच होत होती. व निरनिराळ्या कचे- 
ऱ्यांचीं कामें चालण्याविषयींचे नियम वगेरे येथेंच तयार होत असत. 
संस्थानांतीळ नोकर लोकांकडून लिहून घेण्याचे करारनामे व अशाच 
तऱ्हेचे सर्व संस्थानांत चाळू होणारे करारनाम्याचे नमूने यांचा विचार 
व इंग्रजी अमलांत जारी असलेळे कायदे कानून वगेरेविषयीं चर्चा याच 
कचेरीत मालकब, मोतमीद उल्महाम यांच्या दरम्यान होत असे. 
वारसदाखळ खारीज करण्याच्या शर्ती व परमटीच्या महसूलाच्या दरांत 
फेरफार करणें किंवा माफ करणें व नबाबी जारी करणें व गांववार वसूल 
जमा करणें वगैरेबद्दळ विचार व निकाल येथेंच होत असे. जुनें रिकार्ड 
मालकाच्या परवानगीने फाडून टाकणे, फसली सालाच्या आरंभीं सर्व 
संस्थानच्या जमाखचीचा वार्षिक खरडा तयार करणें. वसूल्बाकीची 
तिमाही यादी व वराती तयार करणें, सरकारी कजींची फेड करणें, जास्ती 
खचीच्या यादी तयार करणें व मालकाच्या हुकुमाने आपल्याच अधि- 
कारांतील प्रकरणावर त्यांच्या हुकुमाकरितां रपोट तयार करणें, संस्थानच्या 
रोजच्या, आठवड्याच्या, व वार्षिक खर्चाच्या यादी तयार करणें. खास 
भोपाळ शहरांतील माळ, दिवाणी व फौजदारी कचेऱ्यांची दरसाल 
तपासणी करणें, सरकारी पैशाची अफरातफर करणें किंवा खाणें अज्ञा 
मोकद्म्यांची चोकशी करणें, सर्व्हेंच्या खात्याची तपासणी व जहागीर- 
दारांच्या संबंधाच्या मोकदम्यांचा निकाल करणें, व महत्वाच्या मालाच्या 
सर्व मोकदम्यांचा निकाळ करणें. हीं सर्व कामें या कामगाराकडे होतीं. 
पूर्वी चोथ्या भागांत लिहिल्याप्रमाणे स. हि. १२८९ च्या सफर महि- 
न्याच्या १ ल्या तारखेस ही कचेरी अजी कमी केली गेली व तेथें होत 
असलेलीं सर्व कामे, कोन्सिळ, मदारउल्महाम व खास मालक, यां- 
च्याकडे तीं तीं कामें सोईवार जलद व नीटपणे निकाळास लागतील 
अशा व्यवस्थेने वांटून दिलीं गेलीं. 

अपील कोर्टः--दिवाणी व फौजदारी मोकदम्यांतील अपीठें ऐकून 
त्यांचा निकाळ करण्याकरितां व गुन्हेगार होक तुरुंगांतून सोडिले जातांना 

त्यांच्याकडून मुचलके घेण्याकरितां वगेरे मुकरर केलें होतें. परंतु पुढे 
कोन्सिळ कचेरी मुकरर झाल्यावर या कचेरीला कांहीं काम नसल्यानें 
ती वजा केली. व सर्व अपीलें कोन्सिलाकडे जाण्याची व्यवस्था केली 

सावेजनिक इमारतींची कचेरीः--मजूर, पाथरवट, सुतार, 
लोहार, वगैरे कारागीर लोक या कचेरींत नोकर आहेत. त्यांच्या हातून सर्व 
सरकारी इमारतींची कामें करविली जातात. त्यांच्यावर एक मुख्य ईं- 
जिनियर मुकरर आहे. तो त्यांच्यावर देखरेख ठेवितो, व सालअखेर 
या सर्वे कामांबद्दळचा हिशोब तयार करून तो आमच्याकडे पाठविला जातो, 

खानगी कारभारी कचेरी!--षानगी कारभाऱ्याकडे फरासखाना, 
पीळखाना, बगीखाना, उष्ट्खाना, गाडीखाना, पागा वगेरे कारखाने व 
चोबदार, चपराशी, खलाशी, मश्शाळची, मेहतर इत्यादि लोकांच्या 
संबंधाचें काम आहे. 

रस्ता कचेरी!--र्‍या कामाचे दोन सुपरिंटेंडंट आहेत. एकाकडे 
परगण्यांतील कचे पक्के रस्ते व त्यांच्यामधील पूळ वगैरेचें व दुसऱ्याकडे 
ह्कीं नवीन बनत असलेल्या भोपाळ व हुसंगाबाद ह्यांच्यामधील 
सडकेचें काम आहे. 

फत्तेगडांतील कोठाराची कचेरी$---यांत सुपारिंटेंडंट, कारकून, 
हमाल, धडवई वंगैरे लोक भरती आहेत. सर्व तऱ्हेचें धान्य वगेरे सामान 
एक वर्षीच्या बेगमीचें येथें आणून सांठविळें जातें. व दररोजच्या खर्ची- 
करितां रोजच्यारोज तोळून दिलें जातें. 

बारनबीशीदफ़रतरः--संस्थानासंबंध सर्व महत्वाच्या गोष्टी व मह- 
त्वाच्या सुधारणा या दफ्तरांत नोंदल्या जातात. 

इन्‌शाया कचेरीः--किंवा खास मालकाचे दफ्तर यांत खास मा- 
लकाच्या निग्नाणीखालीं सर्व तऱ्हेच्या दरखास्तीवर हुकूम व दिवाणी फो- 
जदारी व मुलकी मोकदम्यांचे निकाळ निरनिराळ्या खात्यांच्या मुख्य 
अफिसरांच्या नांवानें, तसेंच वकील दरबार, सरकारी कामदार, आप्त- 
मंडळी व इतर हाताखालचे लोक यांच्या नांवानें हुकूम खास आमच्या- 

कडून ह्मणून जारी केले जातात. येथील रिकार्डात, हुकुमांची व द्रखा- 
स्तींतील मजकुराची बारनिशी ठेविली जाते. याददारती व खलीते याच 
दफ्तरांत तयार होतात. तसेच योग्य अफिसरांच्या नांवाचीं सर्टीफिकीटें 
. किंवा खुषनुदीचे परवाने व मुलकी बाकी वसूल करण्याविषयींचे सु- 
भ्यांच्या नांवचे हुकूम येथूनच जारी होतात. पुढें लिहिलीं पत्रके येथें 
येतात व तीं सर्व आह्मी खुद्द तपासतों व त्यांच्यावर योग्य हुकूम देऊन 
ती आह्मी परत पाठवितों. १ कारखान्याचे हफ्तेवारीच्या उत्पन्नाचे व ख- 
चीचें पत्रक, २ मेघजीनीच्या हफ्तेवारीचा जमाखर्च, ३ फकत्तेगडांतील 
तोषाखान्याच्या कोठाराचा हफ्तेवार जमाखचे, ४ किरकोळ अपराध घ- 
डल्याचें फेरिस्त, ५ कमिसारियट खात्याचें हफ्तेवार जमाखर्चाचें प- 
त्रक, ६ धान्य आल्याबद्दल व विक्री झाल्याबद्दल पत्रक, ७ जहानगी- 
राबाद ठाण्याच्या हद्दींत घडलेल्या किरकोळ गुन्ह्यांचे फेरिस्त, ८ मदा- 
रउल्महामच्या दफ्तरांतील हफ्तेवार जमाखचीचें पत्रक, ९ सरकारी 
कोठारांत हफ्तेवार धान्य आल्याचे पत्रक, १० मुशाफर लोक आले 
गेल्याचे फेरिस्त, ११ फत्तेगड कोठाराची नगदीची कीर्दे, १९ दिवाणी 
व फौजदारी कोर्टाच्या रोजनिशा, १९ भोपाळांतील चारही किलछ्॒यां- 
बद्दलचे रपोट, १४ पोलिसठाण्यांचे रपोट, १५ भोपाळचे लोक व इतर 
मुश्ााफर लोक आल्यागेल्याचें पत्रक, १९ इमारत कारखान्याचा हफ्ते- 
वार जमाखचे, १७ तीनही तुरुंगांतीळ केंद्यांचें पत्रक, १८ तीनही तुरुंगां- 
तून केदी सोडले जातात त्यांचें पत्रक, १९. सायर दफ्तरचा हफ्तेवारी ज- 
माखचे, २० कोन्सिल दफ्तरच्या हुकुमाने तुरुंगांत असलेल्या कैद्यांच्या 
मुक्ततेविषयींचें पत्रक, २१ फत्तेगड किळ्याच्या कोठारांत आटा पिसळा 
जातो त्याचें पत्रक, २२ आमच्या खुद्द दफ्तरांत आलेले कचे, कमीमिया- 
दीचे व जन्मटेपीचे कैदी यांचें पत्रक, २३ सरकारी कामगारांवर झालेले 
दुंड व तलबाने वगेरेचें पत्रक, २४ सरकारी कामगारांस नवीन नोकरीवर 
ठेवल्याबद्दळ व वजा केल्याबद्दल पत्रक, २९ सायर आमदनीचें पत्रक, २६ 
गुन्ह्यामुळें बडतर्फ झालेल्या कामगारांविषयीं त्यांस पुनः कामावर न भरती 

करण्याविषयींच्या हुकुमांसह पत्रक, २७ इहितहारी मुजरिमांचें पत्रक, 
. ९८ सालवारी सर्टिफिकीटांचें पत्रक, २९ सुभे, तहशीलदार व ठाणेदार 
यांची नांवनिशी, ९० चोपदार, चपराशी व इतर हलके नोकर यांच्या 
कामवारीचा तपशील, ९१ वाघ व चित्ते वगेरे मारण्याबद्दळ इनाम दिलें 
जातें त्याचें पत्रक. 
_ हुजूरदफ्तरः--सर्व संस्थानच्या जमाखर्चाची तपासणी या दफ्तरांत 
होते व त्याचें एक पत्रक तयार करून तें तपासून त्याच्यावर मालकाची 
सही होते. गांवाच्या सनदा व सरकारी खजीन्यावर शिट्या येथेंच त- 
यार होतात. गांववार वसूलबाकीचीं पत्रके, परगणेवार जमाखर्चाची प- 
त्रके, व बाकीमाफीचीं पत्रके व वादग्रस्त वसूलाच्या बाकीचीं पत्रके व 
माफीदाराचे पट्टे हे सर्व येथें तयार होतात. 

मुख्य रिकार्ड दफ्तरः---यांत संस्थानचे सर्व चालू व मागील मुलकी 
व दरबारी पोलिटिकल कागदपत्र ठेविले जातात. व तीन वर्षांनंतर इतर 
कचेऱ्यांतील निकाल झालेल्या मोकदम्यांचे सर्वे कागद येथें पाठविले 
जातात; व सर्व कागद फेरिस्ताप्रमाणे तपासले जातात. निरुपयोगी व ठेव- 
ण्यास अयोग्य असे सर्वे कागद, येथें मालकाच्या हुकुमानें फाडून टा- 
कविळे जातात. इनामी व जहागीर जमीनीसंबंधाचे कागदपत्र व पैमा- 
षींत चुक्या झाल्यानें किवा हद्दहद्दींत फरक पडल्यानें झालेल्या सरकारी 
नुकसानासंबंधें कागद येथेंच तयार होतात. 

सुलेमानिया मद्रसा£---हा आमच्या परलोकवासी धाकट्या कन्येच्या 
नांवाने स्थापन केला आहे. त्यांच्यांत अरबी, फारसी, उरदू, हिंदी, ना- 
गरी व गणित व इंग्रजी इतक्या शाखा आहेत. तेथें एक सर्वे तर्‍हेच्या 
उपयुक्त व शास्त्रीय पुस्तकांनीं भरलेली लायत्ररीही आहे. या मद्रशाच्या 
मुख्य अध्यापकाच्या हाताखालीं सर्व शहरांत मिळून १७ शाळा व अ- 
ध्यापक आहेत. विद्याथ्यांची सहामाही परीक्षा घेतली जाते. पहिली सहा- 
माहीची परीक्षा राज्यांतीहू मुख्य मुख्य विठ्ठान लोकांसमक्ष व दुसरी 
खुद्द आमच्यापुढे होते. परीक्षेचे निकाल नोंदले जातात व विद्यार्थ्यांना 

त्यांच्या त्यांच्या योग्यतेनुरूप इनामे दिलीं जातात. सर्व संस्थानांत ४८ 
शाळा व ६४ शिक्षक आहेत. सुलेमानिया मद्रश्शांतील विद्यार्थ्यीक- 
रितां त्यांना पोटापाण्याची दगदग करावी लागल्यानें अभ्यासांत व्यत्यय 
येणार तो येऊं नये व वरचेवर घरीं जाण्याचें कारण पडूं नये ह्मणून अ- 
न्नवस्त्र फुकट दिलें जातें. तसेंच अभ्यास पुरा झाल्यावर जे विद्यार्थी सर- 
कारी नोकऱ्या करूं इच्छितील त्यांस त्यांच्या योग्यतेनुरूप नेमणुका व 
पगार दिले जातात. शिक्षक लोकांची निवड, त्यांच्याकडून विद्याथ्यीस ऐ- 
हिक व पारलोकिक या दोन्ही तऱ्हेचे शिक्षण उत्तम प्रकारें मिळावें अशा 
हेतूनें लक्षपूर्वक केलेली आहे व लायब्ररींतील पुस्तकांची निवड करण्यांत, 
व्यावहारिक, अलंकारिक व धर्मसंबंधी, ग्रंथ नीटपर्णे निवडले जाण्याची 
तजवीज ठेवली होती. 

व्हिक्टोरिया मद्रसाः--ही शाळा केवळ पोरक्या व अनाथ मु- 
लांकरितां स्थापिली गेली आहे. तेथें त्यांना सर्व तर्‍हेचे सोन्यारुप्याचें, 
जरीचे काम शिकविलें जातें, जरीचे फीते, किनारी, कांठ, साधे व फूल- 
पत्तीदार चांदवे, जरीच्या व तारकशी टोप्या, शाळजोड्या विणणे, व 
जोडे तयार करणें, हीं कामेंही शिकविलीं जातात. या मुलांचा अन्नव- 
सत्राचा खर्च सरकारांतून होतो. व त्यांना शिकविण्यास चांगले हुषार 
कारीगर लोक ठेविले आहेत. ते सर्व एका सुपारिंटेंडंटच्या हाताखालीं आहेत. 

म्रिन्सि आफ॒ वेल्स मद्रसाः--या मद्रशांत एक प्रिन्सिपाल व 
त्याच्या हाताखालीं काम करणारे लोक आहेत. दऱ्या, किंवा सतरंज्या, 
नवार, पायपोस, मल्मलीवरील़ काम, तंबू, डेरे वगेरे बनविण्याचें काम, 
जाळ्या विणण्याचें काम, सवे तंऱ्हेचें शिवणकाम, लोकरी मोजे व जोडे 
बनविण्याचें काम, व सोन्यारुप्याचें गिलिट करण्याचें काम, हीं सर्व कामें 
येथें येणाऱ्या मुलांना शिकविली जातात. व त्यांना दररोज एक किंवा 
दोन आणे दिले जातात. परंतु ता० १ पहिली रबिलाखर सन १२८९ 
पासून येथील सर्व विद्यार्थ्यांस व तसेंच व्हिक्टोरिया मद्रश्यांतील वि- 
द्याथ्योीस नगदी दरमहा ठरवून दिला गेला आहे. व आतां याबद्दल 

वाषिक खचीचें बजेट एकदम तयार केलें जातें. प्रत्येक विद्यार्थ्यांची 
त्याच्या धंद्यांत*परीक्षा घेतली जाते. 

शिकंदरा प्रेस किवा मतबा छापखानाः--याला हें नांव माजी बे- 
गमसाहेबांवरून दिलें आहे. येथें जाहिरनामे, नमूने वगेरे सरकारांत ला- 
गणारें सर्व काम छापून तयार होतें व तें शुद्ध आहे किवा नाहीं हें सु- 
प्रिटेंडंट तपासतो. 

सुलतानी छापखाना!---युवराज सुल्तान जहान बेगम इच्या नां- 
वानें हा छापखाना जरी झाला आहे, तरी त्यांत एक कामपाहणारा सुपरिं- 
टॅडंट व त्याच्या हाताखालीं काम करणारे लोक व आमला आहे. 
भोपाळ संस्थानांत लागणारे सर्वे ष्टांप या छापखान्यांत छापले जातात. 

शहाजहानी छापखाना!--हा आमच्या नांवावर स्थापन झाला 
आहे. यांतून अमदत्‌ उकळू अखबार नांवाचें वर्तमानपत्र द्र आठव- 
ड्यास प्रसिद्ध होत असे. त्यांत इंग्रजी व देशी व्तेमानपत्रांतील निवडक 
उतारे, भोपाळांतीळ ताज्या खबरा व शास्त्रीय विषय, इतिहास, काव्यें 
व स्तुतिपर वगेरे विषयांवर निबंध प्रसिद्ध होत असत. व कांहीं शालो- 
पयोगी पुस्तकेंही येथें छापठीं जात होतीं. 

घासगंज्या व लांकडाचे टाळ!--या ठिकाणीं एक वषीच्या खची 
पुरता घास व लांकूड जमा करून त्यांतून लागेळ तसें खच केलें जातें. 

बाग इन्स्पेक्टराची कचेरी!--सर्व सरकारी बागा या कामगा- 
राच्या स्वाधीन आहेत. त्या सर्व उत्तम स्थितींत ठेवून त्यांच्यांतीळ फळें व 
फुलें विक्री करण्याची जिम्मेदारी त्याच्याकडे आहे. माळी, मजूर, पाणीवाले 
वगैरे सर्व कायमचे नोकर असून, त्याच्या हाताखाठीं आहेत. 

मेघजीन व शिळेखाना!--सलामी देणें व कवायती वगैरे का- 
माकडे खच होणारी सर्व दारू या कारखान्याच्या अफिसराच्या देखरेखी 
खालीं बनते. 

टांकसाळः--हा कारखाना सरकारी खजञानची ढाळा लालजी 


यांच्या स्वाधीन आहे. सावकार व इतर लोकांकडून नियमित कमिशन 
भो० इ० २६ 

किवा बढती घेऊन त्यांना चांदीचें व तांब्याचें नाणे पाडून दिलें जाते. 
व जरूर पडेल त्याप्रमाणे सरकारांतूनही रुपये व पैसे पाडले जातात. 

खजीनाः--संस्थानाच्या सर्व वसूलाचा भरणा मुख्य खजीन्यांत होतो. 
खजानची रोजकीर्दे ठेवितो व परगण्यांतून व जिल्ह्यांतून पोतदारांकडून 
वसूळाच्या भरण्यापेटे आलेल्या हुंड्यांचा वगेरे जमाखचे करितो. हीं कामें 
खुद्द त्याच्या देखरेखीखाली होतात. जमाखर्चाची हफ्तेवार पत्रकें तयार क- 
रून तो खुद्द मालकाकडे पाठवितो व सालअखेर हुजूर दफतरांतून चिट्या 
होऊन रुपया दिला गेला असेल त्याबद्दल, तसेंच सरकारी नोकरांची क- 
बजुलें व खजीन्यांतील कुळ जमाखरचे, एकत्र करून आढाव्याचें पत्रक 
तयार करून तें मालळकापुढे ठेविलें जातें. 

तोषाखाना$--याच्या मुख्य अफिसराकडे मालकाच्या हुकुमा अ- 
न्वये, फरासखाना, पीलखाना वगेरे कारखान्यांत लागणारें सर्व सामान 
खरेदी किवा तयार करण्याचें काम आहे. हुजूरच्या किंवा सरकारी का- 
माकडे लागणारा कपडा व जवाहीर, दागिने वगेरे खुद्द मालकाकडे पसंती- 
करितां पाठविळे जातात. व पसंत होतील तेच खरेदी केले जातात. व 
सालअखेर या कारखान्याचे हिशोब तयार होऊन मालकाकडे पेटा 
केले जातात. 

डाकखाना!---पूर्वी या कारखान्यांत एक इन्स्पेक्टर, चार जिल्हा पो- 
स्ट॒आफिसचे कारकून व पस्तीस डाकवाले मिळून ४० चाळीस नोकर होते. 
डाकेचे लोक सरकारी कागद सद्रांतून तीनही जिल्ह्यांच्या मुख्य गांवीं 
नेत व तेथून तहशिलींत गांवचे शिबंदीचे बळई वगैरे नेऊन पोहोंचवीत 
असत. या आमल्याला दरसाळ ४२७० रु. खर्च लागत असे. सरकारी 
कामदार व रयत या सर्वांच्या सोईकरितां सं. १२८९ हि. च्या रबीलळावल 
महिन्याच्या पंधराव्या तारखेपासून सर्व. भोपाळशाईत इंग्रेजी तर्‍्हेवर 
डाकखान्याचा बंदोबस्त केला. याचा खर्चे भागण्याकरितां तिकिटें विक्री 
वगेरे सर्व गोष्टींचा बंदोबस्त इंग्रजी नमुन्यावर केला. हल्लीं सुमारें २२९ 
नोकरांचा मिळून अंदाजे १४२०० रु. पगाराबद्दल खर्च येतो. व किर- 


र्क्ये 


कोळ सादिलख्चे सुमारें १९० रु. मिळून या खात्याचा कुलखचे 
१४८६० रु. येतो. 

मश्ीदी, दरगे व देवस्थानेंः---या तीनहीकडे मिळून पुष्कळ नो- 
कर आहेत. मशीदींत मवज्जन, मुला किंवा कुराण पढणारे, मिस्ती, मे- 
हतर वगैरे व भोपाळच्या माजी नबाब व बेगम यांच्या थडग्यांवर 
कुराण वाचणारे, मेहतर व इतर नोकर चाकर असे लोक आहेत. व 
लंगड्या छुल्यांच्या दवाखान्यांत भट्यारे, भिस्ती व खटपट्ये वगेरे आहेत. 
तसेंच दररोज दुवक्ता पक्कं अन्न शिजवून तयार करून आसपासचे गो- 
रगरीब व मुशाफर वगेरे लोकांस धर्मार्थ वांटळें जातें. तसेच मिकारी, 
बोवा व लंगडे ळुले अशा लोकांना धान्य वांटलें जातें. याप्रमाणें परमे- 
श्वराच्या आज्ञेनुसार क्तेव्यकर्म जाणून शेंकडों गरीब लोकांस मदत 
दिली जाते. या कामावरील दरोग्याकडून प्रत्येक सालाच्या अखेरीस 
हिरोब तयार होऊन ते हुजूर दफ्तरांत पाठविळे जातात. हल्लीं ता ० 
१ मोहरम सं० १२९० हि.पासून गरीब, कंगाल व गरजू लोकांच्याच 
दरखास्तीवरून शिजविलेल्या अन्नाच्या ऐवजीं, तितकेच धान्य किवा 
सुखा शिधा वांटण्याची व्यवस्था केली आहे. 

जहागीरदार. या संस्थानांतील जहागीरदारांचे ४ वर्ग आहेत. 
पहिल्या वगीत चार थोर मंडळी आहेत त्यांचें एकंद्र उत्पन्न आहे. तें 
येणेंप्रमाणे;--- 


रु० 
१ नबाब खुद्सिया बेगम .... ....  ,, ४९८६४० 
२ खुद्द ग्रंथकार ( शहाजहान बेगमसाहेब ), ११०९० 
३ नबाब सुलतानजहान बेगम ....  ,, ९५२९० 
४ नबाब बालाजाह अमीरडल्मुल्क », ७५४७० 


दुसऱ्या दजीचे मोठमोठे जहागीरदार सुमारं १६ आहेत. त्यांचें ए- 
कंदर उत्पन्न आहे त्याचा तपशील पुढें दिल्याप्रमाणें. 


“७ .«० 


&७ ७. ./0. ४७% ७. "० ७ तह... 


“७ > >« > 
८० ७ 


>“ ८.“ 
>“ ७८ 


१६ 

मीया यासीन महंमदखान.... 


बीबीसाहिबा, हकीम शहाजाद 


मसीचें कुटुंब 
मदारुल्महाम .... 
मीया फेजमहंमदखान 
मीया यारमहंमदखान 


मीया हातिम महेमदखान .... 


लाला 'चेदूलाठ 


राजा किशनराम यांची कन्या. 


राजा अमरसिग..... 
खुश्ाळ सहाय गोंड 


राणी नवसकुवर, मदाोनशहा 


गोंड यांची बायको.... 


सभगसिंग ठाकुराची विधवा स्त्री. 


राजा मजबूतसिंग 

राजा मधुकरसहाय गोंड 
राजा ठछछऊमनसिंग 

राजा प्रतापसिंग.... 


१ 


दरमहा. 
२४०८० 


५६८४१-.० 
२८९७० 
२१०१० 
११९४० 
१२२८० 
१२०८० 

६००० 
१९९८० 

४६२० 


८५५६ 
६४५० 
८०९० 
६१४२६ 
१२९०० 
१०२५० 


तिसऱ्या दजीत सुमारें १००० रुपयांहून ज्यांचें कमी उत्पन्न नाहीं, 
असे लहोक आहेत व चोथ्यांत १००० रुपयांहून कमी उत्पन्नाचे सर्व 


किरकोळ उत्पन्नदार आहेत. 


या दोनही वगौत मिळून सुमारें १५७ 


लोक आहेत व त्यांचें एकंदर साठीना उत्पन्न अंदाजे ११७१३० रुप- 
यांचें आहे. या जहागिरी सरकारांतून निरनिराळ्या संबंधानें दिल्या 
गेल्या आहेत. अवल पहिल्या वगीतील प्रथमच्या तिघांस त्यांच्या वडि- 
लोपाजित संस्थानावरीळ हक्काच्या संबंधाने; दुसरे, राज्यकर्त्यांच्या रिष्ते- 
दारांस त्या रिप्ताच्या संबंधामुळे; तिसरे, राजनिष्ठ सरकारी कामगा- 


क 


ह 
ऱ 
न 

रांस, त्यांच्या राजनिष्ठेच्या बक्षिसादाखल; चोथे, आमच्या पूर्वीच्या रा- 
ज्याधिकाऱ्यांनीं दिलेल्या जुन्या जहागीरदारांच्या जहागिरी. हे ढोक 
हीं आमचे नम्र ताबेदार आहेत. पांचवे, देवाच्या नांवानें धर्मादाय, 
. फकीर व साधु लोक यांस दिलेलीं उत्पन्न. व साहवे कांहीं मुलकी व 
फौजी अधिकाऱ्यांस त्यांची राजनिष्ठा व योग्यता पाहून दिलेलीं उत्पन्न. 

. राजे लोक एक तर्‍हेनें आपल्या सर्व राज्याचे पूर्ण मालक आहेत तरी, 
त्यांना त्यांच्या राज्यांतून खास जाती नेमणुकीदाखळ निराळें उत्पन्न 
तोडून दिलेलें असतें. हें उत्पन्न नगदी किंवा जहागिरीच्या रूपाचें अ- 
सते. निरनिराळ्या राजपुरुषांस काय काय नगदी नेमणुका आहेत या- 
विषयीं माहिती आतांच “नय्यारा? नांवाच्या वतेमानपत्रांत प्रसिद्ध झाली 
आहे. ती येणेंप्रमाणः--- 


रु. दरमहा. 
रशियाचे बादशहा .... य किडी 2७० 
तुकेस्थानचे सुलतान .... 60 या दती टी क 
फ्रान्सचे बादशहा .... प्या त ८६६१६६ 
आसिट्याचे बादशहा .... १.९ १६६६६० 
प्रशियाचा राजा ..... हील ही १००००० 
इटालीचा राजा .... ग ४००००० 
इंग्हंड व इंडियाच्या महाराणीसाहेबे ,, ११९१६६ 
स्पेनचा राजा डा 7: /0000120% ३००००० 
बळजमचा राजा ७४८७ श्र १००००० 
अमेरिकेंतील युनायटेड स्टेटसचे प्रेसिडेंट ,, ४१६६ 


याचप्रमाणे या संस्थानांत पूर्वीपासून संस्थानिकाच्या खानगी ख्ची- 
करितां नियमित उत्पन्नाच्या जहागिरी आजवर तोडून दिल्या गेल्या 
होत्या. पण हीं इ. स. १८६४ च्या आरंभापासून आह्लीं आ- 
मची जहागीर सरकारी संस्थानाच्या उत्पन्नांत सामिळ करून देऊन स्व- 
ःच्या खानगी खर्चाकरितां १००००० रु. साठीनाची नेमणूक ठरवून 
व्यि 

घेतली आहे. व तसंच सुलतान जहान बेगम यांच्या उत्पन्नावरही सुमार 
२५००० रु. सालीनाची नगदी नेमणूक वाढविली आहे. 

पुढील पत्रकांत भोपाळ संस्थानांतील घरं व माणसें यांची गणती, 
पोलिटिकल एजंटाच्या सांगण्यावरून सं. १२७९ फ. १८६८ इ. त घे- 
तली गेली तिचा तपशील दिला आहे. 

भोपाळची खानेसुमारी सन १८७२ सालीं आमच्या हुकुमाने मु- 
नशी बाजीदखान, मुख्य म्याजिसत्रेट भोपाळ यांनीं केली होती ति- 
च्यावरून भोपाळची लोकसंख्या ४५ १९७ असल्याचें कळून आलें. 
आमच्या मातोश्रीच्या कारकीरदीतल्या खानेसुमारीहन या आमच्या 
कारकीरदीतल्या खानेसुमारींत भोपाळांत ८४५८ लोकसंख्या ज्यास्त 
झाली. याबद्दल आह्मी परमेश्वराचे फार आभारी आहों. आमच्या अ- 
मलांत ज्यास्ती सख्स्थता व भरभराटी असल्यानें सर्व राज्यांतील लोकसंख्या 
याच प्रमाणाने वाढली असावी अशी आहझ्यांस खात्री वाटते. 

भोपाळांत अधी हिंदु व अर्धी मुसलमानी वस्ती आहे. हिंदु लो- 
कांत, कायस्थ, बनिये, ब्राह्मण, व रजपूत वगेरे लोकांची बरीच वस्ती 
आहे. वरिष्ठ प्रतीच्या मुसलमान लोकांत पठाण लोकांचा भरणा विशेष 
आहे. त्यांत कांहीं शेख व सय्यद अशीं घराणीं आहेत. बोहोऱ्यांचीं घरें 
१०० वर आहेत. व्यापारधंदा करणारे लोक हिंदु व मुसलमानांत बहु- 
तेक सारख्याच प्रमाणाने आहेत. 


भाग ६ वा. 
भोपाळसंस्थानच्या मोजणीविषयीं व त्यांतील जिल्ह, 
परगणे, गांव, किछे, वगेरेविषयीं व तेथें उत्पन्न 
होणारा माल याविषयीं हकीकत. 
भोपाळ संस्थानचे क्षेत्रफळ इंग्रज सरकारांनीं पैेमायष केली आहे 
त्यावरून ६७९६४ चोरसमेळ आहे असं कळतें. 

आमच्या मातोश्रींनीं या संस्थानाचे तीन विभाग केले होते. त्यांत 
पहिला विभाग किवा जिल्हा जनूब किवा दक्षिणभाग हा होता. 
त्यांत चिपानेर, भरोंदा, मदोनपूर, बाडी-( येथील तहशीलदार 
चिखली येथें राहतो ) उदेपुरा, चोकीगड ( येथीळ तहशीलदार 
चांदपुरा येथें राहतो ) व ताळ ( येथीळ तहशीळदार व जिल्ह्याचा 
नाजीम किंवा सुभा हे कलियाखेडी येथें राहतात ) असे सात पर- 
गणे आहेत. 

दुसरा पूवेभाग---यांत जेठारी, देवडी, सिलवानी, भमूरी, 
महलपूर, रायसेन, दिवाणगंज किंवा गुलगांव, अमरावगंज 
किंवा रामगड, सेवास, घेराटगंज, अंबापाणी, व पीखलोण असे 
१९ परगणे आहेत. 

तिसरा पश्चिमभाग--यांत दिलोद ( येथील तहशीलदार गंगो 
येथें राहतो ) देवीपुरा, नजीराबाद, भेरसिया, शम्‌सगड, सि- 
होर, दुराहा, अष्टा, जावर, व इच्छावर असे दहापरगणे आहेत. 

यांतील पुष्कळ परगणे लहान होते व तेथील तहशीलदारांचा पगारही 
कमी होता. ह्मणून सन १८७२ पासून भरोंदा व मदोनपूर हे पर- 
गणे एकत्र केले गेले, तसंच चोकीगड किंवा चांदपुरा व ताल पर- 
गणा, हे एकत्र करून त्यांस कलियाखेडी असें नांव दिलं. तसेंच जे- 
ठारी व देवडी; शिरवाणी व भमूरी; महलपूर व रायसेनं; दि- 
वाणगंज व अमरावगंज; दिलोद्‌ व देवीपुरा; नजीराबाद व भे- 
रासिया; आणि शम्सगड आणि सिहोर; असे दोन दोन परगणे ए- 
कत्र केले गेळे व तेथील तहशीलदारांचा पगार वाढविला. तिन्ही भागांत 
मिळून एकवीस परगणे कायम ठेविले. 

हली दक्षिणभागांत आठ मोठे गांव, आठ परगणे, दोन किल्ले, व 
६१४ गांवें आहेत. या जिल्ह्यांत चणे, तांदूळ, गहूं, मसूर, तूर, मूग, 
उडीद, तीळ, रमेली, जवस, तमाखू, कोू, वाटाणे, चिरोंजी, तूप, कापूस, 
मका, वगेरे धान्ये व उपयोगी पदार्थ उत्पन्न होतात. तसेंच साज, 

सागवान, हळदू,, शिसम, अबनपत, बिजा, सार, वगेरे जातीचीं इमारती 
लांकडं उत्पन्न होतात 

चिपानेर--हा गांव भोपाळापासून ६४ चौसष्ट मेळांवर नमंदेच्या 
कांठीं आहे. नमंदेस कांहीं ठिकाणीं पायउतार असून पुष्कळ जागीं 
डोह आहेत. या नदीचें पाणी जड व पचनास भारी आहे. या नदीची 
योग्यता गंगा व यमुना या महानद्यांबरोबर असून, ती पश्चिमवा- 
हिनी आहे; यामुळें हिंदु लोक तिळा पवित्र मानतात; व तिच्यांत स्त्रान 
केल्यानें खचित मुक्ति मिळते असं समजतात. या नदींत मासे पुष्कळ 
आहेत. गांवाच्या आसपास झाडी पुष्कळ असून त्यांत पुष्कळ वाघ, 
बाराशिगे, नीलगाई, सांबर, चितळ, व आस्वळें वगेरे जनावरें आहेत. जं- 
गलांत मुख्यत्वेंकरून चिरांजी, अबनस आणि ढाक किंवा पळस हीं झाडें 
आहेत. गांवांत २१० कोलारू कच्चीं घरें आहेत. या परगण्यांत ४८ 
गांवें आहेत. येथें नर्मदेच्या बाणांचे खलबत्ते चांगळे व पुष्कळ बनतात. 

भरोदा--हा गांव भोपाळाहून ५४ चोपन्न मेळांवर साधारण मो- 
कळ्या पण चढउताराच्या जमिनीवर आहे. येथील जमीन रेताळ असल्यानें 
जमिनीस पाणी देण्याकरितां केळेळे कुवे थोड्याच वर्षीत पडतात. सन 
१८७२९ पासून हा परगणा मर्दानपूर परगण्यांत सामील केला गेला. 
गांवांत १२५ घरें आहेत. आसपासचा प्रदेश फार चांगला किंवा फार 
वाईट नाहीं. साधारण आहे. त्यांत झाडीही साधारण आहे. या परग- 
ण्यांत पंचावन्न गांवें आहेत. तेथें ज्वारीशिवाय सर्व धान्ये लोक उत्पन्न 
करितात. या गांवांत पुष्कळ कोष्टी लोक राहतात. ते जाडे दोरवे किवा 
जोट विणतात. तें कापड भोपाळचे व आसपासच्या गांवचे व्यापारी 
लोक विकत घेतात 

मर्दांनपूर---या गांवांत १८५ घरें आहेत. आसपासचा प्रदेश वी- 
राण आहे. हा गांव नर्मदेच्या किनाऱ्यावर आहे. तेथें नमंदेचें 
पाणी अथाग आहे. गांवाच्या आसपास पहाड व जंगळ अगदीं जवळ 
आहे. या परगण्यांत ७० गांवें असून तेथें अफू व उंस यांशिवाय सर्व 

प्रकारचें पीक होतें. जंगलांत मुख्यत्वेंकरून खैरांची झाडें आहेत. नर्म- 
देच्या वाळवंटांत खरबुजें व टरबुजें फार चांगलीं होतात. 
. गन्नूरचा किल्ला एका १९५ फूट उंच टंकडीवर आहे. त्याची 
लांबी ९७०० फूट व रुंदी ८७५ फूट आहे. त्याचा तट ८० फूट 
उंच व २० फूट रुंद आहे. आसपास खोल दऱ्या व खोरीं आहेत. व 
सभोंवताळचें जंगळ फार दाट असून रस्ता वेडावांकडा असल्यानें कि- 
छुयावर जाणें बरेंच धोक्याचे व कठिण आहे. तेथील हवाही चांगली 
नाहीं असं ह्मणतात. लढाईच्या प्रसंगीं या किळ्याचा चांगला उपयोग 
होण्यासारखा आहे. येथील जुन्या पडक्या इमारतींवर कासरवूत नां- 
वाचीं झाडं उगवलेलीं आहेत. त्यांपासून पक्षचात व अपस्मार या रोगांवर 
चांगलें ओषध तयार होतें असें सांगतात. तसेंच, या टेकडीवर चित्रावल 
नांवाची झाडे उत्पन्न होतात. त्यांच्या चिकापासून सोनें तयार करतां येतें 
अशी तेथीळ लोकांची समजूत आहे. या पहाडीचा दगड नरम आहे व 
त्यांत काळे व हिरवे पद्ठे आहेत. सर्व किल्ला याच दगडाचा बांधला 
आहे. या किल्यांत ९२% पंचवीस विहिरी व ४ चार टांकीं आहेत. व 
एका वडाच्या झाडाखालीं एक ६ सहा गज लांब व ४ चार गज रुंद अशी 
कबर आहे ती कोणी हेसामूसा नांवाच्या पीराची आहे, असें लोक 
सांगतात. तसेंच येथें एक मागील राजांच्या वेळचा जुना व पडलेला मोठा 
थोरला महाळ, व एक मोठी बादशाही मशीद आहे. व तिच्या जवळच 
एक सुरेख कमानदार पडकी इमारत आहे. किल्याच्या खालीं एक 
गुंफा आहे तिचें तोंड पक्कं बांधलेळें आहे. तिच्या आंत उतरण्यास 
पाहिऱ्या आहेत. त्यांत फार थंड व गोड पाणी आहे. तेथीळ लोक 
याला महंमदाचा झरा असें ह्मणतात. या किछ्यालळा तीन ठिकाणीं 
तटबंदी बुरूज आहेत. त्यां सर्वात बाहेरील बुरूज किलछ्यापासून तीन 
मैलांवर आहे. त्याळा मोची ह्मणतात. दुसरा बुरून व तट किछ्या- 
पासून ९ मेळांवर आहे. तेथें कांहीं घरें व १ टांकें आहे. तिसरा तट 


खास किछ॒घयाचाच आहे. तो तट व त्याच्यांतील दरवाजे फार मजवूत 
ी भो० इ० २७ 

आहेत, व त्याचे बुरूज पुष्कळ मोठे व विस्तीण आहेत. या किछ्याच्या 
आसपास चांगला चुना तयार होतो. आसपासचें जंगळ फार गर्द आहे. 
त्यांत मोठीं इमारती लांकडे, आमखो, चमेलीखो, यारनगर, आणि 
दिलावाडी या चार ठिकाणीं उत्पन्न होतात. या किल्याच्या 
आसपास उंच उंच टेंकड्या आहेत, त्यांत मोठमोठ्या गुंफा 
आहेत, व त्यांच्यावर, दाट झाडी आहे त्यांत गोंड लोक राहतात. 
किछ्याखालीं एक लहानशी टेंकडी, अश्रप्फी नांवाची आहे. तिच्या- 
वरून किळ्यावर तोफेचा मारा आहे. पूर्वी एका राजानें या किछ्॒याळा 
वेढा घातला होता. त्या वेळीं एकेक टोपलीभर मातीला एकेक मोहोर दे- 
ऊन त्यानें ही टेंकडी तयार केली. व तेथून किछ्यांत गोळे टाकून किल्ला 
घेतला, अशी दंतकथा आहे. हा किला भोपाळापासून अडतीस मेलां- 
वर आहे. किल्याच्या खालीं बीरबाग व फेंजबाग नांवाचे दोन 
बगीचे आहेत. या किल्याच्या आसपासच्या जंगलांत एक जातीचा 
मोठा पोपट आहे त्याचें सर्व अंग हिरवे असून मान लाळ असते व 
त्याचा आवाज फार मोठा असतो. 

चिखली--हा गांव नमदा किनाऱ्यावर आहे. नदीच्या बाजूला 
त्याची जमीन उंच नीच आहे. परंतु उत्तरेस ती चांगली सपाट आहे. 
येथें शाळू व उन्हाळू दोन्ही पिकें चांगलीं होतात. पूर्वी हा गांव बाडी 
परगण्यांत होता. पण बाडी गांव नबाब खुदसिया बेगम साहेब 
यांच्या जहागिरींत असल्यानें आमच्या मातोश्रींनीं चिखली हा नवा 
परगणा, चौकींगड परगण्यांतील, रामगड टप्पा, व बाडी परगण्यां- 
तील ढुबी टप्पा असे मिळून कायम केला. या नव्या परगण्यांत १० | 
गांव आहेत. हा गांव भोपाळापासून बावन्न मेळ आहे. त्यांत २१० 
घरें आहेत त्याच्या आसपास पुष्कळ आमराया आहेत. व आसपासची 
सर्व आबाद आहे. तेथें चामड्याचे तोबरे, थैल्या, खोगिरें, वगेरे सामान 
बरं होतें. 

उदेपुरा--हा गांव भोपाळापासून चोऱ्यायशीं मेळ असून तेथें ६०० 
घरें आहेत. तेथें रंगाचें काम व सुताच्या काढण्या चांगल्या होतात. गां- 

वाच्या आसपास बगीचे व आमराया पुष्कळ आहेत. त्यांत सेतृत, कच- 
नार, केळी व॑ जांभळी, इत्यादि झाडें आहेत. त्याच्या पश्चिमेकडील व 
उत्तरेकडील जमीन चांगली सपाट आहे. परंतु दक्षिणेकडील जमीन उंच 
सखल आहे. येथें थोडीशी अफू उत्पन्न होते. या परगण्यांत ८७ सत्यायशीं 
गांव आहेत. 

:-चोकीगड--हा किल्ला दक्षिणभागांत एका उंच टेंकडीवर 
आहे. ती टेंकडी आसपासच्या प्रदेशाहून २५० फूट उंच आहे. कि- 
छ्याच्या भिती २० फूट जाड व १६५ फूट उंच आहेत. अशी कि- 
छ्याची एकंदर उंची ४१५ फूट आहे. किछ्याची लांबी २०१९ फूट 
व रुंदी १५६८ फूट आहे. त्याच्या आसपास जंगल आहे. त्यांत हिंख पशू 
पुष्कळ आहेत. तेथील हवा चांगली आहे. तेथें दोन जुन्या सुंदर दगडी 
इमारती व पांच विहिरी आणि एक तलाव आहे. त्याला भोजतलाव 
ह्मणतात. एक चांगली मोठी बावडी आहे व तिच्या बाजूस जमिनींत 
दालनें आहेत. तिचें पाणी गोड, थंड, रुचकर व स्वच्छ आहे. कि- 
छ्याच्या खालीं चार विहिरी, एक टाके, व एक उजाड गांव आहे. हा 
किला भोपाळापासून पन्नास मेळ आहे. 

चांदपुरा--हा गांव भोपाळापासून चाळीस मैलांवर आहे. येथें 
शाळू पिकें चांगलीं होतात. तहशीलदार व ठाणेदार यांच्या कचेऱ्यांच्या 
सरकारी इमारती चांगल्या बांधलेल्या आहेत. तेथें एक सरकारी व तीन 
खानगी बाग आहेत. ते चांगले व सुरेख आहेत. जंगऴ गांवाच्या जवळ 
लागळें आहे. गांवाच्या पूर्वेस, उत्तरेस व पश्चिमेसही थोडीशी जमीन 
चांगली आबाद होण्यासारखी आहे. या परगण्यांत अठ्याहत्तर गांव आ- 
हेत. ते स्व सन १८७२ सालीं ताळ किंवा कलियाखेडी परगण्यांत 
सामील केले गेले. 

कलठियाखेडी--हा गांव भोपाळापासून बावीस मेळ असून तेथें 
दक्षिणभागचा सुभा राहतो. सुभा, तहसीलदार, व ठाणेदार यांच्या कचे- 
ऱ्यांच्या सरकारी इमारती प्रशस्त व चांगल्या बांधल्या आहेत. पहाड व 


4.२ 


जंगळ गांवापासून जवळच आहे. गांवाच्या उत्तर बाजूस एक पक्का तळाव 
व दोन आमराया आहेत. व पूर्वेसही दोन तलाव आहेत. येथें गहूं चां- 
गला तयार होतो व एक जातीचा तांदूळ उत्पन्न होतो तो खाळ्यानें म- 
स्तकशूळ कमी होतो. त्याला माथाशूळ ह्मणतात. गांवांत १९०४ घरं आ- 
हेत. या परगण्यांत ९६ गांव सरकारी असून बाकीचे खुद्सिया बेगम 
साहेब यांच्या जहागिरींतील आहेत. या परगण्याला ताळ परगणा असं 
हणतात. हें नांव पडण्याचे कारण खालीं लिहिल्याप्रमाणे आहेः--- 
प्राचीनकाळीं माळवा व उज्जनी येथील राजा भोज यानें भोपाळा- 
पासून सुमारें १६ मेळांवर दोन पहाडांच्या दरम्यान एक पुष्कळ लांब, 
रुंदू, उंच व भक्कम असा पक्का दगडांचा बंधारा बांधिला. त्या बंधाऱ्याचे 
कांहीं कांहीं भाग अद्यापि कायम आहेत. या बंधाऱ्यामुळें पहाडांतीळ 
पाणी तुंबून एक पुष्कळमेळ लांब रुंद असा मोठा थोरला तळाव झाला. हा 
बंध माळव्याचा राजा हुषंगशहा ज्यानें हुषंगाबाद शहर वसविले 
त्याने फोडून दिला. हुषंगशहानं सन ८०१ हिजरींत आपली राजधानी 
धार शहराच्या जवळच एका उंच व हवाशीर आणि दुर्गम अशा मांड- 
वगड नांवाच्या पहाडीवर एक. नवीन शहर वसविठें व मोठा थोरला 
किल्ला बांधिला. तीन वर्षांनंतर तें काम पुरें झालें. त्यानें त्याला शादिया- 
बाद मांडव असें नांव दिलें. हीं तें शहर व तो किला उजाड असून 
घार येथील पवार राजांच्या अमलाखालीं आहे. अद्यापिही तेथें कायम 
असलेल्या, जुम्मामशीद, हुषंगशहाचा मुकबरा, नीलकंठमहाल, किष्तीम- 
हाल, चंपाबावडी, वगेरे इमारती कायम आहेत. त्या नीटपर्णे व आसपा- 
सच्या पडक्या इमारती लक्ष लावून पाहिल्या असतां प्राचीनकाळी मांडव 
शहर फारच सुरेख व भरभराटींत होतें, असे दिसून येतें. तलावांतील 
पाणी वाहून गेल्यावर हुषंगशहा यानें त्यांत नवें गांव वसविठें. व या- 
मुळेंच या प्रदेशास ताल हें नांव पडलें. या परगण्यांत उत्तम जातीचा 
गह पुष्कळ उत्पन्न होतो. पावसाळ्यांत या सर्वे परगण्यांत अतिशय 

चिखल होतो, त्यामुळें बहुतेक रस्ते व नदी नाले जाण्यायेण्यास निरुप- 
योगी होतात. 

या बंधाऱ्याजवळ भोजपूर नांवाचें एक गांव आहे. तेथें एक प्राचीन 
व पडकेंसें मंदिर आहे. त्या मंदिरांत ९६ फूट उंच व १६॥ फूट परि- 
घाचे ४ चार खांब एकेका दगडाचे आहेत. त्याच्या मध्यभागीं सुमार 
१९ फूट उंच व ८ आठ फूट व्यासाचा एक गोल बाण आहे. या मंदि- 
राच्या दाराच्या बाजूवर एक प्राचीन शिलालेख आहे. त्यांत हें मंदिर, 
विक्रमसंवत्‌ ३६ सालीं बांधण्यास आरंभ झाला व तें शनवार, वैशाख 
वद्य ९ संवतू १५९ सालीं संपूर्ण झालें. व महाराज मतानी वंशांतील 
श्री सनबापच यानें त्या मोठ्या थोरल्या शिर्वालिगाची स्थापना केली 
असं लिहिलें आहे. यावरून तो बंधाराही याच राजानें बांधिला असं दि- 
सते. खरें काय असेल तें परमेश्वरास ठाऊक. 

बरेडी--हा गांव खास आमच्या जहागिरींतील आहे. तो मेदानांत 
असून त्याच्या आसपासच्या जमिनींत सर्वे प्रकारचीं पिके उत्तम व वि- 
पुळ येतात. तो भोपाळापासून ६६ सहासष्ट मेळ आहे. त्यांत २९१ 
घरें आहेत. तेथें पक्ष्या रंगाची जाजमें व्र उत्तम तऱ्हेचे खारवे तयार हो- 
तात. गांवाच्या आसपास दाट आमराया आहेत. यामुळें त्याला चांगली 
शोभा आली आहे. येथें बागाईत मुळींच होत नाहीं. 

याच परगण्यांत नर्मदा नदीच्या जवळ टेंकडीवर बंगाठवाडा नां- 
वाचा गांव आहे. तेथें वेशाख, कार्तिक व माघ या महिन्यांत मेळे लाग- 
तात. तेथें पुष्कळ हिंदु लोक चोहोंकडून जमतात व मेळ्यांत बाजारही 
चांगळे भरून व्यापार चांगळा चालतो. या परगण्यांत ७८ गांव आहेत. 
यांत उवाळ नांवार्चे एक गोड व मिष्ट खरबूज उत्पन्न होतें. 

पू्वबेभाग किंवा पूर्वेकडील जिल्हा यांत १२९ मोठे गांव, १९ परगणे, 
१ मोठा किल्ला व ९४३ गांवें आहेत. यांत दक्षिणभागाप्रमाणेच 
बहुतेक सर्व पदार्थ उत्पन्न होतात. त्यांत तमाखू अधिक व बराच 

चांगला उत्पन्न होतो. जंगलांत मोठमोठीं व हिंस्र श्वापदे असून शिवाय 
जंगली कोबडीं, तीतर, लवे, बटेर व खबूवरं हीं पुष्कळ आहेत. 

जेठरी---हा गांव भोपाळापासून ८० मेलांवर असून त्यांत १०० 
घरें आहेत. त्याच्या आसपास आमराया आहेत. त्याच्या पूर्व, उत्तर 
व पश्चिम बाजूंस चांगळी व सुपीक जमीन आहे. दक्षिणेस जमीन प- 
हाडी आहे. यांत उन्हाळू पिकें विशेष तयार होतात. गांवांत १ वि- 
हीर व तलाव आहे व बराका नांवाची नदी गांवाखालीं वाहते. येथें 
घोंगड्या चांगल्या तयार होतात. या परगण्यांत ४८ गांव होते ते सन 
१८७२ सालीं देवडी परगण्यांत सामील केले गेले. 

देवडी--हा गांव भोपाळापासून ९० मेलांवर उबटगडची प- 
हाडी व रुणिया नदी यांच्या मध्यभागीं आहे. तेथें ७१६ घरें आ- 
हेत. तेथीळ सरकारी कचेरी, व चोधऱ्याचा वाडा, या इमारती सुरेख 
आहेत. गांवाभांवतीं आमराया आहेत व गांवाच्या आसपास पांच त- 
लाव आहेत. त्यांत २ तळावांत बारमहा पाणी राहतें. व दोन उ- 
न्हाळ्यांत सुकून जातात. पूर्वेस व दक्षिणेस जमीन सपाट आहे व प- 
श्चिम व उत्तरेकडीळ जमीन आबाद व आबाद होण्याळलायक आहे. 
येथें उन्हाळू पिकें बरीं होतात व ऊंसही पुष्कळ उत्पन्न होतो. तलाव 
गांवाच्या उत्तरेस आहेत, त्यांच्या किनाऱ्यावर पानमळे आहेत. 'जवळच्या 
टेकडीवर प्राचीन इमारतींच्या निशाण्या आहेत. येथें आडकिते फार 
चांगले होतात. 

सिलवाणी--भोपाळापासून ७६ मेळ आहे. गांवांत ९०० घरें 
व परगण्यांत १२५ गांव आहेत. येथीळ सरकारी कचेऱ्या व हिंदु म- 
दिरिं पाहाण्याजोगीं आहेत. येथीळ जमीन उंच नीच असून जंगळ अ- 
गदीं गांवाला लागळें आहे. तरी गांव व आसपासचा प्रदेश चांगला भर- 
भराटीचा व रमणीयं दिसतो. सन १८७९ त हा परगणा भमोरी पर- 
गण्यांत सामील केला गेला. येथें रंगाचें काम चांगलें होतें. व जाजमें, 

खारवे, ओढण्या व आंबवे चांगले रंगविळे जातात. तसंच आसपासच्या 
खेड्यांत ताडपैञ्या व नवार चांगल्या व पुष्कळ बनतात. 
भमोरी--भोपाळापासून ८२ मेलांवर आहे. तेथील हवा चांगली 
असून आसपासचा प्रदेश बराच रमणीय आहे. गांवांत २२५ घरें 
असून एक. चांगली सरकारी कचेरी व फरहादबख नांवाचा सरकारी 
बाग आहे. नवीन बाजार, सराय, जुम्मामशीद व मोतीकुवा हीं कामें 
वीटचुन्याचीं पक्कीं बांधलेली आहेत. बाकी लोकांचीं घरें कच्चीं व को- 
लारू आहेत. गांवाजवळ कांहीं बाग आहेत. त्यांत केळीं, पेरू, संत्रे, 
लिंबे, मोसंबे, अनार व पांढरा गुलाब होतो. भाज्या पुष्कळ उत्पन्न हो- 
तात. शिवाय ऊंस, अफू, ज्वारी, कापूस, तीळ व कोदू हेही उत्पन्न 
होतात. येथीळ जमीन चांगली व सुपीक असून तिच्यांत हरतऱ्हेचे जि- 
न्नस उत्पन्न होतात. या परगण्यांत ४९ गांव आहेत. 
महलपूर--भोपाळाहून २७ मेलांवर आहे. या परगण्यांत ६९ 
गांव आहेत व या गांवांत १०५ घरं आहेत. तेथें एक पडकीशी गढी 
आहे. तिच्यांत एक विहीर आणि तहसीलदाराचें घर आहे. येथील तला- 
वांत जळवा फार आहेत. आसपासचा प्रदेश रुक्ष व उदास दिसतो. 
जंगल व पहाड गांवाजवळ लागले आहेत. व जमीन हलकी आहे. सन 
१८७२ त हा परगणा रायसेन परगण्यांत सामील केला गेला. 
रायसेन--हा गांव भोपाळापासून २६ मेळांवर आहे. त्या गां- 
वांत ८० ० घरें आहेत. सुभा, तहशीलदार, व ठाणेदार, यांच्या क- 
चेऱ्या, तसेंच सय्यदांचीं घरें व पूर्वीच्या नबाबांच्या गुलामांची घरें व 
कांहीं सुखवस्तु विद्वान कायस्थ लोकांचीं घरें, चांगलीं प्रशस्त असून, 
पक्की, वीटचुन्याचीं, बांधिलेलीं आहेत. बाकीची घरें कच्चीं व कोलारू 
आहेत. येथें पुष्कळ चांगळे घरंदाज मुसलमान लोक व कायस्थ व म- 
हाजन लोक आपल्या सखटल्यांसुद्धां राहतात. आसपासचा प्रदेश रमणीय 
दिसतो. आमराया व विहिरी पुष्कळ आहेत. गांवाजवळ रिछान नदी 
आहे. ती उन्हाळ्यांत सुकते. जमीन उन्हाळू पिकाला चांगली आहे. 

पिवताच्या किंवा पाणी दिठें जाणाऱ्या जमिनींत सर्व तऱ्हेच्या भाज्या व 
अफू उत्पन्न होते. हा गांव एका मोठ्या पहाडाच्या पायथ्याशी आहे. 
पहाडावर किछ़ा आहे. या परगण्यांत १०७ गांव आहेत. या गांवाबाहेर, 
अजमीरचे ख्वाजा मोईनुद्दीन चिष्ती यांच्या वंशांतील ह्मणविलेळे 
पीर फत्तेअली साहेब यांचा दरगा आहे. र 
रायसेनचा किछा---हा एका उंच पहाडाच्या शिखरावर बांधलेला 
असून तो माळव्यांतील अत्यंत नामांकित किछ्यांत मोडतो. फेरिष्ता व- 
गेरे इतिहासकारांच्या ग्रंथांत त्याच्याविषयी उल्लेख आहे. परंतु हा 
किला प्रथम कोणीं बांधिळा याविषयींचा उेख कोठें आढळत नाहीं. 
तो रायरोन नांवाच्या कोणीं रजपूत राजानें बांधिळा असावा, असा 
आमचा अंदाज आहे. कारण रतनसेन, भीमसेन, वगेरे नांवे हिंदु 
राजे लोकांत आढळतात. हा किल्ला सुमारें ४०० वर्षोवर मुसलमानांच्या 
कबज्यांत असावा. कारण किल्यांत घनीम उल्मुल्ख याच्या मदरशांत 
एक शिलालेख आहे त्यांत ८९०हिजरी साळ दिलें आहे तेव्हांपासून आजवर 
१९८ वर्षे झालीं. तो किला हिंदु लोकांनीं पुनः मुसलमानांकडून कांहीं 
दिवस घेतला असावा व सुमारें १५० वषापूर्वी मुसल्मानांनीं तो पुनः 
त्यांच्याकडून घेतला असावा, असें महंमद कासीम फेरिष्ता याच्या 
ग्रंथावरून दिसतें. फेरिष्त्याने या किछ्याविषयीं हकीकत दिली आहे 
तिचा सारांश येणेंप्रमाणें. सन ९२८ हिजरी सालीं गुजराथचा राजा 
सुलतान बहादूर याला असें वर्तमान कळलें की, चितोरच्या राण्याचा 
जांवई शिलादित्य परिहार (सलादी पुरबिया ) रायसेन येथील राजा 
व यानें पुष्कळ मुसलमान लोकांच्या. बायका जबरदस्तीनें धरून नेल्या. 
यावरून त्याला शासन करून त्या काफराच्या हातून मुसलमानाच्या बा- 
यका सोडविणे अवशय आहे असें त्या राजाला वाटलें. तो त्या सालच्या 
जमादिलावल महिन्याच्या २९ व्या तारखेस मांडवाजवळ जाफराबा- 
दनालठचा येथें तळ देऊन येऊन राहिला होता. व शिलादित्याचा पुत्र 
मूपत भोपट हा तेथेंच त्याच्या लष्करांत होता. भोपट यानें आपल्यास 

परवानगी मिळेळ तर उज्जनीस बापाजवळ जाऊन त्याला बादशहाच्या 
सेवेंत आणून हजर करितों, अशी बादशहाजवळ विनंति केली. त्याप्र- 
मारणे त्याला परवानगी मिळाली, व तो उज्जनीस गेला. शिलादित्यानें 
भोपट यास उज्जेन येथें ठेविळें व तो स्वतः बादशहाकडे हजर झाला. 
बादशहानें त्याला केद करून धारच्या किळ्यांत ठेविळें व आपला सर- 
दार अमाद उळल्‌मलिक याला भोपट यास उज्जनीहून हांकून दे- 
ण्याकरितां उज्जनींवर पाठविलें व तो स्वतः आपल्या फोजेनिशीं भे- 
ठसा येथें जाऊन तळ देऊन राहिला. तेथें त्याला वर्तमान कळलें कीं, 
बादशहानें आपल्या बापास केदेंत टाकून अमाद उलूमलिक यास 
आपल्यावर पाठविल्याचें भोपट यानें ऐकून, तो चितोरच्या राण्याकडे 
सहाय्य मागण्याकरितां निघून गेला आहे, व शिलादित्याचा भाऊ ल- 
क्ष्मण हा रायसेनच्या किछ्यांतून लढाईची तयारी करीत आहे. हें ऐ- 
कून बादशहा भेल्शाहून रायसेन येथें गेला. तेथें त्याची सर्व फोज 
येऊन पांचण्यापूर्वी रजपूत लोकांनीं एकदम किल्यांतून बाहेर पडून 
त्यांच्यावर हछा केला. तो हल्ला मागें हटविण्यांत सुलतान बहादूर यानें 
मोठें शोय गाजविले. व आपल्या तरवारीच्या एका सपाट्यासरसे त्यानें 
२॥३ रजपूत ठार मारिले. इतक्यांत बादशहाची फोजही येऊन समरां- 
गणीं दाखल झाली. व तिनें पुष्कळ रजपूत लोक मारले. तेव्हां बाकीचे 
रजपूत लोक किछ्यांत पळून गेले. पुढें बादशहानें त्या किल॒याला वेढा 
घातला. बादशहाच्या तोफखान्याचा सरदार एफेंडी रुमीखान तुक 
यानें तोफांच्या माऱ्याने किछ्याचे दोन बुरूज व बरेच गज लांब तटाचा 
भाग पाडून टाकिला. ही गोष्ट ऐकून शिलादिल्यानें धारेहून बादशहा- 
कडे सांगून पाठविलें कीं, मीं मुसलमानी धमाचा स्वीकार केला आहे. व 
रायसेनचा किल्ला आपल्यास नजर केला आहे. त्यावर बादशहानें त्याला 
आपल्याजवळ बोलावून घेतें, तेथें तो मुसलमान झाला व बादशहाबरो- 
बर किल्याच्या दरवाजावर जाऊन त्यानें आपल्या भावास बोलावून सां- 


गितठें की, मी मुसलमान झालां आहें, बादशहा कृपाळू होऊन मला 
भो० इ० २८ 

मोठा मनसब देणार आहे. याकरितां आतां आपण किल्ला बादशहाच्या 
स्वाधीन करून त्याचे ताबेदार झालें पाहिजे. तेव्हां लक्ष्मणाने त्यास गु- 
प्तपणें सांगून पाठविलें की, भोपट हा चितोरच्या राण्याकडून ४०००० 
चाळीस हजार फोज घेऊन किछ्याचा वेढा उठविण्याकरितां जलदीनें येत 
आहे याकरितां कांहीं थोडी दिवसगत सांपडेळ अशी तजवीज करावी. 
शिलादित्यानें किछा दुसरे दिवशीं दोनप्रहरांनंतर खालीं होईल असें 
सांगितलें; ती गोष्ट बादशहानें मंजूर केली. व दुसरे दिवशीं नेमल्यावेळीं 
बादशहानें शिलादित्यास दुसरे विश्वासू सरदार बरोबर देऊन पाठविलें. 
शिलादित्यावर बादशहाचा विश्वास होता. तो किछ्यावर पडलेल्या 
बुरुजापुढें जाऊन मोठ्यानें ओरडून ह्मणाला, “हे मूखे व आळशी रज- 
पूत लोकहो, आतां संभाळा. सुलतान बहादूर याच मार्गानें आंत येऊन 
तुमचा फडशा पाडणार आहे.' असें बोलण्यांत त्याचा हेतु आंतल्या लो- 
कांनीं तो पडलेला भाग ताबडतोब दुरुस्त करावा असा होता. लक्ष्मण 
हें भाषण ऐकून त्याचा अथ समजून खस्थ राहिला व शिलादित्य बा- 
दशहाच्या फोजेंत परत आला. लक्ष्मणाने किळ्याच्या दुरुस्तीचे काम 


सपाट्यानें चालविठें. व शिलादित्याच्या धाकट्या पुत्राबरोबर दोन हजार 


रजपूत देऊन रातोरात भोपट यास आणण्याकरितां गुप्तपणे पाठविलें. 
परंतु बादशहाची फौज सावध होती. तिनें या लोकांवर मोठ्या शोर्यानें 
हला करून पुष्कळ रजपूत लोक मारिले व शिलादित्याच्या पुत्राचे डोकें 
कापून बादशहास नजर केलें. त्यानें ताबडतोब शिलादित्यास धरून 
मांडवच्या किछ्यांत नेऊन कैदेंत ठेवण्याकरितां बुऱहाणउळूमलिक 
नांवाच्या आपल्या सरदाराच्या साधीन केलें. हेरांनी राणा व भोपट 
हळू हळू चितोराहून येत असल्याची बातमी आणली. तेव्हां बादश- 
हानें बऱ्हाणपूरचा सुभेदार भीरण महंमदशहा फारुकी व अमाद 
उळूमालिक यांस त्यांच्यावर पाठविलें. या दोघांनीं कांहीं मजला गेल्या- 
वर बादशहास सांगून पाठविलें की, “'शिळादित्याचा दुसरा मुलगा पूर- 
णमळू हा जाऊन राण्यास मिळाला आहे. व राणा फार मोठ्या फो- 

जेनिशीं जवळच आला आहे.' त्यावर बादशहा आपल्या बरोबर फोजें- 
तील सर्व स्वार घेऊन सपाट्यानें निघाला तो अहोरात्रांत १४० मेल द- 
वडून जाऊन आपल्या सरदारांस मिळाला. हें वर्तमान ऐकून च्वितो- 
रचा राणा नाउमेद होऊन चितोरास परत गेला. व बादशहानें पुनः 
येऊन किछ्यास मोठ्या नेटानें वेढा घातला. या सालच्या रमजान महि- 
न्याच्या अखेरीस राण्यापासून सहाय्य मिळण्याची आशा नाहीं, असें 
पाहून लक्ष्मणाने बादशहाकडे शिलादित्यास समक्ष आणवून त्याच्या 
अपराधाची क्षमा कराल तर मी किल्ला आपल्या स्वाधीन करितों, 
असा बादशहाकडे निरोप पाठविला. तेव्हां बादशहानें शिलादित्याला 
मांडवाहून बोलावून आणविलेंव त्याला क्षमा केली. तेव्हां क्ष्मणानें सर्व 
रजपूत लोक बायकांमुलांसुद्धां किळ्याबाहेर काढिले व बादशहास 
सांगून पाठविलें की, शिलादित्याच्या महालांत राजघराण्यांतील पुष्क- 
ळशा स्त्रिया आहेत. व भोपटाची आई राणी दुर्गावती इचें ह्मणणे, 
*शिलादित्यास एकवार किछ्यांत पाठवून आझ्यांस येथून घेऊन जावें 
असं आहे.' बादशहानें शिलादित्यास मलिक अलीदेर याच्या बरो- 
बर किछ्यांत पाठविलें, राणीने शिलादित्यास ह्टलें की, “आपण आ- 
जवर जन्मभर येथें राजाप्रमाणे राहिलों आहों. तेव्हां आतां तुह्लीं आ- 
ह्यां सवे बायकांस मारून जाळून टाकावें. व स्वतः धारातीर्थी मरण पा- 
वावे.” त्यावरून शिलादित्यानें राणी दुगोंवबती व दुसऱ्या सातशें सुं- 
दर व सुकुमार स्त्रिया वाड्यांत होत्या त्यांना ठार मारून वाड्यास अ- 
भ्नि दिळा. नंतर तो, लक्ष्मण व दुसरे १०० जवळचे आप्त रजपूत ब- 
रोबर घेऊन जिवावर उदार होऊन वाड्यांतून बाहेर पडला. व त्यानें 
अलीशेर याच्याबरोबर आलेल्या मुसलमानी फोजेच्या टोळीवर हल्ला 
केला. उभयतांचे बरेंच युद्ध झालें. इतक्यांत खालीं फौजेत हें वर्तमान 
कळून सर्व फोज किछ्यावर धांवत आली. व तिनें सर्व रजपूत लोकांस ठार 
मारून टाकिठें. रायसेनचा किला हीं आह्मां समक्ष जाऊन पाहिला 
आहे. त्याची स्थिति पुढें लिहिल्याप्रमाणं आहेः---त्या किछ्याला ८ मोठे 

व १ लहान असे नऊ दरवाजे आहेत. त्यांत २ उत्तरेस, ९ पश्चिमेस 
व ९ दक्षिणेस आहेत; व नववी खिडकी आहे ती पश्चिमेस आहे. कि- 
छ्याचा तट भक्कम पक्र्‍या दगडांचा आहे, त्याला २ पूर्वेस, ५ उत्तरेस, ३ 
पश्चिमेस असे अकरा बुरूज आहेत. त्याच्या आंत पांसष्ट इमारती आहेत. 
त्यांत पंचवीस पडक्या व चाळीस कायम आहेत. तेथें एक सुंदर म- 
शीद आहे. तिच्या ' मधल्या कमानीवर अरबी लिपींत एक फारसी कविता 
लिहिली आहे. तसेंच तेथें घनीम उल्मुल्क यानें बांधलेला एक प्रशस्त व 
पक्का मदरसा आहे. त्यांत एक शिलालेख आहे. तसेंच तेथें तीन महाल 
आहेत त्यांना तेथील लोक अत्तरदा्से महाळ, बादळ महाळ, व राजरो- 
हाणी महाल, असें ह्मणतात. त्यांत चार टांकीं आहेत. त्यांना दुरा, दुरी, 
मादगा व सागर असें ह्मणतात. तेथें अठ्ठेचाळीस विहिरी आहेत, त्यांपैकी, 
कांहींच्या भिंतींवर दोन तीन हिंदी व दोन तीन फारसी, असे शिलालेख 
आहेत. उत्तरेकडील एका दरवाज्यावर एक शिलालेख आहे. त्यांत 
रायसेन येथील किल्याच्या तटाची व इमारतीची दुरुस्ती, आलमगीर 
औरंगजेब बादशहा गाजी याच्या कारकिदीत ख्वाजा याकूत हारस, 
रोखभारुहींन, महंमद अमीन, हाजी महंमद अश्राफ व अनूप-. 
राय तहसीलदार यांच्या देखरेखीखाली मनसूर किलछ़ेदार महम्मद 
आदिलखान दोरान नायब असतांना, त्या बादशहाच्या कारकिर्दीच्या 
३५ व्या वर्षीच्या रबिलाखर महिन्याच्या पहिल्या तारखेपासून ९८ व्या 
वर्षांच्या षाबान महिन्याच्या १९ व्या तारखेपर्यंत करविली गेली. असें 
लिहिलें आहे. 

या पहाडावर सिताफळें चांगलीं, मोठीं, व मधुर, अशीं आपोआप 
उत्पन्न होतात. व तेथील तलावांत शिंगाडे फार चांगळे होतात. येथें 
मधही फार सस्ता हणजे एका रुपयास चार शेरांपासून आठ रोरांपर्यंत 
मिळतो. । 

दिवाणगंज-भोपाळापासून बारा मैलांवर आहे. तेथें १ १४ घरें 
आहेत. या परगण्यांत ५९ गांवें आहेत. यालाच गुलगांवा परगणा अ- 

सेंही ह्मणतात. यांतील कांहीं गांव खुदसिया बेगम साहेब यांना जहा- 
गीर आहेत. येथील ठाणें व तहशील हीं सरकारी आहेत. याच्या उत्तरेस 
व दक्षिणेस पहाडी प्रदेश आहे, परंतु पश्चिमेकडील जमीन आबाद आहे. 
येथें शाळू व उन्हाळू दोन्ही पिकें चांगलीं होतात. सन १८७१ सालीं 
हा परगणा उमरावगंज परगण्यांत सामील केला गेला. 
उमरावगंज-याचें मूळचें नांव रामगड असें होतें. हा परगणा 
पूर्वी नबाब मुनीर महमदखान यांस जहागीर होता. ते मरण पावल्या- 
वर तो परत सरकारांत आला. नेतर आमच्या मातोश्रींनीं तो पुन्हा न- 
बाब उमरादूला यांस जहागीर दिला. त्यांनीं त्याचें नांव उमराव- 
गंज असे ठेविलें. तो ८० घरांचा लहानसा गांव असून भोपाळाहून 
चोदा मैलांवर आहे. अजनाल नदी त्याच्या खालून वाहते. त्याच्या उत्तरे- 
कडील व पूर्वेकडील बहुतेक जमीन आबाद आहे. येथें शाळू पिकें वि- 
शेंष चांगलीं होतात. या परगण्यांत ८५ गांव आहेत. 
सेंबास-भोपाळाहून चोसष्ट मेळांवर आहे. गांवांत १२०० घरें 
आहेत. या परगण्यांत १७५ गांबें आहेत. याच्या उत्तरेकडील जमीन 
बरीच सपाट आहे. व दक्षिणेकडे आणि पूर्वेकडे आमराया आहेत. दक्षि- 
णेकडेही बरीच आबादी आहे. याच्या पश्चिमेस बीना नदी आहे. येथें 
. शाळू व उन्हाळू दोन्ही पिके होतात. येथील जुन्या इमारतींत किल्याचे 
काम चांगळें आहे. तो किल्ला चोकोर असून त्याच्या चारी कोपऱ्यांस 
चार बुरूज आहेत. ते व सर्व तट आणि मधील दरवाजा पक्का वीटचु- 
न्याचा बांधला आहे. दरवाजा तिमजळी आहे व याच्या सभोवार दुसरा 
एक कच्चा कोट आहे. त्याच्या आंत दोन विटांनीं बांधलेल्या विहिरी आहेत. 
परंतु आंतील इमारती कायम नाहींत. किछेदार, ठाणेदार, व तहशील- 
दार राहण्याच्या नवीन बांधलेल्या सरकारी जागा बऱ्या आहेत. बाहेरीढ 
कचा कोट जागजागीं पडला आहे. खंदक दोन बाजूंस पक्का आहे. या 
किलछ्याळा दोन दरवाजे आहेत. त्यांतून एक पडला आहे. दुसरा का- 
. य॒म आहे. त्यावर एक अरबी लिपींत शिलालेख आहे. त्याचीं अक्षरं 

झिजून गेल्यामुळें तीं वाचतां येत नाहींत. या गांवाच्या आसपास एकाहत्तर 
विहिरी, बारा मंदिरें व सोळा आमराया आहेत. 

घेराटगंज-भोपाळापासून सात मेलांवर आहे. याच्या दक्षिण, पूर्व 
व उत्तरेकडील जमीन आबाद आहे. याच्या पश्चिमेकडून बीना नदी 
वाहते. येथें शाळू पिकें बरीं होतात. या परगण्यांत सहासष्ट गांव आहेत. 
त्यांतीळ मलारमढीया नांवाच्या गांवांत लोखंडाच्या खाणी आहेत. 
या गांवांत २९५ घरें आहेत व त्याच्या आसपास सहा विहिरी व सात 
आमराया आहेत. 

अंबापाणी--भोपाळाहून चाळीस मेळांवर आहे. गांव मध्यम प्र- 
तीचा असून तेथें २९६ घरें आहेत. या परगण्यांत सत्त्यांयशीं गांव आहेत. 
त्यांतील झामर नांवाच्या गांवांत लोखंडाच्या खाणी आहेत. गांवच्या 
आसपास जंगल आहे. पूर्वी येथील किल्ला चांगळा मजबूत होता; परंतु सन 
१८५८ सालच्या बंडांत तेथील जहागीरदार फाजील महंमदखान आणि 
आदिल महम्मदखान बिन बाजीद महम्मदखान बिन सरफराज 
महम्मदखान यांनीं बंड केल्यामुळें आमच्या मातोश्रींनीं तो किछ़ा पा- 
डून टाकला. 

पीखलोण--हा गांव मैदानांत असून तेथें १९७ घरें आहेत. या 
परगण्यांत सारे दहा गांव आहेत. आसपासचा प्रदेश रमणीय आहे. व 
चारी दिशांकडीळ जमीन बरीच सपाट असून आबाद आहे. येथें दोन्ही 
तऱ्हेची पिकें होतात. 

पश्चिमभाग किंवा पश्चिमजिल्हा-यांत दहा जुने परगणे, दहा 
मोठे गांव, व ९७७ गांवें आहेत. येथील उत्पन्न होणारे जिन्नस दोन्ही 
भागांपेक्षा विशेष व अधिक असून, त्यांत अफू, ऊंस, मूग, फळी, ज्वारी, 
राई, बाजरी, खाण्याची तमाखू वगेरे जिन्नस मुख्य आहेत. या परगण्यांत 
इमारती लांकूड होत नाहीं. जळाऊ लांकूड आणि जंगली खजूरीचीं व 
आंब्याचीं झाडं बरीच आहेत. 

सनगाह---हा गांव भोपाळापासून बारा मेलांवर आहे. तेथें १ १७ 

घरें आहेत. या परगण्याला सरकारी कागदोपत्री दिलोद्परगणा ह्मणतात. 
त्यांत चवेचाळीस गांव आहेत. तो परगणा लहान असल्यामुळें सन 
१८७२ त देवीपुरा परगण्यांत सामील केळा गेला. यांतील जमीन 
बरीच सपाट आहे व याच्या पश्चिमेकडील व उत्तरेकडील जमीन चां- 
गली आबाद आहे. 

देवीपुरा.--भोपाळाहून बावीस मेळ आहे. गांव साधारण असून 
तेथें १२९ घरें आहेत. येथील तहशीलदार व ठाणेदार यांचीं घरं आणि 
सुखवस्तु लोकांचीं तीन घरें चांगलीं आहेत. गांवाजवळ तीन आमराया 
आहेत. आसपासचा प्रदेश बरा आहे. या परगण्यांत बासष्ट गांवें आहेत. 

नाजिराबाद आणि भेरसिया.--हा परगणा प्रथम भोपाळच्या 
राज्यांत सामील झाला तेव्हां त्याच्यांत २५६ गांवें होतीं, यामुळें आ- 
मच्या मातोश्रींनीं त्याचे दोन परगणे करून एकाचें नांव भेरसिया 
कायम ठेविलें व दुसऱ्याचे नांव नाजिराबाद असें ठेविलें. नाजिराबाद 
हें एक लहानसं २८ घरांचे खेडं आहे. ही व्यवस्था आह्यांस 
सोईची न वाटल्याने आह्मां हे दोन्ही परगणे पुनः एकत्र केले. 
भेरसिया हा गांव बराच मोठा असून त्यांत ७२७ घरें आहेत. 
व तेथें हिंदु व मुसलमान व्यापारी, सावकार व शेतकरी लोकांची वस्ती 
आहे. येथील काजीला दिल्लीच्या बादशहापासून जहागीर मि- 
ळाली आहे. या गांवाबाहेर मशीदीपुढीळ चोकांत आमच्या घराण्याचे 
मूळपुरुष नूरमहंमदखान यांची कबर आहे. ही मशीद सन ११२७ 
हिजरी सालीं फरुखशेर बादशहाच्या कारकिर्दीत दोस्तमहम्मदखान 
यानें बांधिली, असा तिच्या दरवाज्यावर शिलालेख आहे. 

शम्‌सगड.---हा गांव अगदीं मोडकळीस आला असून त्यांत ४९ 
घरें आहेत. तो भोपाळापासून दहा मेळांवर आहे. त्याच्याजवळ कीर- 
वान नदी आहे. तिच्या किनाऱ्यावर भात होतें. गांवाजवळ एक आम- 
राई आहे. गांवाच्या उत्तरेस व पश्चिमेस जमीन सपाट आणि चांगली 
आजाद आहि. त्याच्या आसपास जंगळ आहे. त्याच्या दक्षिणेस एक 

तळाव आहे, त्याचें पाणी उन्हाळ्यांत आटतें. त्याच्याजवळ बरींचशीं प- 
डकीं बौद्ध मंदिरे आहेत. या परगण्यांतीळ गांव चांगळे आहेत. हा 
परगणा हलीं शिहोर परगण्यांत सामील झाला आहे. 

शिहोर.---भोपाळापासून वीस मेळांवर आहे. गांवांत १९५४२ घरें 
आहेत. या परगण्यांत ११९ गांव आहेत. या गांवांत पुष्कळ चांगलीं 
चांगलीं घरें आहेत व बनिये लोकांचीं दुकानें चांगलीं आहेत. याच्या 
आसपास माफीदारांचे पुष्कळ बाग आहेत. व गांवाजवळ एक जिवंत 
नदी आहे. येथें एक लहानशी गढीसारखी जागा आहे, त्यांत चांगल्या व 
पक्क्या सरकारी इमारती आहेत. त्यांत वकील, तहशीलदार, व ठाणेदार 
यांच्या कचेऱ्या आहेत. किछ्याच्या पश्चिमेस तटाखालीं १ जुनी मशीद 
होती. तिच्या दरवाज्यावर साल्सी लिपींत पुढील अर्थाचा शिलालेख 
लिहिला होता. 

मलीक मगीसुद्दीन याचें वैभव व मोठेपणा स्र्गाप्रमाणे आहे, तो 
भरभराटीचा जणूं सूर्यच, खरा धर्मात्मा, अप्रतिम योद्धा, मोठा राज्य- 
कती, धर्म व राज्यसंरक्षक, राजेळोकांत खुषरूप्रमाणे, युद्धांत रुस्तमा- 
प्रमाणे, व विद्यंत व ज्ञानांत असफ आणि खिज्न यांच्याप्रमाणे असा 
होता. तो परमेश्वराच्या आज्ञा उत्तम प्रकारें पाळून त्याच्या भक्तांचे स- 
हाय्य करितो. या मशीदीचा पाया भरला गेला तो दिवस मोठा सुदिन 
होता. ही मशीद स्वगीसही शोभा देणारी अशी आहे. २। | हें त्रिभुवन 
व त्रिकाळ उत्पन्न करणाऱ्या परमेश्वराच्या कृपेनें तिचें काम सन ७१२ 
हिजरी सालीं, पूणे झालं 

आमच्या मातोश्रीच्या कारकिदीत ही मंशीद पूर्वीच्याच जागीं पक्ष्या 
दगडांची नवीन बांधविली गेली. तें काम मदारुल्महाम्‌ जमाल उद्दी- 
नखान यांच्या देखरेखीखाली होतें. त्या मशीदीच्या दरवाज्यावर संगम- 
रवरी दगडांत काळ्या दगडाच्या नस्तालीक अक्षरांनी एक लेख ल्हिन 
बसविला होता. 

ही मशीद फार प्राचीन व पडकी अशी होती. ती धार्मिक लोकांच्या 

उपफ्योगाकरितां पुनः बांधली गेली. ती मशीद प्रथम मलीक मगी सु- 
होन यानें सन ७१२ हिजरींत बांधली होती. नबाब शिकंदर बेगम 
भोपाळच्या गादीवर बसल्या तेव्हां त्यांनीं ती नवीन बांधली. तिचें काम 
पुरें झाल्याची तारीख 'फिदाग' या शब्दावरून निघते. 

या गांवाजवळ इंग्रजी छावणी आहे. तेथील वस्ती गांवापेक्षां अ- 
धीक आहे. तेथीळ भरभराटी पाहून कोणालाही आनंद होईल. तेथें पो- 
लिटिकल एजंट यांची राहण्याची जागा व कर्नळ आसबोनेसाहेब पो- 
लिटिकल एजंट यांनीं बांधलेळें चर्च, व क्‍्याप्टन कनिंगह्याम पोलिटि- 
कल एजंट यांणीं नदीच्या तीरावर बांधलेला मद्रसा, या इमारती प्र- 
शस्त, सुंदर व पक्ष्या दगडांच्या आहेत. तसेंच आमच्या राहण्याक- 
रितांही येथें एक इमारत बांधटी आहे. येथें उत्तमतऱ्हेचीं पागोटीं 
एका रुपयापासून वीस रुपयेपर्यंत किमतीचीं व जरीचे कांठ व पदर 
असलेले दुपट्ठे तयार होतात. | 

दुराहा--भोपाळापासून अठरा मेळांवर आहे. तेथें ४०४ घरें 
आहेत. आसपास पुष्कळ आमराया आहेत. हा परगणा साधारण 
आहे. येथें सुभ्याची कचेरी व चोधऱ्याचें घर या इमारती साधारण 
आहेत. गांवच्या उत्तरबाजूशिवाय चारी बाजूस जमीन चांगली आ- 
बाद आहे. गांवांत सदतीस विहिरी व चार तलाव आहेत. 

आष्टा--हा गांव व किल्ला, पावेती नदीच्या किनाऱ्यावर एका 
उंचवट्यावर बांधला आहे. दक्षिणेस व पश्चिमेस जमीन उंच सखळ 
आहे व बाकीच्या बाजूंस चांगली सपाट आहे. याच्या आसपास माफी- 
दाराचे पुष्कळ बाग आहेत. येथीळ सावकार चांगळे सधन आहेत. 
येथें अफूचा व्यापार बराच चालतो. या गांवांत २५ १९ घरें, सत्तावीस 
विहिरी व तीन मंदिरे आहेत. नजरगंजांत एक पक्की वीट चुन्याची 
मशीद आहे. किल्ला विशेष ह्मणण्यासारखा नाहीं. या परगण्यांत १३७ 
गांवें आहेत. त्यांत कांहीं चांगळे मोठे व आबाद आहेत. त्यांत मनिया 


येथें आंब्याची व जांबाचीं झाडें पुष्कळ आहेत. या परगण्याच्या जमि- 
भो० ३१० २५ 

नींत शाळू व उन्हाळू पिकें होतात. येथील जमिनी १०1५ वर्षे पिकें. 
घेतल्यानंतर २।४ वर्षे पड टाकाव्या लागतात. जामनेर हा बराच मोठा 
गांव याच परगण्यांत आहे. तेथें पुष्कळ कोष्टी लोक राहतात. उत्तम 
तऱ्हेच्या पगड्या, कंबरबंद्‌ व चांगळें सुती कापड येथें तयार होतें. याच्या 
पूर्वपश्चिम व उत्तरभागांत अफू, ऊंस, कापूस, ज्वारी, गहूं पुष्कळ उ- 
त्पक्न होतो. व दक्षिणभागांत गहूं व ज्वारी उत्पन्न होते. जवळच एंक 
मोठी झील किवा दलदल आहे तेथें उत्तम तांदूळ पिकतो. या परगण्यांत 
पुष्कळ जातींचे तांदूळ उत्पन्न होतात. त्यांत राणीकाजळ व रायभोग 
हे तांदूळ फार उत्तम व सुवासिक आहेत 
जावर--भोपाळापासून साठ मेलांवर आहे. तेथें ५९४ घरें आ- 
हेत. व या परगण्यांत १६२ गांव आहेत 
इच्छावर--भोपाळापांसून ११ मेलांवर आहे. गांवांत वस्ती पु- 
ष्कळ आहे व आसपासचा प्रदेश रमणीय आहे. सरकारी इमारती 
पक्या असून किछ्याच्या आंत आहेत. लोकांचीं घरें बरींच सुरेख 
आहेत. येथें सरकारी दोन व इतर लोकांच्या पुष्कळशा बागा आहेत. 
त्यांत गुलाब व निरनिराळ्या जातींची फळें उत्पन्न होतात. जमीन सपाट 
असून आबाद आहे. त्यांत उन्हाळू पिकें अधिक चांगलीं येतात. 
गांवांत ८९४ घरं आहेत. या परगण्यांत अडतीस गांव आहेत. 
तिन्ही भागांत मिळून ९० मोठाले गांव, व २५३४ गांवें आहेत. 
त्याशिवाय, नबाब खुदसिया बेगम यांच्या जहागिरींत चैनपूरवाडी, 
आणि इसलामनगर हे दोन मोठे गांव व ८१९॥ लहान गांव आहेत. 
ते तहांहयात त्यांच्याचकडे चालावयाचे आहेत. ते यांत धरले नाहींत. 
भोपाळसंस्थानांत अतिशय सुरेख, प्राचीन व पाहण्याजोग्या इमारती 
हझटल्या हणजे सांची कान्हाखेडा येथें आहेत. हे लहानसे गांव 
भोपाळच्या ईशान्येस वीस मेलांवर, एका लहानश्या टेकडीवर, ग्वा- 
ल्हेर व भोपाळसंस्थानाच्या सरहद्दीपासून जवळच व भेलज्यापासून ६ 
मैलांवर आहे. या अर्धचंद्राकार टेकडीवर दोन प्राचीन गोळ व मोठे 

असे दगडी स्थूप आहेत. त्यांतील एक फारच मोठा- आहे. याशिवाय 
दुसरे पुष्कळसे' पडके स्थूप आहेत. मोठ्या स्थूपासभोंवतीं पक्ष्या दग- 
डांचा खोदींव कठडा जागजागीं थोडासा पडलेला असून त्या कठड्यांत 
चार दरवाजे आहेत. या कठड्यांतीळ प्रत्येक दगडांवर लहान लहान 
संस्कृत शिळाठेख आहेत. या दरवाज्याच्या दोन्ही बाजूंच्या दगडांवर 
व वरच्या दारावर तीन्ही बाजूंस निरनिराळ्या तर्‍हेच्या पशुपक्ष्यांच्या 
व मनुष्यांच्या मूर्ता कोरलेल्या आहेत. यांतून कांहीं द॒गड व दासे खालीं 
पडलेले आहेत. याच्याजवळच एक पडकीशी इमारत व दुसऱ्या जुत्या . 
इमारतींच्या पायांच्या निशाण्या आहेत. अगदीं अशाच तऱ्हेचे पडकेसे 
स्थूप सांदीर गांवापासून सहा मेलांवर सुनारी येथें व सुनारीपासून 
तीन मेलांवर सात धार येथें व भोपाळाच्या दक्षिणेस भोजपूर येथें 
व भोजपुरापासून पांच मेलांवर आंघेर येथें आहेत. | 

या पडक्या इमारतींचे युरोपियन लोकांस फार कोतुक वाटतें व 
त्यांविषयीं ते आस्थापूर्वक शोध करितात असें वाटतें. भोपाळ येथील 
पूर्वीचे पोलिटिकल एजंट क्‍्यापूटन, जे. कनिंगह्याम यांचे बंधू मेजर 
अलेक्झांडर कनिंगह्याम, हे ह्या जागीं बरेच आठवडे राहिले होते. 
व त्यांनीं या सर्वे पडक्या इमारतींचा. चांगला शोध केला. त्यांनीं सर्व 
इमारतींचे नकाशे काढले, शिळालेख वाचले, व उतरून घेतले, व या घु- 
मटांच्या आंत जाण्यास रस्ते खोदविळे. या सर्व गोष्टींविषयी त्यांनीं इं- 
ग्रजींत एक मोठा ग्रंथ लिहिला आहे. सांची या हिंदी शब्दाचा अर्थ 
शांति असा आहे. या घुमटाला स्थूप किवा टोप ह्मणतात. यांतील 
मोठ्या स्थूपाचा व्यास १०६ फूट व उंची ४२ फूट आहे. हाज्या : 
चोथऱ्यावर बांधला आहे त्याची उंची ९२॥ फूट आहे. व त्याच्यावरील 
खुरसी ५॥ फूट उंच असून तिच्यावर १४ फूट उंचीचा दुसरा एक 
गोळ चोथरा आहे. हा स्थूप ९०० फूट लांब व १५० फूट रुंद अशा 
एका चौकांत पहाडीच्या पठारावर बांधळा आहे. दगडी कठडा व दर- 
वाजे यांतीऴ दगडांचे सांधे सुतारकामाप्रमाणें खोदून अगदीं साफ बस- 

विळे आसेत. ही इमारत सुमारें ९२५० ० वषीपूर्वीची आहे. त्यावेळीं सर्व 
हिंदुस्थानांत बोद्धधर्म प्रवृत्त होता. हली तो धर्म चीन, नेपाळ, 
तिबेट, आवा, सिलोन, सयाम व जपान येथें चालू आहे. हे 
स्थूप बोद्ध तीर्थन्‌काराचीं मंद्रिं आहेत. मेजर कनिंगह्याम यांनीं 
सांची येथील व दुसऱ्या एका ठिकाणचे स्थूप खोदून त्यांतून दगडी 
पेट्या काढिल्या. त्यांत मेलेल्या माणसांची हाडं, व रक्षा होती. त्या पे- 
ट्यांवर व आंतील डब्यांवर नांवें खोदलेलीं होतीं. तसेंच त्यांनीं असा 
शोध लावला आहे कीं, या पहांडीजवळ भेलज्यापासून दोन मेळांवर 
प्राचीनकाळी एक मोठें थोरठें शहर होतें. त्याचें नांव वैसानगर होतें 
असें वाटतें. हुबेहुबपणा व सौंदर्य आणि प्रमाणशीरपणा या संबंधांत 
सांची येथील मूर्तीचे खोदींव काम अलीकडील कारागिरांच्या कामापेक्षा 
फारच उत्तम आहे, असें या साहेबांचे मत आहे. येथें खोदींव दगडांचे 
सिंह आहेत त्यांचे पाय मागील भाग हलीं शाबूत आहेत. ते इतके सु- 
रेख आहेत कीं, ते ग्रीस देशांतील उत्तमोत्तम कामाची बरोबरी करतात. 
त्यांचे पुढील पाय व मागील थोडासा उचललेला पाय यांचें काम, व 
सिंहाचें एकंदर स्वरूप व आविभीव फारच सुरेख दाखविलेला आहे. 
या इमारती उज्जनचा राजा अशोक याच्या काळच्या असाव्या, असें 
त्यांचे मत आहे. तापसी, पूजा करणारे लोक, राजा व त्याचे दरबार, 
वगैरे देखाव्यांचें त्यांनीं तपशिलवार वर्णन केलें आहे; तें येथें देण्यास 
सवड नाहीं. एकंदरींत या जुन्या इमारतींविषयीं युरोपियन लोकांस इतर्के 
कांहीं कौतुक वाटतें कीं, एकानें त्यांचा नमुना करून विलायतेस लं- 
. दन येथें ठेवण्याकरितां नेला आहे. दुसऱ्या एका. शोधक साहेबानें या- 
विषयीं असं लिहिलें आहे कीं, सुमारें तीनहजार वषीपूर्वी या टेंकडी- 
खालीं एक संदकनगर नांवाचें मोठें शहर होतें. व सांची येथील 
मोठा स्थूप बुद्धाच्या पट्टशिष्यांपेकी आर्य परसन नांवाच्या एका शि- 
ष्याचें मंदिर होतें. 


तरर 
भाग सातवा. 


भोपाळ शहराची हकीकत. 


हें शहर हिंदुस्थान देशांतील माळवा प्रांतांत २९ अक्षांश व 

१ १ १ रेखांश यांवर आहे. तें एका लहानशा पहाडीवर वसलें आहे. 

धारानगरीचा राजा भोज यानें येथें जवळ जवळ असलेल्या दोन टें- 
कड्यांच्या मध्यें एक मोठा थोरला बंद बांधून तलाव निर्माण केला अशी 
दंतकथा आहे. या बंधावर किवा पाळीवर त्यानें एक किल्ला बांधिला. 
व त्याचें नांव भोजपाळ असें ठेविलें. हिंदीभाषेत बंधाऱयाला पाळ झ- 
णतात. यांतील ज हं अक्षर उच्चार करण्यास त्रासदायक असल्याने तें 
हळू हळू गळून जाऊन भोपाळ हा भोजपाळ याचा अपभ्रंश झाला. 
पुढें राजा ( उद्रादत्त) किवा उदयादित्य याची राणी शाल्मली इनें 
या किळछ्याजवळ एक मोठें थोरळें दगडी मंदिर बांधलें. त्याला तिनें 
सभामंडप असें नांव दिलें, या मंदिराचें काम संवत्‌ १२०८ सालीं 
सुरू झालें. व तें सोमवार कार्तिक वद्य २ संवत्‌ १२४१ सालीं पुरे 
झालें. तसेंच त्या राजानें व राणीनें त्या मंदिरांत ५०० ब्राह्मणांनीं भ- 
.जनपूजन व वेदशास्त्रपुराण इत्यादिकांचें अध्ययन व अध्यापन करीत 
राहण्याविष्यींचा बंदोबस्त करून दिला होता. या गोष्टी.त्या मंदिरांत 
एक शिलालेख होता त्यावरून कळतात. वेद हे व्यास क्रषीनें लिहि- 
लेळे चार ग्रंथ आहेत, त्यांचीं नांवें सामवेद, अथर्वणवेद, क्ग्वेद, यजुर्वेद 
अशीं आहेत. तसेंच षट्शासत्रं हणजे व्याकरण, धर्मशास्त्र, न्याय, ज्यो- 
तिष, वेदांत, व वैद्यक तसेंच, अष्टादश पुराणें हणजे भागवत, भारत, 
शैव इत्यादिक प्राचीन हिंदु इतिहासाचे पवित्र मानलेले ग्रंथ होत. छंद- 
शास्त्र पिंगल यानें केलेळें आहे. असो. पुढें कांहीं कालांतराने हं सभा- 
मंडळ मोडकळीस आलें. व भोपाळ हें एक ल्हानसं खेडे राहिलें. 
आमचे पूर्वज सरदार दोस्तमहंमदखान यांना शिकारीचा फार नाद 
होता व ते या. तलावावर वरचेवर बदके, बगळे, क्रौंच, पाणकोंबडे व 

मासे, यांची शिकार करण्याकरितां जात असत. व त्यांनां या तलावाचा 
विस्तार व आसपासच्या पहाडी टेंकड्या व जंगल पाहून ती जागा फार 
पसंत वाटल्यावरून त्यांनीं शुक्रवार तारीख ९ जिल्हेज सन ११४० 
हिजरी रोजीं या ठिकाणीं एक मजबूत किल्ला बांधण्याचा पाया घातला. 
तो किछा भोजराजाच्या जुन्या किछ्यापासून तोफेच्या गोळ्याच्या 
टप्याच्या बाहेर बांधला व त्याला फत्तेगड असें नांव दिलें व त्या दोन्ही 
किछ्यांच्या आसपास बरीच जागा घेऊन एक तट बांधला, व त्यांत 
एक नवें शहर वसवून ते तेथेंच राहिले. व त्यांनीं त्या शहराची लोकर 
भरभराटी होण्याविषयीं सपाट्यानें यत्न चालविला. त्याप्रमाणें लौकरच 
तेथें पुष्कळ वस्ती वाढली. त्यांच्यामागून नबाब यारमहंमदखान यांनीं 
इसलामनगर येथें राजधानी नेली. त्यांच्यामागून नबाब फेज महं-.. 
मदखान गादीवर बसले तेव्हां ते भोपाळांतीळ जुन्या किल्यांतच 
राहू लागले. त्यामागून नबाब हयात महंमदखान गादीवर बसले. 
त्यांचा दिवाण छोटेखान यानें फत्तेगड किळछ्याची जागजागीं दुरुस्ती 
केली व पुढे तें शहर विशोष भरभराटीस आलें. तसेंच छोटेखान यांनीं 
किछ्याच्या दुसऱ्या बाजूस ९०० गज़ लांब व ९९ गज रुंद असा 
एक पक्का दगडी बंध बांधून दुसरा तउाव तयार केला. . 

पुढें सन १२२९ त ग्वाल्हेर व नागपूर येथील सैन्यांनी मिळून 
भोपाळास दहा महिने वेढा घातला तेव्हां स्व लोक आपापलीं घरें 
सोडून निघून गेळे. व तोफांच्या माऱ्यामुळे बहुतेक घरें पडून शहर 
उजाड झालें. याविषयींची हकीकत पहिल्या प्रकरणांत दिलीच आहे. 
या आपत्तीनंतर नबाब नजीर उद्दोठा नजरमहमदखान यांच्या 
कारकीदीत शहराची पुनः आबादी झाली, परंतु त्यावेळीं बांधलेली सर्व 
घरें कच्ची छपरें व कोळारू होतीं. नबाब खुदसिया बेगम साहेब, 
यांच्या अमलापर्यंत या शहरांत मुख्यत्वेकरून अफगाण लोकांची वस्ती 
होती. ते लोक आपलीं हत्यारें व घोडे यांच्याच शोकांत व अभिमानांत 
निमझ़ असत. त्यांना संसार, ऐषआराम किंवा सुखोपभोग यांची मुळींच 


कि 


परवा नसे. आमचे वडील नबाब जहांगीर महंमदखान यांच्या कार- 
कीदीतच काय तीं येथें सुधारणा व सामाजिक सोख्य यांचीं चिन्हें थोडीं- 
थोडीं दिसूं लागलीं. नबाबांनीं इंग्रजी तऱ्हेवर शहराबाहेर छावणी वस- 
विली, व तिला जहांगिराबाद असें नांव दिलें व छोटेखानाच्या त- 
छावाच्या किनाऱ्यावर एक बाग व महाल बनवून त्यांत ते राहू 
लागले. त्यांनीं हजारो रुपये, गांवांतील लोकांनीं व ज्िपायांनीं . तेथें घरें 
बांधून राहण्याविषयीं, खर्च केले. सुखवस्तू व सर्व शास्त्रे कला व विद्या 
यांच्यांत निपुण असे पुष्कळ लोक तेथें जमा झाले. यामुळें लोकांत सं- 
* भावितपणा व सुधारणा वाढूं लागली. लोक चांगले चांगले पेहराव करूं 
लागले. चांगलें चांगळें अन्न खाऊं लागले. व चांगल्या प्रतिष्ठित घरांत 
राहूं लागले. वरिष्ठ प्रतीचे लोक ऐषआरामाचे व ज्ञानवृद्धि करणारे 
असे पदार्थ मिळवूं लागले. त्यांच्यामागून आमच्या मातोश्री शिकंदर- 
बेगम यांचा अंमल झाला. त्यांच्या कारकीर्दीत शहरांतील सर्व भागांत 
चांगले रस्ते झाले, रस्त्यांच्या दुतर्फा दिव्यांचे खांब ढावळे गेले व शें- 
कडो चांगलीं चांगळीं घरें बांधठीं गेलीं. देशोदेशींहून हुषार व कुशल 
कारागीर. येथें येऊ लागले. आमच्या कारकीर्दीत हीच तऱ्हा कायम 
राहून शहराचें वैभव व लोकवस्ती बरीच वाढली व अद्यापि वाढत आहे. 
रस्ते रुंद केळे जात आहेत. रस्त्याच्या दुतर्फा पक्की घरें, दुकानें व बा- 
जार बनविले जात आहेत. कच्ची घरें बांधण्याची मनाई केली आहे. 
आमच्या हुकुमाने दोन्ही तलावांची मोजणी करून त्यांची लांबी, रुंदी व 
' खोली कायम केली आहे ती येणेंप्रमा्णे--मोठा तलाव. उत्तरबाजू 
११३५० फूट, दक्षिणबाजू १२७१० फूट, पूर्ववाजू ८९ फूट व प- 
श्विमबाजू ३१२० फूट लांब आहेत. याची अतिशय खोली १८ फूट, 
मध्यम १२९॥ फूट व कनिष्ठ ६ फूट आहे. याचा घेर १९२८३ फूट 
असून क्षेत्रफळ १८७६ बिघे १२ विस्वे आहे. ल्हान तेलावाची पूर्व- 
बाजू ११२९८ फूट, व पश्चिमबाजू ४८८४ फूट व उत्तरबाजू १२७० 
फूट, व दक्षिणवाजू २७९५ फूट लांब आहे व त्याचें क्षेत्रफळ ९४० 

बिघे आहे. या दोन तलावांच्या मध्ये राजा भोज यानें बांधलेला किछा 
व बंध यांची जागा आहे, तिचें क्षेत्रफक १८ बिघे १२ विस्वे आहे. 
याच्या आसपास ७२ बाग आहेत. त्यांतील विशेष. वणन करण्याजोगे 
१९ आहेत ते येणेंप्रमाणे.--- 

ऐषबाग---हा खुदसिया बेगमसाहेबांचा असून त्याच्या सभोवार 
पक्का कोट. आहे. त्याच्या आंत पक्ष्या पुष्कळ विहिरी आहेत व तेथें 
अनेक फळझाडे व निरनिराळ्या जातींचे गुलाब आहेत. त्यांतीळ एका 
बावडीभोंवतीं एक प्रशस्त, सुंदर व पक्की इमारत आहे. तशीच तेथें एक 
लहान मशीद व पुष्कळशा बारद्वाऱ्या आहेत. 

फरहतअफजा---हा शिकंदर बेगमसाहेबांचा बाग आहे, त्यांत 
फळझाडे व फुलझाडे यांचे तक्ते व रॉस व विहिरी अनेक आहेत. तेथें 
एक सुरेख मशीद आहे. व मोठ्या गोळ विहिरीच्या आसपास बऱ्यां- 
चशा मोठमोठ्या इमारती आहेत. एका दगडी चोथऱ्यावर एक सफेत 
संगमरवरी जाळीदार कठडा आहे. त्याच्या आंत शिकंदर बेगमसाहे 
बांची कबर आहे. हें काम फार सुरेख आहे 

दिलकुषा--हा मदारुल्महाम यांचा बाग आहे. त्याच्या आस- 
पास कोट असून त्यांत पुष्कळ पक्ष्या विहिरी, रोंस .व नानातऱ्हेचीं फ- 
ळझाडे आहेत. तसाच एक फार सुंदर बंगला आहे. यांत अनेक जातींची 
आंब्यांची झाडे व द्राक्षवेली आहेत 

नूरअफपषां--हा माजी नायबदिवाण राजा किसनराम यांचा 
बाग आहे. त्याच्यांत पुष्कळ चांगलीं चांगलीं फळझाड व इतर उप-. 
योगी झाडं असून त्याचा कोट व आंतील विहिरी पक्ष्या आहेत. 

नूरबाग---हा माजी नबाब जहांगीर महंमदखान यांचा आहे. 
त्याच्यांत उत्तम फळझाडं व सर्व तर्‍हेच्या गुलाबांची झाडे आहेत. त्याचा 
कोट पक्का असून त्याच्यांतील रोंस चांगळे व सुंदर आहेत. माजी नबा- 
बांची कबर आहे, तिच्या सभोवार सुरेख संगमरवरी कठडा आहे. तशीच 
मीया अमीर महंमदखान यांच्यावरील घुमटदार कबर व सुळेमान 

जहान बेगम इच्या कबरेसभोवतालचा संगमरवरी कठडा व मशीद हीं 
कामें चांगलीं, सुरेख व पाहण्याजोगीं आहेत. बागेचा पश्चिमभाग तला- 
वाच्या कांठीं आहे. तो फारच रमणीय आहे. याच्या उत्तरेस शिपायांच्या 
लाइनी आहेत. दक्षिणेस माजी नबाबांचा महाल आहे, व पूर्वेस सुरेख 
व प्रशस्त असें कवाइतीचें मैदान आहे. यामुळें हा बाग फारच रम- 
णीय दिसतो. 

राहतअफजा--हा बाग नबाब शिकंदर बेगम यांचे कनिष्ठ चु- 
लते मीयां फौजदार महंमदखान यांचा होता. ते तारीख १९६ जि- 
ल्हेज सन १९२८१ हिजरी रोजीं मरण पावले. हा बागही इतर बागांप्र- 
मार्णेच बराच रमणीय व चांगल्या स्थितींत आहे. 

निशातअफजा--हा खुद्द आमचा बाग आहे. तो फार मोठा 
असून चांगल्या स्थितींत व सुरेख रीतीनें ठेविळेळा आहे. त्याच्या सभोवार 
पक्षया विटांचा कोट आहे. व त्याचे दरवाजे मोठे व भव्य आहेत. त्यांत 
सर्व तऱ्हेची असंख्य झाडे आहेत. त्याच्यांत फारच सुंदर, रमणीय व 
विचित्र अ्या बारद्वाऱ्या आहेत. 

नबाब अमरावदूला यांच्या बागासभावतीं पक्का कोटे आहे व 
त्याच्या भव्य व सुंदर दरवाज्यावर एक लहानशी सुरेख बाराद्वारी आहे. 
याशिवाय त्यांत दोन पक्ष्या इमारती, एक होद व पुष्कळशा गोड पा- 
ण्याच्या विहिरी आहेत. या नबाबाची कबरही येथेंच आहे. 

नबाब मुनीरमहंदखान---यांचा बाग गांवाबाहेर जवळच गुच्नूरी 
द्रवाज्यास लागून एका लहान तलावाच्या कांठीं आहे. त्याच्या सभोंवताळचा 
कोट सुरेख आहे. त्या नबाबास येथेंच पुरळें आहे. या बागाच्या पूर्वेस 
एक लहानसा बाग नबाब सादिक हुसेन यांनीं नवीनच बनविला 
: आहे. व त्यांत एक विहीर व एक मशीद बांधली आहे. हा लहानसाच 
बाग चांगळा टुमदार आहे 

राजा खुषबख्तराय यांचा बाग बराच मोठा असून त्याच्यांत त्यांची 


छत्री आहे. 

नबाब मोईजमहमदखान हे नबाब शिकंदरबेगम यांचे वडील 
मामा होते. ते तारीख २७ जमादिलाखर सन १२८६ रोजीं मरण पा- 
वले. या बागांत एकं मोठी थोरली प्राचीन बावडी असून तिच्या सभों- 
वार एक कमानीदार इमारत आहे. तसेंच गोषमहंमदखान व नबाब 
मोईजमहंमदखान व मीयां फोजदार महंमदखान यांच्या कबरी 
येथेंच आहेत. 

वजीरबाग--हा मीयां वजीर महंमदखान यांचा होता. त्या- 
च्यांत एक मशीद आहे व शिवाय त्यांची स्वतःची व त्यांचे चिरंजीव 
नबाब नजर महंमदखान यांची कबर आहे. तेथें एक मोठी विहीर 
आहे. तिच्या सभोवार एक सुंदर कोरींव दगडाची बाराद्वारी बांधली 
आहे. याशिवाय तेर्थे आणखी कांहीं पक्ष्या विहिरी आहेत. 

या शहरांतील कांहीं कांहीं मुख्य मुख्य इमारती चांगल्या सुरेख व 
पहाण्याजोग्या आहेत त्याः--आमचा स्वतःचा मोतीमहाठ. शिकंदर 
बेगम साहेबांचा महाल. नबाब खुदासिया बेगम साहेबांचा महाल. 
नबाब मोदवेज महंमदखान यांचा महाल. मीयां फौजदार महंमद- 
खान यांचा वाडा. अमरावदूला यांचा बादढ महाळ. हवा महाल. 
नबाब जहांगीर महंमदखान यांचा वाडा. सुलेमानिया, व व्हिक्टोरीया हे 
मदरसे किंवा शाळा व प्रिन्स आफ वेल्स नांवाचा आह्मी बांधविलेला मदरसा. 

या शहरांत पक्ष्या द॒गडी व विटेच्या मशीदी १०० वर आहेत. 
त्या सर्वीत नबाब खुदासिया बेगम यांनीं ५७९०० रुपये खचून बांध- 
लेली जुम्मामशीद ही फारच सुरेख आहे. तिच्या कामास सन १२४८ 
त आरंभ होऊन तें सन १२७३ सालीं पुरें झालें. 

मोतीमशीद, शिकंदर बेगम यांनीं दिछीच्या जुम्मामशिदीच्या न- 
मून्यावर, पांढरा संगमरवरी दगड व लाळ दगड यांची बांधविली आहे. ' 
तिचें काम अद्यापि पुरें झालें नाहीं. तरी ती इमारत भव्य व सुरेख आहे. 
या दोन्ही मशीदींच्या तोडीच्या मशीदी याहून मोठमोठ्या शहरांत दे- 
खील कचितच आढळतील. 

नबाब खुदसिया बेगम यांनीं युरोपियन लोकांच्या देखरेखीखाली 
९ लाख रुपये खचून सर्व शहरांत नळ आणिला आहे. या वरील इ- 
मारतींशिवाय सुखवस्तु व श्रीमान लोकांच्या पक्क्या व खोदींव लांकडी इ- 
मारती पुष्कळ आहेत. त्या मोठ्या प्रशस्त व सुरेख आहेत. त्यांचें 
वर्णन येथें होऊं शकत नाहीं. फत्तेगडच्या किळ्यांत आयुधागार, मे- 
गजीन व कोठारें असून बालेकिछ्यांत एक महाळ आहे. जुन्या कि- 
छुयांत नबाब फेजमहंमदखान यांची कबर, जेलखाना, व राजा के- 
शरीसिंग यांचा महाल, या सुंदर इमारती आहेत. तलावाच्या कांठीं 
जागजागीं हिंदू लोकांनीं चांगळे पक्के व सुंद्र घांट बांधलेले आहेत. 
र भाग आठवा. 
भोपाळच्या राज्यांतील चांगळे कामगार व विद्वान लोक 
यांच्याविषयी माहिती व उपसंहार. 
भोपाळ संस्थानांत पूर्वीपासून दरबारच्या सर्व कामांत फारसी 
भाषा चाळत होती. ती आमचे पूर्वज सरदार दोस्तमहंमदखान 
यांच्या वेळेपासून शिकंदर बेगमसाहेबांच्या अमलापर्यंत चालू रा- 
हिली. दरबारांतीळ सर्व कामकाजासंबंधीं पत्रव्यवहार व जमाखचे 
फारसींतच होत असे. इंग्रजसरकारांनीं फारसी भाषा बंद करून सर- 
कारी कामाकाजांत हिंदुस्थानी किंवा उदू भाषा चालू केली तेव्हां शिकं- 
दरबेगम यांनींही फारसीच्या ऐवजीं हिंदुस्थानी भाषा चालू केली. 
पूर्वीच्या नबाबाच्या वेळीं भोपाळांत गुणी व विद्वान होकांची उणीव 
नव्हती. त्यांच्या वेळीं चांगळे चांगळे जाडे जाडे विद्वान, काजी, व 
मुफती, व फकीर व साधू व महात्मे, मोटवी जियाउद्दीन, निजामु- 
द्दीन, हकीम बासिळ अलछी, हकीम सेफुद्दीन, रेख कादरबक्ष, 
व दुसरे पुष्कळ विद्वान कायस्थ असे लोक होते. परंतु त्या काळीं सर्व 
लोकांचा भर विशेषतः शिपाईंगिरीवर असे. खुद्सिया बेगम यांच्या 
अमलांत विठ्ठान लोकांना बरेंच उत्तेनन मिळालें. हकीम शहाजाद 


२१९ 


मसी, राजा खुषवक्तराय व दुसरे पुष्कळ कायस्थ लोक जमाखर्चाच्या 
व चिटणिशीच्या कामांत चांगले प्रवीण होते. व त्या वेळच्या विद्वान 
लोकांत मोळवी अबदुल कादर, मोली शाहबुद्दीन, मोलवी रूफ 
अहंमद्‌, मोलवी इमदाद अल्ली, हकीम खादीम हसनखान बिन 
मुनशी बाका उललाखान सेराबादी, हकीम गुलजार अल्लीखान व 
हकीम बहादूर अल्लीखान वगेरे मुख्य मुख्य होते. पुढें आमच्या वडि- 
लांच्या वेळीं विद्ठान लोकांना विशेष उत्तेजन व सहाय्य मिळालें. का- 
रण ते खतः विद्वान, हुशार व चतुर होते. त्यांच्या वेळीं भोपाळांत 
कांजी शरीफहसन, “नीरा अजम' व “अक्सीरे अजम,' या ग्रंथांचे 
कर्ते हकीम महंमद अजीमखान, अबदुल वाहीद मिस्कीन, अब- 
डढुळाशहा सूफी, मुनशी कुंज बिहारी लाळ खलवत, सय्यद वा- 
सील अली, मुनशी महम्मद अली, बक्षी बहादूर महंमदखान 
वगैरे विद्वान लोक जमा झाले होते. तसेंच आमच्या मातोश्रींच्या वेळींही 
सर्व हिंदुस्थानांत प्रसिद्ध असे विठ्ठान व चतुर लोक होते. शा- 
सत्रीय विषयांत निष्णात मुनशी मोळबी हकीम यांच्याशिवाय उत्तमो- 
त्तम कवीही भोपाळांत आले होते. त्यांत जमाबंदी, हिशोब व राजका- 
रण यांत हुशार असलेल्या लोकांचा विशोष आदर होत असे. हलींचे 
मदारुल्महाम हे त्यांतीठच एक आहेत. त्यांनीं पुष्कळ वाईट गोष्टी 
नाहींशा करून राज्याची सुधारणा केली आहे. ज्ञानाचा प्रसार, खऱ्या 
धमोविषयीं चर्चा, व मूतिपूज्ञा व पाखंडमत यांचा निषेध, सपाट्यानें 
चाळू आहे. परमेश्वराच्या कृपेने आमच्या कारकीर्दीत विद्वान, योग्य, 
संभावित, इमानदार, सत्यप्रिय व गुणी लोक यांचा त्यांच्या त्यांच्या 
योग्यतेप्रमाणं बहुमान होत आहे. परमेश्वर अशा लोकांची येथें नेहमीं 
वृद्धि करो. हछीं भोपाळ दरबारांत पुष्कळ विद्वान लोक नोकर आहेत 
त्यांत काजी जैनुळू आबदीन, इनसरी अरब, भोपाळचे काजी 
मुफती सय्यद अबदुल़ा, व जणों ज्ञानभांडारच असे मोठवी अबदुल 
. कायूम बिन अबदुल हे हे लोक फार प्रसिद्ध आहेत. तसेंच विद्ठान 

. हकीप् लोकांत हकीम असगर हुसेन, हकीम फर्जद अल्ली व हकीम 
महम्मद अहेसानुला, हे दरबारांत नोकर आहेत. तसंच आपापल्या 
कामांत निष्णात असे पुष्कळ कारकून व मुनशीही नोकर आहेत. 

राजनिष्ठा व राज्यकार्यधुरंधरत्व यांविषयी प्रसिद्ध असे मदारुलूमहाम 
मुनशी जमालुद्दीनखान, सेफुद्दोळा अलीहुसेनखान मदारुल्महाम 
यांचे चिटणीस, व खास कचेरीचे मोहतमीम दिवाण ठाकूरप्रसाद वगेरे 
मोठमोठे कामगार प्रसिद्ध आहेत. 

खास भोपाळच्या राजघराण्यापैकी नबाब बालाजाह हे इतर सर्व 
लोकांत जणों रत्नाप्रमाणं आहेत. विद्वत्तंत कोणीही त्यांची बरोबरी करूं 
शकत नाहीं. सर्व गुणांत ते आपल्या समकालीन लोकांहून फारच श्रेष्ठ 
आहेत. गद्यपद्यरचना, सर्व शास्त्रे व त्यांतही धर्मशास्त्र आणि पेगंबरांचे 
धर्मग्रंथ यांच्या ज्ञानासंबंधानें सर्वे भूमंडलांत त्यांचा कोणी हात धरणारा 
नाहीं. याविषयीं व त्यांच्या विद्ठत्तेविषयीं त्यांनीं केलेले ग्रंथ साक्ष देतात. 
भोपाळांत दुसरे पुष्कळ विद्ठान व हुषार कामगार आहेत; परंतु त्यांचें 
वर्णन स्थल्संकोचामुळें येथें करितां येत नाहीं. 

उपसंहार-या इतिहासाची तीन प्रकरणे आहेत. पहिल्या प्रकरणांत 
आमच्या वडिलांच्या वेळेपर्यंतच्या माजी नबाबांविषयीं थोडक्यांत हकीकत 
दिलेळी आहे. दुसऱ्यांत आमच्या मातोश्रींच्या कारकीदींची हकीकत लि- 
हिली आहे. तिसऱ्यांत आमच्या कारकीर्दीची सन १२८५ हिजरीपासून 
सन १२८८ पर्यंतच्या पहिल्या तीन वषाची हकीकत आहे. पुढें सालो- 
साळची हकीकत तपशीलवार लिहून या पुस्तकाच्या परिरिष्टरूपाने ती 
प्रसिद्ध करण्याचा विचार आहे. तो परमेश्वर सफल करो. 

नबाब बालाजाह अमीरउलूमुलुख सय्यद महम्मदसादिक हसन- 
खान बहादूर यांनीं या ग्रंथाची केलेली प्रशेसा-भोपाळचे मालक नबाब 
शहाजहान बेगम, ग्रॉड कमॉडर आफ धि स्टार आफ इंडिया, यांच्या 
वक्तृत्वपरिपूर्ण व सत्यप्रचुर अशा लेखणींतून निघालेला ताजुळू इकूबाल 
नांवचा भोपाळचा इतिहास हा ग्रंथ परमेश्वराच्या रुपेनें संपूर्ण झाला. 


स्क्ट 


यांतील हकीकतीचें, राजकारणांचें व राज्यकारभाराचें प्राचीन व अवौचीन 
काळचें वर्णन नीटपणें शोवटास गेलें. पूर्वीच्या राजांच्या बखरी, तत्का- 
लीन विद्वान्‌ पण पक्षपाती लोकांनीं लिहिल्या असल्यामुळें त्यांत पुष्कळ 
जागीं वृथा स्तुति व सत्यापळाप आहेत. परंतु हा इतिहास बेगम साहे- 
बांनीं हिंदुस्थानी व फारसी भाषेंत अगदीं खरा असा लिहिळा आहे. याची 
रचना स्पष्ट व साधी असून यांतील मजकूर प्रत्येक सुशिक्षित मनुष्यास 
आवडण्याजोगा आहे. आपल्या घराण्याचा हा इतिहास व राजकारभाराची 
हकीकत लिहिण्यांत त्यांनीं फार निष्पक्षपात दाखविला आहे. व प्रत्येक 
गोष्टींत निवळ सत्याचेंच अवलंबन केलें आहे. या हलींच्या काळांत प्रा- 
चीन राजवैभव व राजसत्ता नष्ट होत चालली आहे. अशा वेळीं या देशां- 
तीळ प्राचीन संस्थानांची दुर्दशा होत आहे, ती अवर्णनीय आहे. सर्व 
हिंदुस्थानांतील हिंदु किवा मुसलमानी संस्थानिकांत राज्यकारभार कर- 
ण्याचें कोशल्य, उंदारबुद्धि, व बारीक दृष्टि, या संबंधांत या भोपा- 
ळच्या खामिणीच्या बरोबरीचा एकही संस्थानिक आढळत नाहीं. या- 
विषयीं कोणाला शंका किवा आश्चये वाटेल तर त्यांनीं हा भोपाळचा 
इतिहास लिहिला आहे तो लक्षपूर्वक पाहावा, व इतर संस्थानांतील रा- 
ज्यकारभार कशा तऱ्हेने चालतो याविषयीं नीटपणे चौकशी करावी, ह्य- 
णजे त्यांना इतर संस्थानिक, पुरुष असूनही आपला राज्यकारभार कसा 
चालवितात व केवळ आळप्ानें व अलगर्जीपणानें आपली बदनामी व्यथ 
कशी होऊं देतात तें उत्तम प्रकारे लक्षांत येईल व नंतर भोपाळच्या स्वा- 
मिणीनें राज्यकारभार व धर्मव्यवस्था या संबंधानें ज्या सुरेख व्यवस्था 
केल्या आहेत त्यांच्याशीं तुलना केली असतां त्यापासून मोठमोठ्या राज्य- 
कार्यधुरंधर व विठ्ठान लोकांनाही राज्यकारभार व जमाखचे यांच्या सं- 
बंधांत यापासून नमूने घेतां येतील, असें खचित दिसून येईल. 

हा इतिहास आजकालच्या संस्थानिक लोकांच्या हातीं, चांगली रा- 
ज्यव्यवस्था कशी असते त्याचा नमूना मिळण्याकरितां दिला पाहिजे. 
तसंच सर्वे राज्यकारभार करणाऱ्या लोकांनीं त्यावरून राज्यसुधारणा 

कशी करावी याविषयीं कित्ता मिळणार आहे. या ग्रंथावरून त्यांना आ- 
पल्या व्यवस्थेंतील दोष कळून येतील. हा एवढा लहानसा ग्रंथ असून त्यांत 
राज्यव्यवस्थेचे मोठे मोठे प्रश्न कसे सुरेख उलगडले आहेत व प्राचीन 
व अर्वाचीन काळच्या अनेक गोष्टी थोडक्याशा पानांत कशा सुंदर 
रीतीनें आणल्या आहेत त्या पहा. पूर्वीच्या व हल्लींच्या मोठमोठ्या गोष्टी 
_ व किरकोळ माहिती व ऐतिहासिक माहिती या लहानशा तीन प्रक- 
रणांत लिहिली आहे. हा ग्रंथ इतका सोपा आहे कीं, त्यावरून लहान मु- 
लांना देखील राज्यव्यवस्थेचें ज्ञान होईल, व तो इतका ज्ञानानें भरला 
आहे कीं तो वाचून विद्वान लोकांनाही आपलें ज्ञान बरेंच वाढलें असें 
वाटेल. मागील इतिहास हलींच्या पिढीला धडा घालून दिल्याप्रमाणे होतो. 
हल्लीं होणाऱ्या गोष्टी पुढच्या पिढीच्या लोकांना उदाहरणाप्रमाणे व उप- 
देशाप्रमाणं होतात. खास संस्थानिकांच्या मुलांबाळांना हा ग्रंथ शिक्षण 
देण्याला मार्गदशीक व स्मारक असा होईल. हा ग्रंथ जणों “जामें जहां- 
नुमा' ( जगदादर्श ) “'आथना शिकंदर!-( शिकंदरबादशहाचा जादूचा 
आरसा ) व “आईने जहांदारी' ( राजनीतीचे भांडार ) याप्रमाणे आहे. 
भोपाळची स्वामिणी राज्यव्यवस्थेच्या कामांत इतर सर्वे संस्थानिकांमध्यें 
एखाद्या रत्नाप्रमाणे चमकत आहे. त्याचप्रमाणें आमच्या धर्माची वृद्धि 
करण्याच्या कामीं व धर्माच्या आज्ञा पालन करण्याच्या कामीं व पातक 
व नास्तिकपणा यांच्या त्यागाच्या संबंधांत त्यांची बुद्धि व त्यांचें घेथे, 
त्या स्त्री असूनही, कोणाही मनुष्याहून कमी नाहींत. याबद्दल परमेश्व- 
राचा धन्यवाद करावा तितका थोडा आहे. 
या एका भोपाळ शहरांत मशीदी, मदरसे, व विद्वान मुसलमान लोक 
यांचा असलेला मोठा समुदाय व येथील लोकांचें धार्मिक व्तेन व मशी- 
दींतील गजबज, व भोपाळांतीळ लोकांचें धमीचे ठायीं लक्ष, या गोष्टी 
ज्यांनीं पाहिल्या असतील त्यांना या शहरांत धर्माचा पाया अद्यापि चां- 
गला भक्कम कायम आहे असे कबूळ करावें लागेल. तसेंच स्वस्थता व 
_ प्रजेचे हळलींच्या काळमानानें स्वातंत्र्य व सोख्य या संबंधांत हें शहर सर्व 


२४० 


हिंदुस्थानांत अप्रतिम असून, अफगाणिस्थान वसिंधया रा 
लाजवितें. परमेश्वराने येथील स्वामिणीच्या अंगीं जितके सद्गुण एक 
केले आहेत तितके भोपाळच्या पूर्वीच्या कोणाही संस्थानिकाच्या अंगीं 
नव्हते. सोशीकपणा, घैर्ये व चातुर्य या संबंधांत त्या जणो एखाद्या कि 
छ्याप्रमाणं आहेत. दया, धर्म, ओंदार्य, भूतदया, व उपकार, यांविषयी 


त्यांची दिगंतरीं कीर्ति आहे. त्या फार शांत व प्रेमळ, विचारी व दयाळू, 


आपल्या आश्रितांशीं ममतेने वागणाऱ्या, गरिबांवर उपकार करणाऱ्या, 
उदार, निःपक्षपाती व न्यायी अशा आहेत. 

याप्रमाणे लिहिण्यांत मळा कांहीं सख्वाथे साधावयाचा आहे असें नाहीं. 
कारण मी त्यांचा पतीच आहें, त्यांच्याहातून कांहीं इनाम मिळण्याची 
इच्छा करणारा दरबारी नव्हे. परमेश्वराने मळा पुष्कळ व पुरेसे दिलें 


आहे. हें पुस्तक त्यांनीं माझ्या विशोष आग्रहावरून लिहिलें आहेवतें 
प्रसिद्ध झाल्यानें या राज्याचें व खऱ्या धर्माचें हित पुष्कळ साधलें आहे. 
यांत दिलेली हकीकत खरी आहे. व सर्वे गोष्टी जशा घडल्या तक्शा | 


दिल्या आहेत, याबद्दळ परमेश्वराचे आभार मानले पाहिजेत. 

आतां चोथ्या प्रकरणास आरंभ करून, लिहून ठेवण्यालायक गोष्टी 
घडत जातील तसतशा तपशीलवार लिहून एकत्र केल्या जातील, वत्या 
तयार झाल्यावर पुढे कांहीं कालानें परमेश्वराच्या कृपेनें त्या या ग्रंथांत 
सामील केल्या जातील 


शहाण्यास एक शब्द पुरे आहे. 

